

(૧૭) ચૌદ મહુનો અવતાર - નૂપુરકંકણાદિભિર્વિભૂષિતમ્
શ્રી વિગ્રહના અલંકારોનો અવતાર છે. બાર અંગના બાર અલંકારો
અને મેખલા ને વનમાલા મળીને ૧૪ થયા.

(૧૮) ધન્વંતરિનો અવતાર ને મોહિનીનો અવતાર

(૧૯) સ્નિગ્ધામલાકુંચિત નીલકુન્તલૈઃ ધર્મ સ્નેહ અને
શુદ્ધિરૂપ ધન્વંતરિ છે. ધન્વંતરિમાંજ મોહિની સ્વરૂપ આવી બાથ
છે. એકજ અવતારમાં બે અવતાર લીધા છે. કુંચિત શબ્દનો
અર્થ કુટિલતા થઈ શકે. તે ક્રિયા હૈત્યવંચના માટે મોહિની રૂપ
લઈને ધન્વંતરિએ કરી. તેથી કુંચિત શબ્દથી મોહિની અવતારનું
પણ ગ્રહણ થશે.

(૨૦) પરશુરામનો અવતાર - નીલકુન્તલૈઃ વિશેષણથી
ખતાવ્યો. નીલ એટલે શ્યામતા. ક્ષત્રિયના વધનું કર્મ શ્યામ હતું.
કુન્તલ એટલે કેશ. કેશ શબ્દ બહુ વચનમાં વાપર્યો છે, માટે
પરશુરામે અનેકવિધ કર્મો કર્યા છે, તે પણ સૂચવ્યું. ત્રિઃસપ્તકૃત્વ
ત્રણ વખત સાત સાત, એટલે એકવીશ. ત્યાં એકવીશ શબ્દ ન
વાપરતાં ત્રણે ગુણયેલ સાત એમ કહેવામાં હેતુ છે. એક વખત
એક સાથે સાત લઠાઈ લઢી કૂર - પ્રજાપીડક ક્ષત્રિયોને હણ્યા. પુનઃ
તેઓના પુત્રો જન્મ્યા. તે સૃષ્ટિ બ્રાહ્મણ દ્વારા થઈ. તે ઉદ્ડ થયા.
તેમનો પણ નાશ કર્યો અને ત્રીજી વખત તેજ પ્રકાર યુધ્ધ થયું.

(૨૧) શ્રી રામાવતાર વિરોચમાનાનનહાસપેશલમ્ હાસ્ય
માધુર્ય. શ્રીના મુખારવિંદ ઉપર સર્વથા સર્વ અવસ્થામાં મુખની
પ્રસન્નતા એ શ્રી રામાવતાર છે. હાસ્યના ત્રણ પ્રકાર - ગર્વ હરે,
મોહ કરે, અને કૃપા કરે. શ્રી રામે તે ત્રણે કાર્ય કર્યાં.

(૨૨) બલભદ્ર સહિત કૃષ્ણાવતાર - અદીનલીલાહસિતેક્ષણો
૫ ૬ ૭ ૮ ૯ ૧૦
હસદ્ ભ્રમંગસંસૃચિત મૂર્યનુ ગ્રહમ્. ૨૬ થી ૩૫ શ્લોકો મુખીમાં દશ

પ્રકારની લીલાઓ કરનાર ભગવચ્ચરિત્રનો દશ શ્લોકોમાં સંગ્રહ છે.
અદીન - સર્ગલીલા વસ્તુ કે વ્યક્તિ આદિ ન મળે તે દીન થાય.
ભગવાન સ્વયં સર્વ વસ્તુ અને વ્યક્તિ રૂપે થવાના ને સર્વની
દીનતા દૂર કરવાજ સર્ગ લીલાની રચના કરી સર્વને સુખી કરશે.
ભગવાન દીનબંધુ છે ને સ્વયં અદીન છે. અદીન લીલામાં ભગવાનનું
ચતુર્વ્યુંહ રૂપે પ્રકટ થવું વર્ણવ્યું છે. લીલા - વિસર્ગલીલા - સૃષ્ટિ
રચી તેના જીવ માત્ર માટે સુખ આપવા ભગવાને લીલા ચરિત્રો કર્યા
તે વિસર્ગ લીલા. હસિત - સ્થિતિ લીલા પૃથ્વી આદિ સ્થાનોની
રચના કરવી એ તો ભગવાનને હાસ્ય જેટલું સુલભ છે. દેક્ષણઃ પુષ્ટિ-
લીલા ભગવાન જેના ઉપર દૃષ્ટિ કરે તેનું પોષણ - અનુગ્રહ થાય
છે. હસદ્ - દેશાનુકથા ઉલ્લાસ વંશ વિસ્તારથી અને શ્રીરામાદિ
અવતારથી થાય છે, તે નવમા સ્કંધની ઇશાનુકથા. ભ્રૂ - ઝૂતિ લીલા
બ્રહ્મદેવી વાસના દેખાય છે. બ્રહ્મદેવી ચલન વાસનામાં થયાં કરેછે.
મહાન-સદ્ગત્લીલા સંતોના ધર્મો જગતના સ્થૂલ સંબંધોને અને
સ્વાર્થને દૂર કરે છે. સંસૃચિત - નિરોધલીલા સારા પ્રમાણમાં
ભગવદ્ ધર્મોનું સૂચન નિરોધ લીલામાં છે. મૂરિ - મુક્તિલીલા
ભૂરિપણું એટલે મહત્વપણું અને તે મુક્તિમાં છે. અનુગ્રહ - આશ્વા-
લીલા જેના ઉપર કોઈનો અનુગ્રહ ન હોય તેને કોઈપણ રાખતો
નથી. ઉપરના દશ શ્લોકોમાં આ લીલાઓ ઘટાવી લેવી.

(૨૩) શ્રી વ્યાસજીનો અવતાર - દેક્ષેત ચિન્તામયમેનમ્
વિશ્વની વિવિધ પ્રકારની ચિંતાઓ દૂર કરનાર ભગવાનના અવતારોના
અભાવમાં વ્યાસજીને વ્યાપક ચિંતા થતાં વિપુલ સાહિત્ય વિશ્વ
માટે મૂકી વિશ્વનો માર્ગ મોકળો કર્યો.

(૨૪) બુદ્ધાવતાર ઈશ્વરમ્ સર્વની બુદ્ધિ ઉપર પોતાનું પ્રભુત્વ
દર્શાવે તેને ઈશ્વર કહેવાય. વેદોનો અન્યથા ઉપયોગ અને આશ્રય
લઈ આસુરી વૃત્તિઓથી વિશ્વને કનડગત કરતા વર્ગની બુદ્ધિમાં
મતિપ્રભ કરનાર બુદ્ધ થયા. એ તેમનું પ્રભુત્વ હતું.

(૨૫) કલિક અવતાર - યાવન્મનો ધારણ્યાવતિષ્ઠતિ સનની કલિયુગમાં ધારણા કરાવવા માટે કલિક ભગવાનનો અવતાર.

ભકત - સંત - વિભૂતિઓ - મહા પુરુષો વિગેરે ભગવાનના અવતારોનું કથન કરતાં **एकैकशोऽङ्गानि धियानुभावयेत्** લખ્યું. એક એક અંગોનું ધ્યાન કરવું.

૪૩, ૪૪ અને ૪૫ એ ત્રણ શ્લોકોમાં ૫૪ સંખ્યામાં ભકતો ગણાવ્યા છે, જે ભગવાનના એક એક અંગના ભાવ સ્વરૂપો છે. સાત્ત્વિક, રાજસ અને તામસ ત્રણ પ્રકારો છે, તે ત્રણ શ્લોકોમાં છે. ૪૬મા શ્લોકમાં નિઃસાધન, દીન, ભગવદ્ અનુગ્રહ શીલ થયેલા માયાને તરી નય છે, તે વર્ણવ્યું.

શ્રીમદ્ ભાગવતનું વર્ણન શ્રીતા વક્તાના હૃદયમાં સેવાભાવ ને ભક્તિભાવ નાથત થવાના એકજ ઉદ્દેશથી છે.

અધ્યાય ૮મો (શ્લોક સંખ્યા ૨૯)

ત્રણ અધ્યાયમાં યુક્તિ યુક્ત સૃષ્ટિ આદિનું ઉત્પત્તિ નિરૂપણ કરે છે. ભગવાનનો અવતાર શી રીતે? સૃષ્ટિનો કર્તા કોણ? નિત્ય શું? અનિત્ય શું? સર્વનું વિવેચન યુક્તિ સંગત કરશે.

કથા લોકસુમંગલાઃ - રક્ષા બંધન પુરુષને માટે મંગલ છે. અલંકાર પહેરનારને મંગલ; શાણગાર, ગૃહ મંગલ છે; પુત્ર જન્મ, પુત્રી લગ્ન આદિ કુલ મંગલ; વૃષ્ટિ વિગેરે ગામ - દેશ મંગલ છે; ન્યાયે કથા વિશ્વ મંગલ છે. વિશ્વ બંધુત્વ ભાવ, વિશુદ્ધ ભાવ, આત્મભાવ - એ ત્રણ ભાવ કથાથી થશે, જેમાં વિશ્વકલ્યાણ થશે.

પ્રથમ શ્લોકથી છઠ્વીસ શ્લોક સુધીમાં રાજના અનેક પ્રશ્નો છે, જેમાં પૂર્વ પક્ષના આક્ષેપો છે. પ્રશ્નો ઉપરથી જિજ્ઞાસા અને સમજ શક્તિનું માપ નીકળ્યું; અને પ્રસન્ન થઈ શુકદેવજીએ બધાજ પ્રશ્નોનું સમાધાન કર્યું. તે સમાધાન તેજ શ્રીમદ્ ભાગવત. અષ્ટમ અધ્યાય શ્રીમદ્ ભાગવતનો મુખ્ય પ્રશ્નાધ્યાય છે, જેમાં જીવ સ્વરૂપ, ઈશ સ્વરૂપ, જગત્ સ્વરૂપ અને પરસ્પરનો સંભવ તેમજ સંબંધ વર્ણવ્યાં છે.

અધ્યાય ૮મો (શ્લોક સંખ્યા ૪૫)

આ નવમા અધ્યાયમાં જીવ-બ્રહ્મ સ્વરૂપનો વિચાર કરવામાં આવ્યો છે.

આઠમા અધ્યાયમાં બે પ્રશ્નો હતા. (૧) જીવમાં ધાતુઓ નથી, તો સપ્ત ધાતુના સંબંધવાળા દેહનો સંબંધ શા માટે? ભગવદ્ ઇચ્છાથી દેહ સાથે સંબંધ થયો માનશો, તો ભગવાનને તેવી ઇચ્છા શા માટે? આ એક પ્રશ્ન. (૨) બીજા પ્રશ્નમાં ભગવાનના સૂક્ષ્મ સ્વરૂપમાં તો ગાઢ રીતે મેધાનો પ્રવેશ નથી થઈ શકતો, એટલે તેમાં શંકા નથી થતી; પરંતુ સ્થૂલ સ્વરૂપમાં તો અનેક પ્રકારની પ્રશ્નાવલી રાજાએ પૂછી છે. આ બન્નેનો પ્રત્યુત્તર નવમા અધ્યાયથી આપે છે.

નવમા અધ્યાયના પ્રથમ ત્રણ શ્લોકથી પ્રથમ પ્રશ્નનું સમાધાન છે. જીવના સ્વરૂપની રચના કેમ થઈ તે બતાવે છે. ભગવાન એટલે સત્-ચિદ્-આનંદ - ત્રણ ધર્મોનું પૂર્ણ સ્વરૂપ. તે ભગવાનની બે પ્રકારની માયા છે. તેમાંથી જે મોહ કરાવનારી માયા છે, તે જીવનું સ્વરૂપ ઘટે છે. સદાનંદ રૂપ એક માયાનો વિભાગ, અને બીજો ચિદાત્મક પ્રકાર. સદાત્મિકા માયાએ જીવ બનાવ્યો. **जीवतीतिजीवः**

જીવ ધાતુનો અર્થજ પ્રાણુ ધારણુ થાય છે. પ્રાણુને ધારણુ કરે તે જીવ; એ રીતે ત્રિદાત્મક માયાથી મોહ પામ્યો અને અકળાયો; પછી આનંદ શોધ્યો, ત્યારે દશ પ્રકારના પ્રાણુ ધારણુ કર્યા; અને સૃષ્ટિમાં પરોવાયો. ભૌતિક વિષયોમાં આનંદની લાલસાથી તે ઐતપ્રેત થયો. જીવ સંસાર રત બની ગયો. પછી તેને સાચા આનંદની વાંછા થઈ; ભગવાન તરફ વળ્યો; કાલધર્મ અને માયાના ધર્મથી પર થયો ને પ્રભુ કૃપાથી સ્વરૂપાનંદ પ્રાપ્ત કરી ગયો.

બ્રહ્મ સ્વરૂપનું વર્ણન કરવા માટે બ્રહ્માજીનું તપ અને ભગવત્સ્વરૂપનું દર્શન શ્લોક પછી શ્લોક ૧૮ સુધી પ્રસંગ વર્ણવ્યો છે. ૧૯મા શ્લોકથી ૩૧મા શ્લોક સુધી બ્રહ્માજીની સ્તુતિ અને ભગવદ્ વાર્તાલાપ વર્ણવીને ૩૨, ૩૩ ૩૪ અને ૩૫ એમ ચાર શ્લોકોમાં ભાગવત ચતુઃશ્લોકીનું કથન છે.

અહમેવાસમેવાગ્રે નાન્યદ્યત્સદસત્પરમ્ ।

પશ્ચાદહં યદેતન્ન ચોઽવશિષ્યેત સોઽસ્મ્યહમ્ ॥૩૨॥

હું પૂર્વે હોતો જ; બીજું કાર્યકારણાત્મક અથવા તેથી પર કાંઈ ન હોતું. પછીથી પણ હું જ છું. આ જે દેખાય છે તે હું છું. પ્રલયથી જે બાકી રહેશે, તે પણ હું જ છું.

एको नारायण आसीत्, सदेव सोम्येदमग्र आसीत्, असद्वत् इदमग्र आसीत्, आपो वा इदमग्रे सलीलमासीत् — આવાં શ્રુતિ વાક્યો પરસ્પરનો વિરોધ દર્શાવતાં લાગે, તે બધાંને સમાવેશ ધર્મીમાં થઈ શકશે. સર્વે વેદા યત્ પદમામનન્તિ સર્વ વેદો એ બ્રહ્મનેજ દર્શાવે છે એવાં વાક્યોથી નિર્ણય કરી શકાય. એકજ દિવસમાં મત્સ્યનું સો યોજન વધવું, ક્ષણવારમાં વરાહનું પર્વતાકાર થવું, સાત વર્ષની વયમાં શ્રી ગોવર્ધનને ધરવો - આ સર્વ લોક વિરૂદ્ધ લાગતું, સર્વ શક્તિ સમ્પન્ન, સર્વ ભવન સમર્થ ભગવાનમાં ઘટી શકશે.

ઋતેઽર્થં યત્પ્રતીયેત ન પ્રતીયેત ચાત્મનિ ।

તદ્વિદ્યાદાત્મનો માર્યાં યથાઽઽભાસો યથા તમઃ ॥૩૩॥

અર્થ વગર જેની પ્રતીતિ થાય છે, આત્મામાં જે દેખાતું નથી, જેવાં તમ અને આભાસ દેખાય છે તેવી તેને આત્માની માયા બાણો.

યથા મહાન્તિ ભૂતાનિ ભૂતેષ્શ્ચાવચેષ્વનુ ।

પ્રવિષ્ઠાન્યપ્રવિષ્ઠાનિ તથા તેષુ ન તેષ્વહમ્ ॥૩૪॥

જેમ મહાભૂતો પાછળથી ભૂતોમાં પ્રવેશ કરે છે છતાં તેથી જુદાં રહે છે તેમ તેમાં હું રહું છું, છતાં નથી પણ રહેતો. કારણ રૂપ છું છતાં જુદો છું.

एतावदेव जिज्ञास्यं तत्त्वजिज्ञासुनात्मनः ।

अन्वयव्यतिरेकाभ्यां यत्स्यात् सर्वत्र सर्वदा ॥૩૫॥

તત્ત્વજિજ્ઞાસુઓએ આત્મા સંબંધી એટલુંજ બાણું બસ છે કે જે અન્વય અને વ્યતિરેકથી સર્વત્ર અને સર્વદા હોઈ શકે, તે બાણવાથી બંધું જણાય.

ચતુઃશ્લોકી ભાગવતમાં પ્રમેય, પ્રમાણ, વિષય અને ઉત્પત્તિનું કથન કર્યું છે.

અધ્યાય ૧૦મે (શ્લોક સંખ્યા ૫૧)

એકાવન શ્લોકથી દશમા અધ્યાયમાં દશ પ્રકારના ભગવાનના સ્વરૂપનું નિરૂપણ કર્યું છે.

સર્ગ, વિસર્ગ, સ્થિતિ, પોષણ, ઉત્તિ, મન્વન્તર, ઇશાનુકથા, નિરોધ, મુક્તિ અને આશ્રય-એ દશ પ્રકારની લીલાનું કથન કર્યું. વિષ્ણુ ભગવાન શરીરનો સ્વીકાર કરે તે સર્ગ. પૂર્ણ પુરુષથી બ્રહ્માદિની ઉત્પત્તિ કરી તે વિસર્ગ. ઉત્પન્ન થયેલ તત્ત્વોનું મર્યાદાથી પાલન કરવું તે સ્થિતિ. સ્થિતિ કરીને રહેલાંની અભિવૃદ્ધિ કરવી તે પોષણ. પોષણ પામેલાંઓનાં આચરણો તે ઉત્તિવાસના. તેમાં

પણ જે સદાચાર દેખાય છે તે મન્વંતર. મન્વંતરમાં જે વિષ્ણુ ભગવાનના ભકતો અને ભક્તિ વર્ણવાય તે ઇશાનુક્રમ. ભકતોને પ્રપંચમાંથી બચાવી લે તે ભગવદ્લીલા નિરોધ. પ્રપંચ દૂર થતાં સ્વરૂપ લાભ થયો તે મુક્તિ. મુક્તોનું બ્રહ્મના સ્વરૂપમાં રહેવું તે આશ્રય.

દશ પ્રકારના વર્ણવેલા એ ભગવત્સ્વરૂપનું આધિભૌતિક, આધ્યાત્મિક ને આધિદેવિક ત્રણ પ્રકારે, અથવા તો ગુણ, કર્મ એ પ્રકારે પણ નિરૂપણ કરાય છે. તે પણ અધ્યાયની સમાપ્તિ સુધીમાં વર્ણવામાં આવ્યું છે.

દશમા શ્લોકથી તેત્રીસમા શ્લોક સુધીમાં વિરાજનું વર્ણન કરી ત્રણ પ્રકારના સ્વરૂપોનું કથન કરી આધિભૌતિક સ્વરૂપની ઉત્પત્તિ અને સ્વરૂપ રૂપરૂપે દર્શાવ્યું છે, જે આધિભૌતિક સ્વરૂપ ભગવાનનો સ્થૂલ દેહ છે.

બ્રહ્મ કલ્પની બીજા કલ્પો કરતાં વિશેષતા એ છે કે જ્યાં ભગવાન સ્વયં જગદ્રૂપે બને છે; પરંતુ બ્રહ્મ કલ્પના અવાંતર કલ્પમાં એટલે વિકલ્પમાં માયા વડે સર્વ રૂપ બને છે.

બીજા સ્કંધની કથામાં એક દિવસની કથા પૂર્ણ થઈ. શુક-પરીક્ષિતનો સંવાદ પૂરો થયો; અને ભગવદ્લીલા સાંભળવામાં ઇતેભરી થઈ. વિદુર-મૈત્રેયની કથાના અવતરણ રૂપે શૌનક મહર્ષિએ ૪૮થી ૫૦ એમ ત્રણ શ્લોકોથી પ્રશ્નો પૂછ્યા; અને એકાવનમા શ્લોકમાં પ્રતિજ્ઞા કરીને સૂતે કહ્યું કે “પરીક્ષિત રાજાના પૂછેલા પ્રશ્નોના ક્રમને અનુસરી શ્રી શુક મહામુનિએ વર્ણવ્યું તે તૃતીય સ્કંધથી વર્ણવીશ.”

દ્વિતીય સ્કંધ સમાપ્ત.

શ્રી હરિ:

શ્રીમદ્ ભાગવત તત્ત્વ સુધા બિંદુ

તૃતીય સ્કંધ

સર્ગલીલા - ભગવાનનો દક્ષિણ કર. (અધ્યાય ૩૩)

બે પ્રકરણ - ૧ થી ૧૯; ૨૦ થી ૩૩

સર્ગલીલા - સર્ગ એટલે કારણોની રચના અથવા જન્મ. બ્રહ્મમાંથી - ભગવાનમાંથી પંચ મહાભૂત, તન્માત્રાઓ, ઇન્દ્રિયો અને બુદ્ધિની જે ઉત્પત્તિ તેનું નામ સર્ગ. એ ચાર કારણ રૂપ અને કાર્યરૂપ એવાં બે પ્રકારનાં હોય છે. તૃતીય સ્કંધમાં જે વર્ણવ્યાં છે તે કારણ રૂપ છે. એટલે અલૌકિક એવાં પંચ મહાભૂત, તન્માત્રા, ઇન્દ્રિયો અને બુદ્ધિ છે. જીવોમાં રહેલાં તે તત્ત્વો કાર્યરૂપ છે. તેનું વર્ણન તે સર્ગલીલાનો નિર્દેશ અહિં નથી કર્યો.

અધ્યાય ૩૩ - આ સ્કંધના ૩૩ અધ્યાયો, ૩૩ તત્ત્વોની અને ૩૩ દેવોની સૃષ્ટિ વર્ણવેલી છે માટે છે. અકૂલીસ તત્ત્વો, ચાર પ્રાણીઓનાં ચાર બીજો, અને કાલ મળીને ૩૩ થયાં. તે લૌકિક સૃષ્ટિનો પ્રકાર. ૮ વસુ, ૧૧ રૂદ્ર, ૧૨ આદિત્ય, ઇન્દ્ર, પ્રજાપતિ મળીને ૩૩ થયા, તે અલૌકિક સૃષ્ટિનો પ્રકાર.

તૃતીય સ્કંધનાં મૂળ તો ચાર પ્રકરણો છે-અધિકાર, સૃષ્ટિ, ઉત્પત્તિ અને મુક્તિ. પરંતુ તેનાં અવાંતર દશ પ્રકરણો બને છે. સગુણથી અને ગુણાતીતથી સૃષ્ટિની રચના થઈ, તે કર્તાના બે ભેદથી બે પ્રકાર થયા. તેમજ તત્ત્વો, જીવ અને કાલ એવા કારણોના ત્રણ ભેદ થયા, એટલે મળીને પાંચ પ્રકાર થયા. તે દરેક પ્રકારના બંધ અને મોક્ષના ભેદથી દશ પ્રકાર થયા માટે દશ પ્રકરણ.

૧. પ્રથમ પ્રકરણ - અ. ૧ થી ૬. ગુણાતીતથી સૃષ્ટિ કેવી રીતે થઈ, તેનું નિરૂપણ, જેમાં એકથી ચાર અધ્યાયમાં અધિકારી અથવા અધિકારનું કથન. વિદુરજીને વૈરાગ્ય થયો અને શ્રવણના અધિકારી થયા. તે દર્શાવી પાંચ અને છ અધ્યાયોમાં ગુણાતીતથી સૃષ્ટિનું વર્ણન કર્યું,

૨. બીજું પ્રકરણ - અ. ૭થી ૯. આ ત્રણ અધ્યાયમાં સગુણ પ્રજામાંથી થયેલી વિસર્ગરૂપ સૃષ્ટિનું વર્ણન. આ સૃષ્ટિમાં પ્રજા વિગેરેની ઉત્પત્તિ છે.

૩. ત્રીજું પ્રકરણ - અ. ૧૦, ૧૧. બે અધ્યાયથી કાલસૃષ્ટિ. કાલ સૃષ્ટિ પણ દશ પ્રકારની દર્શાવી છે.

૪. ચોથું પ્રકરણ - અ. ૧૨. એક અધ્યાયમાં મુક્ત જીવોની સૃષ્ટિ.

૫. પાંચમું પ્રકરણ - અ. ૧૩થી ૧૬. આ સાત અધ્યાયોમાં મુક્ત જીવો પૃથ્વી ઉપર કેમ આવ્યા તેના ઉપોદ્ધાતનું કથન છે.

૬. છઠું પ્રકરણ - અ. ૨૦થી ૨૪. પાંચ અધ્યાયોથી તત્ત્વ મુક્તિના વિચારોનું પ્રકરણ. તત્ત્વોમાંથી કેવી રીતે છૂટી શકાય?

૭. સાતમું પ્રકરણ - અ. ૨૫. જીવ જગતમાંથી કેવી રીતે છૂટે તેનો વિચાર.

૮. આઠમું પ્રકરણ - અ. ૨૬, ૨૭, બે અધ્યાયોમાં ગુણાતીતોએ કેવી રીતે છૂટવું તેનો વિમર્શ.

૯. નવમું પ્રકરણ - અ. ૨૮ સગુણ પુરુષોએ કઈ રીતે છૂટવું.

૧૦. દશમું પ્રકરણ - અ. ૨૯થી ૩૩ આ પાંચ અધ્યાયમાં સમસ્ત જીવોએ કેવી રીતે છૂટવું તેના વિચાર.

પ્રથમ સ્કંધમાં અધિકાર પ્રાપ્ત થયો, અને દ્વિતીય સ્કંધમાં જ્ઞાન પ્રાપ્ત થયું. અધિકાર એટલે કોઈપણ કાર્યને યોગ્ય થવું, કાર્યક્ષમ થવું. જ્યારે યોગ્યતા આવે, ત્યારે જ જ્ઞાન થઈ શકે. દ્વિતીય સ્કંધમાં તત્ત્વજ્ઞાનનું નિરૂપણ કર્યું અને તૃતીયમાં ક્રિયા વર્ણવી. તેત્રીસ તત્ત્વોની - કારણ તત્ત્વોની સૃષ્ટિ વર્ણવી. આ કારણ તત્ત્વોમાંથી વર્ણુ, આકૃતિ થતાં ચતુર્થ સ્કંધમાં એ ચારે વર્ણુ માટે ચતુર્વિધ પુરુષાર્થનું વર્ણન કરતાં ૩૧ અધ્યાયમાં વિસર્ગ લીલા વર્ણવાશે. તૃતીયના ૩૩ અને ચતુર્થના ૩૧ મળી ૬૪ અધ્યાયોમાં ભગવાનની ૬૪ કલાઓનું નિરૂપણ છે. અન્યત્ર પુરાણોમાં સર્ગ - વિસર્ગ એકજ સ્થલમાં દર્શાવ્યાં છે, જ્યારે શ્રીમદ્ ભાગવતમાં બંને પૃથક વર્ણવ્યાં છે.

તૃતીય સ્કંધ કર્મ-જ્ઞાનનો સમન્વય છે, અને તૃતીયથી દ્વાદશ સુધી વર્ણવાતા દશ લક્ષણ વાળા મહા પુરાણ અથવા ભગવદ્લીલાના ઉપોદ્ધાત રૂપ છે. એકાદશ સ્કંધ ઉપસંહાર રૂપે છે; અને વચલા અધ્યાયો ભગવદ્ તત્ત્વના અને અવતારોના વિસ્તાર રૂપ છે. તૃતીય સ્કંધમાં પૂર્વાર્ધ, ઉત્તરાર્ધમાં વરાહ - કપિલનાં વર્ણન કર્મ અને જ્ઞાનના પરસ્પરના સહકાર માટે છે. વરાહ એ યજ્ઞનું સ્વરૂપ છે. યજ્ઞ એટલે વિનિયોગ, અને કપિલ એટલે વિવેક. વિનિયોગથી આનંદ ત્યારે થાય કે જ્યારે વિવેક આવે. વિવેક સર્વમાં પ્રેમ જાગૃત કરે. પ્રેમ થતાં ત્યાગ; વિનિયોગ સરલતાથી થઈ શકે.

યજ્ઞ કે કર્મ વેદોના આધારથી થાય. વરાહ વેદોનું સ્વરૂપ છે, અથવા વેદોનો અવતાર છે. ૧ થી ૪ અધ્યાયમાં વિદુરજીને ત્યાગી બનાવી, વિરક્ત બનાવી અધિકારી સિદ્ધ કર્યા અને પછીના પમા અધ્યાયથી ૧૬મા અધ્યાય સુધીમાં સૃષ્ટિની રચના - ઉત્પત્તિ વિગેરેનાં કારણો, પ્રકારનું કથન કરતાં ભગવાન વરાહના જન્મ અને લીલાનો વિસ્તાર દર્શાવશે.

પ્રથમ પ્રકરણ - ૧ થી ૪ અધ્યાય.

વિદુરજનો હસ્તિનાપુર ત્યાગ. ઉત્તમ અધિકાર ત્રણ પ્રકારે. ૧. અનાસક્તિ; ૨. વતારાધન; ૩. તીર્થ સેવન. વિદુર એટલે ત્રણ બાંધનોથી દૂર. ગૃહ, ભોગ અને પરિવાર એ ત્રણે ત્યજે તે ત્યાગી. ગૃહાસક્તિ છૂટે, ત્યારેજ તીર્થ સેવન થઈ શકે. તીર્થારાધન વ્રત, ઉપવાસ આદિથીજ સફલ થઈ શકે. તીર્થાટન દેહ શુદ્ધિ કરે, ત્યારે કથા-શ્રવણથી આન્તર શુદ્ધિ થઈ શકે. આન્તર શુદ્ધ થયેલ સેવાનો અધિકારી બને છે.

પ્રથમ અધ્યાય. (શ્લોક ૪૫.)

વિદુરજનો ગૃહ ત્યાગ, ઉદ્ધવજનું મિલન અને પ્રજ્ઞાવલીનું કથન છે. શુદ્ધિનાં પાંચ કારણ - તીર્થસંગ, ગુણ સ્મરણ, હરિકૃપા ભક્ત પ્રસંગ અને કથા પ્રસંગ.

एवमेतत् पुरा पृष्ठो मैत्रेयो भगवान् किल

क्षत्रा वनं प्रविष्टेन त्यक्त्वा स्वगृहमृद्धिमत् ॥૧॥

શ્રીમદ્ ભાગવતના વકતા પણ ભગવાન જોઈએ. મૈત્રેય ભગવાન છે. શુકદેવ ભગવાન છે. વ્યાસજી પણ ભગવાન છે; ને નારદજી પણ ભગવાન છે. જ્યાં ભગવાન માટે ભગવાન શબ્દ વિશેષણ આવે ત્યાં ઐશ્વર્યાદિ છ ગુણો; અને ભક્તો - જ્ઞાનીઓ માટે આવે ત્યાં જનોની ઉત્પત્તિ, વિનાશ, ગમન, આગમન, બાંધ, મોક્ષને જાણે તેને ભગવાન મનાય. ક્ષત્રા એટલે જિતેન્દ્રિય. અન્ત:પુરમાં એ પ્રકારના પુરુષો વસી શકે - નિરીન્દ્રિય અને જિતેન્દ્રિય. વિદુરજી જિતેન્દ્રિય હતા. જિતેન્દ્રિયનેજ ત્યાગ મળે અને ફળે, અને ભગવાન મળે.

ભગવાન વિદુરજના અતિથિ થયા. પૌરવેન્દ્ર ગૃહં હિત્વા દુઃશાસનના રાજ મહેલનો ત્યાગ કરીને, પગે ચાલીને, સીધા વિદુરજને ત્યાં ગયા. જ્યારે ભગવાન યુધિષ્ઠિરજના વિષ્ટિ (સંધિના મંત્રણાકારી) તરીકે કૌરવોને ત્યાં સભામાં આવ્યા, અને દુર્યોધન, ધૃતરાષ્ટ્રાદિને સમજાવ્યા, ત્યારે માન્યું તો નહિ, પરંતુ કહ્યું કે સૂચ્યમ્ નૈવ દાસ્યામિ વિના યુદ્ધેન કેશવ - એક સોયભર પણ ભૂમિ યુદ્ધ વિના નહિ મળે. શ્રી કૃષ્ણે પુનઃ પ્રયત્ન સમજાવવા કર્યો; પણ વિનાશ-બુદ્ધિએને ન રૂચ્યું. શ્રી કૃષ્ણને બાંધવા ફરમાન છોડ્યું. રાજ-સેવકોને દરબારમાં સર્વ શ્રી કૃષ્ણ દેખાયા. શ્રી કૃષ્ણે કરેલી સત્ય નિષ્પક્ષપાત રજૂઆતથી સર્વ સામાન્ય પ્રજા-સભ્યો અને હૂત-સેવક પણ સત્ય પક્ષકાર થાય એટલે સર્વ કૃષ્ણ રૂપ દેખાયા. રાજાએ દરબાર બરખાસ્ત કર્યો. દરબારમાંથી બહાર આવીને કહ્યું, “કૃષ્ણ! મધ્યાહ્ન કાલ છે. ચાલો, જમીને જાવ.” ભગવાને કહ્યું, “રાજા! આભાર. હું તો બેઠા ઘરે ભોજન સ્વીકારું છું. સગાને ત્યાં કે સગાને ત્યાં. તમે સગા તો થવાના હતા, મોટાભાઈ બલભદ્ર સુભદ્રાને તમને પરણાવીને; પરંતુ મેં તે ન થવા દીધું, કારણ કે મારી સુભદ્રા, રાજા! મને કહે કે ભાઈ જમીને જા, તો ના કેમ કહેવાય?” દુર્યોધને પૂછ્યું, “જમવામાં શો વાંધો?” પ્રભુએ કહ્યું, “રાજા! તારું જમું તો બુદ્ધિ બગડે. સર્વનાશ કૃષ્ણ સ્વીકારશે. કેવલ બુદ્ધિ નાશ તેને નહિ ગમે.” દુર્યોધને ભગવાનનો ઉતારો દુઃશાસનને ત્યાં રાખેલો. રાજમિત્રો આવે, તે દુર્યોધનને ત્યાં અને રાજ્ય કાર્ય આવે તે દુઃશાસનને ત્યાં. ભગવાનમાં આવી તુચ્છ રાજ્યહૂત તરીકેની અનાદર દષ્ટિ હતી, તેથી પ્રભુ ત્યાં ન ગયા દુઃશાસનને ત્યાં છાપ્પન ભોગ હતા, કે અમારા આ વૈભવો જોઈને કૃષ્ણ લલચાય અને અમારા પક્ષકાર થાય. જો તેમ થાય તો કૃષ્ણ શી રીતે થતે? પરંતુ ભક્તો માટે અને સિદ્ધાન્ત માટે ત્યાગની ઉપાસના કરતા શ્રી વિદુરજને ત્યાં પધાર્યા. કારણકે આત્મસાત્ કૃતમ્

પ્રભુને સમર્પેલું હતું. જ્યારે દુર્યોધનનું ઘર દર્પ-સર્પથી ભરેલું હતું, જ્યાં અભિમાન-દ્વેષના દંશ હતા, અને વિદુરજીને ત્યાં પ્રેમ - ત્યાગના અંશ હતા. ધૃતરાષ્ટ્રને નેત્ર ન હતાં. સ્મૃતિ, શ્રુતિ, નીતિ, પ્રીતિ, વિધિ નિષેધ, નામનાં નેત્ર વિનાનો અને રાગદ્વેષના પાટા બાંધેલો વિષયાસક્ત પુરુષ તે ધૃતરાષ્ટ્ર. અવળે માર્ગે જનારા આત્મજોને અન્યાયથી મેળવેલા અર્થથી પોષનાર પિતા.

ધૃતરાષ્ટ્રના ચાર અપરાધ. ધર્મશાસ્ત્ર વિરુદ્ધ, નીતિ વિરુદ્ધ, લોકવિરુદ્ધ અને ઇશ્વર આદેશ વિરુદ્ધ વર્તન હતાં. ધૃતરાષ્ટ્રે સ્વયં અપરાધો કરેલા નહિ; પરંતુ અપરાધીઓને સાથ આપવો, અગર સમર્થ પુરુષે તેઓને ન રોકવા અને આડકતર ઉત્તેજન આપવું એ પણ અપરાધ છે.

ન તાનિ પુસામમૃતાયનાનિ રાજોરુ મેને ક્ષતપુણ્યલેશ:—

સંત વચન અમૃત સરોવર. પુણ્યક્ષય થાય તે તેમાં સ્નાન ન કરે.

પદાર્થોનો ક્ષય થાય ત્યારે પુણ્યક્ષય ન ગણાય, પરંતુ પાપ આચાર થાય ત્યારે પુણ્યક્ષય થાય; અને સદુપદેશ સાંભળવાની કે હિત વચન સાંભળવાની ઇચ્છા ન થાય, ત્યારે તો પુણ્યનો એકાદ અવશેષ હોય તે પણ આદ્યો બય.

સુણુજે સજ્જન નરનારી, હિત શિખામણુ સારીજી
રીસ કરે હેતાં શિખામણુ, ભાગ્ય દશા પરવારીજી.

वैदुरिकम् વિદુર નીતિ. મંત્રજીવં વરીયાન્ રાજ્યનીતિ (Politics) બાણનારાઓમાં શ્રેષ્ઠ, સર્વોત્કૃષ્ટ નીતિજ્ઞ.

એ અબ્જાત શત્રુ - યુધિષ્ઠિરજી અને પ્રહલાદજી.

पार्थस्तु देवो भगवान् मुकुन्दो गृहीतवान् स क्षितिदेवदेवः
आस्ते स्वपुर्षा यदुदेवदेवो विनिर्जिताशेषनृदेवदेवः ॥१२॥

પાંડવોને શ્રીકૃષ્ણ સહાયક છે. તે ભગવાન છે, પાંડવોના પ્રતિકૂલ પ્રારબ્ધને પણ ફેરવી શકશે. ભગવાન એટલે ભક્તોના અનિષ્ટ અટકાવે ફેરવવામાં સમર્થ. મુકુન્દ એટલે કાલધર્મ ઉપર પ્રભુત્વ ધરાવનાર. ક્ષિતિદેવદેવ - પૃથ્વી દેવ એટલે વિપ્રો અને એ જેના દેવ છે, તેથી વિપ્ર કૃપાવાન છે; અથવા તે ભૂમિદેવના પણ દેવ છે, તેથી બ્રાહ્મણો પણ તને આશીર્વાદ કે સત્કર્મથી મદદ નહિ કરે. યદુદેવદેવ શ્રીકૃષ્ણ હોવાથી સ્નેહી સગાં પણ સહાય નહિ કરે. વિનિર્જિતાશેષનૃદેવદેવ હોવાથી દુનિયાના રાજાઓ જે મિત્રો છે, તેઓની પણ મદદ કામ નહિ લાગે.

વિદુરજીએ ત્રણ શ્લોકથી ઉપદેશ - ઔષધ આપ્યું, પણ ત્રિદોષી ધૃતરાષ્ટ્રને તે ઔષધે અસર ન કરી. દુર્યોધન એજ ધૃતરાષ્ટ્રનો ત્રિદોષ રોગ હોતો. સ પપ દોષ: પુરુષદ્વિદાસ્તે ક્ષય કાયરોગ છે. ચારિત્ર્ય ક્ષય તો કુલ રોગ છે. કાય રોગી બચે. કુલ રોગ કુલનો ક્ષય કરે. કુલક્ષય એટલે સંત અનાદર, સદ્ વચન અનાદર, સંત ત્યાગ. અન્તઃકરણ ચતુષ્ટયના ચાર રોગ - દુર્યોધન, દુઃશાસન, કર્ણુ, શકુનિ, એ ચારથીજ ધૃતરાષ્ટ્ર હૃદય શૂન્ય - અંધ - હતા.

कर्णबाणैः દુર્યોધન, શકુનિ, કર્ણુ વિગેરે મળી કરેલા અપમાન અને ત્યાગ, તિરસ્કાર, કટુ શબ્દો વિગેરે દશ બાણો વિદુરજીના હૃદયને લગાવ્યાં.

સત્તરમા શ્લોકથી વિદુરજીએ હસ્તિનાપુરનો ત્યાગ કર્યો, અને તીર્થયાત્રાએ નીકળ્યા. તે પ્રસંગનું વર્ણન આઠ શ્લોકથી કરે છે. અષ્ટ પ્રકૃતિની શુદ્ધિ માટેનું વર્ણન છે.

સ નિર્મતઃ કૌરવપુણ્યલઘ્વઃ પુણ્ય પુરુષ સંયોગ પૂર્વજોનાં પુણ્ય અને આશીર્વાદનું ફલ છે. પુણ્ય, પ્રતિષ્ઠા અને પ્રમાણિકતા આવે કીડીના વેગે, અને વિદાય લે કુંજરના વેગે. સંતને સર્વ ભોગે પણ સાચવવા. વડીલનાં વચન, અને વિદ્વાનનાં પ્રવચન પુણ્ય ને પ્રેમ વિનાનાં પ્રયોજન શૂન્ય બને છે. વિદુરજીએ પોતાનાં

વચન દુર્યોધને ન સુણ્યાં તેમાં દુર્યોધનનો દોષ ન જોયો, પરંતુ પોતાનાં વાક્યોમાં પીઠ ગળ નહિ એમ માની પુણ્યચિકીર્ણયા પુણ્ય સંપાદન કાજ તીર્થયાત્રાએ નીકળ્યા.

તીર્થયાત્રા - તીર્થ જેવા થવા તીર્થે જવું એ તીર્થયાત્રા. આ એટલે જવું અને ત્રા એટલે પાલન. ઇન્દ્રિયોતું વિષયોમાંથી, વિદેષ વૃત્તિઓમાંથી, ને શોકમાંથી પાલન કરવા જવું તે તીર્થયાત્રા. પંચતત્ત્વ, અન્તઃકરણ ને સમ ધાતુ સંશોધન માટે યાત્રા.

પુરુષ પુણ્યોપવનાદ્રિકુંજેષ્વપંકતોદેષુ સરિત્સરઃસુ ।

અનન્તલિંગૈઃ સમલંકૃતેષુ ચચાર તીર્થાયતનેષ્વનન્યઃ ॥૧૮॥

૧. પુરુષ પૃથ્વી અને પવિત્ર શ્રી ગોવર્ધનાદ્રિ, વંકટાદ્રિ પર્વતોની યાત્રામાં પૃથ્વી તત્ત્વની શુદ્ધિ ૨. ઉપવનોમાં જવાથી વાયુ તત્ત્વોની શુદ્ધિ: ૩. કુંજોમાં જવાથી સ્પર્શની શુદ્ધિ. ૪. અપકૂતોદેષુ સરિત્સરઃસુ જલના કાલીયાદિધરા, સરિતા, સરોવરોમાં જલતત્ત્વની શુદ્ધિ. અનન્તલિંગૈઃ ભગવચ્ચિહ્નોથી, રૂપ તત્ત્વની શુદ્ધિ કરી, અથવા કુંજોમાં શબ્દની શુદ્ધિ, જલના ધરાઓમાં સ્પર્શની શુદ્ધિ, સરિતાઓમાં જલની શુદ્ધિ. અનન્યઃ એટલે એકલા મૌન સેવી થયા તેથી શબ્દ શુદ્ધિ. આ પ્રમાણે આ શ્લોકમાં પંચભૂત શુદ્ધિ દર્શાવી છે.

ગાં પર્યટન્ મેઘવિવિક્તવૃત્તિઃ સદાઽપ્લુતોઽધઃ શયનોઽવધૂતઃ ।
અલક્ષિતઃ સ્વૈરવધૂતવેષો વ્રતાનિ ચૈરે હરિતોષણાનિ ॥૧૯॥

આ શ્લોકમાં સપ્તધાતુઓની શુદ્ધિનાં સાધન બતાવ્યાં, જે તીર્થના પ્રધાન સાત નિયમો છે.

૧. ગાં પર્યટન્ તીર્થ ઉપર ફરવું અને પદયાત્રા. ૨. મેઘવિવિક્તવૃત્તિઃ પવિત્ર અને એકાન્ત દેશવાસ, -અથવા પવિત્ર અને એકાન્તરે ભોજન. ૩. સદાપ્લુતઃ ત્રિકાલ સ્નાન. ૪. અધઃ શયનઃ ભૂમિ શયન. (કાંઈની વાપરેલ પથારી ન વપરાય.) ૫. અવધૂતઃ

શરીરે તૈલ કે માથે તેલ ન નાખવું. ૬. સ્વજનોના સંપર્કનો અભાવ. ૭. અને અવધૂત વેષઃ એટલે પરિચય ન થાય તેવો વેષ.

વિદુરજીએ ત્રણ સરિત કિનારા સેવ્યા. શોકમાંથી મુક્ત થવા સસ્વતી, જે ધર્મભાવ વૃદ્ધિ કરે; ભકિત સેવામાં પ્રેમ કરવા યમુનાજી; અને ચિત્તવૃત્તિ પ્રસાદ માટે ગંગાજી. ૩૬ વર્ષ વિદુરજીએ તીર્થયાત્રા કરી.

બાવીસ અને ત્રેવીસ શ્લોકમાં અગિયાર તીર્થો દર્શાવ્યાં, ચાર અન્તઃકરણ અને સાત ધાતુની શુદ્ધિ માટે. તે સસ્વતીમાં આવેલાં છે.

૧. ત્રિત નામનો કૂપ છે. કુટુંબ વિયોગ - કલેશથી કંટાળી ત્રિત રાજા કૂવામાં પડેલા, અને સંકટમાંથી તરેલા. ત્યારથી કોઈ વિવિધ કલેશવાળા તેમાં સ્નાન કરે તો કલેશમાંથી છૂટે.

૨. ઉશનાઃ તીર્થ - શ્રી શુકાચાર્યે મૃતસંજીવિની મેળવી. જીવતા છતાં શોકથી મરેલાને તે શોકમુક્ત કરે.

૩. મનુ તીર્થ - જ્ઞાન સિદ્ધિ મનુ રાજાએ ત્યાં મેળવેલી મનુતીર્થ જ્ઞાન આપે.

૪. પૃથુ તીર્થ - સર્વ દોષ નિવારણ માટે પૃથુતીર્થ છે, જે સર્વ શ્રેષ્ઠ છે.

આ ચાર તીર્થોમાં સ્નાન કરી અન્તઃકરણ શુદ્ધિ કરી. શ્લોકમાં અથ અવ્યય આપી પ્રકરણ જુદું પાડ્યું. પછીનાં સાત તીર્થો સાત ધાતુને પવિત્ર કરનારાં થયાં. અગ્નિતીર્થ, અસિતતીર્થ વાયુતીર્થ, સુહાસતીર્થ, ગોતીર્થ, ગુહતીર્થ, શ્રાધ્ધ દેવ તીર્થમાં સ્નાન કરી વિદુરજી આગળ ગયા. સુરાષ્ટ્ર એટલે સૌરાષ્ટ્ર. સૌંદર એટલે ગુજરાત. આ સર્વ પ્રદેશોમાં શ્રી વિદુરજીએ પદયાત્રા કરેલી.

દશ પ્રાણ સમાન દશ શ્લોકોમાં શ્રી કૃષ્ણ અને પરિવારના પ્રશ્નો પૂછ્યા. સાત શ્લોકમાં પાંડવોના કુશલ પૂછી પુનઃ ભગવદ્ વિષય પ્રશ્ન પૂછી અધ્યાય સંપૂર્ણ કર્યો.

અધ્યાય ખીજો.

ખીજા અધ્યાયમાં ચોત્રીસ શ્લોકમાં વિદુરજ્ઞાના પ્રશ્નોને પ્રત્યુત્તર વર્ણવ્યો છે. તેમાં પ્રથમ અધ્યાયમાં મહાભૂતોની સૃષ્ટિ વર્ણવી, ખીજા અધ્યાયમાં તન્માત્રાઓની સૃષ્ટિ વર્ણવે છે. આ અધ્યાયમાં ૬ શ્લોકોમાં તન્માત્રાઓને લગતી વાત કરી. ખીજા ૮ શ્લોકમાં ભગવાનની ચર્ચા કરી, અને ૨૦ શ્લોકમાં ભગવાનના ગુણોની ચર્ચા કરી છે, અને સરવાળે ૩૪ શ્લોકમાં અધ્યાય સંપૂર્ણ કર્યો. પ્રાદુર્ભાવથી અગિયાર વર્ષ સુધીની શ્રી ગાંડુલલીલાનું ગાન કર્યું. ભગવાનના અલૌકિક સ્વરૂપનું નિરૂપણ ઘનમર્ત્યલીલૌ-પચિકમ્..... શ્લોક ૧૨, ૧૩, ૧૪ એમ ત્રણ શ્લોકોમાં બતાવ્યું છે, જેમાં ક્રમે સત્, ચિત્, આનંદ ધર્મોનું કથન છે. વળી બારમા શ્લોકમાં તે સ્વરૂપ પાંચ ભૌતિક તત્ત્વોનું બનેલું નથી, પરંતુ તેવું લાગે છતાં તે અલૌકિક છે, એવું પ્રતિપાદન મળે છે.

અધ્યાય ઊભો.

ત્રીજા અધ્યાયમાં ઇન્દ્રિયોનો સર્ગ કહેવામાં આવ્યો છે. મથુરા લીલા અથવા મધ્ય અવસ્થાનું ચરિત્ર વર્ણવ્યું છે. ૨૮ શ્લોકો છે. ૧૪ ઇન્દ્રિયો અને ૧૪ ઇન્દ્રિયોના દેવો મળી ૨૮ અને, તેથીજ ૨૮ શ્લોકો છે. ચાર વ્યૂહવાળા સ્વરૂપની માથુરી લીલા છે. રૂકિમણીજનો અને નાગન જીતી (સત્યા) નો વિવાહ એક સાથે વર્ણવ્યો. દશમ સ્કંધમાં તેવો ક્રમ નથી. ચન્દ્રવંશમાં રૂકિમણી અને સૂર્યવંશમાં સત્યા સાથે લગ્ન કર્યું, બન્ને વંશની મધ્યમાં સહકાર કેળવવા.

અધ્યાય ટથો.

ચોથા અધ્યાયમાં પાંચ પ્રકારની બુદ્ધિનો સર્ગ છે. સ્મૃતિ, નિશ્ચય, સંશય, અન્યથા જ્ઞાન, પ્રાન્તિજ્ઞાન - પાંચ પ્રકારની બુદ્ધિનું સર્જન છે.

ભગવાને ઉદ્ધવજીને બદરીકાશ્રમમાં જવાની આજ્ઞા આપી; પરંતુ ઉદ્ધવજી પ્રભાસમાં ગયા, અને પછીથી બદરીકાશ્રમ ગયા.

ત્યાં પ્રભુથી જ્ઞાન રસપાન કર્યું. તો ભગવાનની આજ્ઞાનો લોપ ખરો? ચોથા શ્લોકમાં ઉદ્ધવજી બોલ્યા, અહં ચોક્તો ભગવતા - વદરી ત્વં પ્રયાદીતિ શ્રીમદ્ ભાગવતમાં અક્ષરાર્થ પણ છે; માટે અહં વ ઉક્તઃ એમાં ચકારને લીધે એવો અર્થ થાય છે કે પ્રભાસ થઇને બદરી જાવ. ક્ષય અમૃતસ્ય દરી વદરી અમૃતની શુદ્ધા.

૬, ૭, અને ૮ એમ ત્રણ શ્લોકોમાં ષોડશ લક્ષણ યુક્ત ભગવાનની તિરોધાન લીલાના સમયના સ્વરૂપનું વર્ણન છે, માટે ષોડશ - સોળ-વિશેષણો વર્ણવ્યાં છે. (૧) एकम् એક, પ્રપંચ વિનાના. (૨) आसीनम् વ્યગ્રતા વિનાના, અથવા ભકતોની પાસે બેઠેલા, અથવા દૃઢતાવાળા અન્તર્મુખ. (૩) दयितम् કૃપાલુ. (૪) पतिं પુરુષોત્તમ સ્વરૂપ. (૫) धीनिकेतम् સૌભાગ્યશાલી. (૬) सरस्वत्यां कृतकेतम् વેદ ગમ્ય. (૭) अकेतनम् સ્વસ્વરૂપ અથવા સ્વરૂપસ્થ, સ્વરૂપનિષ્ઠ. [एकम् એટલે સંકર્ષણ રૂપ. આસીનમ્ એટલે વાસુદેવ. પ્રિયમ્ - હયિતમ્ એટલે પ્રદુષ્ટ. પતિમ્ એટલે અનિરૂદ્ધ. ધી નિકેતમ્ એટલે વિજ્ઞા. સરસ્વત્યાં કૃતકેતમ્ એટલે બ્રહ્માજી. અકેતનમ્ એટલે સ્થાન વિનાના ફરતા રૂદ્ર - શિવજી. (૮) इषामावदातम् શ્યામ એટલે સુંદર અવદાત તેજસ્વી, સમાન રૂપ કરાવનારી સારૂપ્ય મુક્તિ સ્વરૂપે. (૯) विरजम् - રજ, રજો ગુણ વ્યાપી વૈકુંઠમાં નથી હોતો, તેથી તે સાલોક્ય મુક્તિનું સ્વરૂપ છે. (૧૦) प्रशान्ताहणलोचनम् શાન્ત, સ્નેહાળ નયનવાળા. શાન્ત અને લાલ નેત્ર એટલે જ્ઞાન; અને ક્રિયા શક્તિઓને આંખથી દર્શાવનાર, સાર્થિ મુક્તિને આપનાર. સમાન ઐશ્વર્ય આપવું એજ સાર્થિ મુક્તિ છે, એજ સામીપ્ય છે. (૧૧) दोर्मिश्रतुर्मिर्विदितम् ચાર બાહુઓથી જણાતા; સાયુજ્ય મુક્તિને આપનાર. સાયુજ્ય એટલે ભગવાનમાં મળી જવું. જ્યારે ભક્ત ભગવાનમાં મળી જાય, ત્યારે તેને ચાર હાથ થાય. ધુંધુકારીને શ્રીમદ્ ભાગવત શ્રવણથી સાયુજ્ય ભક્તિ મળી. તેને ચાર હાથ થયા હતા. (૧૨) पीतकौशाम्बरेण च पीणा

રેશમી વસ્ત્રથી પણ જણાતા. પીળા શબ્દથી અહંતા, મમતાનો અભાવ કહ્યો; કૌશ-રેશમી શબ્દના વિશેષણથી યમ-નિયમવાળા કહ્યા; અમ્બર શબ્દના વિશેષણથી આકાશ જેવા, ત્રણ અવસ્થા-બદ્ધત, સ્વપ્ન, સુષુપ્તિથી પર તુરીય અવસ્થામાં બીરાજેલ ભગવાન બતાવ્યા છે. પીત શબ્દથી વૈરાગ્ય, કૌશ શબ્દથી તેજ, અને અમ્બર શબ્દથી સમાધિ પણ ગણાવ્યાં. (૧૩) વામ ઉરૌ અધિ-શિત્ય દક્ષિણાઙ્ગિસરોરુહમ્ ડાબા સાથળ ઉપર જમણા સાથળ પધરાવી બેઠેલ. આ ઉપરથી ભક્તિ દર્શાવી. વામ ઉર ભક્તિનું સ્વરૂપ છે, ને જ્ઞાને-દક્ષિણ ચક્ષુ-ભક્તિનો આશ્રય લીધો છે. (૧૪) અપાશ્રિતાર્મકાશ્વત્થમ્ બાલ પિપલ વૃક્ષનો આશ્રય કરીને રહેલા. અર્ભ બાલકને કં સુખ આપનાર; અથવા કર્મ માર્ગનો આશ્રય કરેલ છે તેવા બાલકોનો કર્મમાં અધિકાર હોય છે. (૧૫) અકૃશમ્ અકૃશ એટલે પરિપૂર્ણ. અસ્ એટલે હોવું, કૃ એટલે કરવું, શમ્ એટલે શાંતિયુક્ત. આ ત્રણ ધાતુઓના આધ અક્ષરોથી અકૃશમ્ બન્યું. (૧૬) ત્યક્તપિપ્પલમ્ પિપ્પલનો ત્યાગ કરી બેઠેલા. કર્મના ફલનો પણ ત્યાગ કરી બેઠેલા. પિ: પલમ્ અથવા પિપ્પલમ્ એવા બે શબ્દો લીધા છે. પિવતીતિ પિપ્ - પિ: મનુષ્યના આયુષ્યને પીજનાર કાલ તે પિપ્, પિપ્: પાન્તિ इति પિપ્પા: કાલમાં બચાવનારો સત્કર્મો. પિપ્પાન્ લાતીતિ પિપ્પલ: કર્મનાં ફલોને લેનાર. ત્યક્ત: પિપ્પલ: યેન સ: તમ્ ત્યક્તપિપ્પલમ્ પિપ્પલનો એટલે કર્મના ફલનો ત્યાગ કરનાર. ન મે કર્મફલે સ્પૃહા ગીતાના વચનમાં દર્શાવ્યા છે તેવા. આ પ્રમાણે ત્રણ શ્લોકોમાં ષોડશ કલાઓના પ્રતિનિધિ રૂપ ભગવાનને સોળ વિશેષણથી વર્ણવી ધર્મો દર્શાવ્યા.

પ્રભાસમાં ઉદ્ભવજી ગયા. ત્યાં જ મૈત્રેય મહર્ષિ મળ્યા. મૈત્રેય દ્વેષાયન વ્યાસના સુહૃદ્-સખા છે અને સ્વયં મહાભાગવત છે. વગર બાણે ને નિમંત્રણે ભગવન્મહાપ્રયાણે ઉપસ્થિત થયા, માટે ઉદ્ભવજી ભાગવત અને મૈત્રેય મહાભાગવત. વિદુરજીને

માટે ઉદ્ભવને બદલે મૈત્રેયથી ભાગવત સાંભળવાનું વિધાન કયું. ભાગવતથી-ભકતથી ભગવાન મળે, પરંતુ મહાભાગવતથી ભગવાન મળે, ને ભાગવત કૃણે.

દયા અને ઉપદેશ ગુપ્ત રાખવાં, અને ગુપ્ત રીતે આપવાં. બે વિરૂદ્ધ ગુણ, સ્વભાવ, બીજાને એક સાથે ઉપદેશ ન આપવો. ઉદ્ભવજી અને મૈત્રેયને માટેજ સાથે ઉપદેશ આપ્યો. વિદુર, ઉદ્ભવજી, મૈત્રેયનું મિલન માટે ન કયું, અને ઉપદેશ ન કર્યો. ઉદ્ભવજી વસુઓમાંના એક વસુ છે.

તપના ત્રણ પ્રકાર-મૃદુ, તીવ્ર અને દીર્ઘ. પોતાના તપથી બીજાને વ્યથા અને કાયાને અતિ ક્લેશ ન થાય તે મૃદુ; તીવ્ર-પ્રદાયર્થ, સંયમ વિગેરે; દીર્ઘ એટલે સતત ને નિત્ય.

વિદુર ઉદ્ભવ સંધ્યાકાલે મળ્યા અને પ્રાતઃકાલે વિખૂટા પડ્યા. સંતોને સંધિકાલમાં મળવું એટલે જીવનમાં પ્રભાતકાલ આવે. ૨૭ મા શ્લોકમાં ઉદ્ભવજીને ઔપગવિ: કહ્યા. ઇન્દ્રિયો, શ્રુતિઓ જેણે સમીપમાં રાખી છે, તેવા જિતેન્દ્રિય ઔપગવિ.

અધ્યાય ૫ મો.

પ્રથમ ચાર અધ્યાયમાં અધિકારી નિરૂપણ કયું. વિદુરજી અધિકારી બન્યા, એટલે શ્રી મૈત્રેય મળ્યા. અને પાંચમા અધ્યાયથી સત્સંગ શરૂ થયો. પાંચ અને છ અધ્યાયોમાં ગુણાતીત સૃષ્ટિનું કથન છે. પાંચમા અધ્યાયમાં તત્ત્વોની ઉત્પત્તિ, અને છઠ્ઠા અધ્યાયમાં પુરુષના શરીરની ઉત્પત્તિ વર્ણવશે. એ બંને જગતની ઉત્પત્તિનાં કારણો છે. એમાંથી જગતનું સર્જન થાય છે.

પાંચમા અધ્યાયથી બારમા અધ્યાય સુધીમાં સંક્ષેપ સારમાં નીચે દર્શાવેલી વસ્તુઓ વિચારી.

પાંચમા અધ્યાયમાં મહત્ તત્ત્વ વિગેરે તત્ત્વોની ઉત્પત્તિ; છઠ્ઠામાં પ્રજ્ઞાંડની ઉત્પત્તિ; સાતમામાં શાસ્ત્રમાં સંદેહ અને નિશ્ચય;

આઠમામાં બ્રહ્માની ઉત્પત્તિ; નવમામાં બ્રહ્માની સ્તુતિ; દશમામાં પુનઃ મહત્તત્વનો સર્ગ, અગિયારમામાં મલ સૃષ્ટિ - શબ્દ બ્રહ્મ સૃષ્ટિ; અને બારમામાં વરાહ અવતારાદિ કથાનો ઉપોદ્ધાત અને કથા દર્શાવ્યાં છે.

આ તૃતીય સ્કંધના સર્ગ કથનનું તાત્પર્ય બુદ્ધ છે. પ્રાણી માત્રમાં જે મહાભૂતો કાર્ય સ્વરૂપે દેખાય છે, તેવાં મહાભૂતોની સૃષ્ટિને ઉલ્લેખ આ સર્ગમાં વર્ણવ્યો નથી, પરંતુ લીલા રૂપ સર્ગ વર્ણવ્યો છે અને તેમાં ઉપયોગી તેના જેવા મહાભૂતો ખતાવ્યા છે. પૃથ્વી વિગેરેને મહાભૂત, શબ્દ વિગેરેને તન્માત્રા, ચક્ષુ વિગેરેને ઇન્દ્રિય, ચિત્ત વિગેરેને બુદ્ધિ કહેલ નથી, પરંતુ ભગવાન બુદ્ધાં બુદ્ધાં સ્વરૂપજ ધારણ કરેછે એવા પ્રકારના સર્ગનું અહિં કથન છે.

દ્વારિ યુનઘાઃ ક્રુષ્મઃ કુરુણાં મૈત્રેયમાસીનમગાધબોધમ।

ક્ષત્તોપસૃત્યાચ્યુતભાવશુદ્ધઃ પપ્રચ્છ સૌશીલ્યગુણામિતૃતઃ ॥૧૧॥

વિદુર મૈત્રેય યુનઘી એટલે દેવ નદીને કિનારે મળ્યા. ગંગા યમુના વચ્ચે ભગવાન રહેતા હોવાથી બ્રહ્મકુંડ પાસેજ મૈત્રેય વિદુરજીની વાટ જોઈ બેઠેલા, અને ત્યાંજ સત્સંગ થયો. કૌરવશ્રેષ્ઠ વિશેષણથી વિદુરજીને શ્રવણના અધિકારી કહ્યા. બેઠેલા અને અગાધ બોધ એ બે વિશેષણથી મનનશીલ, નિશ્ચિંત અને ઊંડા જ્ઞાન વાળા મૈત્રેયને કહ્યા. જ્ઞાન ઉપદેશ બેસીનેજ કરવો. અગાધ બોધ છે, માટે તો બેજ સ્કંધથી અનેક સંદેહવાળા પ્રશ્નોને કરનાર સંત વિદુરજીને સંતોષ આપી દીધો. અચ્યુત ભાવ શુદ્ધ વિદુરજી છે. અચ્યુતમાં ભાવ અથવા અખંડભાવ શુદ્ધિનું કારણ છે.

મૈત્રેયના બે શુણ્ણ - સૌશીલ્ય અને દયા. દીન, હીન, મલીનની સાથે પણ અહીન, અહીન, અમલીનને જરા પણ અતડાપણા - અહંભાવ વિના સફલાવે મળવું. દયા અકારણ લાગણી.

અનુમદ્વાયેહ ચરન્તિ નૂનં ભૂતાનિ મન્યાનિ જનાર્દનસ્ય (શ્લોક ૩).
સંતો જનાર્દનનાં વિચરતાં મૂર્ત સ્વરૂપો છે, દિવ્ય પવન લોકમાં

ફરે છે; ભવ્ય ભૂલોકમાં ફરે છે. નપુંસકે ભૂત શબ્દ સંત માટે વાપર્યો, તેઓનું નિર્વિકારપણું દર્શાવવા માટે. ચરન્તિ પવન સમાન એક સ્થાને સ્થિર બેસતાં નથી, પરંતુ વિચરે છે. સંતો પવન કે અગ્નિ સમાન હોય છે. **ચરગતિમક્ષણયોઃ** ચર ધાતુનો અર્થ ગતિ, મક્ષણ - પવનના વેગે જડ સંસારીઓમાં ભગવન્માર્ગ તરફ ગતિ કરાવે છે. અને અગ્નિના સ્વભાવે તેઓની વાસનાઓને બાળી નાખે છે. એ અનુચ્છ છે.

બીજા શ્લોકથી સોળમા શ્લોક સુધી - ૧૫ શ્લોકથી - ઉત્તમ શ્લોક ભગવાન પૂર્ણ પુરુષોત્તમને શોક મુક્ત થવા વિદુરજીએ પ્રશ્નો પૂછ્યા. તેઓના છ પ્રશ્નો છે; તેમાં અવાંતર અનેક પ્રશ્નો છે. લોકો સુખ માટે પ્રયત્ન કરે છે. દુઃખ દૂર કરવા પ્રયત્ન કરે છે. ઉલટા તે પ્રયત્નથી વધુ દુઃખ ભોગવે છે. તો પણ વૈરાગ્ય નથી. તો વૈરાગ્ય શી રીતે જન્મે? એ પ્રથમ પ્રશ્ન. ભગવદ્ ભજનથી જન્મે તો ભગવદ્ ભજન કેને કહેવાય? કેમ કરવું? વિગેરે અનેક પ્રશ્નો પૂછ્યા.

ક્ષિણોતિ દેવોઽનિમિષતુ તેષામાયુર્વૃથાવાદગતિસ્મૃતીનામ્
(શ્લોક ૧૪.) વૃથાવાદ, વૃથાગતિ, વૃથા સ્મૃતિમાં સમય હાનિ એ જીવન હાનિ. જીવ બે પ્રકારના - શોચ્ય અને અતિશોચ્ય. ઇન્દ્રિય રહિત શોચ્ય, ઇન્દ્રિય સહિત; પરંતુ વિહિત, હિત કર્મ રહિત તે અતિશોચ્ય. વિહિત એટલે શાસ્ત્ર વચન, દેવવચન. હિત એટલે વડીલ વચન.

સમય, સમ્પત્તિ, શક્તિ - આ ત્રણ વ્યર્થ, પરાર્થ અને સ્વાર્થમાં વપરાય છે. સમય સ્વાર્થમાં ગાળ્યો, તેણે સમ્પત્તિ મેળવી. પરમાર્થમાં સમય ગાળ્યો, તેણે પરમાત્મા મેળવ્યા, પણ વ્યર્થ સમય ગાળ્યો તેણે સર્વસ્વ ગૂમાવ્યું.

વૃથાવાદ - દામ્પત્ય વાતો, મિત્ર વાર્તા, વ્યાપાર વાર્તામાં પ્રયોજનથી વધુ અને નજીવા પ્રશ્નોના વિવાદમાં સમાજ સમયની હાનિ કરે છે. વાણીનું મોન એ જીવનની-જીગરની કમાણી અને દીર્ઘજીવનની ચાવી.

વૃથા સ્મૃતિ - જેની યાદમાં શોક લાભ અને સમય હાનિ બેજ ફેલ છે, તે વૃથા સ્મૃતિ.

પોતાના ઉપકારે, બીજાના અપકારે,
અન્યથી થયેલા તિરસ્કારે ને અપમાને,
વીતેલી વ્યથાની કથાઓ અને યાદીઓ,
હીથેલાં દાનનું ગાન ને અનુસંધાન,
સમ્પાદન કરેલા દ્રવ્યોનું માનસ અનુસંધાન -

આ અને આવાં વ્યર્થ સ્મરણો સમયહાનિ, ચિત્ત જડતાને
જમાવે છે. તે કરતાં તો મંત્રસ્મૃતિ અને ભગવદ્લીલા સ્મૃતિ એજ
મોટું, મનને મસ્ત કરનારું અમૃત છે.

વૃથાગતિ - નવરાં થઈ અવરને ત્યાં જઈ અવળી સવળી
વાતોમાં સમયનો વ્યય કરવો.

જ્ઞાન શૂન્ય વિપ્ર શોચ્ય, દાનશૂન્ય સમ્પન્ન શોચ્ય, દયાશૂન્ય
ખલવાન શોચ્ય, વિવેકશૂન્ય વિદ્વાન શોચ્ય, ગૌરવ ને સ્નેહ શૂન્ય
દામ્પત્ય શોચ્ય, પરંતુ ભગવત્સ્મરણ શૂન્ય સર્વશોચ્ય.

વિદુરજી ધર્મરાજનો - સંયમિની પુરીના યમનો અવતાર
છે. માંડવ્ય ઋષિએ શાપ આપ્યો, અને વિદુરની કાયામાં આર્યા-
વર્તમાં ન્યાયના અનુશીલને આજ્યા. ભારતના ન્યાયના નિર્ણયને
(Decision) સર્વ માન્ય માનતા, એટલો બધો તે બુદ્ધિગમ્ય,
માનવતાથી ભરેલો ને નિષ્પક્ષપાત હોતો.

મૈત્રેય મહર્ષિએ ભગવદ્લીલા કથનથીજ સર્વ સમાન કયું.
અઠારમા શ્લોકથી શ્રોતાનો આભાર માન્યો, ઉત્સાહ વધાર્યો; અને
બાવીસમા શ્લોકથી ભગવદ્લીલા કથન શરૂ કર્યું. ભગવાન દરેક
તત્ત્વોનાં સ્વરૂપે બની ને દરેક દેવો અને ગણોના સ્વરૂપે બન્યા. ૩૭મા
શ્લોક સુધી તત્ત્વ સૃષ્ટિ વર્ણવી. ૩૮મા શ્લોકથી સમાપ્તિ પર્યન્ત
ભગવાનની સ્તુતિ વર્ણવી અધ્યાય સમાપ્ત કર્યો.

અધ્યાય ૬૬.

પાંચમા અધ્યાયમાં ભગવાનની સૃષ્ટિમાં તત્ત્વોની - ભૂતોની
ઉત્પત્તિ દર્શાવી. છઠ્ઠા અધ્યાયમાં ૪૦ શ્લોકથી કાલની ઉત્પત્તિ
માટે બ્રહ્માંડની ઉત્પત્તિ વર્ણવે છે. બ્રહ્માંડના સંપૂર્ણ દેહનું વર્ણન

કયું અને દરેક પદાર્થમાં પ્રભુએ તે, તે, આવશ્યક ધર્મસ્વરૂપે પ્રવેશ
કર્યો. એ વર્ણન ૩૦મા શ્લોક સુધી કરી, ૩૧મા શ્લોકથી વર્ણ,
વર્ણધર્મોત્પત્તિ કહી, અને ૩૬મા શ્લોકે કહ્યું, “પ્રભુના આ
તત્ત્વોનું - લીલાઓનું - વર્ણન કરું છું પણ સંતોષ નથી થતો.
સર્વની વાણી ત્યાં વિરમી જાય છે.”

અધ્યાય ૭૦.

મન દ્વારા ઇન્દ્રિયોનું નિરૂપણ સાતમા અધ્યાયમાં વર્ણવશે.
મનની સૃષ્ટિ એનું નામ છે. નિર્ગુણ બ્રહ્મને લીલાથી ગુણો કે
ક્રિયાઓ કેમ સંભવે? છ શ્લોક સુધી પ્રશ્ન કર્યો. આઠમા શ્લોકથી
મૈત્રેયે સમાધાન આપ્યું. ભગવન માયાથી સર્વ કાર્ય સંભવે.
૧૩મા શ્લોક સુધીમાં સમાધાન કયું; અને વિદુરજીએ ચૌદમા
શ્લોકમાં શંકા નિવૃત્તિની કબૂલાત કરી. પછી અનેક પ્રશ્નમાલા
આરંભી અને ૪૦મા શ્લોકે પ્રશ્ન પરંપરા પૂરી કરી. ૪૧મા
શ્લોકે અધ્યાય પૂર્ણ કર્યો.

અધ્યાય ૮૦.

બુદ્ધિ વિજ્ઞાન રૂપ છે, અને તે પ્રકારની ભગવાનની બુદ્ધિનું
નિરૂપણ આઠમા અધ્યાયે કરશે. બુદ્ધિ ૬ પ્રકારની વર્ણવી છે.
(૧) શ્લોક ૧૦ માથી. (૨) શ્લોક ૧૨ થી (૩) શ્લોક ૧૩ થી (૪)
શ્લોક ૧૬ થી (૫) શ્લોક ૧૮ થી અને (૬) શ્લોક ૨૨ થી. આ
પ્રમાણે છ પ્રકારે દર્શાવી છે.

શ્રોતા એટલે ભગવદ્ કીર્તિમાલાને નિત્ય નૂતન, ઉજ્જવલ
અને સુવાસમય રાખનાર માલાકાર. માટેજ અજિતકીર્તિમાલાં
નૂતનયસિ એ વાક્યથી વિદુરજીને મૈત્રેયે પ્રશંસ્યા.

પ્રથમ સ્કંધ અને તૃતીય સ્કંધમાં શ્રીમદ્ ભાગવતની પરંપરા
વર્ણવી. શ્રીમદ્ ભાગવત બ્રહ્મ સ્વરૂપ છે, વેદ સ્વરૂપ છે અને નિત્ય
છે, અનાદિ છે. નારાયણથી શ્રીમદ્ ભાગવત જ્ઞાનનો પ્રાદુર્ભાવ વર્ણવ્યો.
નારદજીને બ્રહ્માજીએ આપ્યું, ને બ્રહ્માજીએ ભગવત્સાક્ષાત્કારથી
મેળવ્યું સમાધિ ભાષા સ્વરૂપે. બીજી પણ પ્રક્રિયા તેજ પ્રકારે
દર્શાવી. નારાયણની નાભિમાંથી બ્રહ્માજી થયા, અને નારાયણથી જ્ઞાન -

ભાગવત સંપાદન કર્યું. સનતકુમારને આપ્યું. આગળ પરંપરા ચાલી. તેજ ભાગવત વિદુરજીના પૂછેલા દુઃખ દૂર કરવાના ઉપાય રૂપે વર્ણવ્યું. શ્લોક ત્રીજાથી બીસમા શ્લોક સુધી નાભિપક્ષમાંથી બ્રહ્માજી પ્રકટી પોતાના સ્વરૂપને સમજવા પ્રયાસ કર્યા પછીથી ચોવીસમા શ્લોકથી નવ શ્લોકોમાં ભગવાનના સ્વરૂપનું વર્ણન કરી અધ્યાયની સમાપ્તિ કરી.

અધ્યાય ૯મો.

પાંચથી આઠ અધ્યાયોમાં પુરુષ પ્રકરણ કહ્યું છે. અધ્યાય ૯થી જીવ પ્રકરણ કહેવું છે. નવમા અધ્યાયમાં બ્રહ્માની સ્તુતિ છે. સ્તુતિ, પ્રાર્થના મળી ૨૫ શ્લોક છે. ૨૬મા શ્લોકથી ભગવાને બ્રહ્માને કરેલા ઉપદેશનું વર્ણન છે. અધ્યાયમાં ૪૪ શ્લોક છે શ્લોક ૧થી ૭માં જ્ઞાનનો વિષય; શ્લોક ૮થી ૧૩ સાધનનો વિષય, શ્લોક ૧૪થી ૨૧ ભગવાનનું સ્વરૂપ, શ્લોક ૨૨થી ૨૫ વિદ્યોનો અભાવ વર્ણવાય છે.

જ્ઞાતોઽસિમેઽય સુચિરાજનુ દેહમાજાં ન જ્ઞાયતે ભગવતો ગતિરિત્યવદ્યમ
નાન્યત્વદસ્તિ ભગવન્નપિતૃશ્ચ શુદ્ધં માયાગુણવ્યતિકરાદુર્લભમાસિ ॥૧॥

અષ્ટમ અધ્યાયના બીસમા શ્લોકમાં જે ભગવાનનું દર્શન બ્રહ્માને થયું તેનું વર્ણન સ્તુતિના આ પ્રથમ શ્લોકમાં કર્યું. દેહમાજાં ન જ્ઞાયતે શરીરમાંજ ભગવાન છે, તે પણ દેહને જ સંભાળનારો આસકત તે પરમાત્માને કેમ સમજી શકે? દેહાધ્યાસ ભગવદ્ દર્શનમાં બાધક છે.

બીજા, ત્રીજા શ્લોકમાં પ્રમાણ અને ત્રીજા શ્લોકમાં તર્કના નિરૂપણે બ્રહ્માના સ્વરૂપનું પ્રતિપાદન છે. પાંચમા શ્લોકમાં ભકિતનું નિરૂપણ છે. જે તુ ત્વદીયચરણામ્બુજકોશગન્ધમ્ ॥ ભકતોના ચરણ કમલની કળીનો સુગંધ કણ્ઠોથી સુંઘે છે, તેના હૃદયમાંથી આપ નથી જતા. ભકતોના પવિત્ર આચરણના એક અલ્પ અંશને પણ કણ્ઠપથ કરતાં, ભગવદ્ ભકિત ને ભગવાન હૃદયમાં પ્રવેશે છે, અથવા ભગવાનના ચરણ કમલ કલિના કીર્તિ સુગંધને સુંઘે છે, તેમના હૃદયમાંથી ભગવાન કદી પણ જતા નથી.

છઠ્ઠા શ્લોકમાં ભય શોક નિવૃત્તિ સાધન ભગવત્પ્રપત્તિને કહે છે. સાતમા શ્લોકે દુઃસંગનું બાધકપણું કહ્યું. આઠમા શ્લોકમાં માયા પીડિત જનોથી દુઃખિત દિલની વ્યથા કહી. નવમા શ્લોકમાં ભેદ ભાવથી દુઃખ થાય છે, તે કહ્યું. દશમા શ્લોકમાં રોજીદી જીવન ચર્ચાની દુર્દશા જણાવી. અગિયારમા શ્લોકમાં ભગવાન ભકત વત્સલ બની ભકતોનું ઇચ્છાનુકૂલ રૂપ સ્વીકારે છે, એ અનુગ્રહ બતાવ્યો. બારમા શ્લોકે દયાને ભગવત્પ્રાપ્તિનું સાધન માન્યું. તેરમા શ્લોકે સર્વ સાધનનું સમર્પણ, નિત્ય સુખ આપનાર કહ્યું. પંદીના ૬ શ્લોકથી ભગવાનને નમઃસ્કાર કર્યા. પંદીના શ્લોકોથી ભગવાન પાસે પ્રાર્થના કરે છે. ભગવાને બ્રહ્માને આશિષ આપી અને અનુગ્રહ સમજાવ્યો.

ભગવદ્ અનુગ્રહ — યદ્વા તપસિ તે નિષ્ઠા સ ણ્વ મદનુગ્રહઃ
તપમાં, અને સ્વકર્મમાં જે નિષ્ઠા એજ મારો અનુગ્રહ છે.

અધ્યાય ૧૦મો (શ્લોક ૩૦)

દશમા અધ્યાયમાં દશ માત્રાઓનું નિરૂપણ છે. બ્રહ્માજીએ તપ કર્યું અને દશ પ્રકારની સૃષ્ટિ કરી. ૬ પ્રકારની પ્રાકૃત, ૩ પ્રકારની વૈકૃત, ૧ પ્રાકૃત વૈકૃત મળી દશ પ્રકારની સૃષ્ટિ કરી.

૬ પ્રકારની પ્રાકૃત સૃષ્ટિ:— (૧) બુદ્ધિ સૃષ્ટિ, (૨) અહંકાર સૃષ્ટિ, (૩) ભૂત તન્માત્રા સૃષ્ટિ, (૪) ઇન્દ્રિય સૃષ્ટિ, (૫) દેવોની સૃષ્ટિ, (૬) અવિધાની સૃષ્ટિ. પદાર્થને પ્રથમ બુદ્ધિસ્થ કરે, પછી અહંકાર પદાર્થ નિર્માણનો સંકલ્પ કરે, પંચ ભૂતોથી તેની રચના કરે, ઇન્દ્રિયો તે તે વિષયોને બનાવે, તેના દેવોથી ઇન્દ્રિયોમાં ચેતના આવે અને અવિધા તેમાં આસક્તિ કરાવે. પ્રકૃતિમાં જન્મ્યાં હોવાથી પ્રાકૃત સૃષ્ટિ કહી.

ત્રણ પ્રકારની વૈકૃત સૃષ્ટિ:— (૧) સ્થાવર સૃષ્ટિ, (૨) પ્રાણી સૃષ્ટિ, (૩) મનુષ્ય સૃષ્ટિ.

(૭) સ્થાવર સૃષ્ટિ:— વ્યાસ મહર્ષિની આર્ષ દૃષ્ટિનું અહિં ગૌરવ દેખાય છે, જેમણે સમસ્ત વૃક્ષ, પ્રાણીની જાતિ માત્રનો સમન્વય આપ્યો છે, વૃક્ષ જાતિ છ ભાગમાં વહેંચી, કારણકે પાંચ ઇન્દ્રિયો અને છઠ્ઠું મન. તેઓનો ખોરાક વનસ્પતિઓનો હોવાથી મનુષ્યના પૂર્વમાં તે સૃષ્ટિ રચી. નવમ સ્કંધના ચોવીસમા

અધ્યાયમાં સત્યમત રાજાને જે વનસ્પતિઓ નૌકામાં મૂકવાની કહેલી, તે આ છ પ્રકારની નીચે પ્રમાણે.

(૧) વનસ્પતિ - પીપળો વિગેરે, પુષ્પ વિનાની અને ફલવાળી હોય છે. વનસ્પતિને વૈષ્ણવ કહી છે.

(૨) ઔષધિ - ચોખા, જવ વિગેરે. ઔષધી ફલ પાકે ત્યાં સુધી રહેનારી હોય છે. તે અન્ન ગણાય છે.

(૩) લતાઓ - કહોળાં વિગેરે. ચરબી રૂપે અને મશાલા રૂપે તે હોય છે.

(૪) ત્વક્સાર - વાંસ વિગેરે.

(૫) વીરુધ્ - સોમવલ્લી અને ઘાસ વિગેરે.

(૬) વૃક્ષો - ફલ, ફુલ, બન્ને થાય. આશ્રાદિ વૃક્ષો.

(૮) પ્રાણીસર્ગ. અઠાવીસ પ્રકારનો. ૯ પ્રાણીઓ એ ખરીવાળાં અને તે સાત્ત્વિક; ૬ પ્રકારનાં પ્રાણીઓ એક ખરીવાળાં અને તે રાજસ; ૧૩ પ્રાણી પાંચ નખવાળાં, તે તામસ.

૯ મો સર્ગ - માનવ સર્ગ, જે રજોગુણુ પ્રધાન છે. આ સર્વ સ્પષ્ટ પદ્ય કલ્પની બતાવી છે.

૧૦ મો સર્ગ - દેવ સર્ગ. અવાંતર આઠ વિભાગો. દેવ, પિતૃઓ, અસુરો, ગંધર્વ-અપ્સરાઓ, સિદ્ધો, યક્ષ-રાક્ષસ-ચારણો, ભૂત-પ્રેત-પિશાચો, વિદ્યાધરો અને કિન્નરો.

અધ્યાય ૧૧મો

અગિયારમા અધ્યાયમાં ૪૧ શ્લોકથી કાલ વિચાર વર્ણવ્યો.

ચરમ : સદ્વિશેષાણામનેકોઽસંયુત : સદા

પરમાણુ : સ ચિજ્ઞેયો નૃણામૈક્યવ્રત્તમો યત્ત : ॥૧॥

પરમાણુ-ચરમ : સદ્વિશેષાણામ્ એટલે કાર્યના અવયવોમાંનો છેલ્લો અવયવ, અનેક અનેક સંખ્યાવાળો; અસંયુત એટલે બીજા સાથે સંબંધમાં સદા ન આવતો-એવો જે અવયવ તે પરમાણુ.

પરમ મહાન - સ્વરૂપમાં સત્ પદાર્થની જે એકતા; જેના સંબંધમાં આ અમુક વસ્તુ છે એવી બુદ્ધિ થતી નથી અને જે ભેદ રહિત છે તે પરમ મહાન.

૨ પરમાણુ = ૧ આણુ

૩ આણુ = ૧ ત્રસરેણુ

૩ ત્રસરેણુ = ૧ ત્રુટિ

(વેધનો સોમો ભાગ)

૧૦૦ ત્રુટિ = ૧ વેધ

૩ વેધ = ૧ લવ

૩ લવ = ૧ નિમેષ

૩ નિમેષ = ૧ ક્ષણ

૫ ક્ષણ = ૧ કાષ્ઠા

૧૫ કાષ્ઠા = ૧ લઘુ

૧૫ લઘુ = ૧ નાડી (ઘડી)

૨ નાડી = ૧ મુહૂર્ત

૬ વા ૭ નાડી = ૧ પ્રહર

૫૨ નાડી = ૧ રાત્રિદિવસ

છપલ ત્રાંબાનું પાત્ર બનાવી, સુવર્ણની ચાર શલાકાઓ ભેગી કરી, તેમાં છીદ્ર પાડવું; અને એક માપ સુવર્ણની ચાર આંગળની એટલે ૩૪ તલથી ૪ ગણી લાંબી કરાવી. તે ચાર આંગળની સુવર્ણના માપની બનેલી ચાર સળીથી તે છિદ્રવાળા પાત્રમાં એક પ્રસ્ય જલ ચોસક તોલા - તેમાં આવે, અને આવતાં રૂબી જાય તે કાલનુ નામ નાડિકા.

અથવા

પાંચ ચણોડી અને સોળ માસાનો એક 'સુવર્ણ'; ચાર સુવર્ણનો એક 'પલ'; એવા છપલ ત્રાંબાનું પાત્ર બનાવીને ચાર માસા સોનાનો ચાર આંગળનો તાર બનાવી તેનાથી એક છિદ્ર પાડી જળમાં તરતું મૂકતાં જેટલા સમયમાં એ પાણીમાં રૂબી જાય એટલા સમયને 'નાડી' અથવા તે 'ઘડી' કહે છે.

અથવા

છ પળનું ત્રાંબાનું એક પાત્ર લેવું, જે શેર પાણી સમાય તેટલું હોવું જોઈએ. પછી એ પાત્રના મૂળમાં ચાર માસા એટલે કે વીસ ચણોડીભારની ચાર આંગળ લાંબી સોનાની એક સળીથી છિદ્ર કરવું. પછી તે પાત્રને જળથી ભરેલા કેઈ મોટા પાત્રમાં તરતું મૂકતાં જેટલા સમયમાં પાણીથી ભરાઈને તે રૂબી જાય એટલા સમયને એક નાડી અથવા ઘડી કહે છે.

૮ પ્રહર = ૧ રાત્રિદિવસ
૩૦ દિવસ = ૧ માસ

૨ માસ = ૧ ઋતુ
૬ માસ = ૧ અયન
૨ અયન = ૧ વર્ષ

વર્ષ પાંચ પ્રકાર-સંવત્સર, પરિવત્સર, ઇડા વત્સર, અનુવત્સર, વત્સર. સંવત્સર આંદ્ર છે. પરિવત્સર વૈષ્ણવ છે. ઇડા વત્સર સૌર છે, અનુવત્સર નક્ષત્ર છે. વત્સર દેવ છે. સો વર્ષનું દેવ, પિતૃ અને મનુષ્યોનું આયુષ્ય. વર્ષ માપ ગુહું.

૪ હજારનો કૃતયુગ, તેમાં ધર્મના ચારે અંશ; ત્રણ હજારનો ત્રેતા તેમાં ધર્મના ત્રણ અંશ, ૨ હજારનો દ્વાપર જેમાં ધર્મના બે અંશ; ૧ હજારનો કલિ જેમાં અધર્મના ચાર અંશ. દરેક યુગ વચ્ચે સંધિ વર્ષો ૮૦૦, ૬૦૦, ૪૦૦ અને ૨૦૦. આ સંધ્યાંશ વર્ષો ને યુગ વર્ષો મળી ૧૨ હજાર વર્ષનો એક ચતુર્યુગ.

એક મન્વંતર ઇકોતેર (૭૧) ચતુર્યુગ સુધીનો કાલ ભોગવે.

મહર્ષીકૃષ્ણ આરંભી પ્રજાસૌક પર્યન્ત ચાર લોકમાં એક હજાર ચતુર્યુગીનો એક દિવસ થાય છે, તેટલીજ રાત્રિ. પ્રજાના એક દિવસમાં ચૌદ મનુષ્યો થાય. આ દિવસના હિસાબે સો વર્ષનું પ્રજાનું આયુષ્ય. તેના બે ભાગ-તેનું નામ પરાધ. પ્રથમ પરાધ પૂરો થયો, અને આ બીજો પરાધ શરૂ થયો. તે પૂર્વ પરાધના પ્રારંભમાં પ્રજા કલ્પ થયો, જ્યાં ભગવાન જાતે પ્રજા થયેલા. પહેલા પરાધની અંતમાં જે પાત્ર કલ્પ છે, જે કલ્પમાં પ્રભુના નાભિમાંથી પદ્મ થયેલું, તેથી પાત્ર-કલ્પ નામ છે. બીજા પરાધમાં વરાહ થયા. વરાહ કલ્પ દ્વિતીય પરાધમાં આવેલ છે. તેમાં પહેલો આદિ વરાહ કલ્પ, બીજો વરાહ કલ્પ અને ત્રીજો શ્વેત વરાહ કલ્પ. આજે શ્વેત વરાહ કલ્પ ચાલે છે. આ બે પરાધનો નામનો કાલ, તે અક્ષરના આયુષ્યનો માત્ર એકજ નિમેષ છે. તેની અંતના આયુષ્ય કાલની ગણના અસ્થાને છે. પરમાણુથી દ્વિપરાધ સુધીના કાલની સત્તા અક્ષર ઉપર સત્તા ન ચલાવી શકે.

અધ્યાય ૧૨મો.

પ્રજ્ઞાણની માનસી સૃષ્ટિનું વર્ણન ૧૨મા અધ્યાયમાં છે. શ્લોક સંખ્યા ૫૬ છે. કાલ સૃષ્ટિનું નિરૂપણ એકાદશ અધ્યાયમાં કર્યું. ૩૬ કાલનું સ્વરૂપ છે. ૩૬ની સંખ્યા ૧૧ છે. અગિયાર ઇન્દ્રિયોમાં અસંયમથી કાલ આવે છે. તેજ અગિયાર ઇન્દ્રિયોમાં સેવા-ભગવત્સેવા આવે તો પુણ્ય કાલ આવે છે. એ નિરૂપણ માટે કાલનું નિરૂપણ અગિયારમા અધ્યાયમાં કર્યું.

હવે ૧૨મા અધ્યાયમાં આઠ પ્રકારની સાધારણ જીવોની બુદ્ધિનું વર્ણન આરંભ્યું. પ્રથમ પ્રકારની બુદ્ધિનું નામ પ્રાકૃત બુદ્ધિ છે. બીજી બુદ્ધિ જ્ઞાનમાં નિષ્ઠાવાળી છે, પરંતુ જરા જ્ઞાનના અહવાળી હોવાથી દોષ વાળી બુદ્ધિ છે. સેવાના અભિમાનવાળી ત્રીજી બુદ્ધિ છે. શ્રી કૃષ્ણની આજ્ઞાનું પાલન કરનારી ચોથી બુદ્ધિ છે. સરસ્વતીના સંબંધવાળી પાંચમી બુદ્ધિ છે. વેદના અભ્યાસમાં તત્પર રહેનારી છઠી બુદ્ધિ છે. વેદના અર્થ રૂપે, યોગ અને ઉપાસનામાં રસ ધરાવનારી સાતમી બુદ્ધિ છે. હરિની-ભગવાનની કીડાની ઇચ્છાને પૂર્ણ કરનારી મનુદેવતાવાળી આઠમી બુદ્ધિ છે, અને એ તો સર્વથી શ્રેષ્ઠ છે.

અવિદ્યાની એટલે અજ્ઞાનની પાંચ સૃષ્ટિઓ, અવસ્થાઓ અથવા ઓળખાણો:- અંધતામિસ્ર, તામિસ્ર, મહામોહ. મોહ અને તમઃ તમઃ એટલે અવિવેક; અંતઃકરણનો વિજ્રમ એટલે મોહ; વિષય સુખની ઇચ્છા મહામોહ; મરણ અંધ તામિસ્ર, અને ક્રોધ એ તામિસ્ર. અજ્ઞાન, વિપર્યાસ, ભેદ, ભય અને શોક એવી પાંચ સંજ્ઞા પણ તેનીજ થાય છે.

અવિદ્યાની સૃષ્ટિથી બિન્ન થઈ પ્રજ્ઞાજીએ ચાર સનતકુમારોની મંગલ સૃષ્ટિ કરી. તે પણ માનસી સૃષ્ટિ છે. સનક, સનંદન, સનાતન અને સનતકુમાર - ચાર સંજ્ઞા હતી. પ્રજ્ઞાચિંતન માટે, મનન માટે, પ્રજ્ઞાચર્ચ માટે એ સૃષ્ટિનો ઉપયોગ હતો.

સનત્કુમારોએ સૃષ્ટિ ન કરી. બ્રહ્માને ક્રોધ થયો, અને અગિયાર રૂદ્રોની સૃષ્ટિ કરી. રૂદ્રને તપ કરવા મોકલી બ્રહ્માજીએ દશ માનસ પુત્રો રચ્યા. મરીચિ, અત્રિ, અંગિરા, પુલસ્ત્ય, પુલહ, કંતુ, ભૃગુ, વસિષ્ઠ, દક્ષ અને નારદ.

બ્રહ્માજીના પ્રેમ અને વાત્સલ્યનું સ્વરૂપ નારદ. અંગૂઠો સર્વ અંગૂલિઓનો આધાર છે, તે રીતે કર્મના આધાર તરીકે દક્ષ જન્મ્યા. અંગૂઠો અભિમાની છે, દક્ષ અભિમાની થયા. પ્રાણમાંથી વસિષ્ઠ થયા. વેદો, પ્રાણભૂત છે; માટે વસિષ્ઠ પ્રાણ સમાન છે. ભૃગુ ત્વચામાંથી પ્રકટયા છે. યજ્ઞ હાથમાંથી થાય, માટે કરમાંથી કંતુને જન્મ આપ્યો. પુલહ નાભિમાંથી જન્મ્યા છે. પુલસ્ત્ય ઋષિ બે કાનમાંથી જન્મ્યા છે. અંગિરા મુખમાંથી પ્રકટયા તેથી શાપ, આશીર્વાદ આપવાનું સામર્થ્ય ધરાવે છે. અત્રિ બે આંખમાંથી જન્મ્યા છે. મરીચિ મનમાંથી થયા. પ્રવૃત્તિ સ્વભાવવાળો ધર્મ ડાબા સ્તનમાંથી અને જ્ઞાનથી ભરપુર ભગવદ્વરૂપ ધર્મ જમણા સ્તનમાંથી થયા. અધર્મ પીઠમાંથી થયો. હૃદયમાંથી કામ, જ્રમરમાંથી ક્રોધ અને નીચેના હોઠમાંથી લોભ થયો. બ્રહ્માની છાયામાંથી કર્દમ ઋષિ થયા.

વાચં દુહિતરં તન્વીં સ્વયમ્મૂર્હરતીં મનઃ ।

અકામાં ચક્રમે ક્ષત્તઃ સકામ ઇતિ નઃ શ્રુતમ્ ॥૨૮॥

આ સૃષ્ટિ પ્રકરણ છે. યજ્ઞની સૃષ્ટિ, કર્મની સૃષ્ટિ, માનસ સૃષ્ટિ, અવિદ્યા સૃષ્ટિ વિગેરે સૃષ્ટિ નિરૂપણનો આ વિષય છે. ઉપરના શ્લોકનો મર્મ સમજવો કઠિન છે. સ્થૂલ શબ્દ અર્થ અહિં નથી કર્યો; પરંતુ આ સમાધિ ભાષાનો શ્લોક છે. વેદોના યથાર્થ તત્વાર્થને વર્ણવનારી ભાષા સમાધિ ભાષા છે. ઇતિવૃત્તને વર્ણવનારી

વાણી મતાંતર ભાષા છે. આ શ્લોક ઇતિહાસનું નિરૂપણ નથી કરતો, વેદોના ગૂઢાર્થને વર્ણવે છે. આ શ્લોકમાં બે પ્રકારનું તાત્પર્ય છે. પ્રથમ અર્થ એવો થાય છે કે વેદના મંત્રોમાં બે વિભાગ છે - જ્ઞાન માર્ગ અને ઉપાસના માર્ગ. તેમાં જે આત્મ-તત્ત્વ નિરૂપણ કરે છે, નિર્ગુણ બ્રહ્મનું પ્રતિપાદન કરે છે, નિરાકાર તત્ત્વનું પ્રતિપાદન કરે છે. તે વાણી ફલને સંબંધ ધરાવનારી નથી, નિષ્કામ વાણી છે, જે ઉપનિષદની વાણી છે. તે દુહિતા છે, દીકરી છે. એને કુમારિકા કહે છે. વેદાન્તનો રૂઢ શબ્દ તેને સ્વરૂપ લક્ષણ વાણી કહે છે, જેમાં માત્ર આત્માના સ્વરૂપનું જ વર્ણન છે. વળી તે તન્વી છે. તન્વી એટલે શૃંગાર-મયી, કમનીય, સુંદર એવો અર્થ થાય. વેદોમાં તે આલંકારિક ભાષા ગણાય છે, અને મધુર વાણી છે. મનઃ હરતીમ્ - સાંભળનાર, વાંચનારના મનનું હરણ કરનારી છે. અકામામ્ સ્વયં ફલરૂપ વાણી છે, એથી એનું કોઈ પણ ફલ નથી. તે વાણી તરફ જ્યારે બ્રહ્મા સકામ - સફલ બુદ્ધિથી પ્રવૃત્ત થયા, ત્યારે મરીચિ વિગેરે વૈદિક કર્મમાં રસ લેનારા મુનિઓએ-પુત્રોએ તેનો નિષેધ કર્યો.

બીજો અર્થ - ગદ્ય પદ્યાત્મક એવી વેદોમાં એક અતિ સુંદર કાવ્યમયી પ્રકૃતિના સૌન્દર્યનું નિરૂપણ કરનારી આલંકારિક વાણી ગુપ્ત રીતે રહેલી છે. તેને બ્રહ્માજીએ જ્યારે વેદોમાંથી શોધવા માંડી અને એના દ્વારા કાવ્યસૃષ્ટિ, શબ્દ સૃષ્ટિ આગળ વધારવા માંડી કે આ વાણીથી સમાજને ઘણોજ લાભ થશે; ત્યારે કર્મ-યાગ આદિમાં રત મરીચિ વિગેરે ઋષિઓએ તેમ કરતાં બ્રહ્માજીને રોક્યા.

ત્યાર બાદ બ્રહ્માએ ચાર વેદો પ્રકટ કર્યા. ઉપવેદો પ્રકટ કર્યા. ચાતુર્હોત્ર કર્મ, ધર્મના ચાર પાદ (સત્ય, તપ, દયા, દાન), આશ્રમ અને આશ્રમના ધર્મો પણ પ્રકટ કર્યા. ઇતિહાસ, પુરાણ, પાંચમો વેદ પણ પ્રકટ કર્યો, અને સરસ્વતીનો વિસ્તાર કર્યો.

પૂર્વ મુખમાંથી પોડશી અને ઉકથ; દક્ષિણમાંથી પુરીષી અને અગ્નિષ્ટુત, પશ્ચિમમાંથી આસોર્યામ અને અતિરાત્ર; ઉત્તરમાંથી ગોસવ વાજપેય પ્રકટાવ્યા. ચાર પ્રકારની વાનપ્રસ્થ વૃત્તિઓ - વૈખાનસ, વાલખિલ્ય, ઔદુંબર, ફેનપ નક્કી કરી. દૈવથી પ્રાપ્ત થતી આજિવિકામાં જીવનાર વૈખાનસ, પાંચ અગ્નિ રાખનાર અને સૂર્યથી પકવ અન્ન ખાનાર વાલખિલ્ય, નખ વાળ રાખનાર અને વૃક્ષનાં ફલ ઉપર જીવનાર ઔદુંબર, વાયુ જલનું ભક્ષણ કરનાર ફેનપ આ ચાર પ્રકારના છે. વૈખાનસ એટલે વણ ખેડેલા અન્નથી આજિવિકા ચલાવનાર. વાલખિલ્ય નવું અન્ન મળતાં જૂનાનો ત્યાગ કરનાર. ઔદુંબર પ્રાતઃકાલમાં ઉઠતાં જે દિશા તરફ જુએ તે દિશામાંથી ફલ આણી તેનાથી જીવન નિર્વાહ કરે. ફેનપ પડેલાં ફલથી જીવિકા ચલાવે.

કુટીચર: પુત્રોએ બનાવેલી પર્ણકુટીમાં વસે. પોતાના આશ્રમના કર્મોને મુખ્ય માને. બહુવેદ સારા પ્રમાણમાં જલ હોય તેવા તીર્થસ્થલે વસે, આશ્રમકર્મને ગૌણ ગણી જ્ઞાનને મુખ્ય માને. હંસ જ્ઞાનમાંજ લીન બનીને રહે. નનિક્ષિય તત્ત્વ વિચારમાંજ તર્કૂપ રહે.

આન્વીક્ષિકી વિદ્યા એ મનન વિદ્યાનું નામ છે. અન્વીક્ષણ એટલે મનન અથવા આત્મચિંતન.

શબ્દ પ્રહ્લને પ્રહ્લાજીએ દેહ આપ્યો. ત્વચામાંથી ગાયત્રી છંદ થયો, એના ૨૪ અક્ષરો છે. રોમાંચમાંથી ઉષ્ણિક છંદ થયો, એના ૨૮ અક્ષરો છે. સ્નાયુમાંથી અનુષ્ટુપ છંદ થયો, તેના ૩૨ અક્ષરો છે. પ્રાણમાંથી બૃહતી છંદ થયો, જેના ૩૬ અક્ષર છે. મજ્જામાંથી પંકિત છંદ થયો, જેના ૪૦ અક્ષર થયા. માંસમાંથી ત્રિષ્ટુપ છંદ થયો, તેના ૪૪ અક્ષર છે. હાડકામાંથી જગતી છંદ થયો, તેના ૪૮ અક્ષર છે.

શબ્દ પ્રહ્લના દેહની રચના - સ્પર્શ વ્યંજનો ("ક થી મ") પચીસ થાય છે. તે સર્વ સાથે મળી શબ્દ પ્રહ્લનો જીવ થાય છે. સોળ સ્વરો શબ્દ પ્રહ્લનો દેહ છે. શ, ષ, સ્, હ એ ચાર શબ્દ દેહની ઇન્દ્રિયો છે. ય, ર, લ, વ એ શબ્દ પ્રહ્લના દેહનું બલ છે.

પ્રહ્લાએ પોતાના દેહના બે વિભાગ કર્યા. કસ્ય રૂપમભૂદ્ દ્વેષા ક એટલે પ્રહ્લાનાં બે સ્વરૂપ થયાં. કાયમની વ્યુત્પત્તિ આ રીતે કરવી. કા ઇયમ્ કોડયમ્ इति कायम्. કા ઇયમ્ માંથી ઇયમ્નો લોપ કર્યો. કોડયમ્ માંથી ક: નો લોપ કર્યો. એટલે કાયમ્ થયું. પ્રહ્લાનાં તે બે દેહ વિભાગ પછીથી ભૌતિક સૃષ્ટિનો પ્રારંભ થયો.

અધ્યાય ૧૩મો

મનુ રાજાની - મનનશીલની ત્રણ કન્યાઓ - ત્રણ અવસ્થાઓ - આકૃતિ-ક્રિયા શક્તિ, દેવહૂતિ-જ્ઞાન શક્તિ, પ્રસૂતિ-સૃજન શક્તિ.

રૂચિ આકૃતિને વરે. ઇચ્છા રૂચિની સંજ્ઞા છે. આકૃતિ ક્રિયાની સંજ્ઞા છે. ઇચ્છા વિના ક્રિયા ન બને. રૂચિ ઋષિ છે, ઇચ્છા સાત્વિક છે. તેની ક્રિયાઓ પણ યજ્ઞ, હોમ, તપ, આદિજ બને. માટે રૂચિ ઋષિને ત્યાં મુચ્ચ જ ભગવાનનો અવતાર થયો. દેવહૂતિનું કર્મ સાથે લગ્ન થયું, પ્રસૂતિનું દક્ષ સાથે.

મનુને સૃષ્ટિ રચવાની પ્રહ્લાએ આજ્ઞા આપી, પરંતુ પૃથ્વી ન હતી. પ્રહ્લાજી પાસે પૃથ્વી માગી. પ્રહ્લાજીની નાસિકામાંથી વરાહ પ્રકટયા અને વરાહે પૃથ્વી લાવી આપી. એ વિષય ૧૩મા અધ્યાયમાં આવ્યો.

સહસ્રશીર્ષાશ્ચરણોપધાનમ્ વિદુરજીને સહસ્રશીર્ષા ભગવાનના ચરણના આસન રૂપે - તકીયા રૂપે વર્ણવે છે. કર્ણ, દુર્યોધનના કટુ શબ્દોથી ને તિરસ્કારથી દગ્ધ દિલ વિદુરજીના હૃદયને શાંતિ

આપવા માટે શ્રીકૃષ્ણ ભગવાને પોતાના ચરણ કમલ વિદુરજીના જોળામાં મૂકેલા, અને તે સમયે ચરણનો સ્પર્શ વક્ષઃસ્થલને આપ્યો અને ઉર શાન્તિ આપી. ત્યારથી “સહસ્રશીષ્યચરણો-પદ્માન” એવી પ્રસિદ્ધિ થઈ.

વિદુરજીએ શ્રીવરાહ ચરિત્ર પૂછ્યું, મહર્ષિ મૈત્રેયે તેનો પ્રસંગ પ્રારંભ્યો. મનુની પૃથ્વી સંબંધીની પ્રાર્થના સાંભળતાં ચિંતાયુક્ત બ્રહ્માની નાસિકામાંથી અંગુષ્ઠના માપના વરાહ પ્રકટ થયા.

इत्यभिधायतो नासाविवरात्सहसानघ

वराहतोको निरगादंगुष्ठपरिमाणकः ॥१९॥

ધ્યાનના સ્વરૂપના વિગ્રહનું માપ અંગુષ્ઠનું છે, અને મીમાંસાના ક્રિયાના સ્વરૂપનું માપ ગજહાથીનું છે. માટે ભગવાનને પ્રકટ થતાં અંગુષ્ઠ જેવડા વર્ણવ્યા, અને યજ્ઞવિધિનો-કર્મ કાંડનો વિષય વર્ણવતાં બૃહદ્-સ્વરૂપ આપ્યું. માટેજ વરાહ રૂપે વર્ણન અંગ પ્રત્યંગો સાથે કર્યું. અંગુષ્ઠ માપ કારણ વિગ્રહનું છે, અને વરાહના આકૃતિનું વર્ણન કાર્ય સ્વરૂપ છે. એ રીતે આધિદેવિક અને આધ્યાત્મિક સ્વરૂપનો સમાવેશ થાય છે.

વરાહ વેદોનું ક્રિયાત્મક સ્વરૂપ છે. વેદ એ વિભાગમાં છે - એક કર્મ અને બીજો તત્ત્વ વિચાર. કર્મ વિધિની સ્થૂલ સમસ્યાઓ હલ કરે, સમાજની સર્વ જીવનની સામગ્રીઓ પૂરી પાડે; અને તત્ત્વ વિચાર જીવનની વિસંવાદિતાઓ દૂર કરે, ચિત્તવૃત્તિઓને સુનિયંત્રિત અને સુમંગલ બનાવે. વરાહ એટલે શ્રેષ્ઠ વસ્તુઓને આહરતીતિ લાવીને આપે તે વરાહ છે. સ્થૂલ સુખ, આત્મસુખ, બન્ને પ્રકારનાં સુખોને લાવી આપનાર માર્ગદર્શક સાહિત્ય-સામગ્રી

વેદોમાં છે. વેદત્રયી એ વરાહની કાયા છે. આ વરાહ વનમાં થતાં સૂકરોનાં રૂપે વર્ણવેલ નથી. પૃથ્વીનો ઉધાર કરનાર વરાહ છે. પૃથ્વીનો ધર્મ ગંધ છે. ગંધનું ગ્રહણ વરાહને હોય છે, તેથીજ તે પૃથ્વીનું સંશોધન કરી શકે છે. પૃથ્વીમાંથી સંશોધન કરી શકે છે, માટે તેના ઘટતા ગુણ ધર્મને અનુસરી વરાહ રૂપે વર્ણન કર્યું છે.

બાર શ્લોકમાં વરાહ ભગવાનની સ્તુતિ છે. સ્તુતિ કરનારા ઋષિઓ છે. મંત્રના દૃષ્ટાઓ ઋષિઓ ગણાય. ભગવાન સૂર્ય કર્મમાર્ગના પ્રેરક અને સાક્ષી છે. સૂર્ય પણ દ્વાદશ છે. સૂર્યના જેવા તેજસ્વી ૧૨ શ્લોકોથી (૩૫થી ૪૬) સ્તુતિ કરી છે.

ઉપાલેન વિજયસિંહ

जितं जितं तेऽजित यज्ञभावन त्रयीं तनुं स्वां परिधुन्वते नमः ।
यद्रोमगतं निलिल्युरध्वरास्तस्मै नमः कारणविग्रहाय ते ॥३५॥

આ પાંત્રીસમા શ્લોકથી વરાહ સ્વરૂપનું નિરૂપણ છે. આકૃતિ, કૃતિ, સ્વભાવ, ગુણ, આદિ ધર્મોનું કથન સ્તુતિમાં છે. વેદત્રયી એજ વરાહની કાયા. યજ્ઞભાવન સંશોધન કર્યું. એનો અર્થ એ છે કે યજ્ઞોદ્ધારા સર્વ પદાર્થોને રચે છે અને તે પદાર્થો દ્વારા સૃષ્ટિની આવશ્યકતાઓને પૂર્ણ કરે છે. એજ પૃથ્વીનો ઉધાર છે. વરાહ પોતાની કાયાને ધુણાવે છે. ચૌદ શ્લોકમાં ત્રણે વેદોમાં દર્શાવેલ કર્મ-અને જ્ઞાનનો વિના પક્ષપાતે પ્રચાર કરી, સર્વને માર્ગદર્શન આપે છે. યદ્રોમગતં નિલિલ્યુઃ-જેના રોમાંચના છિદ્રામાં વેદો રહ્યા છે. વેદોના મંત્રોમાં ગૂઢાર્થમાં જ્ઞાન-વિજ્ઞાન રહેલ છે. તેમાં અગ્નિ, વિમાન, યંત્ર, વૃષ્ટિ ઔષધિ વિગેરે સામગ્રીઓની રચનાનો વિધિ બતાવ્યો છે, પરંતુ રોમગતમાં, એટલે તેની રૂઢ ગૂઢ ભાષામાં છે. તેના અન્તર્ગત અર્થને પ્રકટ કરી ક્રિયા કાંડમાં સમાજને પ્રેરનાર વરાહ છે. તેમાંથી અવનવી શોધ કરતી જેની કાયા સતત

ક્રિયામય છે. જેમ કોઈ પાત્રમાં ભરાઈ રહેલી ધી જેવી વસ્તુને પાત્ર હલાવી હલાવી બહાર કાઢે, તે રીતે વેદોના મંત્રોમાં રહેલા તરવોને તે સ્પષ્ટ કરે છે.

શ્રી વીરરાઘવજીના મંતવ્ય પ્રમાણે નિલિલ્યુરઘ્વયઃ એવો પાઠ છે. રત્નો વિગેરે ખાણોથી ભરેલા સમુદ્રો તો પૃથ્વી માત્રના તરવોને ને પદાર્થોને જાણનાર વરાહ ભગવાનનાં રોમાંચોમાં સમાઈ જાય છે.

યજ્ઞમાવન - સંબોધનથી દર્શાવેલ વરાહ ભગવાનના સ્વરૂપનું નિરૂપણ ૩૫, ૩૬, ૩૭, ૩૮ શ્લોકોથી કર્યું છે.

છન્દો આપની ત્વચામાં છે. ગાયત્રી વિગેરે સાત છંદ અને અવાંતર અનંત છન્દો વરાહની અંદરની અને બહારની ત્વચામાં રહેલા છે. શરીરના સર્વ અવયવો, ધાતુઓ વિગેરે ચામડીમાં વીંટાયેલા છે તેજ પ્રકારે વેદોના મંત્રો - છંદોમાં સર્વ વેદોની સામગ્રી વસેલી છે. ગદ્ય સાહિત્યને કંઠ રાખવામાં કઠિનાઈ છે, પરંતુ પદ્ય સાહિત્ય એટલે છંદમાં ગવાતું સાહિત્ય કંઠ વધુ રહે છે, તે ગેય હોવાથી.

રોમાંચમાં કુશ છે. કુશ અને કાશ નામનું ઘાસ અને છે. કર્મ-કાંડની પ્રત્યેક ક્રિયાઓમાં દર્ભ વપરાય છે. યજ્ઞરૂપી એટલે કર્મરૂપી વરાહની ક્રિયા કાયા એ દર્ભોથી વીંટાયેલી છે,

નયનમાં ધી છે. ધૃતને તેજસ માન્યું છે. આંખની તેજસ્વિતા ધીથી છે. નયન પ્રકાશને આપે છે. ક્રિયાત્મક એવા વરાહ દેહમાં હોમ સમયે થતો ધીનો હોમ તે તેજોજવાલા પ્રકટાવે છે. નયન એ આધિદેવિક છે. તેમાં રહેલ આધ્યાત્મિકપણું તે ધી છે નયન સત્યરૂપ છે અને ધી પ્રજાપતિ રૂપ છે.

શ્રી વરાહના ચાર ચરણોમાં ચાર હોતાઓનો સમૂહ છે. ચરણ વિના દેહ નિષ્ક્રિય છે, નિરૂપયોગી છે. એ રીતે યજ્ઞની સફળતા તો તેના હોતા ઉપરજ આધાર રાખે છે. નવમ સ્કંધમાં મનુ રાજાને ત્યાં પુત્રને બદલે પુત્રી જન્મી, તે કેવલ હોતાનાજ કરેલા મંત્ર પરિવર્તનનું પરિણામ હતું. માટે હોતા યજ્ઞનો આધાર છે. તેથીજ તેને ચરણ તરીકે વર્ણવે છે. ચાતુર્હોત્રમ કહેવામાં ચાર હોતાઓ મળી આખો એક હોતા બન્યો છે, તે સૂચવ્યું છે. ચાર અલગ, અલગ મળી કાર્ય કરનાર નહિ, પરંતુ ચાર મળી એક અંગ થાય છે. અથવા ચાર હોતાઓ મળી કરાતું કાર્ય તે વરાહના ચાર ચરણ છે. યજ્ઞમાં હોમ એ પ્રધાન ક્રિયા છે. ફલ નિષ્પત્તિ-સિદ્ધિ તો હોમ ઉપરજ આધાર રાખે છે.

સુક્ આપના તુંડમાં છે. સુક્ (ધી હોમવાતું પાત્ર) તુંડમાં - મુખમાં છે. અગ્નિની જીડવા તરીકે સુક્ પાત્રને માનવામાં આવ્યું છે. સર્વ લોજનની સામગ્રી જીલ મારફતેજ મુખ - ઉદરમાંના અગ્નિ પાસે જઈ શકે. દાંત આવે અને જીભને આપે. જ્યાં સુધી દાંત આવે, ત્યાં સુધી જીભ પદાર્થને ધારણ કરે, તે રીતે વેદોના મંત્રોનો ઉચ્ચાર થાય ત્યાં સુધી હુતદ્રવ્ય જીભ જેવા આકાર સુક્માં રહે છે; તેથી તેને સુકની ઉપમાં આપી છે.

નાસિકાના છિદ્રોમાં સુવ પાત્ર છે. સોમ હોમવાતું પાત્ર સુવ છે. તેના અગ્ર ભાગનો આકાર ગોળ છે, જે નાસિકાના છિદ્રોની સરખામણીમાં છે. સુવ અને સુચ એ બે અગ્નિહોત્ર અને દર્શપૌર્ણ માસના ભેદોથી બુદા બુદા વર્ણવ્યાં છે.

દ્વિપાત્ર ઉદરમાં છે. હોમ કરતાં વધેલા દ્રવ્યને વિપ્રો જે પાત્રમાં રાખીને પછી પોત પોતાના ભાગ પાડે છે, તે પાત્રનું નામ દ્વિપાત્ર છે.

ચમસ પાત્ર કર્ણુરંધ્રમાં છે. સોમ રસ પાન કરવાનું જે પાત્ર છે, તેનું નામ ચમસ પાત્ર છે.

પ્રાશિત્રમ્ આસ્થે - પ્રાશિત્ર બ્રહ્મ પાત્ર એ આસ્થમાં-મુખના છિદ્રમાં છે. બ્રહ્માના ભાગને દાંતનો સ્પર્શ થયા વિના ગળવાની આજ્ઞા છે. ચાર ઋત્વિજોમાંના એક ઋત્વિજ એ બ્રહ્મા છે. હોતા, ઉદ્ગાતા, અધ્વર્યુ અને બ્રહ્મા યજ્ઞ કરાવનાર ચાર ઋત્વિજ છે.

ગ્રસને ગ્રહા : ગ્રસનમાં એટલે જીભના મૂળમાં ગ્રહા: એટલે ગ્રહ પાત્રો છે. ઇન્દ્ર, વાયુ વિગેરે ગ્રહો ગણાય છે; તેમનાં પાત્રો છે.

ચર્વણમ્ અગ્નિહોત્રમ્ અગ્નિહોત્ર એ ભગવાનની ચર્વણ ક્રિયા છે.

વારંવાર અવતાર રૂપે શ્રી વરાહ ભગવાનનું પ્રગટ થવું એ દીક્ષા છે. દીક્ષણીય નામની ઇષ્ટિ છે. ભગવાન જેમ વરાહનો અવતાર લે છે, તેજ પ્રકારે યજ્ઞમાન રૂપે પણ અવતરે છે. યજ્ઞ સંબંધી દીક્ષા લેવી એ જન્મ છે.

ઉપસદ્ નામની ત્રણ ઇષ્ટિઓ એ વરાહ ભગવાનની શિરોધરમ્ એટલે ડોક - ગ્રીવા છે. જ્યોતિષોમ યાગ કરતી વખતે થતો વિધિ એને ઉપસદ્ કહે છે. પ્રાયણીય અને ઉદનીય નામની બે ઇષ્ટિઓ એ બે દાઢ છે. પ્રાયણીય અને ઉદનીય નામના બે હોમ છે. સોમયાગમાં ઉપસદ્ ઇષ્ટિના આરંભમાં સોમ લાવ્યા પહેલાં જે હોમ કરવામાં આવે, તેને પ્રાયણીય ઇષ્ટિ કહે છે; અને સોમ હોમ્યા પછી જે હોમ કરવામાં આવે, તેને ઉદનીય ઇષ્ટિ કહે છે. જન્મે હોમમાં હુતદ્રવ્ય, દેવતા અને પાત્ર જોડે છે, પરંતુ કાલના નામના ભેદને લીધે જુદાં કર્મ ગણાય છે.

જિહ્વા પ્રવર્ગ્ય:- પ્રવર્ગ્ય આપની જિહ્વા છે અને આપનું મસ્તક છે. પ્રવર્ગ્ય સોમયજ્ઞનો આરંભ કરતાં કરવાનો વિધિ છે.

શ્રીધરજીના મત પ્રમાણે પ્રવર્ગ્ય વરાહ ભગવાનની જિહ્વા છે અને સભ્ય નામનો અગ્નિ અને આવસથ્ય નામનો અગ્નિ વરાહનું મસ્તક માન્યાં છે. જ્યારે અન્ય ટીકાકારોના મતોએ સભ્ય, આવસથ્ય અને ચિતિઓ એ આપના પ્રાણો છે. શીર્ષકં સમ્યાવસથ્યમ્ **ચિત્તયઃ અસવઃ** જેમાં હોમ કરવામાં આવતો નથી એ અગ્નિનું નામ સભ્ય છે; અને ઉપાસના કરવાના અગ્નિનું નામ આવસથ્ય છે.

અગ્નિમાં હોમ કર્યા પછી જે જવાલા નીકળે છે, તે આકૃતિની સમાનતાથી જીભ કહેવાય છે, અને તેજ પ્રવર્ગ્ય મસ્તક પણ કહેવાય છે. સભ્ય આવસથ્ય અગ્નિઓ ઇંટોની વેદીમાં નથી રખાતી, માટે પૃથક્ વર્ણવ્યા. અગ્નિહોત્રમાં, અમાસ પૂર્ણિમાના યજ્ઞોમાં, ચાતુર્માસ યજ્ઞોમાં, પણ ઇંટોની વેદીમાં અગ્નિ રાખવાની આજ્ઞા છે. શાલામુખીય અને ધિષ્ણય અગ્નિઓ પણ તેજ રીતે રાખવાનો વિધિ છે. દક્ષિણ અને પ્રાજ્ઞહિત અગ્નિઓનું પણ ઇંટોની વેદીમાં રાખવાનું વિધાન છે. શામિત્ર અગ્નિ તો પ્રાજ્ઞહિત અથવા આહવનીય અગ્નિ છે.

સોમસ્તુ રેતઃ સોમ એ તો વરાહ ભગવાનનું વીર્ય છે. સોમ એટલે સોમયજ્ઞ - સોમ, ઔષધિ અને ગ્રહ એમ ત્રણ અર્થ થાય છે.

સવનાનિ અવસ્થિતિ:- સવન એ અવસ્થિતિ છે. પ્રાતઃ, મધ્ય, સાયં એ ત્રણ સવન છે. સવનનો અર્થ થાય છે, સોમરસ કાઢવો. સવાર, બપોર, સાંજ ત્રણ વખત સોમરસ કાઢવામાં આવે છે. જાગ્રત, સ્વપ્ન, અને સુષુપ્તિ ત્રણ અવસ્થાઓ છે. બાલ્ય, યૌવન, વાર્ધક્ય ત્રણ અવસ્થાઓ છે.

સંસ્થા વિમેદા: સાત યજ્ઞો આપની સાત ધાતુઓ છે. અગ્નિષ્ટોમ વિગેરે, ત્રણ, પાંચ અથવા સાત જે યજ્ઞના પ્રકારો છે તે આપની સાત ધાતુઓ છે. અગ્નિષ્ટોમ, અત્યગ્નિષ્ટોમ, ઉકથ, પોહશી, વાજપેય, અતિરામ, આપ્તોર્યામ આ સાત યજ્ઞો છે.

સર્વાણિ સત્રાણિ શરીરસન્ધિઃ સર્વ સત્રો શરીરના સાંધા છે. એક દિવસથી આરંભી એક હજાર વર્ષનાં સત્રો થાય છે. તે સર્વ ભગવાન વરાહના શરીરના સાંધાઓ છે, જે સત્રો સમાજનું વાતાવરણ શાંત, સાત્વિક અને ઉદયમશીલ રાખે છે.

સર્વયજ્ઞકતુરિષ્ઠિબંધનઃ સર્વ યજ્ઞો, કતુ અને ઇષ્ટિઓ એ આપના સ્નાયુઓ છે. યજ્ઞો ૧૭ છે. સોમ વિનાના યજ્ઞો છે. સોમ સાથેના કતુઓ છે. પૂર્ણિમા - અમાવાસ્યાનાં હોમો છે. બાર દિવસથી આરંભી અશ્વમેધ સુધીના વેદીમાં રાખવાના અગ્નિવાણા યાગો એ કતુઓ છે.

તેરમા અધ્યાયમાં વરાહ ભગવાનનું આધિ દૈવિક, આધ્યાત્મિક અને આધિ ભૌતિક સ્વરૂપ વર્ણવ્યું છે.

વેદનું નામ અપર નામ વરાહ છે. શ્રેષ્ઠ સામગ્રીઓ, શ્રેષ્ઠ સંસ્કારો, શ્રેષ્ઠ સુખો અને સમાજ સ્વાતંત્ર્ય લાવી આપનાર તત્ત્વનું નામ વરાહ છે. વેદમાં દર્શાવેલી જીવનરીતિ અનુસાર અને સમાજ જીવનના બંધારણને અનુસાર જીવતાં સ્વાતંત્ર્ય અને સુખ આવે.

હિરણ્યાક્ષ - સંગ્રહનો નમુનો છે. પૃથ્વી રસાતલમાં ગઈ એટલે પ્રલય થયો, ત્યારે કાર્યતત્ત્વો કારણતત્ત્વોમાં ચાલ્યાં ગય. પૃથ્વીનું કારણતત્ત્વ જલ છે. જલનો ભાગ જમીન કરતાં વધુ થયો. પ્રજાની સંખ્યા વૃદ્ધિ પામી અને કેમ કરીને જલ તત્ત્વનું પૃથક્કરણ કરી અગર જલ તત્ત્વનું શોષણ કરી, પૃથ્વી નિવાસને ઉપયોગી, અને કર્ણ-ખેતીને ઉપયોગી બને, એ જેણે શોધ કરી અને પૃથ્વીતત્ત્વને વ્યવસ્થિત બનાવ્યું, એ ભગવાને વિજ્ઞાનના આશ્રયે પૃથ્વીતત્ત્વનો ઉદ્ધાર કર્યો.

જ્યારે પૃથ્વી અને પૃથ્વીની પ્રજા કેવલ વિલાસ પ્રધાન અને સંગ્રહ પ્રધાન બની, અને રસાતલમાં ગઈ - સ્થૂલ રસોપભોગમાં લીન થઈ ગઈ. પરિણામે વેદ તત્ત્વોનું, વિજ્ઞાનનું, જ્ઞાનનું, સમાજમાં

સ્થાન ન રહ્યું. અર્થ પ્રધાન સમાજ બન્યો. વિદ્યાનિવીઓએ વિદ્યા વિશ્વ વિકાસને બદલે અર્થ વિકાસમાં વાપરવી શરૂ કરી. રાજ્ય સંચાલકોએ પ્રજા સુખ વિચાર, સંસ્કાર સ્થાપન, લોકોત્તર વહીવટ વિગેરે મહત્ત્વનાં કાર્યોને અનુસરતું સંચાલન કરવાને બદલે અર્થ પ્રધાન લક્ષી બંધારણ ઘડવા માંડ્યું ને પ્રજામાં અધર્મ, લોભ, પ્રપંચ વધ્યાં. વ્યાપારે, વ્યાપારને ધર્મ સમજવાને બદલે ધનોપાર્જનનું સાધન માન્યું અને નીતિ ને પ્રજા સેવાને નેવે મૂક્યાં. સમાજનું મહત્ત્વનું અંગ શ્રમ એમાં પ્રમાદ, વ્યસન, લોભ પ્રવેશ કર્યો. વિદ્યાર્થીઆલસ આલસ્ય, વિલાસ, અને અસંયમ વ્યસનની નાગ-ચૂડમાં ફસાઈ ગઈ, ત્યારે સર્વોદ્ધાર માટે વરાહે કાર્ય આરંભ્યું અને જીવનધોરણ દિવ્ય બનાવ્યું. એ પૃથ્વીનો વરાહ ભગવાને ઉદ્ધાર કર્યો.

અધ્યાય ૧૪ માં શ્લોક ૫૦

કૌષારવિણોપવર્ણિતામ્ - કુષારવના પુત્ર કૌષારવિ મૈત્રેય ઋષિ જેવા સમર્થ વક્તા હતા, અને ધૃતવ્રતઃ વિદુરજી હતા. કથા શ્રવણ વિદુરજીનું વ્રત હોવાથી તેઓ કથા વિના રહી શકતા ન હતા.

આદિદૈત્યઃ હિરણ્યાક્ષઃ - દૈત્યનો નાશ કરવો ઉચિત છે, પરંતુ આદિ દૈત્યનો નાશ કરતાં સંસારમાં લીલા સૃષ્ટિ સંભવી ન શકે. આદિ દૈત્ય દૈત્યોનું મૂલ ગણાય. હિરણ્યાક્ષઃ હિરણ્યરૂપે અક્ષિણી વસ્ય સઃ સુવર્ણરૂપ એ આંખોવાળો. હિરણ્યે અક્ષિણી વસ્ય સુવર્ણમાં દૃષ્ટિવાળો. અર્થ પ્રધાન જીવન જીવનારો સમાજ હિરણ્યાક્ષ બન્યો. અર્થ પ્રધાન રાજ્ય, વહીવટ, અને રાજા હિરણ્યાક્ષ માન્યાં છે. એના પરિવર્તન માટેજ ત્યાગ, યાગ, વિવેક રૂપ વહારના અવતારની જરૂર છે. વરાહ અને હિરણ્યાક્ષ તો અનેક કલ્પમાં થયા છે, અને વરાહ હિરણ્યાક્ષનો વધ કર્યો છે. પરંતુ તૃતીય સ્કંધમાં વર્ણવેલી વરાહ કથા તો જે કલ્પની

સુંદર યુદ્ધ કથા હતી તે વર્ણવી છે. ‘દ્વિતિહાસ’ શબ્દ જ્યાં આવે ત્યાં મતાંતર ભાષા સમજવી. વેદાની સારભૂત કથા સમાધિ ભાષા, દ્વિતિહાસના સારભૂત કથા તે મતાંતર ભાષા.

દિતિર્લાઘણી—પુત્રનો સ્વભાવ પિતા જેવો હોય. પુત્રીનો સ્વભાવ માતા જેવો હોય. એ સામાન્ય નિયમ છે. તેથી ઉલટું દર્શાવવા “દક્ષની કન્યા દિતિ” એ પ્રકારે ઓળખાણ આપી. દક્ષનો હઠાગ્રહી અને અભિમાની સ્વભાવ દાક્ષાયણી દિતિમાં આવ્યો.

મારીચં કશ્યપં પતિમ્—મરીચિના પુત્ર કશ્યપ એ રીતે પરિચયનું કારણ દર્શાવે છે. મરીચિ મનમાંથી જન્મ્યા. મન સંકલ્પ પેદા કરે, સંકલ્પ કામને જન્મ આપે. માટે કશ્યપ કામનો અવતાર હતા.

સંધ્યાયાં હચ્છ્યાદિતા—સંધ્યા સમયે કામાતુર બની સંસારની કામના કરી.

આસુરી, વિલાસી, રાજસી, તામસી, નીતિવિમુખ સમાજ થવાનાં કારણોમાંનું એક કારણ વર્ણવ્યું. અસંયમી માતાપિતાનાં સંતાનો આસુરી વિગેરે ધર્મવાળાં થાય છે. નિષિદ્ધ કાલમાં ગૃહસ્થાક્ષમ સુખના અનુભવોમાં આસુરી સંતતી જન્મે છે. કાલ ધર્મના નિષ્ણે સંસાર સુખ માટે નિષિદ્ધ કરેલો કાલ—“ચાતુર્માસના ૧૨૦ દિવસ, આઠ માસની ૧૬ એકાદશી, ૧૬ દશમી, ૧૬ દ્વાદશી, ૧૬ અષ્ટમી, ૧૬ ચતુર્દશી, ૧૬ પૂર્ણિમા—અમાવસ્યા. ૮ વ્યતિયાત, પિતૃ માતૃ સંવત્સરી, પોતાની જન્મ તિથિ, વ્રતના દિવસો, આશૌચના દિવસો, ક્ષય તિથિઓ, બીજને ત્યાં કે શ્રાધ્ધમાં જમેલા દિવસો, પર્વના દિવસો સંધ્યાકાલ, ગ્રહણ, સંક્રાન્તિ”. આવા દિવસો ત્યજીને મનુષ્યે સંસાર સુખમાં પ્રવેશ કરવો જોઈએ, તો દિવ્ય બુદ્ધિ, દ્વીર્ઘજીવી, દૃઢકાય, તંદુરસ્ત અને શીલ—સંપન્ન સંતતી થઈ શકે. લગ્ન કોઈ લાલસા પૂર્તિનું સ્થાન નથી, પરંતુ સંયમિત જીવન રચવાની સંસ્થા છે; અને આદર્શ સંતાનોના

માતાપિતા થવાની પેઢી છે. અલ્પપ્રજા અને દિવ્ય પ્રજા—એ લગ્ન જીવનનો વિજય ધ્વજ છે. તેના વિધાનમાં ઉપરનો સમય સંપૂર્ણ ધ્યાનમાં લેવા જેવો છે.

દિતિએ આગ્રહી અને અલજ્જ બની વ્રતસ્થ કશ્યપને આસુર-સંધ્યા કાલમાં સંસારની ફરજ પાડી, અને સંસાર તરફ ઢળ્યા. છ શ્લોકથી (૯ થી ૧૪) દિતિએ કામના પૂર્તિ માટે આગ્રહ કર્યો, અને ઋષિ શિથિલ બન્યા. પરવશ થવામાં ઋષિજ દોષિત છે. સ્થાન ત્યાગ કરી ચાલ્યા ગયા હોત, દિતિને વિવેકનું જ્ઞાન કયું હોત, કે મૌનના અનુસંધાન પૂર્વક અગ્નિહોત્રનું સેવન કયું હોત તો પ્રમાદ થવાનો સંભવ ન હતો. સંસાર સુખ ઉપભોગ પ્રમાદમાં સ્ત્રી કરતાં પુરુષ વધુ અપરાધી છે.

‘સંધ્યા સમયે શંકર ભગવાન ફરવા નીકળે છે, અને સમાજને કામ ધર્મોમાંથી નિયંત્રિત કરે છે. માટે, દિતિ ! એનો તમે ખ્યાલ કરો. જુઓ ! પ્રત્યક્ષ શંકર અહિંજ છે. વળી તમારા તે દેવર (દિયર) થાય છે. તેનો પણ વિચાર કરો.’ શંકર દિતિના દિયર શી રીતે? કશ્યપના તે નાના ભાઈ તો નથી. સમાધાન કયું કે દક્ષની સોળ કન્યાઓમાં નાનાં સતી હતાં. કશ્યપ ૧૩ મોટી કન્યાઓને પરણ્યા, અને સર્વથી નાની કન્યા સતી સાથે શંકર પરણ્યા. કશ્યપ, પિતૃઓ, અગ્નિ અને શિવ આ ચાર જમાઈઓ થયા. જમાઈઓમાં ભાઈઓનો સંબંધ માન્યો છે, અને એ સંબંધે શિવ નાના ભાઈ મનાતાં દેવર તરીકે ઓળખાવ્યા.

“ગાર્હપત્ય, આહવનીય, અને દક્ષિણ એવા ત્રણ અગ્નિઓ છે, તે અગ્નિશાળામાં છે અને તે શંકરનાં ત્રણ નેત્રો છે. તે જુઓ છે એટલે શંકરજ જુઓ છે. માટે સંકોચ કરવો જોઈએ.”

સંધ્યાકાલે ગર્ભાધાન થયેલ હોય તો ગર્ભસ્ત્રાવ થાય છે, અથવા ઉગ્ર સ્વભાવ અને લોભી સ્વભાવનાં સંતાન થાય છે. તેમાં સ્ત્રાવદોષના નિવારણ માટે નીચેનો મંત્ર જાપ કરવાથી સ્ત્રાવ ન થયો, પણ ઉગ્ર પુત્રો થયા.

નમો રુદ્રાય મહતે દેવાયોગ્રાય મીઢુષે ।

શિવાય ન્યસ્તદ્ગણાય ધૃતદ્ગણાય મન્યવે ॥ ૩૪ ॥

નવ વિશેષણો આ શ્લોકમાં આપ્યાં છે.

ચાર અપરાધોથી દૈત્ય પ્રકૃતિના પુત્ર બ્રાહ્મણને ત્યાં થયા. અપ્રાયત્યાદાત્મનસ્તે - રજસ્વલા ધર્મવાળો દેહ, સમય સાચકાલનો, આજ્ઞાનું ઉલ્લંઘન (એટલે પતિના ચિત્તમાં આવેશ હોય ને પ્રસન્નતાનો અભાવ હોય) અને દેવોની અવહેલના - આ ચાર દોષો હતા. ચતુર્થ દિવસની શુદ્ધિ થયેલ છતાં રજસ્ અધિકાંશમાં ચાલુ હોવાથી અશુદ્ધિ ગણી. રજસ્ અવસ્થાની આકૃતિ સહજ મનુષ્યને અસંયમી બનાવી આકર્ષે છે; ને જો સ્ત્રી પુરુષ સંયમ ગુમાવે તો ક્ષય, કેન્સર, આંતરડાની ગરમી, પલડા પ્રેશર વિગેરે રોગો જન્મે છે. આંગ અને ગળાના ખાસ રોગો થાય છે. એ સમજીનેજ શાસ્ત્રે સ્પર્શનો નિષેધ કર્યો; એથી સ્ત્રીને સંપૂર્ણ આરામ અને શાંતિ મળે. અપ્રાયત્યાદ્-આત્મનઃ-આત્માનું એટલે ચિત્તનું અશુદ્ધપણું એમ પણ વર્ણવ્યું છે.

પ્રહ્લાદજીમાં અઠાર ગુણો હતા :—

સત્પુરુષ સન્માનિત, વિશુદ્ધ યશસ્વી, નિર્વેર, ભગવાનમાં અનન્ય દૃષ્ટિ, મહાભાગવત, મહાત્મા, મહાનુભાવ, ઉત્તમ પુરુષોમાં પણ ઉત્તમ, પ્રેમ લક્ષણા ભક્તિમાન, અલંપટ, શીલ સમ્પન્ન, ગુણભંડાર, પર ઉત્કર્ષમાં પ્રસન્ન, પર દુઃખે દુઃખી, અબલ શત્રુ, જગતના શોકને હરનાર, કલિ દુઃખને દૂર કરનાર, અન્તર અને બહિર્ બન્ને અવસ્થામાં પવિત્ર. આ અઠાર ગુણો ૪૪ થી ૪૯ શ્લોકમાં વર્ણવ્યા છે.

અધ્યાય ૧૫ મો.

આ અધ્યાયમાં ક્રોધથી જ્ઞાનનો નાશ થાય છે એ વિષય છે. ૫૦ શ્લોક આ અધ્યાયમાં છે.

૧૫મા અધ્યાયમાં વૈકુંઠનું વર્ણન છે. જે પ્રદેશનાં વૃક્ષો, પાંખીઓ, સ્ત્રીઓ પણ મત્સર-અસૂયા દોષ અને વૈર દોષ વિનાનાં હોય છે, તે ખાસ વર્ણન છે. ત્યાં જય, વિજય અને સનત કુમારોને ગુસ્સો થયો. તેમાં કેવલ ભગવદ્ દષ્ટિ જ હતી છે.

દિતિએ સો વર્ષ સુધી કશ્યપના તેજને ધારણ કર્યું. સો મનુષ્યનાં વર્ષ અથવા દેવોનાં પણ વર્ષ ગણાય છે. ઔષધિ અને મંત્ર શક્તિ, ને યોગ પ્રક્રિયાથી દીર્ઘ કાલ સુધી ગર્ભ ધારણ કરી શકાય છે; અને ઉભય જીવને કોઈ હાનિ થતી નથી. ગર્ભની પુષ્ટિ પણ થઈ શકે છે.

ચાર સનત કુમારોનો વૈકુંઠ નિરોધ અને શાપ :—

જે વૈકુંઠ છે. એક રમા વૈકુંઠ અને બીજો બ્યાપિ વૈકુંઠ. લક્ષ્મીજીની પ્રાર્થનાને વશ થઈ ભગવાને જે લોકની રચના કરી તે રમા વૈકુંઠ છે. પરંતુ બ્યાપિ વૈકુંઠે તેમાં પ્રવેશ કર્યો છે. તેથી તે લોક નિત્ય લોક છે.

વૈકુંઠ એટલે પક્ષપાત, પ્રપંચ, અસૂયા, દંભ, દ્વેષ, સ્પર્ધા, ઇર્ષ્યા વિગેરે દોષોનો જ્યાં જરા પણ અંશ નથી; પરંતુ પરસ્પરમાં સહકાર, સદ્ભાવ, શીલ, સ્નેહ, વિગેરે ધર્મો છે, અને સદ્, ચિદ્, આનંદ સ્વરૂપ જેમના વિચિત્રો છે, તેવાજ આત્માઓ વૈકુંઠમાં રહી શકે છે. નિઃશ્રેયસ નામનું વૈકુંઠમાં વન છે. સર્વ વૃક્ષો કલ્પવૃક્ષ છે, કલ્પના પ્રમાણે ફલ આપનારાં છે, સર્વ ઋતુમાં સર્વ ફલો આપે છે. નવગુણ સ્વરૂપ નવ પક્ષીઓ ત્યાં છે. એમાં હાત્યૂહ નામનો પક્ષી છે, તેનો અર્થ ચાતક થાય છે. મંદાર વૃક્ષ છે, જે દેવવૃક્ષ છે. પૃથ્વી ઉપર તેની પ્રસિદ્ધિ નથી. કુન્દ, કુરબ, ઉત્પલ (રાત્રી કમલ), ચમ્પક એ પ્રસિદ્ધ પુષ્પો છે. અર્જુ કાશ્મીરમાં થાય છે. પુન્નાગ, નાગકેશર, ઘોરસલી, કમલ

અને પારિજાત પ્રસિદ્ધ વૃક્ષો છે. પરંતુ સર્વ સુગંધીવાળાં પુષ્પો કરતાં બુદ્ધિ, ચિત્તવૃત્તિને પવિત્ર કરનાર અને આરોગ્ય આપનાર અમૃત સમાન તુલસીજીનો વધુ આદર છે. સર્વ વનસ્પતિઓમાં શ્રેષ્ઠ કેવલ તુલસીજી છે. તુલસી અમૃતમાંથી થયેલ છે, અથવા તપોમયી છે.

વૈકુંઠ અને લક્ષ્મી :—

હરિસન્નિહિત મુક્તદોષા—વૈકુંઠમાં મૂર્તિમતી લક્ષ્મી વસે છે. પરંતુ તે સર્વ પ્રકારના દોષોથી વર્જિત છે. સંપત્તિ હોવા છતાં ધન સુલભ અપરાધો અને અવગુણો જ્યાં નથી, તે વૈકુંઠ છે.

કુકથા: મતિઙ્ગી:—કથા શ્રવણથી વૈકુંઠ મળે. કુકથા કુથલી સાંભળતાં નરક મળે. વિષય સંગંધી વાર્તાઓ કુકથાઓ મનાય છે; અને મનુષ્ય એથી બહિર્મુખ થાય છે. તેજ નરક છે.

સ્પૃહણીયશીલા:—જેઓનાં ચારિત્ર્ય સ્પૃહણીય છે, અનુકરણીય શીલ છે, તેઓ વૈકુંઠના યાત્રિક છે.

દૂરે યમા:—યમ, નિયમ આદિ અષ્ટાંગ યોગ જેઓએ જીવનમાં ઉતાર્યો હોય, તેઓજ વૈકુંઠ સુખ પામી શકે એવું નથી; પરંતુ જેઓએ ચારિત્ર્ય કેળવ્યું છે તેઓએ વૈકુંઠ મેળવ્યું છે. કેટલાકના મતમાં દૂરે હમા: એવો પાઠ છે. અહંકાર જેમનાથી દૂર છે તે દૂરે હમા: કહેવાય.

શ્લોક ૧૭ થી ૨૫ સુધીના નવ શ્લોકોમાં વૈકુંઠ વર્ણન કર્યું. નવનો અંક પૂર્ણાંક છે, માટે વૈકુંઠ લોક પૂર્ણ લોક છે. તેથી નવ શ્લોકમાં નિરૂપણ કર્યું છે.

સનત્ કુમારો કૃપાબલ સાધ્ય વૈકુંઠ લોકમાં સાધન બળથી જવામાં છઠ્ઠા દરવાજા સુધી જઈ શક્યા. મન, બુદ્ધિ, ચિત્ત, અહંકાર એ ચાર સનત્ કુમાર છે. અન્તઃકરણ તો એકજ છે. તેની ચાર ભૂમિકાઓથી ચાર સંજ્ઞાઓ છે.

૧. યમઅહિંસા, સત્ય, અસ્તેય, બ્રહ્મચર્ય, અપરિગ્રહ.
૨. નિયમતપ, શૌચ, સ્વાધ્યાય, સંતોષ, ઇશ્વર સેવા.
૩. આસનસિદ્ધાસન, સુખાસન, સ્વસ્તિકાસન.
૪. પ્રાણાયામ..પૂરક, કુંભક અને રેચક.
૫. પ્રત્યાહાર...પ્રત્યેક ઇન્દ્રિયોને અંતર્મુખ કરવા માટે પ્રપંચમાંથી પાછી વાળવી.
૬. ધ્યાનએક એક અંગતું ક્રમેક્રમે હૃદયમાં સ્થિરીકરણ.

એ છ દરવાજાઓ સુધી તો ઉપાસકો, તપસ્વીઓ, યોગીઓ સહેલાઈથી જઈ શકે છે. પરંતુ જ્યારે સાતમી અવસ્થામાં—ધારણામાં પ્રવેશ કરવાનો આવે છે, ત્યારે જ નિષ્ફળતા મળે છે. જય, વિજય બન્ને અટકાવે છે. ધારણાના કાલમાં માત્ર ધ્યેયના સ્વરૂપનું ચરણથી મસ્તક સુધીનું સંપૂર્ણ દર્શન થવું જોઈએ. ત્યારે સાધકને ચિતકને, ધન-જ્ઞાનથી મળેલા જગતના સ્થૂલ જય-વિજયોજ યાદ આવ્યાં કરે છે, અને તેનાં સ્મરણમાં તેને રસ પડે છે. આત્મ દર્શનથી કે મનોનિગ્રહથી તે વંચિત થાય છે. ધન અને માન પણ ધ્યાનમાં અંતરાયરૂપ છે. સાતમી ભૂમિકાના સાધકોને ત્યાં સાવધાન થવાનું છે.

સનત્ કુમારો અસજ્જમાના: એટલે આસકિત વિનાના હતા; અને ઐશ્વર્ય, વીર્ય, યશ, શ્રી, જ્ઞાન, વૈરાગ્ય સુધીના દ્વારોથી તેઓ આગળ વધ્યા. પરંતુ ભકિતના અભાવે—દૈન્યના અભાવે—

સાતમી ભૂમિકા, ભગવત્સેવા-ભક્તિને ન પામી શક્યા. સાતમી ભૂમિકામાં તેમને બેસવાનું હતું. સ્વભાવ-વિજય વિના સેવામાં સ્થિર બેસી શકાતું નથી. ઐહિક સુખ એટલે લૌકિક સુખ અને પારલૌકિક સુખ એટલે સ્વર્ગાદિ લોક કામનાઓ ઉપરનો કાબૂ એ જય અને વિજય છે. એ બંનેનું અભિમાન તેમને આડે આવ્યું. કામ અને ક્રોધ ઉપરનો મેળવેલ Control કાબૂ માત્ર પૂરતો નથી. એ બંને જીત્યા પછી પણ લોભ નથી જીતાતો. હિરણ્યાક્ષ, હિરણ્યકશિપુ એ બંને લોભનાજ સ્વરૂપો છે; અને જય વિજય આડે આવ્યા, એ બે લોભનાજ સ્વભાવો ભગવત્સેવામાં નડ્યા, સ્વરૂપ પ્રાપ્તિમાં નડ્યા. નારદનું પણ ગૌરવ એજ રીતે ક્ષીણ થયેલ વર્ણવ્યું છે. સનત્ કુમારો જેમ અન્તઃકરણનું સ્વરૂપ છે, તેમ નારદજી પણ મનનું જ પ્રતીક છે. જિતા કામ અહમિતિ મનમાંથી, તપશ્ચર્યાથી કામજિત અને ક્રોધજિત બન્યા અને શ્રી શંકર પાસે અભિમાનથી પોતાના જય વિજયને ગાયા. એ સાધન બળનો ફેંકો હતો. કામ ક્રોધને જીત્યા એ બ્રાન્તિ હતી. કેવલ ભગવત્કૃપાથી જ એ ધર્મો ઉપર વિજય આવે છે. પરં હ્રદવા નિવર્તતે-પરમાત્માના દર્શનથી જ તે દોષો દૂર થાય છે. સુગ્રીવે શ્રી રઘુનાથજીને વિનવ્યા છે કે સાધન બળથી આ કાર્ય નથી થતું, પણ પ્રભુ કૃપાથી થાય છે.

यह गुन साधन तैं नहिं होई। तुम्हरी कृपाँ ते पाव कोइ कोई॥

યોગમાં પ્રાણજન્ય, બુદ્ધિ વિજય થવા છતાં પણ સ્વભાવ વિજય નથી થતો અને સૂક્ષ્મ વાસનારૂપે કામાદિ ધર્મો અંદર રહે છે. તેને પોપણ મળતાં જાગૃત થાય છે અને વૃદ્ધિગત થાય છે.

અધિકાર ઉપર રહેલા જય વિજય ઉપર શુદ્ધિ ન કરવો જોઈએ; તો પણ સનત્કુમારોમાંની રહેલી તપોબળ અને યોગ બળની પ્રબલ વિજ્યાભિમાનવાળી વાસનાએ ક્રોધ કર્યો અને

ભગવદ્ ધામના અધિકારીઓને શાપ આપ્યો. તાત્પર્ય કે ક્રમશઃ લોભ, કામ, ક્રોધ એ ત્રણે જાગ્યા અને વૈકુંઠમાંથી પતન થયું- વૈકુંઠમાંથી એટલે નિત્યાનંદમાંથી, પ્રસન્ન અવસ્થામાંથી, કે પ્રભુ સેવામાંથી કે આત્મદર્શનમાંથી પતન થયું, અને ત્રણ અવતારો થયા. હિરણ્યાક્ષ હિરણ્યકશિપુ એ બે સંચય અને સંભોગ રૂપે થયા.

વિશ્વ વ્યાપક એ બે ધર્મો થયા. એમના જન્મ વખતના વર્ણનમાં મસ્તક આકાશને સ્પર્શે અને પગ પૃથ્વીને સ્પર્શે, એવા મોટા આકારો દર્શાવ્યા. ત્યાં મસ્તક એટલે વિદ્યા, જ્ઞાન. જેઓ જ્ઞાનથી જીવનારા, બુદ્ધિથી જીવનારા, જેમનામાં ત્યાગ સ્વાભાવિક હોય તેવા આદર્શ વર્ગમાં લોભના ધર્મોમાં સંચય અને સંભોગે સ્થાન લીધાં.

વિશ્વ વિકાસ સાધક વિદ્યા ક્ષેત્રમાં અર્થ પ્રધાન વિચારે પ્રવેશ કર્યો. આચાર્ય, પ્રાધ્યાપક, કુલપતિ, છાત્રપતિ, છાત્ર વર્ગ, અને વિદ્યોપજીવી કે બુદ્ધિ જીવી વર્ગ-વૈદ્ય, વકીલ, ડોક્ટર, કલાર્ક વિગેરે વર્ગમાં પણ અર્થનું જ પ્રાધાન્ય આવ્યું અને સમાજના મસ્તકમાં હિરણ્યાક્ષ આવ્યો. વિદ્યા એ સમાજનું શિર છે, ને ત્યાગ તેનો મુકુટ જોઈએ. તે ન બન્યું. વિરાટ બ્રહ્મનું મસ્તક બગડ્યું. તપ બગડ્યું.

વિશ્વ સંસ્કૃતિ રક્ષાનું ક્ષેત્ર અધિકાર અને વહીવટ છે. રાજ્યપાલ, રાજપુરુષ, સચિવ, સભ્ય કે સામાન્ય શાસક પ્રજા-જનમાં પણ દ્રવ્ય જ લક્ષ્ય બિંદુ થયું. રાજ્યની પ્રગતિ અર્થના ઉત્પાદન ઉપર જોવાવા લાગી, અને અર્થ સમ્પન્નને જ સ્થાન, પદ, પ્રાપ્તિ થવા લાગી; ને વિરાટ બ્રહ્મના હાથ બગડ્યા. બળ ક્ષીણ થયું.

વ્યાપાર, વિશ્વ સામગ્રીને પુરી પાડનાર ક્ષેત્ર, ઓછા નફે સુયોગ્ય સામગ્રી સમાજને આપવામાં નિષ્ફળ નીવડ્યો. પદાર્થમાં, સામગ્રીઓમાં દગો અને અસત્યે સ્થાન લીધું અને લોભનો અતિરેક થયો. વિરાટનું ઉદર ખગડ્યું. ઔદાર્ય, દાન અને પ્રમાણિકતા નાશ પામ્યાં.

શ્રમ, પુરુષાર્થ સમાજ ઈમારતના સુદૃઢ પાયા મનાય. તેજ શિથિલ થયા. મહેનતના માપથી મહેનતાણું વધુ ગમ્યું, લીધું. મહેનતાણના માપે કામ ના આપ્યું, અને અર્થલક્ષ્યે વિચ્છેદ કરી સમાજના ઉદ્યોગને આઘાત પહોંચાડ્યો. વિરાટના આણુ આણુએ હિરણ્યાક્ષ હિરણ્ય કશિપુ આવ્યા. ભગવાન વરાહે તેનો નિરાસ કર્યો.

જય વિજય મનુષ્યની પડતીનું કારણ છે. ગામમાં પ્રતિષ્ઠા તે જય અને સર્વત્ર પ્રતિષ્ઠા તે વિજય. આ બે ધર્મો ઉન્નતિને આડે આવે છે.

યોગીઓનો શરીર ઉપર અને ઇન્દ્રિયો ઉપર જય વિજય આવવા છતાં પણ મનો વિજય નથી થતો. અષ્ટ સિદ્ધિઓ આવે છે, મળે છે અને ત્યાંથીજ પ્રગતિ અટકે છે, ને આત્માવિજય નથી સાધી શકાતો.

સાતમા દ્વારે આવી સનત્કુમારો વિરમ્યા. સાધન બળથી પહોંચાય ત્યાં સુધી પહોંચ્યા, અને જ્યાં કેવલ ભકિત અગર કૃપાથી જવાનું હતું, ત્યાં અટકી ગયા. જય વિજયે તેઓને રોક્યા. જય વિજયના વર્ણનમાં કિરીટ, કુંડલ, કેયૂર વિગેરે આભૂષણોવાળા સ્વરૂપ વર્ણનથી તેઓ કર્મ, જ્ઞાન, યોગ ઉપર પ્રભુત્વ ધરાવતા હતા એમ લાગ્યું. એમ છતાં દૈન્ય વિનાની

તેવી સિદ્ધ ભૂમિકામાં પણ કામ, ક્રોધ, લોભ સતાવે છે. સમત્વ યોગ ઉચ્ચતે. જીવનના દરેક ક્ષેત્રમાં સમાનાવસ્થા એજ વૈકુંઠ લોક છે. વિષમસ્વભાવ : વિષમ સ્વભાવ વૈકુંઠના દ્વારપાલોમાં ક્યાંથી? એ પ્રશ્ન સનત્કુમારોએ પૂછ્યો. એ ઉપરથી નિશ્ચિત થયું કે વૈકુંઠમાં સ્વભાવ વૈષમ્ય સંભવે નહિ, અથવા વિષમ સ્વભાવવાળો વૈકુંઠમાં જઈ શકે નહિ.

સનત્કુમારો સાતમે દ્વારે વિરમ્યા હતા. ભકિત શાસ્ત્રના નિયમ પ્રમાણે સખ્તમ ભકિતએ જીવ આવીને વિરમે; એટલે ભગવાન સ્વયં સખ્ય ભકિત કરવા સામે આવે. અથવા કર્મ, જ્ઞાન બંને કાંડોનો અર્થ સનત્કુમારો મેળવી ચૂક્યા છે. ભકિત કેવલ અવશિષ્ટ છે, જે ભકિત ફલાત્મિકા ભકિત છે. તેનું દાન કરવા ભગવાન સન્મુખ આવ્યા - એ અનુકમ્પા લભ્ય ભકિત. અન્વેષણીયચરણો ચલયન સહક્રી : પરમહંસેને જે પ્રભુના ચરણકમલ શોધવા પડે તે પ્રભુ લક્ષ્મીજીને સાથે લઈ સન્મુખ આવ્યા. એક આખ્યાયિકા છે કે ભગવાને રમા વૈકુંઠની રચના કેવલ લક્ષ્મીજીનાજ સંતોષ માટે કરી. જય વિજય પાર્ષદોને રક્ષક તરીકે મૂક્યા. તે વૈકુંઠમાં એક વાર લક્ષ્મીજી પ્રવેશવા આવ્યાં, ત્યારે જય વિજયે રોક્યાં. લક્ષ્મીજીને આવેશ આવ્યો, પરંતુ બોલ્યાં નહિ. આજે તે આદતવાળા જય વિજયને શાપ - શિક્ષા આપનાર સનત્કુમારો મળ્યા. એટલે લક્ષ્મીજી તેમની મુખાકૃતિ જોવા આવ્યાં કે હવે કોઈનું અપમાન તેઓ નહિ કરે. ભગવાન શેષ, લક્ષ્મી અને સુદર્શન એ ત્રણની સાથે જય વિજયને ત્રણ જન્મનાં બંધન કરવા માટે આવ્યા અથવા ગરૂડ, લક્ષ્મી અને સુદર્શન સાથે સનત્કુમારોને ભકિત આપવા સામે આવ્યા. ખરી રીતે એટલોજ અર્થ પુરતો છે કે ભગવદ્ દર્શનથીજ જય વિજય નામના પ્રતિબંધકોની ભકતોના જીવનમાંથી નિવૃત્તિ થાય છે. પરં હજીવા નિવર્તે તે પરમાત્માને જોતાં જ સંસારાસક્તિ કે ફલાસક્તિ નિવૃત્ત થાય છે.

૩૮, ૩૯, ૪૦, ૪૧, ૪૨ એ પાંચ શ્લોકોથી ભગવાનનું પધારણું તેમજ ભગવાનનું સૌન્દર્ય અને સ્વરૂપ વર્ણવ્યાં છે. તે પાંચ પર્વવાળી અવિદ્યાની નિવૃત્તિ માટે અને પાંચ પર્વાત્મિકા વિદ્યાની પ્રાપ્તિ માટે. ૪૬, ૪૭, ૪૮, ૪૯ અને ૫૦ - આ પાંચ શ્લોકોથી પાંચ પ્રાણભૂત પરમાત્માની સ્તુતિ કરતાં છેલ્લા શ્લોકમાં બોલ્યા કે નમ इदं विवेम - “હમે તો આપને નમસ્કાર પણ કરી શકતા નથી. કેવલ નમસ્કારનું અનુકરણ કરીએ છીએ.”

અધ્યાય ૧૬ મો. (શ્લોક સંખ્યા ૩૬).

સોળમા અધ્યાયમાં મુનિઓના મનનો સંતોષ અને ભગવાનનું કારણ, ભક્ત પક્ષપાતિત્વ, આત્મીય પણ અપરાધીને દંડ કરવામાં નિષ્પક્ષપાતિત્વ વિગેરે વર્ણવ્યું છે.

ભગવાનના મુખેથી જય વિજયનો પરિચય બીજા શ્લોકમાં આપે છે. एतौ तौ पार्षदौ - આ તે બે પાર્ષદો છે. તેમાં “તે” એવો નિર્દેશ કરી પૂર્વનો ઇતિહાસ બતાવ્યો છે. જય વિજય પૂર્વ કલ્પમાં મધુ કૈટભ હતા. ભગવાને તેમને વરદાન આપેલો અને તેઓ બંને ભગવાન ઉત્સંગમાં મોક્ષ પામ્યા. એટલે ભગવાને વૈકુંઠમાં લાવી તેઓને પાર્ષદ બનાવી જય વિજય નામ રાખ્યું. ઇન્દ્રિયો અને અન્તઃકરણ ઉપર જય વિજય હોય, તેના હૃદયમાં ભગવાન બિરાજે. પરંતુ આતો મધુ કૈટભ હતા, માટે અપરાધ કરે, એમાં વિશેષતા નથી.

छिन्वां स्व बाहुमपि - “આપના અપરાધી મારા હાથને પણ પણ છેદી નાંખું” એવું કહ્યું. સીધો અર્થ એટલોજ કરીએ કે “તમારો અપરાધ કરનાર મારા બાહુને પણ છેદું; તો અપરાધ કરે તેને ભગવાન કેમ કહેવાય?” માટે સ્વબાહુમ એટલે ઇન્દ્ર અર્થ કરવો. વિરાટ વર્ણનમાં ઇન્દ્રને બાહુ તરીકે ઓળખાવેલ છે.

બ્રાહ્મણો, ગાયો, અશરણુ પ્રાણી - ત્રણ ભગવાનનાંજ શરીર છે. યજ્ઞ સ્વરૂપ ભગવાન બે આધિભૌતિક શરીરોને ધારણ કરે છે - યજ્ઞીય હૃતદ્રવ્ય અને મંત્રો. એ બે વસ્તુઓ ગાય અને બ્રાહ્મણમાં વસે છે. માટેજ તે ભગવાનના શરીર રૂપે વર્ણવ્યાં.

ભગવાનની વાણીને વ્યાસજી વર્ણવે છે કે उशती, देवी, ऋषि - કુલ્યાં सरस्वतीम् (શ્લોક ૧૩). उशती એટલે દુઃખ દૂર કરનારી દેવી એટલે અલૌકિક, ऋषિકુલ્યા એટલે શક્તિશાળી, सरस्वती એટલે રસવાળી.

ભગવાનનું નામ ત્રિયુગ આપ્યું. ત્રણ યુગમાં ભગવાન અવતાર લે છે. સત્યયુગમાં જ્ઞાન અને વૈરાગ્યથી, ત્રેતાયુગમાં શ્રી અને યશઃથી, દ્વાપર યુગમાં ઐશ્વર્ય તથા વીર્યથી અવતાર લઈ ધર્મની રક્ષા કરે છે.

અધ્યાય ૧૭ મો - શ્લોક ૩૧

સત્તરમા અધ્યાયમાં હિરણ્યાક્ષ, હિરણ્યકશિપુને જન્મ અને હિરણ્યાક્ષનો દિગ્ વિજય વર્ણવ્યો છે. હિરણ્યાક્ષ અને હિરણ્યકશિપુમાં વધુ દોષવાન હિરણ્યાક્ષ છે. બંને લોકનાજ પૂર્વ, ઉત્તર અંગો છે. બંનેના જન્મ અને સ્વભાવનું નિરૂપણ સત્તરમા અધ્યાયમાં સંક્ષેપમાં વર્ણવ્યું છે. બંનેની ઉત્પત્તિ તામસ છે, સ્થિતિ રાજસ છે અને લય સાત્વિક છે. શાપ અનુગ્રહ રૂપે બંને અને જગતથી ઉલટો ક્રમ બંનેના હિત માટે બંને.

દિતિએ સો વર્ષ સુધી ગર્ભોને ધારણ કર્યાં. સો વર્ષ મનુષ્યોનાં, નહિ કે દેવોનાં. ત્રીજા શ્લોકથી ચૌદમા શ્લોક સુધીના બાર શ્લોકોમાં અનિષ્ટ ઉત્પાતો વર્ણવ્યા છે, જે અલ પુરુષોની ઉત્પત્તિનાં કે વિશ્વના અનિષ્ટની આગાહીના ચિહ્ન છે. ૧૭ અને ૧૮ શ્લોકોમાં

બન્નેનું વર્ણન છે. હિરણ્યકશિપુ મોટો છે, અને હિરણ્યાક્ષ નાનો છે. પ્રથમ જન્મે તે નાનો, અને પછી જન્મે તે મોટો-એ ન્યાય યુગલ જન્મમાં ગણ્યો છે.

દિવિસ્પૃશૌ હેમકિરીટ કોટિભિઃ- સુવર્ણના મુકુટના અગ્રભાગ આકાશને સ્પર્શતા, તેમજ ગાં કમ્પયન્તૌ પગથી પૃથ્વીને કંપાવતા આવું વર્ણન તેમની કાયા અને શક્તિના મહત્વને દર્શાવવા પુરતું છે. વાસ્તવિક રીતે પાતાલથી સ્વર્ગ પર્યન્તનો વર્ગ હિરણ્યકાશિપુ અને હિરણ્યાક્ષને તાબે હતો. અર્થ પ્રધાન યુગ હતો. આર પુરુષાર્થમાં દરેક વર્ગને કેવલ ધન તરફ જ નજર હતી. હિરણ્યાક્ષ એટલે અર્થમય દ્રાષ્ટ, સંગ્રહવૃત્તિ; અને હિરણ્યકશિપુ એટલે સંભોગમય વૃત્તિ.

ઉત્સિક્ત, અસૃણ્ય, અકુતોભય- એ ત્રણ દોષો હિરણ્યાક્ષના હતા. અર્થ, અધિકાર અને અધિક બલથી નશાવાળા બનેલમાં ત્રણ મહાન્ અપરાધો હોય છે. ઉત્સિક્ત એટલે ઉચ્છંબલ સ્વભાવ અસૃણ્ય એટલે નિરંકુશ, અકુતોભય એટલે કોઈની આમન્યા, મર્યાદા અને ભય વિનાનો.

૨૬ માં શ્લોકમાં હિરણ્યાક્ષની વિજ્ઞાન સિદ્ધિનો પરિચય આપ્યો. સમુદ્રનાં મોળાંઓને તે પવનથી અને ગદાથી તોડતો અને તેની ગદાને કોઈ એક પ્રકારના ઘાસથી એટલે મોળાંઓની સામે ટક્કર ઝીલનારા સાધનથી બાંધી છે, તેમજ તેજ ગદાથી તે સમુદ્ર તરંગોને કબજે કરે છે. જ્યારે વરૂણ એટલે જલરાશિ તેને પરિશ્રમ તોડી નાંખે છે, ત્યારે તેણે જલને સુકવી નાખનાર પણ સાધનનો પ્રયોગ કર્યો છે. આ ઉપરથી સમુદ્રની અંદર અને સમુદ્રની જલ સપાટી ઉપર પણ તેણે વિજ્ઞાન બળે વસવાટો બનાવ્યા અને તે હબરો વર્ષ સુધી રહ્યા હતા.

અધ્યાય ૧૮માં-શ્લોક ૨૮

અહારમાં અધ્યાયમાં વરાહ ભગવાનની સાથે હિરણ્યાક્ષનું પૃથ્વી ઉપર વિજય મેળવવા માટે યુધ્ધ વર્ણવેલ છે. હર્ષવિદિત્વા ગતિ-મંગ નારદાત્ હિરણ્યાક્ષે ભગવાન ક્યાં છે, તે નારદજીથી જાણ્યું. નારદ ભકતવર્થ છે. ભગવાન સંબંધી જો પ્રશ્ન થાય તો નારદજી અવશ્ય તે દર્શાવ્યા વિના ન રહે. પૃથ્વી રસાતલમાં હતી. જે સમર્થ પૃથ્વીના સશોધકોમાંથી વરાહ સફળ થયા, અને તેઓએ જલ તત્વને ઉરાડી અથવા કોઈ પણ વૈજ્ઞાનિક સાધને પૃથ્વીને સુસ્થિર બનાવીને બ્રહ્માને આપતાં બ્રહ્માએ વહીવટ-વ્યવસ્થા માટે મનુરાજને આપી. હિરણ્યાક્ષની સાથે વરાહ ભગવાનનું યુધ્ધ ચાલ્યું. આરંભમાં વાગ્ યુધ્ધ થયું. ભગવાનની નિંદાના વાચક વાક્યો, પદોનો અર્થ અન્તઃસરસ્વતીથી સ્તુતિ પરક થાય છે, જે અર્થ શબ્દ રસિકો માટે છે. બન્નેના યુધ્ધનું નિરીક્ષણ કરવા માટે બ્રહ્મા અને ઋષિઓ આવ્યા છે. સંધ્યાકાલ ન થાય તે પહેલાં દૈત્યને વધ કરવા માટે ભગવાનને વિનવ્યા છે. ત્યાં વિચાર થાય કે આ તો બ્રહ્માનો દિવસ છે, તો સંધ્યા કેવી રીતે? જ્યોતિશ્વક તો ફરતું હોવાથી બ્રહ્માની સંધ્યા ન આવે પરંતુ મનુષ્યોના કાલના માન પ્રમાણે સંધ્યા આવે, અથવા કાલની અધિષ્ઠાત્રી સર્વના કાલ સ્વરૂપ ભગવાન પાસે સેવા કરવા સર્વ કાલ રૂપે આવે, તેમાં સંધ્યા રૂપે પણ આવી.

અધ્યાય ૧૮માં-શ્લોક ૩૮

ઓગણીસમાં અધ્યાયમાં હિરણ્યાક્ષનો વધ, પૃથ્વીનું સ્થિરી-કરણ, અને મનુનું સ્થાપન વર્ણવેલ છે.

યુદ્ધ કરતાં હિરણ્યાક્ષના પ્રહારથી ભગવાનના હાથમાંથી ગદા પડી ગઈ એ આશ્ચર્ય બન્યું. કૌમેદકી ગદા પ્રાણ રૂપે છે. દૈત્યોને

વધ તેનાથી થાય છે. તે ગદા પડવી ન જોઈએ, તો પણ પડી. તેથી એમ લાગે છે કે ગદા વિના પણ પ્રભુ સ્વ સામર્થ્યથી વધ કરશે. વરાહ-હિરણ્યાક્ષ યુદ્ધને (૭ થી ૨૪) અઢાર શ્લોકથી વર્ણવ્યું. ૬૨ શ્લોકથી સત્ય યુદ્ધ અને આઠ શ્લોકથી માયા યુદ્ધ થયું. ૬ શ્લોકોથી ગદા યુદ્ધ, ૨ શ્લોકથી શૂલથી યુદ્ધ અને ૨ શ્લોકોથી મુક્કામુક્કીથી યુદ્ધ (એમ ૬૨ શ્લોકમાં) વર્ણવ્યું છે. શ્લોક ૧૮થી વર્ણવાતા યુદ્ધમાં યાંત્રિક યુદ્ધ અને અને અક્ષ, શક્ષનાં ને વિજ્ઞાનનાં સાધનોનું વર્ણન જોતાં યાંત્રિક યુગની અજ્ઞાન શક્તિની કલ્પના આવે છે.

સુદર્શનાક્ષ પ્રાયુક્ત દયિતં ત્રિપાત્ - ત્રિપાત્ એટલે યજ્ઞ અથવા યજ્ઞાત્મક શ્રી વરાહ ભગવાને સુદર્શન અસ્ત્રનો પ્રયોગ કર્યો. શસ્ત્રરૂપ સુદર્શનમાં મંત્રરૂપ સુદર્શનનો ઉપયોગ કર્યો છે.

કરેણ કર્ણમૂલેઽહન - કાનના મૂલમાં હાથથી પ્રહાર કર્યો. મદ આદિદોષ કાનમાં રહે છે. તેને ફર કરવા અને કાન ઉઘાડવા એટલે હિત ના સાંભળવા માટે વૃત્તિ થાય તેથી કાનના મૂલમાં પ્રહાર કર્યો. સુદર્શનથી પ્રહાર કરે તો મુક્તિ થાય, પુનર્જન્મનો અવસર ન રહે અને મુનિઓનું વચન મિથ્યા થાય. તેમ ન થવા માટેજ હાથથી પ્રહાર કરી હણ્યો, અને ક્રિયા શક્તિનો બોધ પાઠ આપ્યો.

પ્રથમ યજ્ઞ પ્રકરણની અને વરાહ કથાની સમાપ્તિમાં ફલશ્રુતિનો શ્લોક :-

एतमहाबुधयमलं पवित्रं धन्यं यशस्यं पद्मायुराशिषाम्

प्राणेन्द्रियाणां युधि धैर्यवर्धनं नारायणोऽन्ते गतिरंग शृण्वताम् ॥૩૮॥

દ્વિતીય જ્ઞાન પ્રકરણ - પ્રજ્ઞાન પ્રકરણ. ૨૦ થી ૩૩ અધ્યાય

અધ્યાય ૨૦ મો. (શ્લોક ૫૩).

તૃતીય સ્કંધના સર્ગ લીલાનાં બે પ્રકરણ. પ્રથમ પ્રકરણ ૧૬ અધ્યાયનું, જેમાં ભગવાને અન્યને માટે રચેલા સર્ગનું કથન છે. વેદ, યજ્ઞ, કર્મ, ઉદ્યમ, સ્વાશ્રય એ સર્વ ઉન્નતિ માટે સાધનો છે એવો એ પ્રકરણનો સાર છે.

દ્વિતીય પ્રકરણ ૨૦ થી ૩૩ અધ્યાયોનું છે. ઇશ્વરે પોતાને માટે કરેલી સૃષ્ટિનું તેમાં નિરૂપણ કરવામાં આવ્યું છે. ચૌદ અધ્યાયનું આ પ્રકરણ ચૌદ તત્ત્વની ભગવન્મયતા કેવી રીતે થઈ શકે તેના માર્ગદર્શનનું આલેખન કરે છે. પાંચ ઇન્દ્રિયો, પાંચ મહાભૂતો, ચાર અંતઃકરણ મળી ચૌદ થાય; અથવા દશ ઇન્દ્રિયો અને ચાર અંતઃકરણ મળી ચૌદ થાય. તે ચૌદે તત્ત્વની સેવામય અવસ્થા બની રહે, કે સત્ત્વપ્રધાન ક્રિયામય બની રહે તેજ કારણે સાંખ્ય વિચાર-તત્ત્વવિચાર ચૌદ અધ્યાયની સંખ્યામાં મૂક્યો.

શૌનક ઉવાચ - બીજા પ્રકરણની શરૂઆત 'શૌનક ઉવાચ'થી થઈ. પ્રથમ પ્રકરણ સમાપ્ત કરી વિરામ માટે, કે શ્રોતાની શ્રવણ પિપાસાની જિજ્ઞાસા માટે શુકદેવજી વિરામ નથી પામ્યા. જો વિરામ પામ્યા હોત તો શુક ઉવાચ કે રાજોવાચ આ પ્રકારે પ્રકરણારંભ હોત. માટેજ અનુવાદ કથા રૂપે સૂત આગળ પ્રસંગ વર્ણવી રહ્યા છે, ને શૌનક પૂછી રહ્યા છે.

કાન્યવત્તિષ્ઠદ્વારાણિ - સૃષ્ટિ સંબંધી પ્રશ્ન છે બ્રહ્માજીએ મન અને શરીર બેજ સૃષ્ટિનાં દ્વાર કરેલાં, તેથી સૃષ્ટિ તો બે પ્રકારની સંભવે; જ્યારે જગત્ ત્રિગુણાત્મક ભાસે છે, તેથી કેવી રીતે સૃષ્ટિ રચી તે જિજ્ઞાસા માટે પ્રશ્ન પૂછ્યો છે. કયાં દ્વારોથી મનુ પાછળના જન્મનારાઓની રચના કરી? આ એક પ્રશ્ન પૂછી બીજો પ્રશ્ન પૂછ્યો કે વિદુરજી જેવા તપસ્વીએ મૈત્રેય મહર્ષિને તૃતીય સ્કંધમાં પૂછ્યું હોય તે કહો.

તા નઃ કીર્તય મદ્રં તે- શ્રી શૌનક મહર્ષિને વિપ્ર સ્વભાવ તરી આવ્યો. આશીર્વાદ દાન આતુર અને આદર-દિલ વિપ્ર પ્રકૃતિ છે. તેથીજ શ્રોતા હોવા છતાં વક્તાને કહ્યું કે તે મદ્રમ્ તમારું કલ્યાણ હો.

વિદુરજ્ઞના સૃષ્ટિની રચનામાં ત્રણ પ્રશ્નો છે. પ્રહ્માએ પ્રજા-પતિઓની રચના કરી; તેમાં સદ્વિતીયાઃ એટલે પત્નીઓ સાથે પ્રજાપતિએ સૃષ્ટિ રચી? જો તેમ હોય, તો પ્રાકૃત ભકતો-માનવોની રચના થાય. સ્વતંત્રાઃ એટલે એકલા. એકલા પ્રજાપતિઓની સૃષ્ટિ કરી હોય, તો કેવલ જ્ઞાની ભકતોનીજ રચના થાય. સંહતાઃ એટલે ભેગા મળીને જગત્ રચ્યું? તો પરમ ભકતોની ઉત્પત્તિ થાય.

મેત્રેયે તેનો પ્રત્યુત્તર આપ્યો. કલ્પનાથી પર દેવથી, પરથી-અક્ષરથી, અને કાલથી બળભળેલા ભગવાનના ત્રણ ગુણોમાંથી મહત્-તત્ત્વની રચના થઈ. એજ મહત્-તત્ત્વમાંથી આગળની સૃષ્ટિ થઈ. મહત્ તત્ત્વમાંથી પાંચ ભૂતાદિ બન્યાં. તે સર્વનો પ્રકાશમાન સુવર્ણમય પ્રહ્માંડ થયો. એ સુવર્ણમય અંડમાં નારાયણે પ્રવેશ કર્યો. નારાયણના નાભિમાંથી કમલ થયું. કમલમાં પ્રહ્માજી થયા. પ્રહ્માજીએ પૂર્વવત્ લોક સંસ્થાઓ રચી. વીસમા અધ્યાયમાં એ રીતે સૃષ્ટિની રચનાનું ચિત્ર રચ્યું થયું.

વીસમા અધ્યાયમાં વર્ણવેલી સૃષ્ટિની ઉત્પત્તિનો પ્રકાર જરા બુદ્ધિગમ્ય છે. શ્લોક ૧૮થી શ્લોક ૫૨ સુધી સૃષ્ટિ રચના બતાવી છે.

છાયામાંથી અવિદ્યા બનાવી, જેનાં પાંચ પર્વ છે. છાયા તમો ગુણના સ્વભાવવાળી પ્રકૃતિ છે. તેમાંથી અવિદ્યા એટલે પાંચ પ્રકારનું અજ્ઞાન બને છે.

પ્રહ્માએ તે કાયાનો ત્યાગ કર્યો અને બીજી કાયાનો સ્વીકાર કર્યો. ત્યાં શરીર ત્યાગ સાથે સંબંધ નથી; પરંતુ તે તે અવસ્થાઓના ભાવનો ત્યાગ કરી બીજી અવસ્થાના ભાવનો સ્વીકાર-બીજી સૃષ્ટિ રચી-એટલો અર્થ કાયાનો ત્યાગનો થાય છે.

છાયાની જે તમોમય કાયા બની તેનો ત્યાગ કર્યો, જે રાત્રિના રૂપે થઈ. યજ્ઞો અને રાક્ષસોને રાત્રિ પ્રિય હોય છે, તેથી તેઓએ રાત્રિનો સ્વીકાર કર્યો.

પ્રભામાંથી પ્રહ્માજીએ દેવોને સરજ્યા. દેવોની સૃષ્ટિ સાત્વિક સૃષ્ટિ હતી. જઘનમાંથી દૈત્યોને સરજ્યા. પછીથી તે કાયાનો ત્યાગ કર્યો, તે સંધ્યા બની. અસુરોએ સંધ્યાનો સ્વીકાર કર્યો. કાંતિમાંથી ગંધર્વ, અપ્સરાઓ થયાં, તેથી તેમનામાં સૌન્દર્ય આવ્યું. (કાંતિ એટલે લાવણ્ય). આલસ્ય-નિદ્રામાંથી ભૂતો ને પિશાચોને રચ્યા. સાધ્યો અને પિતૃઓના સમૂહોને અદૃષ્ટ પ્રકારે ઉત્પન્ન કર્યા. સિદ્ધો ને વિદ્યાધરોને તિરોધાન શક્તિથી બનાવ્યા. પ્રતિબિંબમાંથી કિન્નર ને કિંપુરુષોને રચ્યા. ક્રોધમાંથી નાગ, સર્પોને બનાવ્યા. નવ પ્રકારની સૃષ્ટિમાં પ્રત્યેકથી અસંતોષ થતાં છેલ્લી સૃષ્ટિ મનુષ્યોની કરી-મનથી મનુષ્યોની સૃષ્ટિ કરી. તપ, વિદ્યા અને સમાધિના સહકારથી ઋષિઓની રચના કરી. ઋષિઓને સમાધિ, યોગ, ઋદ્ધિ, તપ, વિદ્યા, અને વૈરાગ્યવાળો દેહ આપ્યો.

અધ્યાય ૨૧ મો.-શ્લોક ૫૬

એકવીસમા અધ્યાયમાં કર્દમ મહર્ષિનું તપશ્ચરણ, મનુરાજાની કન્યાનો ઉદ્ધાહ વિગેરે પ્રસંગ આવશે.

કર્દમઃ- કરોતિ દમમ્ इति कर्दमः યસ અને કર્મ દ્વારા ઇન્દ્રિયોનો સંયમ અને સદ્ ઉપયોગ કરે તે કર્દમ. સરસ્વત્યાં તપસ્તેષે - સરસ્વતી-પ્રહ્મ વિદ્યાના કિનારે તપ કર્યું. દશ હજાર દિવ્ય વર્ષો તપ કર્યું, એટલે ચાર યુગો એમાં આવી ગયા.

સ તં વિરજમકામં સિતપદ્મોત્પલસ્રજમ્

સ્તિગ્ધનીલાલક વ્રાતવક્ત્રાબ્જં વિરજામ્બરમ્ ॥૧॥

કિરીટિનં કુણ્ડલિનં શંખચક્રગદાધરમ્

શ્વેતોત્પલક્રોડનકં મનઃ સ્પર્શસ્મિતેક્ષણમ્ ॥૧૦॥

વિન્યસ્તચરણામ્બોજમંસદેશે ગરુડમતઃ

દૃષ્ટ્વા લેડવસ્થિતં વક્ષઃ શ્રિયં કૌસ્તુભકન્ધરમ્ ॥૧૧॥

દશ ઇન્દ્રિયો અને ચાર અન્તઃકરણના નિઝહમાં સહાય કરનાર શ્રી હરિના સ્વરૂપના વર્ણનમાં ચૌદ વિશેષણો આપ્યાં છે. સૃષ્ટિ માટે ૧૦ અને પુરુષાર્થ માટે ૪ એમ મળી ૧૪ વિશેષણો ભગવાનના વર્ણનનાં છે. નવમા શ્લોકમાં પાંચ, દશમા શ્લોકમાં પાંચ, અને અગિયારમા શ્લોકમાં ચાર મળી ૧૪ વિશેષણો થયાં. દશ સંતાનો તે દશ પ્રકારની સૃષ્ટિ. દશમાં એક પુરુષ એટલે શ્રી કપિલ ભગવાન. નવ કન્યાઓ એટલે નવધા પ્રકૃતિ કે નવધા ભક્તિ. એકજ પુરુષ સંતાન થવાનું કારણ સાંખ્યના મતમાં એક પુરુષવાદ તેમજ પુરુષબહુત્વવાદ માન્યા છે. પ્રસ્તુતમાં એકજ પુરુષવાદ અભીષ્ટ છે, જેથી અદ્વૈતહાનિ ન થાય. કિરીટના વર્ણનથી પ્રમેય બલ અને કુંડલ વર્ણનમાં સાંખ્ય યોગનું સાધન બલ છે. શંખ, ચક્ર, ગદાના ત્રણના વર્ણનમાં ભૂમિ, જલ, અને તેજ તત્વો સમન્વયાં-શંખ જલતત્વ, ચક્ર તેજસતત્વ અને ભૂમિ ગદાતત્વ. “ગરુડ ઉપર બિરાજેલા” વિશેષણનું તાત્પર્ય કાલ ઉપર પ્રભુત્વ ધરાવે છે.

૧૩થી ૨૧ શ્લોક સુધીના ૯ શ્લોકો ભગવાનની સ્તુતિના છે. નવધા ભક્તિનો નિર્દેશ કરવો છે. તેથી ૯ શ્લોકો છે.

સ્તુતિના ત્રીજા શ્લોકમાં ગૃહિણીનું સ્વરૂપ દર્શાવ્યું છે. સમાનશીલાં ગૃહમેધધેનુમ્ - સ્ત્રી ગૃહસ્થાશ્રમનું કલ્પતરુ છે. કલ્પતરુના આશ્રયમાં સર્વ સુખ સમાયેલાં છે. વિદ્યા, વિત્ત, શરીર, વય, કુલ, શીલ, રૂપ - સાત ધર્મોનું સામ્ય હોય ત્યાં લગ્ન થાય. સાતે ધર્મોમાં મુખ્ય ધર્મ - સમાન શીલવાળાં સ્ત્રી પુરુષ જોઈએ. જો સમાનશીલ હોય તો પૂર્ણ ગુણવાળાં સંતાન થાય.

પરસ્પરં ત્વદ્ગુણવાદસીધુપીયૂષનિર્વાપિતદેહધર્માઃ (શ્લોક ૧૭) આલસ્ય, જરા, મોહ આદિ દેહ ધર્મોનું નિવારણ સાધન અમૃત જો કોઈ હોય તો કથામૃત; અથવા દેહના ધર્મોમાંથી મુક્ત થવું એજ અમૃત છે.

શ્લોક ૧૮માં કાલચક્ર અથવા વર્ષચક્રનો પરિચય આપ્યો છે. તે વર્ણનમાં ૩૬૦ સાંધા એટલે ૩૬૦ દિવસો બતાવ્યા છે, અને ૧૩ આરા બતાવ્યા છે. તે ૧૩ આરાના પ્રત્યેકના ૩૦ સાંધાઓ-દિવસો - થતાં ૩૬૦ ન થાય, પણ ૩૬૦ થાય. તેમ છતાં ૩૬૦ કેમ ગણ્યા? તેના સમાધાનમાં એટલું જ કે જે આધિ ભૌતિક ચક્ર છે તે ક્ષય - વૃદ્ધિવાળું છે, જ્યારે આધિ દૈવિક ચક્ર છે તે તો એક સરખું જ છે.

સા ત્વાં બ્રહ્મન્ નૃપવધૂઃ (શ્લોક ૨૮) દેવહૂતિ તો કુમારિકા છે, તો તેને નૃપવધૂ વિશેષણ અપાય નહિ, તો કેમ આપ્યું? તેનું કારણ કે રાજકુમારિકા હમેશ ચંચલ હોય, પરંતુ નૃપવધૂ તો સુસ્થિરમતિ ને શુશીલ હોય, તે દર્શાવવા નૃપવધૂ વિશેષણ છે. તેને નૃપવધૂ તરીકે બતાવવા માટે નહિ.

કર્મ જેવા સમર્થને ત્યાં અધિક કન્યા સંતતિ કેમ? નવ કન્યા નવધા ભક્તિ છે. કપિલ નિર્ગુણ પ્રેમ-તત્ત્વ છે. બ્રહ્માએ નવ ઋષિઓને જન્મ આપ્યો હતો. સૃષ્ટિ વિસ્તાર માટે કન્યાની જરૂર હતી. કર્મને ત્યાં તેથીજ નવ કન્યાઓનો પ્રસવ કરાવ્યો છે.

પત્રરથસ્યપદ્મૈઃ પત્ર એટલે પાંખ એ છે રથ જેનો એવા પત્ર રથ - ગરૂડજી. ગરૂડજીની પાંખોમાંથી સામગાન થતું તે સાંભળતાં સાંભળતાં ભગવાન યાત્રા કરતા હતા. ગરૂડજીના આકારવાળા વિમાનમાં સંગીત શ્રવણની યોજના ઘડી હતી. એ એક વિજ્ઞાનનો પણ વિજય હતો. ત્રિવૃત્ત, પંદર, સત્તર, એકવીસ, - એવાં ચાર સામ સ્તોમ - સ્તોત્રો છે. ગરૂડજીની પીઠ ઉપર બેઠા હતા. તેનું તાત્પર્ય - ગરૂડ વેદનું સ્વરૂપ છે. સામ વેદોની પીઠ છે. પૃથ્વ શબ્દનો અર્થ પીઠ થાય છે. યજ્ઞમાં મધ્યાહન કાલે સોમરસ કાઢતી વખતે સામનાં ચાર સૂકતો ગવાય છે, તેને પૃથ્વ કહેવામાં આવે છે.

બિંદુ સરોવર-કર્મ ઋષિના આશ્રમમાં કૃપામય પ્રભુ થયા અને તેના પરિણામે નેત્રમાંથી અશ્રુઓ સર્પા, તે બિંદુ સરોવર; અથવા જે સરોવરમાં બિંદુ સર્પા તેનું નામ બિંદુ સરોવર. બિંદુ સરોવર ઉપર કર્મ ઋષિને મનુ, શતરૂપા, દેવહૂતિ મળ્યાં. મનુનું મન પ્રસન્ન થયું. જ્યાં મન માને ત્યાં અન્ય સામ્ય તપાસી વિવાહ કરવો.

અધ્યાય ૨૨મો - શ્લોક ૩૯

બાવીસમા અધ્યાયમાં કર્મ ઋષિની આદર્શ અનુરૂપ ગૃહસ્થાશ્રમની રચનામાં સર્વ પ્રકારે સફળતા આપનારી કામધેનુ સમાન પત્ની તરીકે દેવહૂતિના પ્રાપ્તિ વર્ણવી છે. જે મનુરાજાએ આકૃતિને પુત્રિકા ધર્મથી પરણાવી, તેજ મનુરાજાએ બ્રાહ્મ વિવાહથી કન્યાને દીનતા પૂર્વક સન્મુખ જઈને આપી.

બ્રાહ્મણ-ક્ષત્રિયનો અનુલોમ વિવાહ સૃષ્ટિના આરંભમાં થયો. બ્રાહ્મણ ભગવાનનું હૃદય અને ક્ષત્રિય ભગવાનનાં અવયવો-અંગો છે. પરસ્પરના સંયોગમાં પૃથ્વીનો વિકાસ છે. બલ-વિદ્યાનો સંઘર્ષ વિશ્વનો વિનાશ કરે. વિદ્યા-બલનો સુમેળ વિશ્વનો ઉત્કર્ષ કરે. મનુરાજાએ કન્યાનું સમર્પણ કરતી વખતે દૈન્ય અને સ્વમાન સંરક્ષણનો સુમેળ સાધી વિનંતિ કરી છે. વર અને વરના પિતા કન્યા કે કન્યા પક્ષની અવહેલના કરે તો આદર્શ સ્નેહ ન બંધાય; આદર્શ પ્રજા પણ ન થાય. ખૂબજ માગાં આવતાં કન્યાના પિતાને ટટણાવવાની આદત અને એક કરતાં બીજી સારી મેળવવાની આશાએ અનેક કન્યાના પિતાઓને આશામાં બેસાડી રાખી એકાદ કન્યાના નિર્ણય ઉપર ન આવવાનો લોભ, મોહ, પરિણામે હુદ્ર જગ્યાએ જોડાવાની ફરજમાં મૂકાય છે. તેનું કારણ લક્ષ્મી-કન્યાનો કરેલો અનાદર છે. માટેજ રાજાએ વાક્ય કહ્યું, **ઉચ્ચતસ્ય હિ કામસ્ય પ્રતિવાદો ન શસ્યતે લક્ષ્મી આંદલો કરવા આવે તો કપાળ ધોવા ન જવું.**

અતો મજીગ્ને સમયેન સાઘ્વીમ્-લગ્નની સંસ્થાની શરૂઆતજ સંયમ ઉપર થઈ છે. જ્યાં સુધી માનવને પુત્ર સંતાન ન થાય, ત્યાં સુધી ગૃહસ્થાશ્રમ સુખમાં રહે. પછી ગૃહસ્થાશ્રમીના ધર્મમાં રહે, સંસાર પરાયણ ન થાય.

વિવાહ પછી વિદાય થતી દુહિતાને શિરે વાતસલ્ય સ્નેહનાં અશ્રુઓ તે આશિષ છે. માતા પિતાનું આલિંગન એવંચ છે. સંબોધનમાં બેટા! વિગેરે શબ્દો શાસ્ત્રોના સર્વ ઉપદેશ છે.

પ્રત્યુષેષ્વનુવજ્ઞેન હૃદા શૃણ્વન્ હરેઃ કથામ્-મનુરાજા દર પ્રાતઃ કાલે એકાગ્ર ચિત્તથી હરિ કથાને સાંભળતા હતા. હરિકથા માનસ સ્વાસ્થ્ય સંરખાવવાની એકજ વિદ્યાપીઠ છે.

અધ્યાય ૨૩ મો - શ્લોક સંખ્યા ૫૭

ત્રેવીસમા અધ્યાયમાં કદંભ ઋષિનું ઐશ્વર્ય અને તપો વૈભવ વર્ણવ્યાં છે.

વિદ્યાસ, આત્મ શુદ્ધિ, ગૌરવ, ઇન્દ્રિય સંયમ, સેવા, સૌહાર્દ, મધુર વાણી, એટલાં દામ્પત્ય જીવન રસ સિદ્ધિમાં અનિવાર્ય અંગો છે. તેનું પાલન કરતાં દામ્પત્ય જીવન જીવી ગયાં.

ઋષિએ વિમાન રચ્યું. તેનું વર્ણન ૧૩ માં શ્લોકથી ૯ શ્લોકમાં કર્યું. નવ પ્રકારના રસોનો અનુભવ કરાવનાર અલૌકિક વિમાન હતું. ભારતમાં વિમાનના સૌથી પ્રથમ સંશોધક સિદ્ધપુર પાસેના સરસ્વતીના કિનારા ઉપરના નિવાસી કદંભ ઋષિ હતા. તે વખતના વિમાનમાં લોખંડની સાથે પથ્થર પણ વપરાતા હતા. બાકી તેમાં મણિસ્તંભોનું વર્ણન ન આવે. એક ઉપર બીજા માળ પણ બનતા, અને સેંકડો ખંડો એટલે સ્વતંત્ર કેબીનની રચના અને સ્નાન, ભોજન, શયનની સગવડ અને સાથે સાથે ઉઘાનોની પણ તેમાં જોગવાઈ કરવામાં આવેલી હતી.

નવ કન્યાઓનું સ્વરૂપ લઈ સ્વયં ઋષિ આવ્યા છે. એનું તાત્પર્ય કે તપોમયી, શીલમયી, ત્યાગમયી કન્યાઓના સ્વરૂપમાં અવતાર લઈ આદર્શ પ્રજા સમાજને આપી.

અધ્યાય ૨૪ મો. શ્લોક સંખ્યા ૪૭.

ત્રેવીસમા અધ્યાયમાં નવધા ભકિત રૂપ નવ કન્યાઓનું પ્રાકટ્ય વર્ણવી ચોવીસમા અધ્યાયમાં શ્રી કપિલ ભગવાનના પ્રાદુર્ભાવ સાથે મોક્ષનું નિરૂપણ કરશે. કદંભ ઋષિએ ત્રણ ઋણ

એટલે દેવકાર્ય, પિતૃકાર્ય, મનુષ્ય કાર્ય સંપૂર્ણ કરીનેજ આત્મ વિચાર તરફ પ્રવૃત્તિ કરી. દેવ-હૂતિ- દેવોને બોલાવનારી સાત્ત્વિક બુદ્ધિ દેવહૂતિ છે; અથવા દેવને બોલાવનારી દેવહૂતિ છે. દેવો એટલે દરેક ઇન્દ્રિયનો એક એક અધિષ્ઠાતા દેવ, જેમની અગિયારની સંખ્યા થાય છે. સાત્ત્વિક વૃત્તિ થતાં જ દેવો અન્તર્મુખ થવામાં સહાયક બને. દેવ એટલે વિવેક સ્વરૂપ કપિલ ભગવાનને નવધા ભકિતમાંના આત્મ નિવેદનથી પ્રાપ્ત કરનાર દેવહૂતિ છે.

કાર્દમં વીર્યમાપન્નો જજ્ઞેન્નિરિવ દાહણિ - અગ્નિ સમાન પ્રાકટ્ય વર્ણવ્યું, તેથી કપિલની ઉત્પત્તિ લૌકિક નથી. યજ્ઞનો અગ્નિ મંથનાગ્નિ હોવાથી જેમ તે અલૌકિક છે, તેજ પ્રકારે કપિલ ભગવાન અલૌકિક આકારે છે.

કપિલ ભગવાનનું સ્વરૂપ વર્ણન અને પરિચય.

વેદાહમાર્થ પુરુષમવતીર્ણ સ્વમાયયા

ભૂતાનાં શોવન્થિ દેહં વિમ્રાણં કપિલં મુનિમ્ ॥૧૬॥

ભૂતાનાં શોવન્થિ દેહમ્ વિશેષણ છે. ભૂતોના શિવધિ રૂપ નિધિ દેહને લીધે છે, એવો અર્થ થાય. પ્રાણીઓના કલ્યાણના ભંડાર રૂપ આ દેહ છે; મનુષ્યના જેવો પાંચ ભૌતિક નથી. કપિલં મુનિમ્ કપિલ એવી સંજ્ઞા છે કે સુખં પિવતીતિ કપિઃ આત્મસુખને પી જાય તે કપિ-મન-છે. કપિં મન લાતીતિ કપિલઃ અંચલ મનને સ્વાધીન કરનાર તે કપિલ છે. પ્રેમ લક્ષણ નવધા ભકિતથી જ મન વશ થાય.

જ્ઞાનવિજ્ઞાન યોગેન કર્મણામુદ્ધરન્ જટાઃ

હિરણ્યકેશઃ પદ્માક્ષઃ પદ્મમુદ્રાપદામ્બુજઃ ॥૧૭॥

હિરણ્યકેશ વિશેષણથી સાંખ્ય શાસ્ત્રના જ્ઞાનના પ્રવર્તક તરીકે વર્ણવ્યા. પદ્માક્ષ વિશેષણથી વિજ્ઞાનના પ્રવર્તક બતાવ્યા.

પદ્મમુદ્રાપદામ્બુજ-કમલના ચિહ્નને ચરણમાં ધારણ કરનાર વિશેષણ યોગ પુરુષનો પરિચય આપે છે. જ્ઞાન એટલે સાંખ્ય, વિજ્ઞાન એટલે અનુભવ. યોગ અષ્ટાંગ યોગનો વાચક છે. કપિલનાં બે વિશેષણ આખ્યાં-છઠ્ઠા શ્લોકમાં મધુસૂદનઃ અને અદારમા શ્લોકમાં કૈટભાર્દનઃ મધુસૂદન એ ક્રિયામાં તત્પર રહેનાર છે, અને કૈટભાર્દન જ્ઞાનમાં તત્પર રહેનાર છે. મધુ કૈટભ બે પ્રમાદો છે. તેને દૂર કરનાર સાંખ્ય-યોગ બે શાસ્ત્રો છે. તેના પ્રવર્તક કપિલ મુનિ છે.

કર્હમ ઋષિ તપોવનમાં ગયા ત્યારે તેમના વર્ણનમાં બે શબ્દોથી પરિચય આપ્યો. અનગ્નિ અને અનિકેતનઃ અગ્નિથી પકવેલ પદાર્થનું ભોજન ન કરનાર અને મકાનમાં ન રહેનાર. આ બે ધર્મો તપસ્વીઓ માટે મુખ્ય છે. અગ્નિ પકવ ભોજન સાત્વિકમાં બાધક બને છે; ગૃહમાં નિવાસ બહિર્મુખતા કરે છે.

અધ્યાય ૨૫ માં. શ્લોક સંખ્યા ૪૪.

અધ્યાય ૨૫ થી ૩૩ સુધીમાં નવ અધ્યાયો નવ પ્રકારના સ્વભાવવાળાં દેવદૂતિ માતાની નવે પ્રકારની પ્રકૃતિના પરિવર્તન માટે નવધા ભક્તિ વિગેરે સાધનો દર્શાવવા આરંભ્યા છે.

તં ત્વા ગતાહં શરણં શરણ્યં સ્વભૃત્યસંસારતરોઃ કુઠારમ્।

જિહ્વાસયાહં પ્રકૃતેઃ પુરુષસ્ય નમામિ સદ્ધર્મવિદાં વરિષ્ઠમ્ ॥૨૧॥

દેવદૂતિ માતાનો ૨૫મા અધ્યાયનો અગિયારમો શ્લોક પ્રપત્તિનો છે. પચીસ તત્વો તેમજ અગિયાર ઇન્દ્રિયોના બંધનમાંથી મુક્ત કરવા માટે વિજ્ઞપ્તિ કરતો આ શ્લોક છે. વેદોનું વર્ણવેલ પરતત્વ શબ્દ ગમ્ય છે. તે આજ અનુચ્છથી નેત્રરમ્ય સ્વરૂપ લઇ સામે ઉપસ્થિત થઇ પ્રત્યક્ષ દર્શન આપે છે. તેવું દર્શાવવા તં તે પ્રદા, ત્વા તમે નેત્ર સામે ઉભા છો.

તેરમા શ્લોકથી યોગમાર્ગનું દર્શન કરાવે છે. યોગ ત્રણ પ્રકારના છે. આધિદૈવિક યોગ ભગવત્સાક્ષાત્કાર કરાવે છે. આધ્યાત્મિક યોગ આત્માનો સાક્ષાત્કાર કરાવે છે. આધિભૌતિક યોગ અણિમાદિ સિદ્ધિઓ, શરીરનો વિન્ય અને પ્રાણનો વિન્ય કરાવે છે.

આધ્યાત્મિક યોગનું સ્વરૂપ - અત્યન્તોપરતિયત્ત્વ દુઃસ્વસ્ય ચ સુસ્વસ્ય ચ જ્યાં દુઃખ અને સુખની અત્યંત ઉપરતિ થાય તેનું જ નામ નિઃશ્રેયસ યોગ. દુઃખ સુખ બે પ્રકારની વૃત્તિઓ અને ભાવનાઓથી પર થવાય તેનું નામ સુખ.

ચેતઃ સ્વસ્વસ્ય વન્ધાય મુક્તયે ચાત્મનો મતમ્

ગુણેષુ સક્તં વન્ધાય રતં વા પુન્સિ મુક્તયે ॥૨૫॥

વિષયોમાંજ ચિત્તનો આશ્રય, આદર તેનું નામ આસક્તિ; અને ઈશ્વર સેવામાં કે ભગવદ્ ભાવે વિશ્વ સેવામાં ચિત્તનો સ્વાભાવિક પ્રવેશ તે પ્રીતિ અથવા સ્નેહ. ચિત્તનો વિષય સ્વભાવ આસક્તિ, સંસ્કાર અને શાસ્ત્રથી ચિત્તનો પ્રવેશ ભક્તિ અથવા સ્નેહ કહેવાય.

પ્રસંગમજરં પાદમ્ - પ્રસંગ એ અજર પાદ છે. સંગ એટલે દરેક પદાર્થ અને કાર્યમાં પ્રયોજન પૂરતો જ સંબંધ અને વ્યવહાર, જે બંધનનું કારણ નથી. પ્રસંગ - પ્રત્યેક પદાર્થ તેમજ કાર્યમાં અતિશય પ્રમાણમાં કે અનાવશ્યક સંબંધ અથવા વ્યવહાર તે પ્રસંગ. સંસારીના પ્રસંગે ડુબે અને સંતોના પ્રસંગે મનુષ્ય તરે.

શ્લોક ૨૧ થી ૨૪ સુધીમાં સાધુનાં લક્ષણો વર્ણવે છે.

ષોડશ ગુણો અથવા ષોડશ લક્ષણો બતલાવી સોળ કલા પરિપૂર્ણ પરમાત્માનું સામ્ય દર્શાવ્યું છે. સોળ ગુણોનું વર્ગીકરણ નીચે પ્રમાણે.

૭ ગુણો આધિદૈવિક, ૪ ગુણો આધ્યાત્મિક, ૩ ગુણો આધિ ભૌતિક, ૧ ગુણ સ્વાભાવિક (ઈશ્વર દત્ત) અને ૧ ગુણ અત્યંત આવશ્યક - સર્વ મળી સોળ ગુણ થયા.

[૧] સંતના ત્રણ આધિભૌતિક ગુણ - સહિષ્ણુતા, દયાલુતા, સૌહાર્દ.

(૧) સર્વ પ્રાણીઓના અપરાધો સહન કરે એનું નામ તિતિક્ષા. (૨) અપરાધ કાલમાં અને અપરાધીમાં દયા કરે તેનું નામ દયાલુતા. કોઈના દુઃખમાં કે દુઃશ્મનમાં પણ દુઃખ ભોઈ દ્રવી જવું અને સહાયક થવું તે દયાલુતા. (૩) સર્વથા ઉપકારની ઈચ્છા રાખ્યા વિના સ્વાભાવિક રીતેજ સર્વના તરફ ઉપકાર શીલ વૃત્તિનું નામ સૌહાર્દ.

[૨] સંતના ચાર આધ્યાત્મિક ગુણ - અન્નતશત્રુ, શાંત સ્વભાવ, સાધુ સ્વભાવ, સદાચાર રૂપ ભૂષણવાળા.

(૧) તિતિક્ષા ન હોય તો ક્રોધ થાય. ક્રોધ થતાંજ વૈરભાવ થાય, વૈર થતાં વૈરી થવાય. સંતજનોને ક્રોધ જ નથી હોતો, તેથી કોઈના પણ તેઓ દુઃશ્મન નથી થતા. તેઓ અન્નતશત્રુ હોય છે. (૨) કામ વાસનાનો દોષ નથી, તેથી વ્યગ્રતા નથી, તેથી તેઓ શાંત હોય છે. લય, વિશ્લેષ, વ્યગ્રતા વિનાની ચિત્તની સમતોલ અવસ્થા તેનું નામ શાંતિ. (૩) કોઈનું પણ કાર્ય પોતાના સુખ, સંપત્તિ, શરીરના ભોગે પણ સાંધે તે સાધુની સાધુતા. (૪) સદાચારોનાં જ અલંકારોને ધારણ કરતા.

[૩] સંતના સાત આધિ દૈવિક ગુણ -

(૧) ભગવાનની અનન્ય ભાવથી સેવા, (૨) ભગવાનને માટે સર્વ લૌકિક, વૈદિક કાર્યોનો ત્યાગ. (૩) ભગવાનની સેવાને માટે કે ભગવદ્ ભાવે વિશ્વ સેવન માટે સ્વજન-બાધુજનના પણ સંયોગ વિના. (૪) મદાશ્રયાઃ ભગવાનના એકજ આશ્રયવાળા, (૫) ભગવત્કથા માધુર્ય રસનું પાન કરનાર (૬) ભગવદ્ ગુણાનુવાદનું ગાન કરનાર, (૭) ભગવાનમાં જ મનોલય વાળા.

સંતોના બે ગુણો - (૧૫) સર્વ સંગ વિવર્જિત, (૧૬) સર્વના સંગમાં આવી સર્વના દોષોને દૂર કરનાર.

કપિલ ભગવાનના મત પ્રમાણે ભક્તિનું લક્ષણ -

દેવાનાં ગુણલિંગાનામાનુશ્રવિકર્મણામ્

સત્ત્વ પૈવૈકમનસો વૃત્તિઃ સ્વાભાવિકી તુ યા ॥૩૨॥

એક મનવાળા પુરુષની બધી ઇન્દ્રિયોની, સત્ત્વમૂર્તિવાળા ભગવાનમાં જે સ્વાભાવિક સ્થિતિ તેનું નામ ભક્તિ. દેવાનાં એટલે દેવી ઇન્દ્રિયોનું, ગુણલિંગાનાં ગુણ જેઓનું ચિહ્ન છે તેવી એટલે તેઓના ગુણોથી દેવી છે કે આસુરી તે સમજી શકાય. લય અને મોહ ન થાય તે દેવી ઇન્દ્રિયો કહેવાય. આનુશ્રવિકર્મણામ્ વૈદિક કર્મ કરનારી. અનુશ્રવઃ એટલે વેદ. અનુ એટલે ગુરુના ઉચ્ચારણ પછી શ્રવણે શ્રવણ કરવામાં આવે અને પછી જ બોલાય તેનું નામ અનુશ્રવ વેદ છે. વેદ મંત્રો લખી, છાપી ને વાંચી ન લેવાતા; પરંતુ ગુરુ બોલે અને મેઘાવી વિદ્યાર્થી સાંભળી લેતાં તેને કંઠ થઈ જાય. તેથી તે વેદોને “અનુશ્રવ” શબ્દથી ઓળખતા. એટલી તીવ્ર બુદ્ધિ હતી.

૩૪થી ૪૪ શ્લોક સુધીમાં ભક્તિનું સ્વરૂપ દર્શાવી અધ્યાય પૂર્ણ કરશે.

અધ્યાય ૨૬ ભો. - સાંખ્ય વિચાર—શ્લોક સંખ્યા ૭૨.

પ્રકૃતિ અને પુરુષના ધર્મોનો પરિચય થાય, તેમજ પરસ્પરના ધર્મોનું એક બીજામાં જે આરોપણ છે, તેનું વિવેક દ્વારા નિવારણ થાય ત્યારે સ્વરૂપાનુસંધાન થતાં મોક્ષ થાય.

અનાદિરામા પુરુષો નિર્ગુણઃ પ્રકૃતેઃ પરઃ ।

પ્રત્યગ્ધામા સ્વયંજ્યોતિર્વિશ્વં યેન સમન્વિતમ્ ॥૩૩॥

સાંખ્ય શાસ્ત્રમાં પુરુષ શબ્દથી જ આત્માનો વ્યવહાર પ્રસિદ્ધ છે. પુરુષનો પરિચય આપતાં પ્રથમ લક્ષણ કહ્યું આત્મા. અતતીતિ આત્મા સર્વમાં વ્યાપીને રહેલ તે આત્મા. આત્મા સર્વનો ઉપકારક છે. બીજું વિશેષણ આપ્યું અનાદિઃ અનાદિ એટલે આરંભ રહિત. ઉપકારક તો હેલ પણ છે, છતાં તેનો આરંભ છે, આત્માનો નથી, તેથી આત્મા હેલથી પર છે તે સિદ્ધ કર્યું 'અનાદિ' શબ્દથી. નિર્ગુણઃ એ ત્રીજું લક્ષણ કહ્યું. પ્રકૃતિ પણ અનાદિ છે. તેનાથી બુદ્ધો પાડવા માટે નિર્ગુણ શબ્દ યોજ્યો છે. ચોથું લક્ષણ પ્રકૃતેઃ પરઃ આપ્યું. કાલથી બુદ્ધો પાડવા માટે પ્રકૃતિથી પર એટલે પ્રકૃતિને વશમાં રાખનાર એવો પરિચય આપ્યો. ચાર ધર્મો થયા. (૧) આત્મા એટલે સર્વનો ઉપકારક. (૨) અનાદિ એટલે હેલથી બુદ્ધો. (૩) નિર્ગુણ એટલે પ્રાકૃત પદાર્થોથી ભિન્ન. (૪) પ્રકૃતિ પર એટલે પ્રકૃતિ તેમજ કાલથી પણ પર, એવાં ચાર લક્ષણવાળો પુરુષ મનાય. પ્રત્યક્ ધામા અંદરથી સ્કૃતિ થાય છે જેની, તે પ્રત્યક્ધામા કહ્યો. અહંકાર પણ તેવોજ છે. તેનું નિવારણ કરવા સ્વયંજ્યોતિઃ સ્વયં પ્રકાશ વિશેષણ દીધું. પ્રત્યેક તત્ત્વોથી ભિન્ન છે, છતાં પ્રત્યેકની સાથે સંબંધવાળો છે, એ દર્શાવવા વિશ્વં યેન સમન્વિતમ્ સંપૂર્ણ વિશ્વથી સંબંધ ધરાવનાર, એવું લક્ષણ કહ્યું છે.

પ્રકૃતિનું લક્ષણ યત્તત્ત્રિગુણમવ્યક્તં નિત્યં સદસદાત્મકમ્ ।

પ્રધાનં પ્રકૃતિં પ્રાદુરવિશેષં વિશેષવત્ ॥૧૦॥

ત્રણ ગુણો યુક્ત, અવ્યક્ત - અસ્પષ્ટ, નિત્ય - સદા એક રૂપ સદસદાત્મક - કાર્યકારણ રૂપ, વિશેષ રહિત, અને વિશેષવાળું, એવું 'પ્રધાન' તત્ત્વ તેનું નામ પ્રકૃતિ.

૨૪ તત્ત્વોની પ્રકૃતિ -

૫ - પાંચભૂત - પૃથ્વી, જલ, તેજ, વાયુ, આકાશ.

૫ - પાંચ તન્માત્રા - શબ્દ, સ્પર્શ, રૂપ, રસ, ગંધ.

૫ - જ્ઞાનેન્દ્રિય - કાન, ત્વચા, આંખ, જીભ, નાસિકા.

૫ - કર્મેન્દ્રિય - વાણી, બે હાથ, બે પગ, લિંગ, ગુદા.

૪ - અન્તઃકરણ - મન, બુદ્ધિ, ચિત્ત, અહંકાર.

સંશય, વિપર્યાસ, નિશ્ચય, સ્મૃતિ અને સ્વાપ. આ પાંચ ક્રિયાઓથી બુદ્ધિ સમન્વય.

૧. સંશય એટલે એકજ પદાર્થના જ્ઞાનમાં બુદ્ધિ બુદ્ધિ પ્રકારની બુદ્ધિ થવી, અને એક પદાર્થના નિર્ણયમાં ન આવવું. કેઇ લાકડાના થડમાં - ડુંડામાં માણસ, પિશાચ કે લાકડું હશે એવી જે બુદ્ધિ બુદ્ધિ બુદ્ધિ થવી તે સંશય છે.

૨. વિપર્યાસ એટલે અન્ય જ્યાતિ થવી. જ્રમ અથવા જ્રાન્તિનું નામ વિપર્યાસ. આત્મજ્યાતિ, અન્યથાજ્યાતિ, અનિર્વચનીય જ્યાતિ, અસત્ જ્યાતિ, અન્ય જ્યાતિ અને અજ્યાતિ, એ છ પ્રકારની જ્યાતિ સંશયથી થાય છે. તેમાં વિપર્યાસ શબ્દથી શ્રીમદ્ વદલભાચાર્યજીને 'અન્યજ્યાતિ' સંમત છે. નૈયાયિકોની અન્યથા જ્યાતિ, વિજ્ઞાનવાદીની આત્મજ્યાતિ, ભાટ-પ્રભાકર મીમાંસકોની અજ્યાતિ, અદ્વૈતવાદીની અનિર્વચનીય જ્યાતિ માની છે.

૩. નિશ્ચય-પદાર્થ જેવો હોય તેવો નિર્ણય થાય તેનું નામ નિશ્ચય.

૪. સ્મૃતિ - સંસ્કારમાંથી ઉત્પન્ન થનારી સ્વતંત્ર બુદ્ધિ છે.

૫. સ્વાપ - સ્વપ્ન સ્વરૂપ છે, જે સ્વપ્નમાં થતા જ્ઞાન સ્વરૂપે છે. નિદ્રાથી ઉત્પન્ન થયેલા બુદ્ધિ પ્રકારની સૃષ્ટિનું જ્ઞાન તે સ્વાપ. ગાઢ નિદ્રામાં થતું જ્ઞાન તે સુષુપ્તિ.

૭૨ શ્લોકોનો છઠ્ઠીસમો અધ્યાય ગ્રન્થના શબ્દે શબ્દને વિચારી સળંગ રીતે વાંચવાથી સૃષ્ટિની ઉત્પત્તિ, રચના, સામગ્રી વિગેરેની સારી સમજ આપે છે.

અધ્યાય ૨૭ મો-શ્લોક સંખ્યા ૩૦

છઠ્ઠીસમા અધ્યાયમાં દેહાદિથી આત્મા અલગ બતાવીને સત્તાવીશમા અધ્યાયમાં મોક્ષનું નિરૂપણ કર્યું.

આત્માની નિષ્ઠા કેવી હોવી જોઈએ, અને પ્રપંચમાં નિત્ય રહેવા છતાં પ્રપંચથી પર થઈને જીવનું જોઈએ એ રીતનું માર્ગદર્શન આ અધ્યાયથી કર્યું છે. ત્રણ પ્રધાન ગુણો આત્માના છે. અવિકારી, અકર્તા અને અગુણ હોવાથી જલમાં સૂર્યના પ્રતિબિંબના પડવા છતાં સૂર્યમાં કોઈ પણ અસર નથી. તેવીજ આત્મજ્ઞાનીના આત્માની સ્થિતિ છે; અથવા તેવીજ નિર્લેપ ભૂમિમાં નિત્ય કાર્યરત તેમજ કાય ધર્મ-દેહ ધર્મમાં રહેવા છતાં રહેવું તેજ મોક્ષાનંદ છે, જે મનને વશ કરવાથી થાય છે. મનને વશ કરવાનો ઉપાય -

અત एव शनैश्चित्तं प्रसक्तमसतां पथि ।

भक्तियोगेन तीव્રेण विरक्त्या च नयेद्वशम् ॥૫॥

તીવ્ર ભકિત અને વૈરાગ્યથી ધીમે ધીમે મનને સાનુકૂલ કરી, સ્વાધીન કરી, ભગવન્મય બનાવવું. આત્મામાં-ભગવાનમાં વધુને વધુ સેવા અને સ્નેહ કરવાં, અને વિષયમાં સ્નેહ ન કરવો આ એજ મુખ્ય સાધનો છે.

દેવહૂતિનો પ્રશ્ન-પ્રકૃતિ પુરુષને કેમ છોડી શકે? વળી પ્રકૃતિ પુરુષનો પરસ્પર અન્યોન્યાશ્રય છે, તો તે કેમ બની શકે? પૃથ્વી અને ગંધ બન્ને એક બીજામાં ઓતપ્રોત છે, જલ અને રસ પરસ્પરમાં સંબદ્ધ છે, તે કેમ છૂટાં પડી શકે?

કપિલ ભગવાનનો પ્રત્યુત્તર-દશ પ્રકારનાં સાધનોનો અભ્યાસ કરવાથી પ્રકૃતિ પુરુષનો વિવેક થાય છે તે આ પ્રમાણે -

૧. નિષ્કામ કર્મથી - દેહ, દેશ, કુટુંબ, ઇશ્વર સર્વ માટેની ક્રિયા કરવી. ફલનો કોઈ પણ અભિલાષ નહિ.
૨. સ્વધર્મ નિષ્ઠા - પોતાના નિત્ય નક્કી થયેલ ધર્મનું આચરણ એટલે સ્વરૂપાનુસંધાન.
૩. નિર્મલ હૃદય. ૪. સ્નેહપૂર્વક ભગવાનની સેવા.
૫. ગુરુચરણમાં ભકિત. ૬. ભગવદ્ ગુણ લીલા શ્રવણ.
૭. જ્ઞાન - તત્ત્વ સાક્ષાત્કાર. ૮. વિષયોમાં વૈરાગ્ય.
૯. તપ અને અષ્ટાંગ યોગ. ૧૦. આત્મ સમાધિ,

રંગભૂમિ ઉપર નૃત્ય કરવા આવતી રસનટીને નીરસ નજરથી, સ્વસ્થ થઈ નિરીક્ષણ કરતો પ્રેક્ષક અનુકૂલ કે વિપરીત કોઈ હાવભાવ વ્યક્ત ન કરે, ચિત્રવત્ જોયાં કરે, એટલે પ્રોત્સાહન ન મળતાં નીરસ થઈ, નિરાશ થઈ, નિવૃત્ત થતી નટીની માફક પ્રકૃતિ સ્વયં ઉપરામ પામે છે. આ એકજ તટસ્થ-યોગ પ્રકૃતિ નાટનમાંથી બચવાનો ઉપાય છે.

અધ્યાય ૨૮ મો-શ્લોક સંખ્યા ૪૪

અઠ્ઠાવીશમા અધ્યાયમાં સખીજ યોગનું નિરૂપણ છે. ભકિત, વિવેક કે વિરક્તિથી જો ચિત્ત ભગવાનનો સ્પર્શ કરે તો અવશ્ય શુદ્ધ થાય છે. યોગથી પણ ચિત્ત શુદ્ધ થાય છે. બન્ને પ્રકારનાં ભગવદ્ભોમાં જો ચિત્ત પ્રવેશ પામે તો વધુ સરલતાથી ચિત્ત શુદ્ધ થઈ શકે છે. ભકિતથી તે કાર્ય બની જાય છે. ૨૫ થી ૨૭ એમ ત્રણ અધ્યાયોમાં ભકિતથી પ્રકાર બતાવ્યો. ૨૮ મા અધ્યાયમાં સખીજ યોગ એટલે સાકાર ધ્યાનથી ચિત્તશુદ્ધિ અને નિરોધ વર્ણવ્યાં છે.

યોગસ્ય લક્ષણ વક્ષ્યે સર્વોજસ્ય નૃપાત્મજે
મનો યેનૈવ વિધિના પ્રસન્ન યાતિ સત્પથમ્ ॥૧॥

રાજકુમારી ! સખીજ યોગનું લક્ષણ હું તમને વર્ણવીશ, જે યોગના પ્રસંગથી મન સ્વયં પ્રસન્નતાપૂર્વક સન્માર્ગમાં જાય છે. “રાજપુત્રી” સંબોધનથી રાજયોગ માટે યોગ્યતા દર્શાવી. ગીતાજીના છઠ્ઠા અધ્યાયમાં અન્તર્મુખ થવાને જે નિર્ણીજ યોગ દર્શાવ્યો છે, તેના કરતાં સરલ આ સખીજ યોગ ગાયો છે.

[૧] શ્લોક ૨ થી શ્લોક ૬ સુધીમાં પચીસ સાધનો પચીસ તત્ત્વોને તજવા માટેનાં વર્ણવ્યાં છે :-

૧ શકિત પ્રમાણે ધર્માચરણ. ૨ વિધર્મમાંથી નિવૃત્તિ. ૩ યથા લાભ સંતોષ. ૪ આત્મવેત્તાની સેવા. ૫ લોક ધર્મમાંથી નિવૃત્તિ. ૬ મોક્ષ ધર્મમાં રસવૃત્તિ. ૭ મિતાહાર ને પવિત્ર ભોજન. ૮ એકાન્ત ને નિર્ભય દેશમાં નિવાસ. ૯ અહિંસા. ૧૦ સત્ય. ૧૧ ચોરી ન કરવી. ૧૨ જરૂર જેટલું જ લેવું. ૧૩ અષ્ટાંગ પ્રહાર્ય. ૧૪ તપ. ૧૫ શૌચ. ૧૬ સ્વાધ્યાય. ૧૭ ઇન્દ્રિય સેવા. ૧૮ મૌન. ૧૯ આસન સિદ્ધિ. ૨૦ એકજ સ્થલમાં નિવાસ. ૨૧ પ્રાણાયામ. ૨૨ પ્રત્યાહાર. ૨૩ મનથી પ્રાણોને એક સ્થલમાં મૂકવા. ૨૪ ભગવદ્વીલાનું ધ્યાન. ૨૫ ચિત્તની સમાધિ.

[૨] શ્લોક ૧૩ થી ૧૮ સુધીના ૬ શ્લોકોમાં છ ઐશ્વર્ય વાળા ભગવત્સ્વરૂપના ધ્યાન માટે નિર્દેશ કરે છે. એકવીસ વિશેષણો એમાં આપ્યાં છે :-

૧. પ્રસન્ન મુખ કમલ - વરદાન આપનારી એ મુદ્રા છે.
૨. કમલના ગર્ભ જેવી પ્રેમાળ લાલ આંખ - જે ભકત ઉપર દયા કરે, દોષ દૂર કરે.

૩. નીલ કમલ શ્યામ - શૃંગાર રસની પૂર્તિ કરે.

૪. શંખ, ચક્ર, ગદા, પદ્મ ધારી - જલ, તેજ, વાયુની શુદ્ધિ કરે.

૫. પીતાંબર ધારી - પીતાંબરના છેડા ઉપરના દોરાઓમાં મોતી ગૂંથેલાં છે, તે મુક્ત પુરુષો છે. પીતાંબરની કોર રેશમી ને લાલ કેસરી વર્ણવાળી છે, તે દેવોના નિવાસ માટે છે. પીતાંબર વેદ રૂપે છે.

૬. શ્રી વત્સને ધારણ કરતા - જે પ્રહ્માનંદનું ચિહ્ન છે.

૭. કંઠમાં કૌસ્તુભ મણિવાળા - ભકત ને મુક્ત એ પ્રકારના જીવોને કંઠે રાખ્યા છે, તે કૌસ્તુભ.

૮. વનમાલાથી સુશોભિત - બ્રમરને ૬ પગ હોય છે. તે ષટ્દર્શનના જ્ઞાન ધરાવતા ભગવત્કીર્તિના ગાયક દર્શન શાસ્ત્રીઓ છે.

૯. હાર, કંકણ, બાજુબંધ, નૂપુર, મુકુટવાળા - એ પાંચ સાધન કરનાર પાંચ પ્રકારના ભકતોની ક્રિયાઓ છે.

૧૦. કાંચીથી - કંદોરાથી શોભતા - સંસારનું સૂચન કરતી કાંચી છે, જે સ્ત્રી અને ધન રૂપે છે.

૧૧. હૃદય કમલ આસને વિરાજતા - હૃદય ભગવાનનું ધ્યાન કરવું.

૧૨. દર્શનીય સ્વરૂપ - રૂપાસક્રિાને દૂર કરી સ્વરૂપ ભક્તિ આપે છે.

૧૩. શાંત સ્વરૂપ - કામ કાપી જ્ઞાન આપે.

૧૪. મન, નયનને આનંદ દેનાર - દર્શન ભક્તિને વધારનાર.

૧૫. અપીચ્ય દર્શન - (સુંદર દર્શનીય) - સ્ત્રીઓને પણ મોક્ષ આપનાર.

૧૬. સર્વ લોકોથી વંદાતા - સર્વ પ્રમાણોથી સિદ્ધ.

૧૭. કિશોરાવસ્થામાં રહેલા - દશમા વર્ષથી સોળમા વર્ષની વયના સ્વરૂપવાળા.

૧૮. ભક્ત ઉપર કૃપા કરવા આતુર - અભીષ્ટ ફલ આપનાર.
 ૧૯. કીર્તનીય કીર્તિવાળા - હૃદયનો નિરોધ કરનાર.
 ૨૦. પુણ્ય શ્લોકને પણ યશ આપનાર - ભક્તોની કીર્તિ વધારનાર.
 ૨૧. સર્વોગ મંગલ પુરુષનું ધ્યાન કરવું.

વીસ આંગળીઓ છે, માટે વીસ વિશેષણ આપી, એકવીસમો આત્મા હોવાથી એકવીસ વિશેષણો આપ્યાં છે.

[૩] ૧૯ માં શ્લોકમાં કેવી અવસ્થાઓવાળા પ્રભુનું ધ્યાન કરવું તેનું વર્ણન છે. ચાર અવસ્થાઓ છે:-

૧. સ્થિતમ્- ઉભેલા. શ્રી નાથજી, શ્રી હાકોર નાથજી વિગેરે. આતુર થઈ આવતા ભક્તને જોવા, અપનાવવા માટે ભગવાન આતુર છે.

૨. વ્રજન્તમ્-ફરતા. ભક્તોના કાર્ય માટે વિચરતા, શ્રી ગોવિંદ સ્વરૂપે ગાયો પાછળ ફરતા.

૩. આસીનમ્-બેઠેલા. યોગસ્થ રૂપ અથવા ભક્તોની સેવાને સ્વીકારતા સ્થિર સ્વરૂપ.

૪. શયાનમ્-પોઢેલા. શેષશાયી સ્વરૂપ. નિતાંત શાંત સ્વરૂપ, જ્ઞાનવેદ ગમ્ય.

[૪] ૨૧ થી ૩૩ સુધીના ૧૩ શ્લોકોમાં ભગવાનના સર્વોગ ધ્યાનનું વર્ણન કર્યું છે. ૧૨ અંગો ભગવાનનાં, ૧૩ માં અંગી, અથવા બાર માસ ને તેરમો પુરુષોત્તમ માસ. તેના હિસાબે પુરુષોત્તમનું ધ્યાન છે.

સંચિન્તયેદ્ ભગવતશ્રરણારવિન્દં વ્રજાંકુશધ્વજસરોરુહલાંછનાત્મ્યમ્
 ઉત્તુર્જિરક્તવિલસન્નલચન્દ્રવાલજ્યોત્સ્નામિરાહતમહદ્દહ્યાન્ધકારમ્॥૨૧॥

ભક્તિના બે પ્રકાર - (૧) ચરણાંબુજ. અને (૨) મુખાંબુજ. દાસ્ય ભક્તિનું ચરણ કમલમાં વરણ છે. તે મુખારવિન્દથી ચરણ પર્યન્ત આવે. વાત્સલ્ય - શૃંગાર ભક્તિનું ઉપાસ્ય મુખાંબુજ છે. તે ચરણથી ધ્યાન કરી મુખાંબુજે જાય. દેવહૃતિ માતાનું મુખાંબુજમાંજ વરણ હોય એટલે ચરણથી મુખ સુધીનું વર્ણન કર્યું.

ચિન્તયેત્ એટલે અંગોનું ચિંતન માત્ર કરે, પરંતુ સંચિન્તયેત્ એટલે શ્રી અંગોનું લાવણ્ય, માધુર્ય અને સામર્થ્ય ધર્મોનું પણ ચિંતન કરવું જોઈએ કે જેથી સ્વરૂપમાં ખૂબજ પ્રેમ ભાવ થાય.

વજ્ર - વજ્ર પ્રભુના ચરણ કમલમાં છે. તે પ્રભુના માર્ગમાં આવવાનો સંકલ્પ કરતાંની સાથેજ પર્વત જેવા આવનાર વિદ્યોને કાપીને દૂર કરી નાખે છે.

અંકુશ-અંકુશ પ્રભુ ચરણનો એવો સમર્થ છે કે એક વાર પ્રભુ પથમાં પગ મૂકનાર મનુષ્યના મનોગજને કબજે કરી કદી ખસવા દેશે નહિ. કારણ કે પ્રભુના ગુણોના સ્વભાવમાં જળરો નહીં છે.

ધ્વજ - ધ્વજ પ્રભુ માર્ગમાં આવનારનું અભય સૂચવે છે.

સરોરુહ-કમલ પ્રભુ ચરણમાં છે. તે પ્રભુ અત્યંત સુલભ તેમજ મુખસેવ્ય છે, એમ દર્શાવે છે.

શ્લોક ૨૩ માં લક્ષ્મીજીના ઉત્સંગમાં પધરાવેલા પ્રભુના ચરણારવિન્દના બે ઢીંચણનું હૃદય દેશમાં ધ્યાન કરવું. કારણ કે લક્ષ્મી શબ્દ લક્ષ્ ધાતુમાંથી બન્યો છે. લક્ષ ધાતુ જ્ઞાનાર્થક છે તેથી, લક્ષ્મીજી જ્ઞાન શક્તિ છે અને જગતની જનની છે તેથી દેવોનાં પણ વંદનીય છે. આવા સ્વરૂપનું ધ્યાન કરવાથી માયાની, મોહની નિવૃત્તિ થાય છે, ને કામનાઓની શુદ્ધિ - પૂર્તિ થાય છે,

શ્લોક ૨૪ માં ભગવાનના સાથળનું ધ્યાન દર્શાવ્યું. ગરૂડજીના ઉપર ખીરાજેલા અને અળસી (અતસી)ના પુખ્ત જેવી કાન્તિ ધરાવતા પીતાંબરથી છવાયેલા સાથળનું ધ્યાન ધરવું. કાલ અને કાલની બે શાખાઓ કર્મ અને સ્વભાવ નામની છે, એ ત્રણે ઉપર વિજય મેળવવા માટે ગરૂડ ઉપર ખીરાજતા સાથળનું ધ્યાન કરવું. ગરૂડજી કાલનું સ્વરૂપ છે. દિવસ અને રાત્રી, માસ, ચાતુર્માસ એ સર્વ કાલનું સ્વરૂપ છે. તેનો વિજય-અગ્નિહોત્ર

કરવાથી શતદિવસનો વિજય થાય, માસનો વિજય દર્શ પૂર્ણમાસ યજ્ઞોથી થાય છે. તે યજ્ઞોને સૂચવનાર વેદરૂપી પીતાંબર છે.

શ્લોક ૨૫ માં ભગવાનની નાભિનું ધ્યાન કરવાનું બતાવ્યું. ભગવાનની નાભિ પ્રદ્માનું, કમલનું, અને બુદ્ધિનું ઉત્પત્તિ સ્થાન છે.

શ્લોક ૨૬ માં ભગવાનના વક્ષઃસ્થલનું ધ્યાન વર્ણવ્યું છે. વક્ષઃસ્થલમાં લક્ષ્મીજીનો નિવાસ છે. સર્વ ગુણોનો સમૂહ એ લક્ષ્મી છે. ગુણોથીજ આનંદ થાય છે. તે ગુણો ભગવાનના વક્ષઃસ્થલમાં-હૃદયમાં વસ્યા છે. તેનું ધ્યાન કરવાથી મનને તેમજ નયનને આનંદ થશે.

શ્લોક ૨૭ માં ભગવાનના બન્ને હસ્તનું ધ્યાન વર્ણવ્યું છે. અમોઘ પ્રયત્ન અને બુદ્ધિ સહકાર, પ્રભુના બે બાહુઓમાં વસેલાં છે. તેમજ હસ્તમાં રહેલ કંકણો ને આયુધોમાં ચક્ર ને શંખનું ધ્યાન પણ સૂચવ્યું. વેદોના રહેઠાણ ભૂત એવા શંખનું ને જ્ઞાનના આધારભૂત ચક્રનું ધ્યાન કરવાથી બુદ્ધિ પૂર્વકનોજ શ્રમ સફળ થશે, માટે ભગવદ્ભક્તે બુદ્ધિના સહકારે શ્રમ કરવો તો શ્રમ એજ અમૃત ફલ દેશે.

શ્લોક ૨૮ માં ભગવાનની ગદા, વનમાલા, કૌસ્તુભ મણિનું ધ્યાન છે. ગદા પ્રાણ રૂપે છે. કાર્યમાં જો પ્રાણ એટલે ઉત્સાહ ન હોય તો પણ વિજય ન થાય. વનમાલા ધર્મ કર્મ કરનારની કીર્તિ રૂપે છે. કૌસ્તુભ મણિ ચૈત્ય - ચિત્તમાં રહેનાર જીવનું સ્વરૂપ છે.

શ્લોક ૨૯ અને ૩૦ માં ભગવાનના મુખારવિંદનું ધ્યાન છે. નવધા ભક્તિ ને નવરસોની પ્રાપ્તિ મુખારવિંદના દર્શન-ધ્યાનથી મળે છે. આ બે શ્લોકોમાં મુખ કમલનાં નવ વિશેષણો છે જે નવધા ભક્તિનાં જ પ્રતીક સમાન છે.

૧. મકરકુંડલ - આ શબ્દથી સાંખ્ય અને યોગ શાસ્ત્ર રૂપ કુંડલોથી શ્રવણ ભક્તિ સૂચવી છે.

૨. ઉદારનાસમ્ - ઉદાર નાસિકાના ધ્યાનથી કીર્તન ભક્તિ.

૩. શ્રી નિકેતમ્ - શોભા - લક્ષ્મીના નિવાસના એટલે મુખ શોભા સૌંદર્યના ધ્યાનથી સ્મરણ ભક્તિ.

૪. અલિભિઃ પરિસેવ્યમાનમ્ - શ્રમરોથી સેવાતું એવા ધ્યાનથી પાદ સેવન ભક્તિ. કારણ કે ભક્તો શ્રમરૂપે છે. તેઓ ચરણમાંજ પ્રેમ ધરાવે છે.

૫. મૃત્યા સ્વયા પરિસેવ્યમાનમ્ - પોતાનીજ વિભૂતિથી સેવાતું. અર્થાત્ ભક્તિ.

૬. કુટિલકુન્તલ - વંદન ભક્તિ, કારણ કે વંદન કરે ત્યારે ભક્તો વાંકા નમેલા હોય છે. તે ભગવાનનાં વાંકા વાળ જેવા રૂપાળા લાગે છે.

૭. મીનદ્વયશ્રિયમ્ - બે મીનની શોભા ધરાવતાં નેત્રના ધ્યાનથી હાસ્ય ભક્તિ.

૮. મનોમયમ્ - મનથી ભરપૂર એવા મુખના ધ્યાનથી સખ્ય ભક્તિ.

૯. હ્રસ્વદમ્ - શોભતી બ્રૂકુટિવાળા મુખનું ધ્યાન કરવાથી આત્મ સમર્પણ ભક્તિ. કારણ કે બ્રૂકુટિના એકજ વિલાસમાં જીવ વારી જાય છે ને સર્વ ન્યોછાવર કરી દે છે.

આ બે શ્લોકોમાં મુખના ધ્યાન માટે સંચિન્તયેત્ અને ધ્યાયેત્ એવાં બે ક્રિયાપદ આવ્યાં; તે એમ સૂચવે છે કે સાત ભક્તિ જીવની કરાય તેમ છે, અને બે ભક્તિ ઇશ્વર આપે છે, માટે બીજી વખત ધ્યાયેત્ એવું કહેવું પડ્યું.

શ્લોક ૩૧ માં ભગવાનની દષ્ટિનું એટલે ભક્ત ઉપરના અવલોકનનું ધ્યાન છે. ભગવાનની દષ્ટિ ત્રણ પ્રકારના તાપને દૂરકરે છે અને કૃપા વરસાવે છે, તેમજ જ્ઞાન શક્તિ આપે છે. અનિમેષ દષ્ટિએ દષ્ટિમાં દષ્ટિ મેળવવાથી જ્ઞાન મળે છે ને દુઃખ ટળે છે.

શ્લોક ૩૨ અને ૩૩ માં ભગવાનના હાસ્યનું ધ્યાન છે. હાસ્યનું ધ્યાન શોક મોહને દૂર કરી નાખે છે. વળી કામદેવને મોહ પમાડી દે છે. તેથી ભક્તો નિર્ભય બની જાય છે.

અધ્યાય ૨૯ મો. શ્લોક સંખ્યા ૪૫.

૨૯, ૩૦, ૩૧ અને ૩૨ આ ચાર અધ્યાયો વૈરાગ્ય નિરૂપણના છે. ૨૯ માં અધ્યાયમાં માતા દેવહૂતિએ મહદ્, બુદ્ધિ, પ્રકૃતિ, પુરુષનું લક્ષણ સ્વરૂપ, ભક્તિયોગનો પ્રકાર-સ્વરૂપ, ઇશ્વર અને કાલનું સ્વરૂપ વિગેરે પ્રશ્નો પૂછ્યા; ને “યોગ ભાસ્કર” સંબોધન કર્યું અને ચાર જણ દયા પાત્ર ગણાવ્યા. ૧ કર્મ કરી થાકી ગયેલ; ૨ સૂતેલ-નિદ્રાધીન; ૩ અજ્ઞાની; ૪ અંધારામાં રહેલ. એ ચાર ઉપર સમર્થ દયાલુઓએ દયા કરવી. સૂર્ય એ ચારે ઉપર દયા કરે છે, માટે આપ દયા કરો.

ચાર પ્રકારના ભકત છે. તેમાં દંભ, હિંસાથી કરે તે તામસ; યશ, ઐશ્વર્ય ઇચ્છાથી કરે તે રાજસ; કર્મનાશ અથવા ભગવાનને ફલ અર્પણ કરે તે સાત્વિક; પરંતુ નિર્ગુણ ભકિતનું સ્વરૂપ શ્રેષ્ઠ છે કે જે -

મદ્ગુણશ્રુતિમાત્રેણ મયિ સર્વગુહાશયે
મનોગતિરવિચ્છિન્ના યથા ગંગામ્ભસોઽમ્બુધૌ ॥૧૧॥

ભગવદ્ ગુણોના શ્રવણથી સર્વથા પરવશ થઈ ગંગાના પ્રવાહની ગતિથી ભગવાનના ચરણમાં સમર્પણ કરતો મનની અખંડ ગતિથી ભગવાનને સેવે તે નિર્ગુણ ભકિત અથવા ભકત છે.

નિદ્રા અથવા ભોજન લાલસા પણ જો ભકિતના - સેવાના વેગને ન અટકાવે, તો તેજ સાચી દેવ કે દેશની સેવા ભકિત ગણાય. ૧ સાલોક્ય એટલે વૈકુંઠમાં નિવાસ મળે; ૨ સાષ્ટિ એટલે ભગવાનના જેટલી સત્તા મળે; ૩ સામીપ્ય એટલે ભગવાનની સમીપજ રહેવાનું મળે; ૪ સાદૃષ્ય એટલે ભગવાનના જેવુંજ સ્વરૂપ મળે-તો પણ લેવાની ઇચ્છા જ ન થાય તે સાચી નિર્ગુણ ભકિત.

દ્વિષતઃ પરકાયે માં માનિનો મિત્રદર્શિનઃ

ભૂતેષુ વદ્ધવૈરસ્ય ન મનઃ શાન્તિમુચ્છતિ ॥૨૩॥

ખીજના પણ દેહમાં રહેલ હું જ છું. તેનો જે ભેદ-નજરે જોનાર દ્વેષ કરે તેને કદી શાન્તિ ન મળે. દ્વેષ અને વૈર મનઃ-શાન્તિના વિનાશક છે.

અધ્યાય ૩૦ મો - શ્લોક સંખ્યા ૩૪

ગૃહમાં ને ગૃહસ્થાશ્રમમાં રહેવું, સમાજ ને સ્વજનનું કાર્ય કરવું; તો પણ જોત જોત કોઈમાં ન થવું એ વિષયનો ચિતાર ૩૦ માં અધ્યાયમાં દર્શાવી જીવનની સાવધાનીનું ભાન કરાવ્યું છે.

દેહ છૂટ્યા પછીથી યાતના દેહ મળે છે. જે યમહૂતો લેવા આવે છે. એક પુણ્યનો અને બીજો પાપનો અધિષ્ઠાતા છે. પુણ્ય ન કરેલ હોવાથી તે કોપે છે, પાપ કરેલ હોવાથી બીજો કોપે છે, ને બન્ને શિક્ષા કરે છે. તેનું વર્ણન ૨૧, ૨૨, ૨૩ અને ૨૪ એમ ચાર શ્લોકમાં છે, કારણ કે માનવ દેહ મેળવી ચાર પુરુષાર્થોનો નાશ કર્યો, માટે તેની યાતના ચાર શ્લોકમાં વર્ણવી છે. ત્રણ કે બે મુહૂર્તમાં નવાણું હજાર યોજન માર્ગ ઉપર લઈ જવામાં આવે છે. પાપ એણું હોય તો ત્રણ મુહૂર્ત, વધુ હોય તો બે મુહૂર્તમાં લઈ જાય.

અત્રૈવ નરકઃ સ્વર્ગઃ એ ૨૯ માં શ્લોકથી નર એટલે મનુષ્યો જે ક'એટલે ભૌતિક સુખો અને તેને માટે જે પાપાદિ કરે છે તે નરક છે એવો સ્પષ્ટ ખુલાસો કરે છે. આ લોકોની યાતના જ નરક છે અને ભગવન્નિષ્ઠા - સત્કર્મ નિષ્ઠા સ્વર્ગ છે.

અધ્યાય ૩૧ મો. શ્લોક સંખ્યા ૪૮.

જંતુનો ગર્ભ પ્રવેશ. ભારતીય સંસ્કૃતિમાંની આ શોધ એક અજબ શોધ છે. જ્યારે “એકસ રે” જેવાં શરીરની અંદરના પદાર્થોને જોવાનાં સાધન ન હતાં ત્યારે ભારતીય વિજ્ઞાનમાં ગર્ભમાં આવતાં પ્રથમ રાત્રીથી નવ માસ સુધીની આખી સ્થિતિનું નિરૂપણ મળે છે. ગર્ભ એકજ દિવસમાં કલલ બને છે. (કલલ એટલે વીર્ય અને રજનું ભેગાં મળવું) પાંચ રાતમાં તે પરપોટો બને છે. દશ દિવસમાં ઘોરના બીજ જેવું થાય છે. સ્ત્રી-નપુંસક ગર્ભ હોય તો પેશી થાય છે, અને પુરુષ ગર્ભ હોય તો વૃષણ-વડાના આકાર જેવું થાય છે; અથવા જેની હંચી ગતિ થવાની

હોય તે વૃષણ થાય છે, જેની નીચી ગતિ થવાની હોય તે પેશી થાય છે. એક માસમાં માથાનો ભાગ થાય છે. બે મહિનામાં બાહુ, પગ વિગેરે અંગ બને છે. નખ, કેશ, હાડકાં અને ત્વચા ત્રણ માસમાં થાય છે. લિંગ અને નવ છિદ્રોની ઉત્પત્તિ પણ ત્રણ માસમાં જ થાય છે. ચતુર્થ માસે સાત ધાતુઓ થાય છે. પાંચ મહિને ભૂખ તરસ ઉદય છે. છઠ્ઠે માસે આરથી વીંટાઈ જમણી કુખમાં આવે છે. સાતમે મહિને તેને જ્ઞાન થાય છે. સેંકડો જન્મ યાદ આવે છે. તે જ્ઞાન જન્મ પર્યન્ત રહે છે. શ્લોક ૧૨ થી ૨૧ સુધી દશ શ્લોક વડે ગર્ભસ્થ જીવ સ્તુતિ કરે છે.

येनेदृशीं गतिमसौ दशमास्य ईश

संग्राहितः पुरुषेन भवादशेन ।

स्वेनैव तुष्यतु कृतेन स दीननाथः

को नामतत्प्रति विनांजलिमस्य कुर्यात् ॥૧૮॥

દૈન્યાતિરેકથી આ પ્રાર્થના છે. જે ઈશ્વરે આવું જ્ઞાન આપવાની કૃપા કરી જે સુકૃત્ય કર્યું તે આપના જ સત્કર્મથી આપ પ્રસન્ન થાઓ.

અધ્યાય ૩૨ મો - શ્લોક સંખ્યા ૪૩

બત્રીસમા અધ્યાયમાં ઉર્ધ્વગતિ, અધોગતિ કેમ બને છે અને તે બે ગતિનું સ્વરૂપ શું તેનો વિચાર કર્યો છે.

ગૃહસ્થાશ્રમ કલ્પતરૂ છે, ને ગૃહસ્થાશ્રમ ધર્મની નિષ્ઠાપૂર્વકની સેવા કામધેનુ છે. ભગવદ્ધર્મી ગૃહસ્થાશ્રમમાં સરલતાથી સિદ્ધ થાય છે. મનુષ્યના રક્ષણનો ને દુર્ગતિમાંથી બચાવનારો દુર્ગ-કીલ્બો હોય તો ગૃહસ્થાશ્રમ છે.

પિતૃઓનાં, દેવનાં, વ્રતો કરી ચન્દ્રમસ દોકમાં જનારા જમને પાછા આવે છે. સૂર્ય માર્ગથી જે જાય છે, તે બ્રહ્માના આયુષ્યના અંતે થનારા પ્રલય સુધી પરલોકમાં રહે છે.

વાસુદેવમાં જાગૃત કરેલો ભકિત યોગ વૈરાગ્ય અને બ્રહ્મદર્શન થઈ શકે તેવા જ્ઞાનને આપે છે. જ્ઞાન તેને સર્વમાંથી અસંગ બનાવે છે. અસંગ અવસ્થા તેનો ઉદ્ધાર કરે છે.

૩૯ અને ૪૦ એ બે શ્લોકોમાં નવ પ્રકારના જીવો શ્રવણના અનધિકારી - બીન અધિકારી ગણાવ્યા છે. (૧) દુર્બલ (૨) ઉદ્ભત, (૩) મૂઢ - શ્રદ્ધા રહિત, (૪) ભિન્નમતાનુયાયી, (૫) ધર્મધ્વજ-પાખંડી, (૬) લોભી, (૭) ગૃહાસક્ત, (૮) અભક્ત અને (૯) ભક્તદ્રેષી. આ નવ પ્રકારના માનવો ઉપદેશનો ફાયદો નથી લઈ શકતા.

૪૧ અને ૪૨ એ બે શ્લોકોમાં અગિયાર પ્રકારના જીવો ઉપદેશામૃતનો આસ્વાદ ને સફલતા મેળવે છે. (૧) શ્રવણમાં શ્રદ્ધાલુ, (૨) ભક્ત, (૩) વિનીત, (૪) ઇર્ષ્યા વિનાનો. (૫) ભૂત માત્રનો મિત્ર, (૬) સેવા રત, (૭) અબહિર્મુખ, (૮) શાંત ચિત્ત, (૯) દ્રોહ ન કરનાર, (૧૦) પવિત્ર, (૧૧) નવ પ્રકારના દોષવાળા આગળ દર્શાવ્યા એમાં બે ભગવાન અતિશય પ્રાણુ પ્રિય હોય તેવા બે નીકળે તો તે દોષો પલટી જાય ને ગુણો બની જાય છે. આ અગિયાર પ્રકારની યોગ્યતા શ્રવણને સાર્થક કરે છે.

य इदं शृणुयादस्य ब्रह्मया पुरुषः स्वहृक्

यो वाभिघत्ते मच्चित्तः स ह्येति पदवीं च मे ॥૪૩॥

આ ઉપસંહારના શ્લોકમાં કપિલ ભગવાન અમ્મ સંબોધન કરે છે. એ સ્નેહ સૂચક છે. વડીલની ને વિવેકની વાતો વહાલથી આપે તો જ ખ્યાલ પેદા કરે. પુત્ર તરીકે કેવલ કર્તવ્ય બળવ્યું છે; નહિ કે માતાને માર્ગદર્શન આપી કલ્યાણ દાન કર્યું છે. એવું વક્તૃ મુલભ દૈન્ય કપિલ ભગવાનમાંનું વક્તાને માર્ગદર્શન છે, જે દર્શન શાસ્ત્રનું-જ્ઞાનનું દર્શન એટલે ચક્ષુ છે.

અધ્યાય ૩૩મો-શ્લોક સંખ્યા ૩૭

ત્રણ વસ્તુ ત્રેવીસમા અધ્યાયમાં છે. સ્તુતિ, કૃપા અને મુકિત-ભક્તની સ્તુતિ, ભગવાનની કૃપા અને મુમુક્ષુની મુકિત.

एवं निशम्य कपिलस्य वचो जनित्री

सा कर्दमस्य दयिता किल देवहूतिः ।

विष्णुस्तमोहपटला तममिप्रणम्य

तुष्टाव तत्त्वविषयांकितसिद्धिभूमिम् ॥૪॥

પાંચ પ્રકારની યોગ્યતા. (૧) કપિલ દેવનાં માતા-આ વિશેષણથી શીલ સમ્પન્ન યોગ્યતા. (૨) સા તે, તપસ્વિની રાજકુમારી હોવાથી રાજયોગ માટે યોગ્યતા. (૩) કર્દમસ્ય દયિતા કર્દમ ઋષિનાં પત્ની હોવાથી અનાસક્ત અને ઉત્કૃષ્ટ સંગની યોગ્યતા. (૪) કિલ

ખરેખર શબ્દથી ધર્મનિષ્ઠાની યોગ્યતા. (૫) દેવહૃતિ દેવહૃતિ શબ્દથી સત્વનિષ્ઠા એ યોગ્યતા. શીલ, તપ, ઉત્તમ સંગતિ, દૃઢ નિશ્ચય, સાત્વિકી નિષ્ઠા એ પાંચ પ્રકારની બુદ્ધિજ ભગવાનને મેળવી શકે.

સ ત્વં ભૂતો મે જઠરેણ નાથ કથં નુ યસ્યોદર પતદાસીત્
વિશ્વં યુગાન્તે વટપન્ન ઇકઃ શેતે સ્મ માયાશિશુરહ્નિપાનઃ ॥૪॥

કેવલ કૃપાનાથની કૃપાલુતા ને માતાનું દૈન્ય એ બેનું મિશ્રણ આ શ્લોકમાં છે. અંધોપાન એટલે અંગુઠાને ધાવે છે. જે ભક્તોની ભગવદ્વચ્ચરણમાં નિષ્ઠા છે ને ચરણ પ્રાપ્તિ કરી ચૂક્યાં છે, તેઓને માર્ગમાં આવતાં જે કષ્ટ પડ્યું તેને હરવા માટે શ્રી હાર માતૃવાત્સલ્ય, રસનાના અવલોકનથી, આપી રહ્યા છે.

દેવહૃતિ માતાના આઠ શ્લોકો છે. તે આઠ પ્રકાર પ્રકૃતિની શુદ્ધિ માટે છે; અથવા તે અષ્ટાંગ યોગની સિદ્ધિ કેવલ ભગવત્સંગ ને સત્સંગ પ્રસંગથી મળી તેની ઉપકૃતિની સ્તુતિ છે, માટે છે.

તદ્ધીરાસીત્પુણ્યતમં ક્ષેત્રં ત્રૈલોક્યવિશ્રુતમ્

નામ્ના સિદ્ધપદં યત્ર સા સંસિદ્ધિમુપેયુષી ॥૩૧॥

પિતા, માતા, પુત્રની સિદ્ધિ ત્રિપુટી થઈ તે ભૂમિ સિદ્ધપુર નામે પ્રસિદ્ધ થઈ. તે સ્થાન માતૃ ગયા. પુત્ર કપિલની માફક કર્તવ્ય શીલ બને તે કુલ અને વિશ્વનો ઉદ્ધાર કરે.

દેવહૃતિ માતાનો દેહ છૂટ્યો. તેમાં માટીનો કોઈ અંશજ ન રહ્યો. યોગીઓ યોગ પ્રક્રિયાઓથી દેહને છૂટો પાડે છે, અથવા ભગવાન તેઓના દેહને છૂટો પાડે છે, તેજ પ્રકારે જલ રૂપ બની ગયેલ દેહ સરસ્વતીના જલમાં મળી ગયો.

ય દ્વદમનુશ્રુણોતિ યોઽમિઘન્તે કપિલમુનેર્મતમાત્મયોગગુહ્યમ્
મગવતિ કૃતધીઃ સુપર્ણકેતાવુપલમતે મગવત્પદારવિન્દમ્ ॥૩૭॥

ફલશ્રુતિનો શ્લોક છે. પુષ્પિતાઆ છંદ છે. વક્તા શ્રોતાના સદ્ભાવથી ભગવદ્ ભાવથી સ્વાધીન બન્યા છે અને શ્રોતાના કંઠમાં કોમલ શબ્દાવલી-કુસુમ માલાને ધરાવે છે તેથીજ પુષ્પિતાઆ છંદ છે.

વક્તા પ્રથમ શ્રીમદ્ ભાગવત ગુરુ મુખે કે વક્તૃ મુખે સાંભળે, પછીજ ભાગવત કહે તો ફલીભૂત થાય.

તૃતીય સ્કંધ સમાપ્ત

ચતુર્થ સ્કંધ - વિસર્ગલીલા

એકત્રીસ અધ્યાયમાં ચતુર્થ સ્કંધ છે. ભગવાનનો વામ કર કમલ છે. ક્રિયાશીલને કર કહેવાય. ક્રિયા ઉભય હસ્ત સાપેક્ષ છે. તૃતીય સ્કંધ સર્ગલીલાત્મક ભગવાનનો દક્ષિણ કર છે. ચતુર્થ સ્કંધ વિસર્ગ લીલાત્મક છે. તત્ત્વ, તન્માત્રા, ઇન્દ્રિય અને બુદ્ધિનું સર્જન તૃતીય સ્કંધથી સમજાવ્યું. ચતુર્થ સ્કંધથી ત્રણ ગુણોના ઓછાવત્તાપણાથી થનારી સૃષ્ટિનું નિરૂપણ કર્યું. સ્ત્રી-પુરુષની રચના તૃતીય સ્કંધમાં દર્શાવી. સ્ત્રી-પુરુષની પતિ, પત્ની આદિ સંજ્ઞા સંબંધો ચતુર્થ સ્કંધમાં નિરૂપ્યા. ચતુર્થ સ્કંધ ચાર વિભાગમાં વહેંચાયેલ છે. ધર્મ, અર્થ, કામ અને મોક્ષ મનુષ્યના સ્વભાવ સાથે અને જીવન સાથે ગુંથાયેલા ધર્મો છે. જીવનની વાસ્તવિકતા ધર્મોદિ ચાર તત્ત્વોથી સિદ્ધ થાય છે. જીવનની અવસ્થાઓની સુસંગત ને નિયમબદ્ધ વ્યવસ્થા એટલેજ ધર્મ, અર્થ, કામ અને મોક્ષ પુરુષાર્થો.

સાત અધ્યાયના પ્રથમ પ્રકરણમાં ધર્મનું નિરૂપણ કર્યું છે. યજ્ઞ, દાન, તપ આદિ ક્રિયાથી ધર્મનું અનુસંધાન અથવા દર્શન થાય. વેદે યજ્ઞને સાત પ્રકારનો વર્ણવ્યો છે. તેથી પ્રથમ પ્રકરણના સાત અધ્યાયો છે. સતી ચરિત્ર સાત અધ્યાયમાં છે, અને દક્ષ પ્રજાપતિના ઘરની યજ્ઞ કથા તેમાં આવે છે. ધર્મથી અન્તઃકરણની શુદ્ધિ થાય. શુદ્ધ થયેલ અન્તઃકરણ ભગવદ્ ભક્તિમાં રસમય બને. બીજા પ્રકરણમાં ધ્રુવજીના ચરિત્રથી આરાધના અથવા ભગવદ્ ભક્તિનું કથન છે. પાંચ વર્ષની વયમાં ધ્રુવજીએ પ્રભુને મેળવ્યા તેથી, કે પાંચ સ્થલોમાંથી ધ્રુવજીએ અર્થ પ્રાપ્ત કર્યો તેથી ધ્રુવ પ્રકરણના પાંચ અધ્યાયો છે. તૃતીય પ્રકરણના - કામ પ્રકરણના અગિયાર અધ્યાયો છે. તપ કે ભગવદ્ ભક્તિથી વાસનાઓનો સંસ્કાર થાય છે. તેના પરિણામે એકાદશ ઇન્દ્રિયોમાંથી લૌકિક

અભિલાષાઓનું નિવારણ થઈ જાય અને ભગવદ્ વિષયકજ મનોરથો થાય. પરિહિત સેવા સંબંધી ભાવનાઓ ને ક્રિયા થાય. જ્યારે ક્રિયા અને અભિલાષા સ્વયં પોતાની ગતિ અને રીતિ-જીવન શૈલી બદલે અને પ્રકૃતિના સ્વભાવમાંથી છૂટી પડી જાય ત્યારે મુક્તિ ગણાય. એવી મુક્તિ મેળવવા માટે ભૂમિ, જલ વિગેરે આઠ પ્રકારની પ્રકૃતિમાંથી જીવ વિવેક બલે અલગ થઈ જાય છે. તેનું નિરૂપણ ચતુર્થ પ્રકરણમાં છે, જેના આઠ અધ્યાયો છે.

ચાર પ્રકરણમાં ચાર ચરિત્રો છે. સતી ચરિત્ર, ધ્રુવ ચરિત્ર, પૃથુ ચરિત્ર અને પ્રાચીનભર્ટિ ચરિત્ર. સતી ચરિત્ર એટલે અપૂર્વ શ્રદ્ધા અને સેવા; ધ્રુવ ચરિત્ર એટલે અવિચલ વિશ્વાસ અને દૃઢ આશ્રય; પૃથુ ચરિત્ર એટલે યૌવન, ધનનો અલૌકિક કાર્યમાં, ભગવત્ કાર્યમાં અને વિશ્વહિત સાધવામાં વિનિયોગ કરતાં સ્વયં સંતોષ - સંયમથી જીવવું; પ્રાચીનભર્ટિ ચરિત્ર એટલે કર્મ ફલાસક્તિ અને કર્મનો પણ ત્યાગ કરી કેવલ તત્ત્વ વિચારમાં જીવનનો અમુક અવસર ગાળવો. સામાન્ય રીતે માનવ જીવનની આ ચાર શ્રેણીઓ છે, જે વિસર્ગલીલામાં ચરિત્ર-કથન દ્વારા સ્પષ્ટ કરી છે અને માર્ગદર્શક તરીકે મૂકી છે.

ચાર પ્રકરણ.

ધર્મ પ્રકરણ	અર્થ પ્રકરણ	કામ પ્રકરણ	મોક્ષ પ્રકરણ
૧ થી ૭	૮ થી ૧૨	૧૩ થી ૨૩	૨૪ થી ૩૧.

(૧) ધર્મ પ્રકરણ — ૭ અધ્યાય.

અગ્નિષોમ	ઉકથ	પોરુશી	અતિરાત્ર	આમ	અયમિ	વાજપેય
----------	-----	--------	----------	----	------	--------

(૨) અર્થ પ્રકરણ — ૫ અધ્યાય.

સાધનથી	સાધ્યથી	મનુના ઉપદેશથી	દોષ નિવૃત્તિથી	ફલ પ્રાપ્તિથી
--------	---------	---------------	----------------	---------------

(૩) કામ પ્રકરણ — ૧૧ અધ્યાયથી.

પૃથુનું આવિર્ભાવ પ્રકરણ	સર્વકામ પ્રકરણ	સ્વકામ પ્રકરણ.
-------------------------	----------------	----------------

(૪) મોક્ષ પ્રકરણ — ૮ અધ્યાયથી.

બ્રહ્મભાવ પ્રકરણ ૨૪ થી ૨૮	સાયુજ્ય પ્રકરણ ૨૯ થી ૩૧.
------------------------------	-----------------------------

પ્રથમ પ્રકરણનો પ્રારંભ.

અધ્યાય ૧ લો. શ્લોક સંખ્યા ૬૬.

બ્રહ્માજી અને મનુ વિગેરેથી કરવામાં આવતી વિસર્ગ સૃષ્ટિનો એકત્રીસ અધ્યાયથી પ્રારંભ થાય છે. તેનું પ્રથમ પ્રકરણ સાત અધ્યાયમાં ધર્મ પ્રકરણ છે. જડ ચેતન પ્રત્યેક પદાર્થ ધર્મ વિનાના સંભવી શકતા નથી. ધૈર્ય ધરામાં ગુણ છે. એ એનો ધર્મ છે. એ રીતે માનવ, દેવ આદિ પણ ધર્મવાળાંજ સંભવે. વિસર્ગ લીલાના પ્રારંભમાં તેથીજ ધર્મ નિરૂપણનો વિચાર કર્યો છે. પ્રથમ પ્રકરણના પ્રથમ અધ્યાયમાં મનુ રાજાની ત્રણે કન્યાના પૃથક પૃથક વંશોનું વર્ણન છે.

મનોસ્તુ શતરૂપાયાં ત્રિભુવઃ કન્યાશ્ચ જજ્ઞિરે ।
આકૃતિર્દેવહૂતિશ્ચ પ્રસૂતિરિતિ વિશ્વતઃ ॥ ૧ ॥

મનુ રાજાની ત્રણ કન્યાઓ - આકૃતિ, દેવહૂતિ અને પ્રસૂતિ. આકૃતિ ક્રિયા શક્તિનો વાચક શબ્દ છે. દેવહૂતિ જ્ઞાન શક્તિ છે. પ્રસૂતિ ક્રિયા-જ્ઞાન શક્તિના મિશ્રણનું પરિણામ છે. મનુ મનનશીલ આત્મા છે. મેઘા શતરૂપા છે. શતં રૂપાણિ યસ્યાઃ સા સા સ્વરૂપોને ધારણ કરનારી બુદ્ધિ શતરૂપા.

આકૃતિ રૂચિ ઋષિને આપ્યાં. આકૃતિ ક્ષાત્ર બલ છે. રૂચિ આકૃતિ અને સાત્વિક વૃત્તિ, બુદ્ધિ અને ઇચ્છા છે, જે રૂચિ વિપ્રબલ છે. ક્રિયા ઇચ્છાને અનુકૂલ બને છે. સાત્વિક ઇચ્છામાંથી સાત્વિક ક્રિયાઓ બને-યજ્ઞ, ભય, તપ, ત્યાગ, સેવા, ચિંતન વિગેરે. આકૃતિએ યુગલને જન્મ આપ્યો. સુયજ્ઞ અને દક્ષિણા એ બંનેની સંજ્ઞા હતી.

આર્યોનું ઔદાર્ય-પુત્રિકા ધર્મથી કન્યાનો સ્વીકાર અને દત્તક વિધાન. જેને પુત્ર આપવો છે તેના કલ્યાણ માટે આપવો. તેની પાસેથી કોઈ વળતર દેવાની જરા પણ વાંછા નથી હોતી. એક ભાઈ અનેક પુત્રવાન હોય; બીજો અપુત્ર હોય, અધન પણ હોય. તેવી સ્થિતિમાં તે પોતાના પુત્રને, ભાઈને પુત્ર તરીકે આપે. સાથે સાથે પિતા તરીકે ગણીને કાકાની સેવા કરવાની શિક્ષા પણ આપે. આવેલ પુત્ર પૂર્ણ રીતે સેવાથી કાકાને તૃપ્ત કરે. પિતાની ખોટ પૂરી કરે. જીવન પર્યંત સેવા અને દેહલય થતાં શ્રાદ્ધ કરે. એ કેવલ કૌટુંબિક વાત્સલ્ય તેમજ ઔદાર્યનું ચિહ્ન છે.

પુત્રિકા ધર્મ એટલે કન્યા પરણાવતાં શરત મૂકવામાં આવે-
“આ કન્યાનો પુત્ર સંતાન કન્યાના પિતાને ત્યાં જાય, જે કન્યાને

ભાઈ ન હોય.” આ ઔદાર્ય જામાતાનું ગણાય. અંધુત્વ આ ધર્મોમાં સંપૂર્ણ રહેલ છે પરસ્પરના ગુણ ઉપકારના અંધાયેલા રહેવું.

મનુ રાજાને બે પુત્રો હતા; તે પાણુ પુત્રિકા ધર્મથી કન્યા કેમ આપી એમ જો વિચાર થાય તો તેનું કારણ હતું કે રૂચિ ઋષિને ત્યાં થનાર પુત્ર ભગવાન વિષ્ણુનો અવતાર છે, જેનું મન્વંતર સંચાલનમાં અત્યંત પ્રયોજન છે. માટે પુત્રિકા ધર્મથી કન્યા આપી.

દેવહૂતિ અને કંઈમ દમનશીલ તપસ્વી ઋષિ કંઈમ; દેવોને એટલે ઇન્દ્રિયોના અગિયાર દેવોને સ્વાધીન કરનારી સાત્વિક બુદ્ધિ અને ક્રિયા તે દેવહૂતિ.

નવધા ભક્તિ નવ કન્યાઓ થઈ. દશમા વિવેક સ્વરૂપ કપિલ અવતર્યા. ભક્તિમાંથીજ નીર ક્ષીર વિવેક આવે, સાર અસાર સમજ આવે. સમજનો અમલ વિવેક, એજ કપિલ ગણાય.

નવ કન્યાનાં નવ ઋષિ સાથે લગ્ન:-

મરીચિને કલા, અત્રિને અનસૂયા, અંગિરાને શ્રદ્ધા, પુલસ્ત્યને હવિર્ભૂ, પુલહને ગતિ, કંતુને ક્રિયા, ભૃગુને ખ્યાતિ, વસિષ્ઠને અરૂંધતી, અથર્વા ને શાંતિ આપ્યાં.

અત્રિ અનસૂયા:-

કુલાચલ પર્વતમાં અત્રિ એક ચરણે તપ આદરી બેઠા છે. ઋષિ ઋષિકુલ તપ, ત્યાગ, સંતોષ, વિધાના ઉપાસનાના અક્રિયન વ્રતે વળ્યા છે. અનસૂયા એમની અનન્ય સેવામાં છે. બીજાના સુખ આનંદમાં અસૂયા-અદેખાઈ-વિનાની મંગલ વૃત્તિ ઋષિની અર્ધાંગના છે. એ સમજે છે, “અદેખાઈ પતનની ઊંડી ખાઈ છે.”

સતી શ્રી શંકરની અર્ધાંગના છે. એક દિ નારદ અતિથિ થઈ આવ્યા. સતીએ સ્વાગત કીધાં અને પ્રશ્ન પૂછ્યો, “નારદજી કંઈ દિશામાંથી?” નારદજીએ ઉત્તર વાળ્યો, “મા સતી! મહાસતી માતાને ત્યાંથી”. સતીને મહાસતીનું નામ સાંભળી અસૂયા થઈ, “હું સતી અને મારાથી શ્રેષ્ઠ વળી મહાસતી કોણ?” નારદે તો વિદાય લીધી પરંતુ શંકરે ઉદાસીન મુખાકૃતિમાં સતીને જોઈને પૂછ્યું “દેવિ શું છે? કેમ ઉદાસીન છો?” ઉત્તર આપે અવિલંબે, જલદી માને મનાય તો માનિની કોણ મનાય! ના બોલ્યાં, અને બોલ્યાં ત્યારે કહ્યું, “કંઈ નહિ.” કુશળ છતાં કોમલ દિલના શિવે પૂછ્યું “દેવિ કેમ કંઈ નહિ? કહોને કામના પૂરી કરીશ.” એમ કહીને કામનાથ સજલ નયન બન્યા. સતી વધાં, “સાચેજ મારા પ્રિય હો તો. અનસૂયાને સતી બનાવો અને મને મહાસતી બનાવો.” માગણી બેહૂદી સાંભળી શંભુ ખિન્ન થયા. પરંતુ જગતમાં કોણ માનુનીને મનાવવા મન ગમતું કરવા ગયું નથી! રઘુનાથ મૃગ પાછળ ગયા.

શંભુ બ્રહ્માને ત્યાં ગયા. ત્યાંજ વિશ્વના વિધાતા પણ પોતાના વિધિમાં ભૂલા પડેલા માર્ગમાંજ મળ્યા. સાવિત્રી પણ એવીજ હઠ લઈ બેઠેલાં, એથી શિવને વાત કહેવા નીકળેલા. વિધિ અને શિવ બન્ને વિશ્વને ત્યાં ચાલ્યા. લક્ષ્મીનારાયણને ત્યાં નારદજીએ પ્રવેશ તો કરેલો અને લક્ષ્મીજીએ પણ એજ હઠ લીધેલી, પરંતુ મર્યાદા ને સ્નેહ ક્ષીણ થયેલ નહિ.

દમ્પતીએ આવતા બન્ને દેવોને સ્મિત, સૌમ્ય વહેને સત્કાર્યા અને ઉભય આશ્રય પામ્યા, આ ઘરમાં શાંતિ છે. વિવેકી વિશ્વજીએ પૂછ્યું, “દેવાધિ દેવ! આપે કાંઈ આજે ઘણી કૃપા કરી.” દેવો વધા, “જગન્નાથ, દેવીઓ માંગણી કરે છે કે,

“મહાસતી અનસૂયાને સતી બનાવો, હમને મહાસતી બનાવો, અને એ માટે અનસૂયા પાસે ન વસ્ત્રે ભિક્ષા માંગો.” આ સાંભળી વિશ્વજી હસ્યા ને બોલ્યા, “આલો, ગૃહિણીની કામના પૂર્ણ કરો. હું પણ સાથે આવું. તમારું દુઃખ એ મારુંજ દુઃખ છે ને!”

લક્ષ્મીજીને સ્વામીનો પ્રણય અને સ્વભાવ ગમ્યો, મનમાં ઉપકાર માન્યો ને હૃદયથી આર્દ્ર થયાં. “મારી આશા પૂરવા ચાલ્યા, પરંતુ મારી વાત બહાર ના પાડી. ખરે જીવન-સાથી તો આવોજ જોઈએ.” ગૃહજીવનની વ્યથા જલદી બહાર જઈ મિત્ર જનમાં વર્ણવે તે સ્ત્રી અગર પુરુષ નહિ. પોતાના ઘરની આગ પારકાને આપવી નહિ અને પારકાની પોતાના ઘરમાં લાવવી નહિ. એ સંસાર જીવનનો સાર છે.

આંગણે અતિથિઓ પધાર્યા છે. ગૃહપતિ અત્રિ તો કુલાચલમાં તપોવ્રત લઈ બેઠા છે. અતિથિઓએ આવી ભિક્ષા માગી, “ભવતિ, અવસ્ત્રે અમને ભિક્ષા દે.” મહાસતી સાંભળી વિમાસણ પામ્યાં ને પતિદેવને મનથી પ્રશ્ન પૂછ્યો, “આવી બેહૂદી માંગ કેમ પૂરાય?” હસી પતિએ ઉત્તર દીધો, “આવી આવેલી અણુમૂલ તક કેમ જવા દેવાય? દેવિ! માગણી, લાગણી ને નાગણીનો મનમાં વિચાર કરો. દેવોની માગણી છે. એ કેવો રૂઝો લાગ આપણને મળ્યો છે. તેવી આણી વારે વારે ના આવે, માટે ના ગણી ના કરનાં ગણકારી પૂરી કરો.”

અનસૂયા કહે, “સ્વામિન્ આપ આવું શું વહો છો? આવી માગણી કેમ પૂરાય?” પતિએ સમજ આપી, “દેવિ! મા ગણીને આવ્યા છે. આવો લાગ નથી આવવાનો. આણી સાચવી લ્યો,

આશા પૂરી કરો. જો તમને અન્યથા ભાવ લાગે તો લાગણી ના કરતાં નાગણી થજો. દેવોને દંશ કરજો ને શિક્ષા દેજો કે કોઈને આંગણે આ નૈયતે ન જાય ને ભાવ-જોતાં વહાલ કરી વરદાન દેજો.”

સતીએ જલ હાથમાં લીધું, સંકલ્પ કર્યો કે “પતિ વિનાના પુરુષ માત્રને સ્ત્રીના સ્વરૂપે જ જોયા હોય તો આ ત્રણ દેવો છ માસના બાળક બનેા.” ત્રણ દેવો છ માસના બાળકો બન્યા. સતીએ ઉત્સર્ગે લીધા અને અત્રિને ઓવારણું દીધાં, “દેવો દીકરા થઈને આવ્યા છે દારે, નાથ! પધારો આપ સત્કારવા.”

ઋષિ આવ્યા. દેવોને દમ્પતીએ સન્માન્યા. પારણે બુલાવે છે. સમય પસાર થાય છે, ને પતિદેવોને શોધતી ત્રણ દેવાંગનાઓ અત્રિને આંગણે આવ્યાં. દેવોની બાલ અવસ્થા જોઈ અકળાયાં, પાલવ પાથરી પગે પડ્યાં, ક્ષમા માગી, ત્યારે અનસૂયાએ આંખ જરા લાલ કરી કહ્યું, “દેવાંગનાઓ! તમે ભારતની નારીની પરીક્ષા આકરી કરી. હમે મહા પ્રયાસે હમારું સતીત્વ સંભાળીએ ત્યાં તમે આવી કપરી કસોટી કરો તો શું થાય? કરો પ્રતિજ્ઞા કે કદિ કોઈની આવી કસોટી નહિ કરીએ.” દેવીઓએ કબૂલાત આપી. અનસૂયાએ પુનઃ પ્રણમીને કહ્યું, દેવવરો! આપે હમારી ઇજ્જત વધારવા અનુકંપા કરીને આ બાલ રૂપ લીધું છે, તો આપના સ્વરૂપમાં પધારો.”, દેવો નિજ સ્વરૂપમાં આવ્યા. ત્રણ યુગલને આ તપસ્વિ યુગલે નવાજ્યું, ભિક્ષા કરાવી. દેવોએ ભિક્ષા કરી પોતાના અંશમાંથી ત્રણ રૂપો દીધાં-તે દત્ત, દુર્વાસા અને ચંદ્ર થયા.

નવસ્ત્રી ભિક્ષા એટલે વાસના-આશા-વિનાની સેવા. વાસના જોણે જીતી છે, ત્રણ ગુણથી જે પર છે, એવા અત્રિની પત્ની અનસૂયા કે જે અદેખાઈ વિનાની, પરમ પ્રેમમયી સેવા છે. તેના ત્રણ ગુણો કે દેવો પણ બાળક અગર દાસ બને છે. આ છે લોક દંતગાથા, પરંતુ તેમાંય ઘણા ઘણા આ લોક છે.

બ્રહ્માજી જ્ઞાનનું સ્વરૂપ હોવાથી હંસ એટલે વિવેક એમનું વાહન છે. મહાદેવજી યોગનું, તપનું સ્વરૂપ છે તેથી વૃષભ એટલે ધર્મ વાહન તરીકે છે. ભગવાન વિષ્ણુ પ્રેમનું સ્વરૂપ હોવાથી ગરુડ એટલે ભક્તિનો વાહન તરીકે અંગીકાર છે.

પ્રસૂતિ અને દક્ષ:

દક્ષથી પ્રસૂતિને સોળ કન્યાઓ થઈ. આ સોળ કન્યાઓ સોળ કલાઓ સમાન છે. દક્ષ ક્રિયા નિપુણ પુરુષ છે, પરંતુ કેવલ ગર્વ છે તેથી પતન છે.

શ્રદ્ધા મૈત્રી દયા શાન્તિસ્તુષ્ટિ: પુષ્ટિ: ક્રિયોન્નતિ:

બુદ્ધિર્મેધા તિતિક્ષા હૃ મૂર્તિર્ધર્મસ્ય પત્નય: ॥૪૧॥

સોળમાં ૧૩ કન્યા ધર્મને, ૧ અગ્નિદેવને, ૧ પિતૃઓને અને ૧ ભગવાન શિવને આપી.

ધર્મ અને તેર લગ્ન કેમ સંભવે! એમ શંકા ન કરવી. પત્ની એટલે પતિની પ્રતિચ્છાયા અને પતિની ઇચ્છા. પ્રતિચ્છાયા પતિને અનુસરે અને પતિ પત્નીની ઇચ્છાને અનુસરે એવો પરસ્પરનો મંગલ સંબંધ. ધર્મની તેર ક્રિયાઓ તે ધર્મની તેર સ્ત્રીઓ છે. ધર્મની સાથે અનિવાર્ય નિત્ય સંબંધમાં બાર ક્રિયાઓ ન રહે અને કેવલ જો મૂર્તિ કે ચિત્રજીની સેવા એકજ તેરમી ક્રિયા રહે તો ધર્મનો લાભ ધાર્યા પ્રમાણે ન મળે. દક્ષ પ્રભુપતિએ યજ્ઞ નામનો ધર્મ કર્યો, પરંતુ શ્રદ્ધા વિગેરેથી રહિત કર્યો તેથી ધર્મનું ફલ ન મળ્યું. શ્રદ્ધા વિમુખને ધર્મ ન ફળે. ધ્રુવં કર્તુઃ શ્રદ્ધા વિધુરમભિચારાય હિ મન્થા:

ધર્મ સાથે—

- ૧ શ્રદ્ધાથી શુભ કર્મ અને શ્રદ્ધા એટલે-કાર્યના પ્રારંભથી પરિણામ સુધીની દૃઢ નિષ્ઠા.
- ૨ મૈત્રીથી મનઃ પ્રસાદ રહે મૈત્રી =નિર્વૈર વૃત્તિ
- ૩ દયાથી જીવન અને જગત દયા =ભૂત માત્ર પ્રત્યે સમદુઃખિતા નિર્ભય અને
- ૪ શાંતિથી આત્મસુખ મળે શાંતિ =ચિત્તવૃત્તિની વિવેક શાલિતા. દેવ દર્શનાદિમાં ખાસ ધીરજ
- ૫ તુષ્ટિથી સુદ-આનંદ મળે તુષ્ટિ =ભોગાદિમાં સંતોષ વૃત્તિ
- ૬ પુષ્ટિથી ઉત્સાહ મળે પુષ્ટિ =પોતાના ભોગ પર મૂકેલા કાપથી બચેલ ખીજના પોષણમાં આપવું
- ૭ ક્રિયાથી ઉત્કર્ષ આવે ક્રિયા =અનાલસતા
- ૮ ઉન્નતિથી સામર્થ્ય મળે ઉન્નતિ=તપ, યોગ આદિમાં પ્રવૃત્તિ
- ૯ બુદ્ધિથી અર્થ-પદાર્થ આવે બુદ્ધિ =નિશ્ચલ વૃત્તિ. દુઃખ પડે પણ કર્તવ્ય ચલિત ન થવું.
- ૧૦ મેઘાથી ઉપકાર સ્મરણ થાય મેઘા =પ્રભુના સ્વજનના ઉપકારોની મીઠી યાદ
- ૧૧ તિતિક્ષાથી ક્ષેમ થાય તિતિક્ષા=સહિષ્ણુતા
- ૧૨ લજ્જાથી પ્રશ્રય-વિવેકમય થવાય લજ્જા=અયોગ્ય કાર્યમાં અપ્રવેશ.
- ૧૩ મૂર્તિથી નર-નારાયણ અને

મૂર્તિ-ચિત્રજીની, ઠાકોરજીની અને વિશ્વની સેવા એ પરમ ધર્મ છે. તે પૂર્વમાં શ્રદ્ધા વિગેરે બાર ભૂમિકાઓ પસાર કરીને આગળ જવાય.

અધ્યાય રજ્જ - શ્લોક સંખ્યા ૩૫

ખીજ અધ્યાયથી સાતમાની સમાપ્તિ સુધીમાં સતી ચરિત્રનું નિરૂપણ છે. સત્પુરુષની સાથે વિરોધ કરનારનું પણ સત્પુરુષ કલ્યાણ કરે છે. દક્ષ કર્મભિમાની છે. અન્યનો ઉત્કર્ષ વેઠી નથી શકતો. અધિકાર, ઐશ્વર્ય, જ્ઞાન, માન, ધન, મેળવી શકે પણ કેળવી ન શકે ને પચાવી ન શકે તે દક્ષ. સભામાં આવે છેલ્લો, ખેસવા ચાહે પહેલો, ગુસ્સાનો ઠગલો અને અભિમાનનો દુર્ગ એટલે દક્ષ. પરિણામે પડે, પસ્તાય અને પ્રભુ કૃપાથી સત્સંગ થતાં પલટાય.

ભગવાન શંકર સત્સંગ, વિવેકનો પ્રત્યક્ષ અવતાર-અપમાન પચાવે, માન ન લાવે, ક્રોધ-શોકને સમાવે, સમતોલપણું સદાય જીવનમાં લાવે; અન્યના અપશબ્દમાંથી ગુણાર્થને શુભ આશયને શોધે અને મેળવે. સાધુ એટલે સારગ્રાહી-દક્ષના અમંગલ શબ્દોમાંથી મંગલ ભાવ મેળવ્યો. મર્કટ લોચનઃ મર્કટાન્ મર્કટ-તુલ્યાન્ કૃપયા લેચતે કામાન્સમ્પાદયતીતિ મર્કટલોચનઃ વિષથી અને આચાર શૂન્યને પણ કૃપાથી જોનાર અને તારનાર એવો અર્થ ‘મર્કટલોચન’ નો શંકરે કર્યો.

કોઈના લક્ષમાં, વિવાહ કાર્યમાં પોતે નિમિત્ત ના થવું. સાડું થાય તો તેના ભાગ્યને યશ મળે, પણ બગડે તો તરત અપયશ મળે. નૌદિતે પરમેષ્ઠિના બ્રહ્માએ કહ્યું ને મારી કન્યા આપી.

અધ્યાય ૩ જો. શ્લોક સંખ્યા ૨૫.

ત્રીજા અધ્યાયમાં સતી શંકરની સમજની અવહેલના કરી પિતા દક્ષ પ્રજાપતિને ત્યાં જાય છે. સાહસ અને હઠ અસ્થાને થાય છે, ત્યારે આત્મનાશ થાય છે. નીતિ પ્રીતિ વિરુદ્ધ કોઈ પણ સ્થલે જવું નહિ. દક્ષ પ્રજાપતિએ વાજપેય અને બૃહસ્પતિસવ નામના બે યજ્ઞો કર્યા. વૈદિક યજ્ઞ સાત પ્રકારના - અગ્નિષ્ટોમ, અત્યગ્નિષ્ટોમ, ઉકથ્ય, ષોડશી, અતિરાત્ર, આપ્તોર્ચોમ અને વાજપેય.

इष्ट्वा स वाजपेयेन ब्रह्मिष्ठानभिभूय च

बृहस्पतिसवं नाम समारंभे क्रतूत्तमम् ॥ ૩ ॥

બ્રહ્મજ્ઞાનીઓને આમંત્ર્યા વિના વાજપેય યજ્ઞ સમાપ્ત કરી બૃહસ્પતિસવ આરંભ્યો. વાજિપેય અને વાજપેય એવાં બે નામ છે. વાજિ પેયં યજ્ઞ સ વાજિપેયઃ આમિક્ષાનું અવશિષ્ટ જલ વાજિ નામથી ઓળખાય છે. આમિક્ષા એટલે ચૂલા ઉપર તપાવેલા દૂધમાં દહીં નાખવાથી દૂધ ફાટી જાય તેને આમિક્ષા તરીકે ઓળખાવે છે. વાજિ નામના દેવોને વાજિન આપવું. આમિક્ષાનું જે જલ તેનું નામ વાજિન. બૃહસ્પતિસવ વાજપેયના અંગ તરીકે છે. વાજપેયના આરંભમાં ને સમાપ્તિમાં કરવામાં આવતો યજ્ઞ એજ બૃહસ્પતિસવ, જે બ્રાહ્મણો માટે મુખ્ય છે. વાજપેય કર્યા વિના બૃહસ્પતિસવ ન થઈ શકે. વાજપેય યજ્ઞ કરીને તેનો અગ્નિ રાખી મૂકવો જોઈએ. દક્ષે તેમ પણ ન કર્યું.

દક્ષનાં પતનનાં કારણ-અસાધારણ અધિકાર, બ્રહ્મિષ્ઠોનું અપમાન, અને કાલગ્રસ્ત ભૂમિમાં યજ્ઞ વિધાન-આ ત્રણ કારણો હતાં.

સતીની વિજ્ઞાપ્તિ:-

સાત શ્લોકમાં શંકર ભગવાનને સતી પિતાને ત્યાં જવાની વિનંતિ કરે છે. એક શ્લોકમાં પતિ સાથે પિયરમાં જવાની વિનવણી અને છ શ્લોકમાં પિતાના ઘરે જવાની ઉત્કંઠાનું વર્ણન છે. ભાષામાં પિતૃગૃહને પીઝેર અગર પિયેર કહે છે. પ્રિયહર શબ્દનું એ શબ્દ રૂપાંતર છે. કન્યા પરણીને સાસરે જાય, પછીથી કોઈ પ્રસંગે અથવા ઉમંગે પતિને લઈને પિતાને ત્યાં આવે, ત્યારે પ્રિયને લઈને આવી, તેથી ત્યાંનું નામ પ્રિયહર પડ્યું. પતિને સમય ન હોવા છતાં પ્રિયાનો પ્રેમવશ બની સાથે જાય.

प्रजापतेस्ते श्वशुरस्य साम्प्रतं निर्यापितो यज्ञमहोत्सवः किल ।

वयं च तत्राभिसराम वाम ते यद्यर्थातामी विबुधा व्रजन्ति हि ॥ ૪ ॥

આઠમા શ્લોકમાં અષ્ટવિભૂતિનાથને બાણે સાષ્ટાંગ નમઃસ્કાર સમી સ્તુતિ કરીને વિનવે છે. પ્રજાપતેસ્તે શ્વશુરસ્ય- મારા પિતાજીને ત્યાં યજ્ઞ છે એમ કહેવાને બદલે “આપના સસરા પ્રજાપતિને ત્યાં યજ્ઞ છે.” કહીને સતીએ પતિના સંબંધે પિતાનો સંબંધ છે એમ સમજાવ્યું. યજ્ઞમહોત્સવ હોવાથી જવું ધાર્મિક છે, અનિવાર્ય છે અને પુણ્યકાર્ય છે. લૌકિક રીવાજ માટે જવાનું નથી. કિલ- સમાચાર પાકે પાથે છે. યદિ અર્થિતા આપની ઈચ્છા હોય તો જઈએ, આમ કહી પ્રેમાધીનતા દર્શાવી. વામ સંબોધનથી દયાહુતાની લીખ માંગી. પ્રથમ શ્લોકમાં આજીજી છે.

બીજા શ્લોકમાં દામ્પત્ય સુખ ને સ્ત્રીજીવન મનોરથની ઝાંખી કરાવી. પિતાને ત્યાં પતિની સાથે પુત્રીને આવતી જોઈને તેમજ પતિને પત્ની ઈચ્છાની પ્રતિચ્છાયા જોઈ માઆપના ઉરની તૃપ્તિ થાય તેનો આસ્વાદ નારી જીવનના વિજયની કે ગૌરવની સુખસીમા

છે. તેથી કહ્યું ભવતાઽમિકામયે આપની સાથે જવા ચાહું છું, અમિકામયે આત્મનેપદ વાપરી આત્મહિત વર્ણવ્યું.

ત્રીજા શ્લોકમાં માતાના વાત્સલ્ય ભાથાની ભખની ગાથા ગાઈ. પતિગૃહ વૈભવ, ધન, માન વિગેરે જીવનનાં સુખો મિષ્ટાન્ન છે; પરંતુ માતૃવાત્સલ્યનું પાન એ તો ભોજનોત્તર મુખવાસનું રસપાન છે, જેનાથી મિષ્ટાન્ન પચે છે. તેથી કહ્યું ક્લિન્નધિયં ચ માતરમ્ જતી દીકરીને જોઈ આપ રહે, પણ આવતી દીકરીને જોઈને મા રહે. કન્યા તો કાળજની કોર ને આંખની કીકી; તેના વિનાની માની ઉત્સવ-મહોત્સવ કિયા સર્વ શ્રીકી.

ચોથા શ્લોકમાં ભગવાન શંકરનું તત્ત્વવિત્પણું, પોતાનું પ્રાકૃતિક ધર્માધીનપણું બતાવ્યું. ઉપરાંત પિતૃ પ્રેમનું ખ્યાન આપ્યું. અભવ મે ભવશ્ચિત્તિમ્ “સ્વયભૂં! આપને તો પિતા, માતા, જન્મભૂમિ જેવું કંઈ નહિ, તેથી આપને શો ખ્યાલ આવે ? મને તો આપની ભૂમિમાં જવા મન તલસે.” જ્યારે આપને તો જરાયે પુત્રીનું અનુસંધાન નથી.

પાંચમા અને છઠ્ઠા શ્લોકમાં ગમનની ઉત્કંઠાનાં પોષક કારણો દર્શાવ્યાં. વળી શંભુને એક એ પણ ઇંગિત થયું કે જેને શરીર સંબંધ ન હોય, સ્નેહ સંબંધ હોય, તેને પણ હૃદય સંબંધને લીધે ચિત્ત ખેંચાય. “આપને તો તે રીતે પણ ચિત્ત આકર્ષણ નથી. જુઓને ! આપનીજ નજરે અભવ અન્યયોષિત : કે વિના સંબંધની બીજી પણ સ્ત્રીઓ તેમના પતિઓ સાથે જાય છે. શિતિકંઠ પર કલ્યાણ માટે વિષ પીધું તો આપ મારા ઓરમાનની (ઓરિયાની) પૂર્તિ માટે ફક્ત અપમાનના ઘુંટડાને ગળી, નીલકંઠ, ચાલોને મારી સાથે. કન્યાનું દિલ તો શું પણ દેહ આપને ઘેર જવા પ્રાણ શૂન્ય હોય તો પણ પ્રાણવાન બને. નિમંત્રણ તો ત્યાં કે

જ્યાં નિમંત્રણ હોય. સખા, સ્વામી, સત્સંગ, પિતા ને પુણ્ય પ્રસંગમાં જતાં નિમંત્રણની જરૂર ન હોય.” અભિયાન્તિ કહેવું જોઈએ, પરંતુ અભિયાન્તિ કહ્યું. શોકવશને વ્યાકરણનું અનુસંધાન નહિ.

સાતમા શ્લોકમાં કેવલ પ્રણય સાથેના અનુનયની ભિક્ષા છે. અમર્ત્ય દેવાધિદેવ ! દેવો તો યાચના કરનારની આશાને પૂરે, તો આપ પણ મારી આશાને પૂરો.

શંકર ભગવાને દશ શ્લોકમાં - ૧૬ થી ૨૬ સુધીમાં - પ્રત્યુત્તર આપ્યો.

નિમંત્રણ વિના જવાય જ્યાં નિમંત્રણ પ્રમાદથી રહી જાય અથવા અભેદ ભાવે ન અપાય. પરંતુ ઇરાદાપૂર્વક જ્યાં નિમંત્રણ રોકાય ત્યાં ન જવાય. જાત જહાં આદર નહિ, નહિ નયનમ નેહ । તુલસી વહાં ન જાદણ કંચન વર્ષે મેહ ॥

વિદ્યા, તપઃ, વિત્ત, વપુઃ, વયઃ, કુલ આ છ યોગ્યતાઓ સજ્જનોના સદૃશ્ય સમ્પત્તિ બને છે. ખલ પુરુષો તેનાથી જ ઉચ્છ્રંખલ બને છે. સજ્જનને વિદ્યાથી વિવેક, અસજ્જનને અવિવેક, તપઃ થી સજ્જન આશીર્વાદ આપે, ખલ શાપ આપે. વિત્તથી સુજન દાન સેવા કરે, ખલ ભોગ વિલાસ કરે. વપુથી સજ્જન શીલ સાચવે, ખલ દુઃશીલ આચરે. વયઃ યૌવનથી સમર્પણ કરે, ખલ વિષય સેવન કરે. કુલથી નીતિ પ્રીતિ રીતે સંભાળે, ખલ અનીતિ કુરીતિ વિપરીત રીતિને અનુસરે.

શત્રુનાં વિષ બાણ કરતાં ખલનાં વાગ્બાણ વધુ વિષ ભરેલાં હોય છે. બાણ ચર્મને ભેદે, વાગ્બાણ મર્મને ભેદે. બાણનો ઘા ફઝાય, વાગ્બાણનો ઘા વધુને વધુ ફેલાય.

સંસારી માન સન્માન લોકોપચાર માટે આપે. વિવેકી કે સંતજન તેને પુણ્યોપચાર માને છે. સ્વાગતની ત્રણ રીતિ- પ્રત્યુદ્ગમ સામા જવું. મહાન આવે, ત્યારે કે મનોરાજ્યનો મરાલ આવે ત્યારે સન્મુખ જવું. પ્રશ્ન સમાન આવે ત્યારે સસ્નેહ પ્રશ્નાવલી કરવી, અભિવાદન ગુરુ, પિતૃ, અતિથિજન આવે ત્યારે અભિવાદન કરવું. સતીએ પૂછ્યું, ‘ત્યારે મારા પિતા આવ્યા તો આપ શા માટે ઊભા ન થયા?’ ઉત્તર આપ્યો, ‘સલામાં કાર્ય ચાલતું ન હતું, તેથી અન્તર્મુખ હતો. તારા પિતાને જોયા ન હતા. સાથે આવીને બેઠા ને બોલવાનો વિવેક કરૂં તે પહેલાં તો અપશબ્દ બોલવા લાગ્યા. વાત વધે નહિ માટે મૌન રહ્યો.

અધ્યાય ૪થો - શ્લોક સંખ્યા ૩૪

સતીની પતિને ત્યાંથી વૈર નિવારણ માટે વિદાય અને વૈરની આગને બુઝાવવા માટે દેહની આહૂતિનાં દાન કર્યાં. ગુહસ્થાશ્રમ ઉત્કૃષ્ટ તપોવન છે. દામ્પત્ય યોગ એક અધ્યાત્મ યોગ સાધનાની વનભૂમિ છે. હૃદયનું અદ્વૈત, સહિષ્ણુતા, નાની મોટી ભૂલો અને કટુ શબ્દોને વિસરી જવાં, આપસમાં મહત્ત્વને કેળવવું, ક્ષમાશીલ થવું, પ્રતિક્ષણ પરસ્પરના સુખ સંપાદન માટે આતુર થવું, આન્તર વૈમનસ્ય ન થવા દેવું, દોષદર્શી અને છિદ્રાન્વેષી સ્વપ્ને ન થવું, સ્વભાવ સંભાળ માટે સર્વ કરી છૂટવું, ઉભયના ક્વાચિત્ક વિચાર ભેદના કલહને કોઈના કાન ઉપર કદિ ન જવા દેવું. એ સાધનાનાં દૃઢતર સોપાન છે. કમવ્યુત્કંઠે આ સર્વ ચઠવાનાં હોય છે. એકે જતું કરવું અને બીજાને અનુસરવું, એ એનો મહામંત્ર છે. શિવ-સતીના સુભગ

મિલનમાંથી તે અભિવ્યક્ત થાય છે. તેથીજ ભગવાન શંકરે દામ્પત્ય વૈમનસ્ય અને મતભેદની અસર મન ઉપર ન થવા દીધી, જાણ ન થવા દીધી અને સતીને જવા માટે સર્વ પ્રકારની સવલત કરી દીધી. જો સતી જશે તો પિતાને ત્યાં શરીર છૂટશે; રોકીશ તો કૈલાસમાં શરીર છૂટશે. રોકાતાં સતીનું દિલ ધવાશે અને વૈર વિરમશે. આ સદ્ વિચારે સાનુકૂલ થયા. પોતાના હાથે શૃંગાર, અલંકાર, વેષવસ્ત્રાદિ સામગ્રી સજ્જ કરી સતીને સ્નેહપૂર્વક સુપ્રત કરીને અમી ભરી નજરે સતીને જતી નીરખી લીધી, નંદી તૈયાર કર્યા, સન્માન સાથે વિદાય કર્યા અને આદર્શ ગૃહી પુરુષ તરીકે દુર્લભ શિક્ષા દુનિયાને દામ્પત્ય જીવન પથની વાટ ખર્ચી માટે પાથેય રૂપે દીધી. વ્યાસજીએ કલમમાં ચિતરી લીધી.

તાં સારિકાકન્દુકર્પણામ્બુજશ્ચેતાતપન્નવ્યજનન્નગાદિભિઃ ।

ગીતાયનૈર્દુન્દુભિશંખવેણુભિર્વૃષેન્દ્રમારોપ્ય વિટંકિતા ચયુઃ ॥ ૫ ॥

“દીકરી આપના રાજ્યમાં ન માય પણ માની ઘંટીમાં સમાય,” એ સૂત્રે દક્ષ અને દક્ષના આશ્રિતે કોઈએ ન સન્માન્યાં, ત્યારે મા, બહેન અને માસીઓ આવીને કુશલ સ્વાગત કરવા લાગ્યાં. સ્નેહનું વિજયિત્વ બતલાવ્યું.

શ્લોક ૧૧ થી ૨૩ સુધીમાં તેર શ્લોકથી સતી પિતાને જીવન વિદાય કાલનો હૃદય સંદેશો આપે છે.

દોષાન્ પરેષાં હિ ગુણેશ્વસાધવો ગૃહ્ણન્તિ કેચિન્ન મવાદશા દ્વિજ ।
ગુણાંશ્ચ ફલગૂન્ बहुलीकरिष्णवो महत्तमास्तेष्वविदद्भवानघम् ॥૧૨॥

૧. અસાધવઃ : અ સાધુ - ખલ જનો બીજાના ગુણોમાં દોષોનેજ જોનાર ક્ષુદ્ર વર્ગના. ૨. કેચિન્ન મવાદશાઃ : બીજા વર્ગના-દોષોને ગુણોનો વિવેક કરી જોનાર સાધુઓ મહાન્તઃ

ગણાય છે. ૩. ત્રીજા - ગુણોનેજ જોનાર, દોષોને કદિ ન જોનાર મહત્ત્વઃ મનાય છે. ૪ ચતુર્થ વર્ગના - દોષોને પણ ગુણોનાજ સ્વરૂપમાં અવલોકનારા મહત્ત્વઃ તરીકે ઓળખાય છે. ભગવાન શંકરનો ચતુર્થ કક્ષામાં નિવેશ છે.

પ્રિયજનની નિંદા થતી હોય તેના ત્રણ પ્રતીકાર- ૧. કાન બંધ કરી ત્યાંથી ચાલ્યા જવું. ૨. સામર્થ્ય ચાલે તો જીભ ખેંચી કાઢવી. ૩. કંઈ ન ચાલે તો પ્રાણુ ત્યજી દેવો. પણ પ્રિયજન વિરોધ નિંદાને તો જરા મચક ન આપવી.

છિન્ન્યાત્પ્રસહ્ય રુશતીમસર્તી પ્રમુખેજિહ્વામસૂતપિ તતો વિસૃજેત્સ ધર્મઃ આ વાક્યનો એવો પણ એક અર્થ થાય છે કે જો નિંદકની જીહ્વા છેદતાં તેના પ્રાણુ ભય તો તેને હિંસા નામનો દોષ ન ગણતાં ધર્મ ગણવો. બ્રાહ્મણ, સંત સાધુએ કાન બંધ કરી ચાલ્યા જવું. ક્ષત્રિયે જીહ્વા છેદ કરવો. વૈશ્ય, શુદ્રે દેહ ત્યાગ કરવો.

સમાધિના અગ્નિથી શરીર લય કરવાનો હેતુ કે શરીર છૂટયા પછી દક્ષ પ્રભપતિ પોતાના દેહને અગ્નિ સંસ્કાર કરે તે પણ અસહ્ય હતું. દક્ષે શિવજી ઊભા ન થયા તેવો દાવો તો દેહરૂપી દસ્તાવેજ હતો તેથીજ ક્યોને ! માટે તે દેહજ પુરાવામાં ન જોઈએ કે જેથી પુનઃ દાવોજ ન કરે એમ સમજી દેહ ત્યજ્યો.

અધ્યાય પમે-શ્લોક સંખ્યા ૨૬

નારદજી દ્વારા દેવીનો દેહોત્સર્ગ જાણી વિધિ વિમુખ યજ્ઞનો વિધ્વંસ કરવા વીરભદ્રને મોકલ્યા. સતીના દેહ લય ને પરાજયના સમાચાર શિવજીને સેવકોએ આપ્યા ન હતા, તેથીજ નારદજી સમાચાર આપવા આવ્યા. સતીનો અભિમાની આત્મા શિવમાં

આવ્યો. મહાદેવે તેથીજ તે અભિમાનને માથામાં ન રાખતાં બહાર કાઢી નાખવો જોઈએ એમ જાણી શિખા પછાડી, તેમાંના દ્વેષને અને અભિમાનને જમીન પર પટકયાં. તેમાંથીજ વીરભદ્ર થયા, ને વીરભદ્રેજ યજ્ઞ, યજ્ઞમાન, પૂષા, ભગ, ભૃગુ વિગેરેને ઘટિત શિક્ષાઓ કરી યજ્ઞનો વિધ્વંસ કર્યો.

અધ્યાય ૬કો-શ્લોક સંખ્યા ૫૩

અંગ ભંગ પામી દેવો બ્રહ્માજી સમીપે ગયા. બ્રહ્માજી કૈલાસ પર શિવને વિનંતી માટે દેવો સાથે પધાર્યા. શ્રીમદ્ ભાગવત સર્વમત સમન્વય કરનાર સાહિત્ય છે. માટેજ વૈકુંઠ, કૈલાસ, સ્વર્ગનાં વર્ણન છે. તેમજ વિરાટના સ્વરૂપ વર્ણનથી પણ શિવ, વિષ્ણુને તે તે પ્રસંગોમાં વર્ણવીને એકજ તત્ત્વનું નિરૂપણ કરે છે, ને તે પૂર્ણતત્ત્વ છે. ૯ થી ૨૨ સુધી ૧૪ શ્લોકમાં કૈલાસનું વર્ણન કર્યું છે. કૈલાસ પર્વત એટલે સિદ્ધોનો, વનસ્પતિઓનો, ને મણિઓનો ગજબ ગઢ છે. જન્મસિદ્ધ, ઔષધિસિદ્ધ, તંપ્રસિદ્ધ, મંત્રસિદ્ધ, અને યોગસિદ્ધ દીર્ઘજીવીઓનું નિવાસ કેન્દ્ર છે. કૈલાસમાંથી શોધ ખોળ કરવામાં આવે તો પૃથ્વીભરમાંથી ન જડે તેટલાં રત્નો આજે પણ મળે તેમ છે. શંકરની નગરીનું નામ અલકા. અલંકં વસ્ત્રાં સા જ્યાં ભોગ યોગ ઉભય વિધનું પૂર્ણ સુખ છે. સૌગંધિક નામનું વન છે. નંદા, અલકનંદા નામની નદીઓ છે. કૈલાસમાં સો યોજન ઉંચાઈ અને ૭૫ યોજન ચારે બાજુ ફરતી શાખાના ઘેરાવાવાળો એક વડ છે.

શ્લોક ૪૨ થી ૫૩ સુધીના બાર શ્લોકમાં અગિયાર શ્લોકથી એકાદશ રૂદ્રાત્મક શિવજીની સ્તુતિ કરી, એક શ્લોકથી યજ્ઞ સિદ્ધિ માટે વિજ્ઞપ્તિ, અને આપનો યજ્ઞભાગ સિદ્ધ બનો તેવી પ્રાર્થના છે. યજ્ઞોચ્છિષ્ટ ઉપર રૂદ્રનો અધિકાર છે. ઉચ્છિષ્ટ એટલે છાંડેલું.

એવો અર્થ નથી થતો; પરંતુ સર્વ કરતાં ઉત્કૃષ્ટ જે અવશિષ્ટ રહે છે તે ઉચ્છિષ્ટ. જેમકે દૂધ, દહીં, માખણ પછીથી પણ જે અંતિમ તત્ત્વ થી રહે છે તેનું નામ ઉચ્છિષ્ટ. અથર્વ વેદના એકાદશ કાંડના ચતુર્થ અનુવાકના પ્રારંભમાં ઉચ્છિષ્ટનો મહિમા ખૂબજ ગાયો છે.

અધ્યાય ૭ મો. - શ્લોક સંખ્યા ૬૧.

સાતમા અધ્યાયમાં યજ્ઞ પુરુષનું પ્રાગટ્ય, યજ્ઞમાનનું સજીવન થવું, યજ્ઞ પુરુષની સ્તુતિ ને પ્રકરણની સમાપ્તિ વર્ણવ્યાં છે.

નાથં પ્રજેશં વાલાનાં વર્ણયે નાનુચિન્તયે - પ્રજેશ શબ્દથી સૂચિત કયું કે તમે પ્રજેશ છો, તો બાલકોના દોષ તમારા હૃદયમાં યાદ ન રહેવા જોઈએ. મેં હૃદયમાં તે દોષો નથી રાખ્યા. પ્રજાપતિ દક્ષનું અજ મસ્તક બનેા. પૂર્વ મસ્તક કર્મમય હોવાથી પુનર્જન્મ ને મૃત્યુ વાળું હતું. હવે વૈષ્ણવ યાગ કરેલ હોવાથી જ્ઞાનાત્મક અવિનાશી મસ્તક થયું.

શ્લોક ૨૦ અને ૨૧ માં અષ્ટભુજ યજ્ઞ નારાયણનું અષ્ટ વિશેષણથી વસંતતિલકા છંદમાં વર્ણન કર્યું છે.

શ્લોક ૨૬ થી ૪૭ સુધીમાં ઓગણીસ પ્રકારે જુદા જુદા છંદોમાં યજ્ઞેશ્વરની સ્તુતિ કરી છે. દક્ષ યજ્ઞમાન હોવાથી પ્રથમાધિકારી છે, તેમજ અપરાધી છે; તેથી પ્રથમ સ્તુતિ દક્ષે કરી છે. છંદ વસંતતિલકા છે.

બીજી સ્તુતિ ઋત્વિજ્ઞે કરી. સત્કર્મ અગર પાપ કર્મ કરનારના જેટલોજ કરાવનાર પણ તેનો ફલભાગી બને છે. એ ન્યાયે જો દક્ષને ઋત્વિજ્ઞે યજ્ઞ ન કરાવતે, તો તેને ઉત્તેજન ન મળતે; તેથી સ્વાપરાધ નિવારણ માટે ઋત્વિજ્ઞે વસંતતિલકા છંદમાં ક્ષમા માગી.

ત્રીજી સ્તુતિ સદસ્યોની છે. સદસ્યા વિધિ દર્શિનઃ વિધિને દર્શાવનાર સદસ્યો છે. નિરીશ્વર યજ્ઞમાં જનાર અર્થલિપ્ત સદસ્યો પણ સ્વાપરાધ શુદ્ધિ માટેજ સ્તુતિ કરે છે, મંદાકાન્તા છંદ છે.

ચોથી સ્તુતિ રુદ્રની છે. ભવ રોગ દૂર કરનાર રુદ્ર ગણાય. માલિની છંદ છે.

પાંચમી સ્તુતિ ભૃગુ ઋષિની છે. જીવાઃ સ્વભાવતો દુષ્ટાઃ એ ન્યાયથી જીવ તો દોષિત જ છે, કબૂલે છે. મંદાકાન્તા છંદ છે.

છઠી સ્તુતિ બ્રહ્માજીની છે. ભૃગુએ બ્રહ્માદિ માટે બ્રહ્મતત્ત્વ અજ્ઞેય બતાવ્યું. તેના સમર્થનમાં અગર વિરોધમાં બ્રહ્મતત્ત્વનું પ્રતિપાદન કર્યું છે.

સાતમી સ્તુતિ ઇન્દ્ર કરે છે. બ્રહ્માજીએ ઇન્દ્રિયગમ્ય મિથ્યા કહ્યું, ત્યારે ઇન્દ્રે પ્રભુના દિવ્ય વિગ્રહનું તથ્યત્વ બતાવ્યું. ઉપભતિ છંદ.

આઠમી સ્તુતિ પત્નીઓની છે. ઋત્વિજ્ઞેની પત્નીઓ પ્રહર્ષિણી છંદથી સ્તુતિ કરે છે. ત્ર્યાશામિર્મનજરગાઃ પ્રહર્ષિણીયમ્ ।

નવમી સ્તુતિ ઋષિઓ કરે છે. રચિરા છંદ છે. જમૌ સમૌ ગુરુ રચિરા ચતુર્ગૃહૈઃ ।

દશમી સ્તુતિ સિદ્ધોની છે. ભુજંગ પ્રયાત છંદ છે. ચતુર્ભિર્યકારૈર્મુજંગપ્રયાતમ્ ।

અયં ત્વત્કથામૃષ્ટપીયૂષનથાં મનોવારણઃ કલેશદાવાગ્નિદગ્ધઃ ।
તૃષાર્તોઽવગાદો ન સસ્માર દાવં ન નિષ્ક્રામતિ બ્રહ્મસમ્પન્નવજ્રઃ ॥૩૫॥

અગિયારમી સ્તુતિ યજ્ઞમાન પત્નીની છે. પ્રસૂતિ યજ્ઞમાન પત્ની છે. આ શ્લોકમાં ભગવાનને ईश, श्रीनिवास, अघोश ત્રણ સંબોધન કરી ત્રણ પ્રકારે પોતાને જ્ઞાન થયું એમ જણાવતાં ત્રણ સંબંધ બતાવે છે. મનુષ્ય તરીકે, દેવહૂતિની ભગિની તરીકે, તેમજ માતાની સ્વસા-માસી તરીકે જાણીને આપે કૃપા કરી છે. સ્ત્રિવિણી છંદ છે. કીર્તિતૈષા ચતૂરેફિકા સ્ત્રિવિણી ।

બારમી સ્તુતિ લોકપાલોની છે. શાસિની છંદ છે. માતૌ ગૌ ચેચ્છાલિની વેદલોકૈઃ

તેરમી સ્તુતિ યોગેશ્વરોની છે. અને તે બે શ્લોકોમાં છે. વંશસ્થ છંદ છે. વીરાસિકા છંદ છે. વીરાસિકા સ્યાત્તયુગં યથા અરૌ.

ચૌદમી સ્તુતિ બ્રહ્મની છે. શબ્દ બ્રહ્મની અથવા વેદની સ્તુતિ છે.

પંદરમી સ્તુતિ અગ્નિદેવની છે. તં યજ્ઞિયં પञ्चविधम्-અગ્નિહોત્ર, દર્શપૂર્ણમાસ, આતુર્માસ્ય, પશુ અને સોમયોગ. આ પાંચ યજ્ઞાત્મક ઇશ્વરનાં સ્વરૂપ છે. યજુર્મિઃ પંચમિઃ એટલે આશ્રાવયેતિ ચતુરક્ષરમસ્તુ શ્રૌષઠિતિ ચતુરક્ષરં યજેતિ દ્વયક્ષરં યે યજામહે इति પંચાક્ષરં દ્વયક્ષરો વષટ્કારઃ । આશ્રાવય, અસ્તુ શ્રૌષ્ટ, યજ, યેયજામહે, વષટ્, આ પાંચ મંત્રોથી હોમ થાય છે. ઉપજાતિ છંદ છે. ઇન્દ્રવજ્ર, ઇન્દુવંશા મળીને ઉપજાતિ છંદ બન્યો છે. ત્રીજા ચરણમાં ઇન્દુવંશા છે. સ્યાદિન્દુવંશા તયુગં યદા જરૌ ઇન્દ્રવજ્ર સ્યાદિન્દ્રવજ્રા યદિ તૌ જગૌ ગઃ

સોળમી સ્તુતિ દેવોની છે. શિખરિણી છંદ છે. રસૈરીશૌઃ છિન્ના યમનસમલાગઃ શિખરિણી.

સત્તરમી સ્તુતિ ગંધર્વોની છે. મત્તમયૂર વૃત્ત છે.

૧૮ મી સ્તુતિ વિદ્યાધરોની છે. વસંતતિલકા છંદ છે.

૧૯મી સ્તુતિ બ્રાહ્મણોની ત્રણ શ્લોકોમાં છે. સ્ત્રિવિણી છંદ છે.

त्रयाणामेकभावानां यो न पश्यति वै भिदाम् ।

सर्वभूतात्मनां ब्रह्मन् स शान्तिमधिगच्छति ॥૫૪॥

૫૪ મો શ્લોક પરમત અસહિષ્ણુતાની વૃત્તિને સદ્બોધ રૂપે છે.

इदं पवित्रं परमीशचेष्टितं यशस्यमायुष्यमघौघमर्षणम् ।

यो नित्यदाऽऽकर्ष्य नरोऽनुकीर्तयेद् धूनोत्सर्गं कौरव भक्तिभावतः ॥૫૫॥

ફલશ્રુતિ વર્ણવે છે. તેમજ મતાંતર ભાષા બતાવવા માટે ૬૦ મા શ્લોકમાં કહે છે કે આ પ્રસંગ મેં ઉદ્ભવજી પાસેથી સાંભળ્યો છે.

યજ્ઞથી એટલે ધર્મથી દ્રવ્ય, દેશ, દેહ, ઇન્દ્રિય, અંતઃકરણ આત્માની શુદ્ધિ થતાં વિશુદ્ધ સતી મતી થતાં વાસુદેવ ભગવાનમાં પ્રીતિ પ્રકટે છે. ભગવાન સાચા અર્થ સ્વરૂપે લાગે છે. ભક્તિ-સેવા કરવાનું મન થાય છે. એ ક્રમે ધર્મ પ્રકરણ સાત અધ્યાયે સમાપ્ત કર્યું. સતીનો એટલે બુદ્ધિનો દક્ષનો કેવલ સકામ કર્મનો સંબંધ છૂટ્યો ને ભગવત્કામ સંકલ્પ શરૂ થયો. એટલે બીજા જન્મમાં હિમાલયને ત્યાં ઉત્તરમાં પ્રાકટ્ય વર્ણવી પ્રકરણ સમાપ્ત કર્યું. ઉત્તર પૂર્વમાં ઉપાસના, જ્ઞાન બન્ને છે.

ધ્રુવ ચરિત્ર - અર્થ પ્રકરણ


અધ્યાય પાંચ (૮ થી ૧૨)


પાંચ અધ્યાયમાં ધ્રુવ ચરિત્ર છે. મતિ જ્યારે તપોમયી અને વિવેકમયી બને છે, ત્યારેજ ભગવદ્ રતિની શરૂઆત થાય છે.

તપોમયી એટલે ભોગ વિમુખ અને વિવેકમયી એટલે દ્વૈષ દર્શન વિમુખ. ઉભય અવસ્થાઓ સિદ્ધ થતાં પ્રેમમયી મતિ થઈ જાય છે, ત્યારે વિનિયોગ ને ભગવદ્ ગુણાનુવાદ એનો સ્વભાવ બની જાય છે, જે ધ્રુવ ચરિત્રમાં છે. ઉત્તાનપાદ રાજની બે પત્ની - સુરુચિ અને સુનીતિ. ગર્ભસ્થ જીવ જનનીના ઉદરમાં હોય છે, ત્યારે મસ્તક નીચું અને ઊંચા છતા પગ વાળો હોય છે. શરીરી થઈ સંસારમાં પ્રારબ્ધ ભોગવવા આવે છે. પ્રારબ્ધાનુસાર બુદ્ધિ હોય છે. સુરુચિ નામની એક બુદ્ધિની પ્રારંભ ભૂમિકા છે. સારા ભોગવિલાસો ભોગવવા અથવા લોકાભિરૂચિ એનો સ્વભાવ હોય છે. પરંતુ વિષાદ કે વિવેક થયા પછી તે સુનીતિ બને છે, જે તેની અપર ભૂમિકા છે. સુરુચિ ને ઉત્તમ પુત્ર થાય છે. ભોગ, સ્વાર્થ જડતારૂપી તમો ગુણનો અંશ વધારે હોય તેથી સેવા અભિમુખ તેની અભિલાષા નથી થતી. સુનીતિ ને ધ્રુવ પુત્ર થાય છે. બુદ્ધિની તે વ્યવસાયાત્મિકા નામની અમૂલ્ય ભૂમિકા છે. ધ્રુવ અકૂર નિર્ણય છે. સર્વથા ગુણદર્શી ને સેવાપ્રિય સ્વભાવને ધ્રુવ મનાય છે. પાંચ અધ્યાયના આ અર્થ પ્રકરણમાં ધ્રુવજીને પાંચ પ્રકારે અર્થ સિદ્ધિ થાય છે. પ્રથમ અધ્યાયમાં-ચાલુ ૮ મા અધ્યાયમાં- સાધનથી અર્થસિદ્ધિ છે. સાધન એટલે તિરસ્કાર, સદ્બોધ ને તપશ્ચરણ એ ત્રણ સાધન જીવ માત્ર માટે સમાન છે. અંગત આત્મીયથી અપમાન એટલે તિરસ્કાર-એ તો આત્મશુદ્ધિનો સંસ્કાર. તિરસ્કાર પામેલા જીવને વિદ્રેષ અને વિષાદ બે આવે છે. જે સદુપદેશ આપનાર મળી જાય, તો તિરસ્કૃત તપોદેશ તરફ, વૈરાગ્ય તરફ ચાલ્યો જાય. ધ્રુવને ત્રણ થયાં-સુરુચિથી તિરસ્કાર, માતા અને ગુરૂથી સદુપદેશ-સત્સંગ અને પરિણામે તપશ્ચરણ. અષ્ટમ અધ્યાયમાં તેનું નિરૂપણ છે.

અધ્યાય ૮ મો - શ્લોક સંખ્યા ૮૨

સૃષ્ટિનો પ્રારંભ બે આદર્શોથી શરૂ થયો છે - ઉર્ધ્વરેતસ પ્રજાથી અને અદપસંખ્ય પ્રજાથી. ચાર સનતકુમાર, નારદ, ઋષભ હંસ, અરુણ અને યતિ એ નવ પુત્રો નૈષ્ઠિક મના: થયા. ગૃહસ્થાશ્રમી ન થયા, તે અધર્મ નથી કર્યો. ધર્મથી વિરૂદ્ધ આચરણને અધર્મ ગણ્યો છે, જે તો દરેક આશ્રમમાં રહેનાર માટે સામાન્ય છે. તેથી અધર્મના વંશનું કથન કરે છે. શ્લોક ૨, ૩ અને ૪ માં અધર્મના વંશને સંગ્રહ સ્વરૂપે કહે છે. અધર્મની પત્નીનું નામ મૃષા. અધર્મ આચરનારની વાણી મિથ્યાવાહિની હોય છે. અધર્મ મિથ્યાવાણીનું પરિણામ દંભ અને માયા આવે છે. અધર્મ ખુલ્લો ન પડે માટે ધર્મ આચરણનો સ્વાંગ સજવો પડે છે, અને માયાની બનવું થવું પડે છે. તેના પરિણામમાં લોભ અને શઠતા નો આશ્રય લેવો પડે છે. દંભી થઈ દાન આદિ કાર્ય કરવાં પડે તે માટે ધનની જરૂર પડે તેમ કરતાં લોભી થવાય છે. લોભ શઠતાની સાથેજ રહે છે. લોભ શઠતાના સંગમથી ક્રોધ અને હિંસા નો જન્મ થાય છે. હિંસા ક્રોધનું ફલ દુરુક્તિ ને કઠ્ઠહ માં આવે છે. કલહ દુરુક્તિનો આખરી હાલ મય અને મૃત્યુ છે. ભય મૃત્યુનું છેલ્લું પરિણામ નરક અને યાતના આવશે.





અધર્મ-મૃષા, દંભ-માયા, લોભ-શઠતા, ક્રોધ-હિંસા, કલિ-દુરુકિત, ને નરક-યાતના એ છ ભુમિકાઓ માનવ જાતને માટે અધર્મ ગણાય. આ છમાંથી બચવાનું નામજ ધર્મચરણ.

અર્થાતઃ કીર્તયે વંશમ્ છઠ્ઠા શ્લોકથી નવા પ્રકરણનો આરંભ કરતાં અથવા ધ્રુવજીના પ્રસંગને શરૂ કરતાં અધર્મ સ્વરૂપ નિરૂપણ પણ પાપ છે. તેની શુદ્ધિ માટે અથ મંગલવાચક શબ્દના આરંભે વાકશુદ્ધિ કરી વર્ણન આરંભ્યું.

एकदा सुरुचे पुत्रमंकमारोप्य लालयन् ।

उत्तमं नारुक्षन्तं ध्रुवं राजाभ्यनन्दत ॥૯॥

एकदा ધ્રુવજીના ભાગ્યોદયનો દિવસ. આરુક્ષન્તં ધ્રુવજી ઉત્સર્ગ બેસવા આવ્યો છતાં પિતાએ આદર ન કર્યો, ન આશ્રય આપ્યો. સુરુચિઃ શ્રુણ્વતો રાજાઃ રાજાના સાંભળતાં સુરુચિએ અપમાન કર્યું. સાવકી માતા અપર સંતાનમાં દ્વેષ કરે એ તો સ્વાભાવિક છે. તે દોષ પાત્ર નથી, તેથી વધુ દોષ પિતાનો છે. માતા સાવકી છે, પિતા નહિ. અપર સંતાનોમાં થતા વૈષમ્યમાં પિતાજ પ્રથમ અપરાધી છે. એક તો પિતાએ બે લગ્ન કર્યાં, ને બીજો અપરાધ વૈષમ્ય વૃત્તિ કરી. વિવેકશીલે એકજ લગ્ન કરવું જોઈએ.

હિત્વા મિષન્તં પિતરં સન્નવાચમ્ પિતાજી દેખે છે ને મૌન લે છે. તેથી ધ્રુવજીને બમણું દુઃખ - પિતાની ઉપેક્ષા અને મૌન જોયાં. નિશમ્ય તત્પૌરમુખાત્ સુનીતિએ ધ્રુવ અપમાન સમાચાર લોક મુખથી મેળવ્યા, ધ્રુવ મુખથી નહિ. જો ધ્રુવજી કહે તો પિતૃનિન્દા, માતૃ નિન્દાનું પ્રાયશ્ચિત લાગે ને માતાને નિન્દા શ્રવણનું પાપ લાગે, માટે ધ્રુવ કેવલ રડ્યા ને મૂક રહ્યા.

સાત શ્લોકમાં (૧૭ થી ૨૩) સતી માનો પુત્રને વિવેક બોધ. વિવેકને ત્રણ ભૂમીકા-માની કુખ, પિતાનું કુલ ને ગુરુ કુલ. માની કુખમાંથી મળશે, તે બાપના કુલમાંથી ને ગુરુકુલમાંથી પણ નહિ મળે. મા વિશ્વની મહા વિદ્યાપીઠ છે. શીલ, દિલનાં દાન મા કરે છે. કૌશલ્ય, શૌર્યનાં દાન બાપ કરે છે. જ્ઞાન-જ્ઞાનનાં દાન ગુરુકુલ કરે છે. પણ ઈમાન-સ્વમાન તો માથી મળે છે.

મા મંગલં તાત પરેશ્વમંસ્થાઃ “ બેરા ! બીજામાં અમંગલ ભાવ કરતો મા ”. એ માતાનો મહા મંત્ર હતો. સુનીતિની ખાનદાની ને વિવેક વૃત્તિનો પ્રભાવ હતો. વિવેક, ખાનદાની બીજાને દોષ દેતાં નથી, બીજાનો દોષ જોતાં નથી. તેથી કોઈનો દ્વેષ કરતાં નથી અને પોતાના ઉદ્દેશથી પડતાં નથી.

મુક્તે જનો યત્પરદુઃખદસ્તત્ કરશે તેવું ભોગવશે એ વાક્ય વિવેકના જીગરમાં નથી. એ તો માને છે મેં કયું તેનું ફલ મળ્યું. “ બેરા ! તેં પૂર્વજન્મે સુરુચિનાં અપમાન કર્યાં હશે, તેનું વળતર મળ્યું. ” દુઃખ, અપમાન એ તો આપણા કર્મને સ્વભાવની કમાણી છે.

તમેવ વત્સાશ્રય મૃત્યવત્સલં મુમુક્ષુર્મિર્મૃગ્યપદાન્જપદ્ધતિમ્ ।

અનન્યભાવે નિજધર્મમાવિતે મનસ્યવસ્થાપ્ય મજસ્વ પૂરુષમ્ ॥૨૨॥

ભગવાન મૃત્યવત્સલ છે. ભકત શ્રવણ ભજન કરતો પોતાને ઘરે રહીને ભગવાનને ભજે. મૃત્યુ નું સર્વસ્વ સ્વામીજ હોય છે.

પેતાનું સર્વસ્વ ત્યજી સેવામાં સતત અને સમીપે રહે છે. મૃત્યુ એટલેજ અનન્યાશ્રયી અને નિઃસાધન. પ્રથમ પોષ્ય મૃત્યુ અને પછીથી પોષ્ય તે પુત્ર.

નિશ્ચક્રામ પિતુઃ પુરાત્ ધ્રુવજી પિતાના નગરમાંથી ગયા, પણ માતાના જગરમાં કાયમના રહી ગયા. આપના પુરમાં ન સમાય, પણ માના ઉરમાં સમાય. આપના પુરમાં ધન છે, માના ઉરમાં ધર્મ છે. ધન નિષ્કુર છે. ધર્મ ઉદાર છે, મૃદુ છે.

૨૫ મા શ્લોકથી નારદજીનો મિલન પ્રસંગ.

માતૃ આશીષે ગુરૂ મળ્યા. માની આશીષ જેને માથે, જગદીશ તેની સાથે, ને સદ્ગુરુની તે સાથે.

ગુણાધિકાન્મુદં લિપ્સેદનુક્રોશં ગુણાધમાત્ ।

મૈત્રીં સમાનાદન્વિચ્છેન્ન તાપૈરભિભૂયતે ॥૩૪॥

શ્રીમદ્ ભાગવતમાં આ શ્લોક બે વખત આવે છે. દીક્ષા શિક્ષાથી ફળે. શિક્ષા વિનાની દીક્ષા નકામી. પુષ્ટિ સમ્પ્રદાયમાં માટેજ શિક્ષાપત્ર છે. સ્વામી નારાયણ સમ્પ્રદાયમાં શિક્ષાપત્રી છે. નારદના ત્રણ સંદેશ :—

(૧) ગુણીઅલને જોધને પ્રીતિ કરો, અસૂયા નહિ.

(૨) આલિશ પર દયા કરો, તિરસ્કાર નહિ.

(૩) સમાન સાથે રહેલ કરો, વૈર નહિ.

તત્તાત ગચ્છ મદ્રં તે યમુનાયાસ્તટં શુચિ ।

પુણ્યં મધુવનં યત્ર સાંનિધ્યં નિત્યદા હરેઃ ॥૪૨॥

તાત ગચ્છ ગુરુની આજ્ઞા મળી, જવા માટે. મદ્રં તે આશીષ મળી. યમુનાયાસ્તટમ્ તીર્થ સ્થાનનો નિર્દેશ કર્યો. પુણ્યં મધુવનમ્

પુણ્ય ક્ષેત્રનો નિર્દેશ કર્યો. સાન્નિધ્યમ્ હરેઃ ભગવાનનું નિત્ય સાન્નિધ્ય બતાવ્યું. શ્રી યમુના તટે મધુવન છે. તટ શુચિ છે. શ્રી યમુનાજીનાં જલ તો અમૃતમય અગર સેવા રસમય છેજ. પરંતુ તટ પણ શુચિ છે. શુચિ એટલે દિપ્તિમાન. તીર્થમાં શુચિત્વ જોઈએ. સ્નાન, પાન, દર્શન વિના પણ સ્મરણ કરે તેને શુચિ બતાવે છે, તેવો દિવ્ય યમુના તટ છે; તો ધ્રુવજી તમને સ્નાનાદિ સર્વ લાભ મળશે. પુણ્યમ્ એટલે તપસ્યમ્ તપશ્ચર્યા કરવા માટે સિદ્ધ સ્થલ છે. મધુવનમ્ હોવાથી ત્યાં અવશ્ય ભગવત્કૃપા નેત્રજન્ય અમી મળશે.

ભગવાનનાં નિત્ય નિવાસનાં પાંચ સ્થળ :—(૧) કુશસ્થલી-દ્વારકા ધામ. ત્યાં ભગવાન નિત્ય રહે છે. પશ્યન્તિ નિત્યં યદનુગ્રહેષિતમ્ સ્કંધ ૧-૧૦-૨૭. (૨) પુણ્યં મધુવનં યત્ર સાન્નિધ્યં નિત્યદા હરેઃ મધુવનમાં હરિનું નિત્ય સાન્નિધ્ય છે. ૪-૮-૪૨. (૩) પુલહાશ્રમ. ગંડકી ગંગા માતાને કિનારે પ્રભુનું નિત્ય સાન્નિધ્ય છે. યત્ર હ વાવ મગવાન્ હરિરઘાપિ ૫-૭-૯. (૪) મથુરાંજી પ્રભુનું નિત્ય સાન્નિધ્ય ધરાવે છે. મથુરા મગવાન્ યત્ર નિત્યં સંનિહિતો હરિઃ ૧૦-૧-૨૮. (૫) શ્રી રંગ ક્ષેત્રમાં ભગવાન નિત્ય વસે છે. શ્રી રંગાચ્ય મહા પુણ્યં યત્ર સન્નિહિતો હરિઃ ૧૦-૭૬-૧૪.

સખીજ અને નિર્બીજ એવા બે ધ્યાન યોગો છે. ભકિત માર્ગમાં સખીજ યોગ છે. ધ્રુવજીને ૪૩ શ્લોક સુધીમાં યમથી લઈ પ્રત્યાહાર સુધીની રીત બતાવી, અને શ્લોક ૪૫ થી ૫૦ સુધીના છ શ્લોકોમાં ધારણાનો ખ્યાલ આપે છે. ધારણાના સ્વરૂપનું વર્ણન ૩૨ વિશેષણોથી કરી ૩૨ લક્ષણવાળા પ્રભુનું સ્વરૂપ સમજાવે છે. પરૈશ્વર્ય સમ્પન્ન હોવાથી છ શ્લોકોમાં

વર્ણવે છે. ૫૧ માં શ્લોકમાં ધ્યાન બતાવ્યું અને ૫૨ માં શ્લોકથી સમાધિ વર્ણવી. ૫૪ માં શ્લોકમાં દ્વાદશાક્ષર મંત્રની દીક્ષા આપી. અનુભૂતિ, આશીષ, દીક્ષા અને શિક્ષા ગુરુકૃપાની ચાર શ્રેણી છે, તે ધ્રુવજીને માતૃભક્તિ ને આશીષથી મળ્યાં. ધ્રુવજીએ છ માસ તપ કર્યું. દેવો તપથી ધ્રુવજીના સમ-દુઃખી થઈ ભગવાનને શરણે ગયા. ભગવાને ધ્રુવજીને ત્યાં આવવાનું વચન આપ્યું.

અધ્યાય ૯ મો - શ્લોક સંખ્યા ૬૭

ત યવમુત્સન્નમયા ઉરુક્રમે કૃતાવનામાઃ પ્રયયુસ્ત્રિવિષ્ટપમ્ ।

સહસ્રશીર્ષાપિ તતો ગરુત્મતા મધોર્વનં ભૃત્યદિદક્ષયા ગતઃ ॥૧॥

સહસ્રશીર્ષા અપિ હજાર મસ્તકવાળા ભગવાન છતાં આવ્યા. એક માથાવાળો જ્યારે અભિમાની હોય છે, ત્યારે ભગવાન અનેક મસ્તકવાળા છતાં અપાર કૃપાળુ છે. મસ્તક એટલે જ્ઞાન અથવા અધિકાર એવો ખ્યાલ લેવો. એકાદ પદનો પ્રમુખ થયા પછી પણ મદ થાય છે. પ્રભુમાં મદ નથી. ગરુત્મતા વિલાંબ ન થાય માટે પોતાના વાહનથી ભગવાન આવ્યા. મધોઃવનમ્-દુશ્મનને ત્યાં ન જવાય; પરંતુ જે ભક્ત કોઈપણ સ્થલમાં હોય તો અવશ્ય જવાય. તેથી ભગવાન મધુદાનવના વનમાં આવ્યા. અન્યથા મધોર્વનમ્ની જગાએ વૃન્દાવનમ્ લખી શકાત. વળી મધોઃવનમ્ એ અલગ બતલાવીને પણ મધુ દાનવનું વન એમ સૂચવ્યું છે. ભૃત્ય દિદક્ષયા ભૃત્યનાં દર્શન કરવા આવ્યા, દર્શન આપવા નહિ. ભક્તિની ચરમ સ્તીમા ત્યારે કે જ્યારે પિતા, ગુરુ, પ્રભુ પગે લાગે તેવી યોગ્યતા સંપાદન કરે. ભલે પગે લાગવા આવે ત્યારે પગે લાગવા ન દે.

પસ્પર્શ વાલં કૃપયા કપોલે-વેદાત્મક શંખથી ધ્રુવજીના કપોલને સ્પર્શ કર્યો. કપોલે વસતે વાળો વાણી કપોલમાં વસે છે. તે સુતેલી

વાણીને બાંધીત કરવા શંખ સ્પર્શ છે. પાંચજન્યો વા ઘણા આસ્નાય હતા આ પાંચજન્ય શંખ આસ્નાય એટલે વેદ છે.

યોન્તઃ પ્રવિશ્ય મમ વાત્સલ્યમિદં પ્રસુપ્તં

સંજીવયત્યસ્થિલશક્તિધરઃ સ્વધામ્ના ।

અન્યાંશ્ચ હસ્તચરણાવણત્વગાદીન્

પ્રાણાન્ નમો ભગવતે પુરુષાય તુભ્યમ્ ॥૬॥

ધ્રુવજી ૧૨ શ્લોકથી દ્વાદશાક્ષર વિધાના સ્વામીની સ્તુતિ કરે છે. જાણે ભગવાને શંખ સ્પર્શથી બાર સૂર્યનો પ્રકાશ આપી દીધો ન હોય, તેમ તેના બદલામાં ધ્રુવજી બાર શ્લોકથી સ્તુતિ કરતા હોય એમ જણાય છે.

હમામ્ ત્વદ્ગુણવર્ણનપરામ્ વૈશ્વર્યો કવિચિત્રી વાણીને આપે આપી છે. તેમજ ભગવત સેવા ક્રિયાશીલ અન્ય ઈન્દ્રિયોને પણ આપે બતાવી જ્ઞાન ક્રિયેન્દ્રિયના પ્રેરક બનેલા પ્રાણ સ્વરૂપને પ્રણમું છું.

વા નિર્વૃત્તિસ્તનુમૃતાં તવ પાદપદ્મ-

ધ્યાનાન્નવજ્જનકથાશ્રવણેન વા સ્યાત્ ।

સા બ્રહ્મણિ સ્વમહિમન્યપિ નાથ મા ભૂત-

કિંત્વન્તકાસિલુલિતાત્પતતાં વિમાનાત્ ॥૧૦॥

મર્ત્તિ મુહુઃ પ્રવહતાં ત્વયિ મે પ્રસંગો

ભૂયાદન્ત મહતામમલાશયાનામ્ ।

યેનાન્-જસોલ્લખણમુરુચ્યસનં ભવાર્થિ

નેષ્યે ભવદ્ગુણકથામૃતપાનમત્તઃ ॥૧૧॥

ત્રણ આનંદ-યોગીઓનું ભગવચ્ચરણ ધ્યાન, ભક્તોનું ભગવદ્ ગુણ રસ માધુર્ય પાન, અને જ્ઞાનીઓનું બ્રહ્મચિંતન. એ ત્રણેમાં ગુણપાન અતિ સુલભ ને મંગલપ્રદ છે, એમ માનીને મર્ત્તિ મુહુઃની માગણી કરી. ભક્તિની સિદ્ધિ માટે મહત્પુરુષ સંગની યાચના કરી.

વાશ્વેવ વત્સકમનુગ્રહકાતરોઽસિ નવ પ્રસૂતા ધેનુને વાશ્રા કહે છે. તે જેમ પોતાના નવજાત શિશુને સંભાળે છે, તેજ પ્રકારે ભગવાન ભૂત્યને-ભકત લાલને સંભાળે છે. ભગવાન અનુગ્રહ કરવા માટે તો તત્પર છે પણ મનુષ્ય અનુગ્રહ જલ ઝીલવા ક્યાં તૈયાર છે?

વાર્તાહર્તુરતિપ્રીતો હારં પ્રાદાત્- મંગલ વધાઈ લઈ આવે, એને મનમાની ભેટે નવાજવો. ખાલી હાથે કદિ પાછો ન જવા દેવો. ઉત્તાનપાદ રાજાએ ધ્રુવ આગમનના સમાચાર લાવનારને હાર આપ્યો. પુત્ર એ પિતાનું હૃદય મનાય છે. હાર હૃદય ઉપર રહે છે, તેથી હાર આપ્યો. હારથી કંઈ શોભે છે. પુત્રથી કુલ શોભે છે. પુત્ર પિતાના કુલ ને કંઈને હાર છે.

પ્રથમ પિતાને પ્રણામ કર્યા પછી અપર માતાને નમઃસ્કાર કર્યા બાદ બન્ને ભાઈઓ ભેટયા; જ્યારે જન્મદાત્રી માતાને છેલ્લા મળ્યા. પ્રેમ પ્રથમ મળવા માટે ઉતાવળો નથી, બીજાને મળવા દે છે ને સુખ તેમાં પોતે માણે છે. પછી સમય અવશેષ રહે તો પોતે મળે છે. પ્રેમને કિનારે ધીરજનાં નીર છે.

ધ્રુવજીને હાથીણી ઉપર સ્થાપીને રાજા રાજ્યમાં લઈ ગયા.

यस्य प्रसन्नो भगवान् गुणैर्मैत्र्यादिभिर्हरिः ।

तस्मै नमन्ति भूतानि निम्नमाप इव स्वयम् ॥૪૭॥

અધ્યાય ૧૦ મો શ્લોક સંખ્યા ૩૦

ધ્રુવજીનાં બે લગ્ન થયાં. શિશુમાર પ્રભપતિનાં સુતા બ્રમિ સાથે અને વાયુની કન્યા ઇલા સાથે. બ્રમિને કલ્પ, વત્સર નામે બે પુત્રો, અને ઇલાને ઉત્કલ પુત્ર. ઉત્ત ઉર્વ કલા यस્ય સઃ ઉર્ધ્વરેતસ થયા. યૌવન કાલમાં ભગવદ્ ભકિતના ઉત્તમ

સંસ્કારોની અસરને લીધે વિરકત અને તત્ત્વનિષ્ઠ પુત્ર થયા. જીવનનો દિવ્ય યજ્ઞ યૌવનમાં સાત્વિકતા અને તાત્વિક નિષ્ઠા.

યક્ષના યુદ્ધમાં ઉત્તમનું મૃત્યું થયું. ધ્રુવજીએ ક્રોધ કરી યુદ્ધ કર્યું. વૈષ્ણવથી વિયોગમાં શોક કે આવેશ પ્રસંગોમાં ક્રોધ ન કરાય; પરંતુ લોકાપવાદ, બ્રાતૃસ્નેહ, શત્રુવધ, રાજનું વ્યસન હોય છે. તે ત્રણ કારણથી ક્રોધ થયો. છતાં ભગવદ્વીય તરીકે થયેલા ક્રોધને ભગવત્સમરણ બળે સંભાળી લીધો.

અધ્યાય ૧૧ મો. શ્લોક સંખ્યા ૩૫.

યુદ્ધ કરતાં યક્ષોનો વિનાશ થવા લાગ્યો. સમજાવવા માટે મનુ આવ્યા. ભગવદ્ ભકત ભૂલે છે ત્યારે તેને ભગવાન સંતોનો પ્રસંગ આપી માર્ગદર્શન કરાવે છે. શ્લોક ૭ થી ૩૫ સુધી મનુ મહારાજનો ઉપદેશ છે. વિવેક વૃત્તિથી વૈર વિરમે. “એકના અપરાધમાં એકને શિક્ષા થાય, અનેકને નહિ. ધ્રુવ, તમે અનેકનો વધ કરી દ્વેષ કર્યો ગણાય; તેમજ યક્ષો, ઉપદેશોનો વધ કરી પાપ કર્યું મનાય”.

नायं मार्गो हि साधूनां हृषीकेशानुवर्तिनाम् ।

यदात्मानं परागृह्य पशुवद्भૂतवૈશસम् ॥૧૦॥

હ્રીકેશના પથના પથિકેથી અપથે પગ ન મૂકાય. વૈરને પ્રેમમાં ફેરવે તે વૈષ્ણવ.

ભગવત્પ્રાપ્તિનાં સાધન શ્લોક ૧૩ મો છે.

तितिक्षया करुणया मैत्र्या चाखिलजन्तुषु ।

समत्वेन च सर्वात्मा भगवान् प्रसंसीदति ॥૧૩॥

પૂજ્ય પુરુષ ને પુણ્ય પુરુષોની સામે તિતિક્ષા; નાના અને બાલિશાના આક્રમણાદિ માટે કંડણા; સમકક્ષ ને સ્વજન સંબંધી જન વચ્ચેના મતભેદ આક્રમણાદિ પ્રસંગોમાં મૈત્રી; અખિલ જીવ માત્રના પ્રસંગમાં સમત્વ ભાવ. આ ચાર પ્રભુની પ્રસન્નતા મેળવવાનાં સાધન.

દુઃખના કારણો :—કેચિત્કર્મ વદન્ત્યેનં સ્વભાવમપરે નૃપ ।

एके कालं परे दैवं पुंसः काममुतापरे ॥२२॥

કેચિત્ મીમાંસકો કર્મને કારણ માને છે. અપરે ચાર્વાકો સ્વભાવને કારણ ગણે છે. એકે પૌરાણિકો કાલને કારણ સમજે છે. પરે મુહૂર્તમાં માનનારા દૈવ-ગ્રહાદિને નિમિત્ત સમજે છે. અપરે વાત્સ્યાનાદિ કામનેજ હેતુ સમજે છે.

મનુષ્યને ઉતારી પાડવાથી કે ક્ષુદ્ર કહેવાથી ક્ષુદ્ર માર્ગમાંથી નિવૃત્ત નથી થતો. પરંતુ તેના ગુણ, કર્મ, કુલ, શીલની સ્તુતિ કરી, સ્વરૂપ જાગૃતિ કરી સન્માર્ગમાં લઈ જવાય છે, તેનો શ્લોક ૨૮ મો.

यः पंचवर्षो जननीं त्वं विहाय मातुः सपत्न्या वचसा भिन्नमर्मा ।

वनं गतस्तपसा प्रत्यगक्षमाराध्य लेभे मूर्ध्निपदं त्रिलोक्याः ॥ २८ ॥

મનુષ્યે વિરમિ કરી—સંયચ્છ રોષં મદ્રં તે પ્રતીપં શ્રેયસાં પરમ્ ।

श्रुतेन भूयसा राजन्नगदेन यथाऽऽमयम् ॥३१॥

અધ્યાય ૧૨ મો - શ્લોક સંખ્યા ૫૨

ધ્રુવ પ્રકરણનો ઉપસંહાર :— સન્માર્ગે જનારને સ્વયં સંતો આવીને મળે છે. ધ્રુવજી વૈરમાંથી વિરમ્યા કે પરમ ભકત શિરોમણિ કુબેર મળ્યા, આશીષ ને વરદાન આપ્યાં, વૈર વિસરવાની ખૂબજ દિવ્ય રીત દર્શાવી, પરસ્પરને પરસ્પરને અહિંતા નિમિત્ત ન

સમજતાં ત્રીજા કાલ કે દૈવ અગર પોતાનાજ દોષને કારણ ગણતાં પશ્ચાતાપ થાય, આત્મશુદ્ધિ થાય ને વૈર પ્રેમમાં પરિણમે.

न भवानवधीद्यक्षान्न यक्षा भ्रातरं तव

काल एव हि भूतानां प्रभुरण्ययभावयोः ॥३॥

ધ્રુવજીને પ્રસન્ન થઈ કુબેરે સ્વયં વરદાન માગવા માટે કહ્યું. વૃણીહિ કામં નૃપ । ધ્રુવજીની વય પાંચ વર્ષની છે, તો બાલ સંબોધનને બદલે નૃપ સંબોધન કેમ કયું ? કુબેર રાજરાજ છે, ધ્રુવજી રાજા છે માટે રાજાને ઉચિત રાજ્ય વરદાન માગવા સૂચવ્યું. ઉત્તરાર્ધમાં વરં વરાર્હ પદોથી ઉત્કૃષ્ટ વરદાન માગવા સૂચવ્યું. ધ્રુવજીએ વરદાનમાં ભકિત માગી.

स राजराजेन वराय चोदितो ध्रुवो महाभागवतो महामतिः ।

हरौ स बन्धेऽचलितां स्मृतिं यया तरत्ययत्नेन दुरत्ययं तमः ॥८॥

ભાગવત એટલે ભગવાનની ભકિત કરે, ભગવદ્ દર્શને જાય તે; પરંતુ સ્વયં ભગવાન જેની સંભાળ લેવા આવે તે મહાભાગવત સમજવો. મહામતિ નિશ્ચલ બુદ્ધિ અથવા આત્માભિમુખ મતિને મતિમાન કહેવાય; ભગવચ્ચરણમાં રતિમાનને મહામતિ મનાય.

ધ્રુવજીએ વૈકુંઠાધિરાહણ કરતાં માતાને યાદ કરી, જે માતાની આશીષથી ભગવાન મળ્યા, તે માતાને મુકી વૈકુંઠમાં કેમ જવાય ! સંતાનનું શીલ ભકિતમય જીવન, વડીલોને વૈકુંઠજવાનું વિમાન. “દુર્માર્ગને ત્યાજે રે સદાચરણ ચાલે, તેના પિતરે સ્વર્ગે રે મહાસુખમાં મહાલે”.

स च स्वर्लोकमारोक्ष्यन् सुनीतिं जननीं ध्रुवः ।

अन्वस्मरदगं हित्वा दीनां यास्ये त्रिविष्टपम् ॥ ३२ ॥

ઉત્તમ પુત્ર અને ઉત્તમ શિષ્ય પિતામાતાની અને ગુરૂની ઉત્તમ બક્ષીસ છે. નારદજીનો આનંદ—

યઃ પંચવર્ષો ગુરુદારવાક્શરૈર્મિત્રેણ યાતો હૃદયેન દૃશ્યતા ।
વનં મદાદેશકરોઽજિતં પ્રભું જિગાય તદ્ભક્તગુણૈઃ પરાજિતમ્ ॥૪૨॥

ધ્રુવજીના ચરિત્રનો મહિમા ૧૨ વિશેષણોથી શ્લોક ૪૪, ૪૫ માં આપ્યો. દ્વાદશાક્ષર મંત્રના જપથી સિદ્ધ થયેલા સંતનો યશ બાર વિશેષણોથી વર્ણવી બારમા અધ્યાયમાં અર્થ પ્રકરણની સમાપ્તિ કરી.

કામ પ્રકરણ. અધ્યાય ૧૩ થી ૨૩ (૧૧ અધ્યાય)

સતી મતિમાં ભગવદ્ રતિ થતાં પ્રત્યેક વિષયોમાં વિરતિની આવશ્યકતાજ રહેતી નથી. ઇન્દ્રિયોનો વિષય, ભગવાન, પ્રેમ અને તત્ત્વ વિચાર બની ચૂકેલ હોય છે. નિર્વિષય સ્થિતિમાં ઇન્દ્રિયોને મૂકવી કદિ સરળ નથી. ત્રીજા પ્રકરણમાં ઇન્દ્રિયો પોતાનો વિષય અલૌકિક બનાવે છે. ત્રીજા પ્રકરણમાં “યુવા ચરિત” છે. જીવનનો સુવાસ યૌવનના ઉદ્યાનમાં જો વિકાસ પામે તો ઉત્તર અવસ્થા સુધી તે પહોંચે છે. યૌવનની કેળવણી ને સાચવણીનું માર્ગદર્શન ત્રીજા પ્રકરણથી છે. પ્રથમ પ્રકરણના સતિ ચરિત્રમાં સત્સંગ, બીજા પ્રકરણના બાલ ચરિત્રનો તપઃ પ્રસંગ—એ બન્નેની અસર યૌવન કાલમાં મળે છે. યૌવનમાં કર્તવ્યરત ને સેવારત થતાંજ યૌવન કેળવાય ને સચવાય છે.

અધ્યાય ૧૩ માં - શ્લોક સંખ્યા ૪૯

વક્તાનું કૌશલ્ય શ્રોતાના હૃદયમાં ઉત્તરોત્તર શ્રવણ લાલસાની ભગૃતિ કરવામાં છે. પૂર્વ પ્રસંગની સમાપ્તિમાં મૈત્રેય ઋષિએ કહ્યું કે નારદજીએ પ્રાયેતસોની સભામાં ધ્રુવ ચરિત્ર વર્ણવ્યું.

તેમના આ કથનમાં પછીના પ્રકરણનો કે પ્રશ્નનો ઉપોદ્ધાતજ હતો. તેથીજ વિદુરજી આગળ પૂછશે. તેની અવતરણિકામાં વ્યાસજીએ શ્લોક ગાયો.

નિશમ્ય કૌષારવિણોપવર્ણિતં ધ્રુવસ્ય વૈકુંઠપદાધિરોહણમ્ ।
પ્રસ્થમાવો ભગવત્યધોક્ષજે પ્રષ્ટું પુનસ્તં વિદુરઃ પ્રવ્રક્ષમે ॥૧॥

ત્રીજા પ્રકરણમાં ઇન્દ્રિય વિજયનો વિષય આવે છે, માટે ભગવતિ અધોક્ષજે ભગવાન અધોક્ષજમાં પ્રગ્ઠ લાવવાળા વિદુરને દર્શાવ્યા. અધોક્ષજ કામ પ્રકરણના સ્વામી છે. અક્ષજ ઇન્દ્રિય જન્ય જ્ઞાન છે. અધોક્ષજ એટલે જેમનું સ્વતઃ સિદ્ધ જ્ઞાન છે, તે અધોક્ષજ છે.

વિદુરજીએ પ્રશ્નમાં ચાર મહત્ત્વની બાબતો પૂછી—પ્રચેતસ કોણ ? કોના પુત્ર ? કયા વંશના ? સત્ર કયાં કર્યો ?

કે તે પ્રચેતસો નામ કસ્યાપત્યાનિ સુવ્રત ।

કસ્યાન્વવાયે પ્રત્યાતાઃ કુત્ર વા સન્નમાસત ॥૨॥

સુવ્રત સંબોધનથી—ભગવદ્ ગુણ ચર્ચા ગાન આપનું વ્રત છે, તેથી આપનો તો આ સ્વભાવજ છે, એટલે આપને શ્રમ જેવું નહિ લાગે.

પ્રચેતસોની કથાના અવતરણમાં ધ્રુવજીના વંશજોનો મહિમા આવશે અને ભગવાનની ભક્ત વતસલતા દેખાશે, ભક્ત વંશ પરીરક્ષક ભગવાનનું બિરૂદ જોવા મળશે. ધ્રુવજી પરમ ભક્ત હોવાથી તેમના સમસ્ત વંશજો માટે ભગવાને અને સંતોએ કરેલી કૃપાનું ઉત્તમ દર્શન કામ પ્રકરણના અગિયાર અધ્યાયોમાં છે. ધ્રુવજીથી આઠમા અંગરાજ થયા. ધ્રુવ, વતસર, પુષ્પાણ, વ્યુષ્ઠ, સર્વતેજસ, મનુ, ઉલ્મુક અને અંગ સ્વયં આઠમા અંગ, વેન, પૃથુ, વિજિતાશ્વ, હવિર્ધાન, પ્રાચીન બહી અને પ્રચેતસ. પ્રચેતસો ધ્રુવજીથી ચૌદમી પેઢીએ થયા.

ઉચ્છ્રંખલ સંતતિ—અંગ જેવા તપસ્વીને ત્યાં વેન જેવો વેદ વિમુખ પુત્ર થયો. પિતાના દોષથી મુખ, માતાના દોષથી દુઃશીલ, પોતાના દોષથી દુર્ભાગી સંતાનો બને છે. સુનીધા અને અંગ રાજા સર્વ પ્રકારે સુશીલ છે. પરંતુ અન્નદોષ, સંગદોષ અને વાતાવરણનો દોષ ત્રણ વેનમાં કારણ છે. માતામહને ત્યાં તેનો જન્મ છે. મૃત્યુ માતામહ છે. મૃત્યુનાં અન્ન; ઘર અને વાતાવરણની અસર વિપરીત થઈ. પ્રજા પ્રસવને અને પ્રજાને ઉદરમાં ધારણને એક દિવ્ય યજ્ઞ તુલ્ય ગણ્યાં છે. બાલક ઉદરમાં આવ્યા બાદ પત્ની તરફ પતિ શૃંગાર ભાવથી ન વર્તે, પરંતુ સ્નેહ આદરથી વર્તે. માતાએ આહાર, વિચાર, સંસર્ગમાં સાત્વિકતાએ જીવવું પ્રસન્નતા સતત સાચવવી, શ્રમશીલ અવે શીલસમ્પન્ન અવશ્ય રહેવું.

શાસ્ત્રોનું તાત્પર્ય—શાસ્ત્રનાં બે તાત્પર્ય છે, વિધાન અને સમાધાન. હિત વસ્તુનું ફરમાન કરે, અજ્ઞાત વસ્તુનું ભાન કરાવે, એ વિધાન વાક્યો. સમાધાન વાક્યો મનને સંતોષ, આશ્વાસ ને ખુલાસાઓ આપે. કદપત્યં વરં મન્યે (શ્લોક ૪૬) કુમાર્ગી પુત્રને શ્રેષ્ઠ માનું છું. આ અંગ વાક્ય આશ્વાસન વાક્ય છે, વિધિ વાક્ય નથી; કે જેથી ખલ પુત્રને સન્નિજન પુત્ર કરતાં શ્રેષ્ઠ તરીકે મનાય.

અધ્યાય ૧૪ મો—શ્લોક સંખ્યા ૪૬

અંગ રાજાના વિષાદનો વૈરાગ્યમાં પરિણામ, ગૃહત્યાગ, વેનનો રાજ્યાભિષેક, વેનનું ઉન્નમાર્ગ ગમન અને વેનનું મૃત્યુ આ ચૌદમા અધ્યાયના વિષયો છે.

વેનનું શાસન—ન યષ્ટ્યં ન દાતવ્યં ન હોતવ્યમ્ વિશ્વ હિતના ઉત્કર્ષમાં ત્રણ અંગ—યજ્ઞ, દાન અને હવન. એ ત્રણેના પાલનનો નિષેધ કર્યો. પ્રજાને ઢંઢેરો પીટી ધર્મ કરતાં અટકાવી.

મુનિઓની શિખામણ—શ્લોક ૧૪થી ૨૨ સુધીમાં ઋષિઓએ યજ્ઞ તત્ત્વનું પ્રતિપાદન કર્યું. વેનના હૃદયમાં તે વાત ન ઉતરી. યજ્ઞ એટલેજ વિનિયોગ. તન, મન, ધન ઉપરનું સ્વામિત્વ ઉઠાવી લેવું અને વિશ્વને ચરણે અર્પી દેવું. સમાજની સર્વોદય યોજના એટલે યજ્ઞ. શ્રમજીવી, બુદ્ધિજીવી અને ઉદ્યોગજીવીના ઉદયનો સફલ ને સિદ્ધ પ્રયોગ; સંપન્નની સંપત્તિને સમષ્ટિમાં સ્નેહ અને સમભાવે સમર્પવાની અને સમર્પીને અનાસકત ભાવે રહેવાની હિતભરી રીત; આયુષ્ય, આરોગ્ય, અને ઐશ્વર્યના સંપાદન સંરક્ષણનો અનુભવ સિદ્ધ માર્ગ; ભૌતિક ઉત્કર્ષ સાથે આધ્યાત્મિક ને આધિદૈવિક ઉત્કર્ષની વિકાસઘટક યોજના.

સમાજનો ભૌતિક વિકાસ અન્ન, ધન, આરોગ્ય, સ્નેહ; સંપ અને સહકારથી સધાય. અર્થની અસમાનતા સમાજમાં સંઘર્ષ પેદા કરે તેમજ અર્થની સમાન વહેંચણી આગસુને પોષે, શ્રમને રોકે, જ્યારે બુદ્ધિમાનને અર્થમાંથી રસ ચાચ્યો જતાં નિષ્ક્રિય બનાવે. તે ન થાય માટે બુદ્ધિ ખૂબજ અર્થ સંપાદન કરે અને યજ્ઞભાવના સંપાદિત અર્થનો વિશ્વની આવશ્યકતાઓને પૂરવા પોષવામાં વિનિયોગ કરાવે.

યજ્ઞથી પ્રથમ પોષણ શ્રમજીવીઓનું. પાંચ પ્રકારના યજ્ઞ—દ્રવ્યયજ્ઞ, તપોયજ્ઞ, યોગયજ્ઞ, જ્ઞાનયજ્ઞ ને સંયમયજ્ઞ. દ્રવ્યથી યજ્ઞ, દાન અને હવન કરવામાં આવે. યજ્ઞ એટલે સેના અથવા સંગતિ-કરણ. સંગતિકરણ એટલે શ્રમનું, જ્ઞાનનું અને અર્થનું સમાજનાં પ્રત્યેક અંગોની જરૂરિયાતોમાં સર્વથા વપરાવું. ઔષધાલય, દેવાલય, છાત્રાલય, વાસાલય, પુસ્તકાલય આદિનું નિર્માણ એટલે અર્થનું વિભાગીકરણ. સદાત્રત, અન્નક્ષેત્રની રચના એટલે સમાજનાં અપંગ, અવશ, ને શ્રમસાધક શૂન્ય અંગોવાળા વર્ગની સંભાળ ને ઉછેર, જે અર્થ સાધ્ય છે,

દાન એટલે અર્થ ઉપરથી પોતાની માલિકી ઉઠાવી લઈ પ્રત્યેકને તે મૂકેલી અનામતને સંભાળપૂર્વક પાછી સોંપી દેવાની માનવ માત્ર માટે અત્યાવશ્યક જીવનસરણી. કુટુંબ, સ્વજન, ગામ, દેશ સ્વજનની આવશ્યકતાઓને પોતાની સમજી પોષવાને ઉકેલવાની ભાવનાને ગળથૂથીમાં ભરી દેવી કે જેથી અર્થપતિને અર્થ ઉપરની પ્રભુતાનો અહં ન રહે. દ્રવ્ય માટે દાનતની શુદ્ધિ રાખનાર દાન, સદ્ગુરુ કે સન્નિમત્ર છે.

હોમ એટલે અનાવૃષ્ટિ, અતિવૃષ્ટિને અટકાવી યથાકાલ વૃષ્ટિને લાવનાર સિદ્ધ વિજ્ઞાન. હોમ દ્વારા વાતાવરણની વૃત્તિની પવિત્રતા સધાતી. અગ્નિહોત્રીઓ પ્રત્યેક ગામની ચારે દિશામાં ફરતા વસતા હોય. તેમના થતા નિત્ય યજ્ઞીય હોમના ધૂમ દ્વારા વિશ્વને આરોગ્યનાં પવિત્ર વાતાવરણનાં ને વૃત્તિઓની નિર્મળતાનાં રસાયણો મળ્યાં કરતાં હોય. યજ્ઞથી મેઘ નિયમિત અનાવાતો હોય છે. યથાકાલે વૃષ્ટિ આવે તે માટેનો યજ્ઞ નભોદેશમાં મેઘનો ગર્ભાધાન સંસ્કાર આચરે અને નિયત કાલેજ વૃષ્ટિને લાવે. આવું અનેક પ્રકારે યજ્ઞથી સમાજનું સંરક્ષણ થતું. સમુહમાં મળતો જગતનો વૈજ્ઞાનિક વર્ગ, યુદ્ધિમાન જ્ઞાની વર્ગ ને પ્રજા વર્ગ, સ્વર્ગ ને અપવર્ગ આ દેહને કેમ સાધી શકે તેની નિત્ય વિચારણા કરતો હોય, એ યજ્ઞનું પ્રાણતત્ત્વ હતું. કુંડ નિર્માણથી આરંભી કુંડ વિસર્જન સુધીની ક્રિયામા પ્રથમ શ્રમજીવી પોષાય. યજ્ઞમાં વપરાતી સામગ્રી દ્વારા આખો ઉદ્યોગ પોષાય. ગાંધી, કંસારો, કાપડીઓ સોની, દરજી, લુહાર, તેલી, તંબોળી વિગેરે સર્વની પોષણની જેમાં વ્યવસ્થા હોય, ત્યાગ ભાવનાઓનો વિકાસ થતો હોય, અને છેલ્લામાં છેલ્લો જ્ઞાનવર્ગ પણ પોષતો હોય, તે યજ્ઞ છે.

જ્ઞાન, કર્મના સંયમને ઓવારે સંપૂર્ણ વિશ્વ ઉતરે, સ્વાશ્રય ને સ્વાધ્યાયનો સુમેળ સાધે ને તે દ્વારા પોતાના સર્વ પ્રકારના

ઉદ્યને કરગત કરે એવાં નિત્યોદ્દ્યોધન યજ્ઞમાંથીજ મળ્યાં કરે એવા એક વ્યાપક વિશ્વ વિકાસ કાર્યને વેને અટકાવ્યો. મંત્ર, ક્રિયા, હોમ સામગ્રીઓ અને યજ્ઞ પ્રકારનું સૂક્ષ્માવલોકન થતાંજ સમજાય કે તેમાં કલ્યાણની કેવી સફલ ક્રિયાશૈલીઓનો સમાવેશ છે. કોઈ એક વ્યર્થ ધી, તલ, જવ, પાયસનો એક દેવતામાં દાહ નથી, પરંતુ દારિદ્ર્ય, હર્દૈવ, હુબુદ્ધિ, હુઃખ, હુષ્ટવૃત્તિ, હર્ભાવ, દુરદૃષ્ટ આદિ હુઃખ મૂલોનો આમૂલચૂડ દાહ છે, અને આર્થિક, ભૌદિક, શારીરિક, સામાજિક વિકાસ છે. વિપ્રોની આ ગાથા વેનને ગળે ન ઉતરી. શ્લોક ૨૧ માં કહ્યું-

તં સર્વલોકામરયજ્ઞસંગ્રહં ત્રયીમયં દ્રવ્યમયં તપોમયમ્ ।

યજ્ઞૈર્વિચિત્રૈર્યજતો ભવાય તે રાજન્ સ્વદેશાનનુરોદ્ધુર્મર્હસિ ॥૨૧॥

યજ્ઞ, તપ, દાન, એ તો ચતુર્દશ લોકમાં શોકનો વિનાશક અશોક તરૂ છે. વેદના વિચારોમાંથી તે રોપાયો, સિંચાયો અને સંભાળાયેલો છે.

વિપ્રની જવાબદારી- બ્રાહ્મણઃ સમદૃક્ શાન્તો દીનાનાં સમુપેક્ષકઃ ।

જ્ઞવતે બ્રહ્મ તસ્યાપિ મિત્રમાણ્ડાત્પયો યથા ॥૪૧॥

આત્મવિત્ વિપ્રે કેવલ આત્મ ચિંતનથીજ વિરમવાનું નથી; પરંતુ રાષ્ટ્રના નવ ઘડતર, પુનરુત્થાન અને સંસ્કાર નિધિના સંરક્ષણમાં ખપવાનું છે.

ઋષિઓનું ત્રિકાલ દર્શિત્વ જ્ઞાનઃ

અંગ રાજા વનમાં ગયા. રાજ્ય રાજા વિનાનું થયું. પ્રજાને પીડનાર દસ્યુ વર્ગ વધ્યો, ત્યારે વેનને ગાદી નશીન કર્યો. અંગ રાજા વનમાં ક્યાં છે તે ત્રિકાલજ્ઞ મુનિઓ જાણતા હોવા છતાં ખતાવ્યું નહિ. રાજા પાછા આવી કદાચ વેનનોજ અભિષેક કરે,

તો રાજાને અપરાધ લાગે. રાજાના અભાવમાં વેનને અવશ બની ગાદી આપી. વેન અધર્મી છે અને પ્રજાપીડક છે તે અનુભવ પછીથી જ જણાય. તે કારણે ભાવિ બાણવા છતાં વેનને રાજ્ય આપ્યું. વેનનું સ્વરૂપ પ્રકટ થયું. લોકહિત હાનિ કરવા માંડી, જેથી તેનો પ્રજા ત્રાસથી, નિરાશાથી, અને મુનિઓના હુકારથી નાશ થયો. જીવતા દેહનું મંથન સંભવે નહિ. જ્યાં સુધી અધર્મી પુરવાર ન થાય, ત્યાં સુધી મંથન ન થાય. લોક નજરે પણ અસંગત ગણાય. વેન બલિષ્ઠ હોવાથી તેમ ન પણ કરવા દે. તેથી પ્રાણ ગયા બાદ મંથન કર્યું. સાથળ અને બાહુનું મંથન કર્યું. કામનો વિકાર નાભિના નીચેના પ્રદેશમાં છે. તેટલા અંશનો વેનનો નિરાસ કર્યો. રાજા નિર્દોષ થયો. મંથન એટલે મત્રોના પ્રયોગ બળે આગનુક દોષોની વેનમાંથી નિવૃત્તિ. બીજી વારનું મંથન બાહુનું કર્યું. હૃદયનું મંથન કરે તો સાક્ષાત્ નારાયણનો અવતાર થાય, પરંતુ ક્ષત્રિય તત્ત્વની રક્ષણ માટે આવશ્યકતા હોવાથી બાહુનું મંથન કર્યું. પૃથુ અને અર્ચિને પ્રકટ કર્યા.

અધ્યાય ૧૫મે-શ્લોક ૨૬

પંદરમા અધ્યાયનો આરંભ અથ અવ્યયથી કર્યો. મંગલવાચક તેમજ અન્ય પ્રકરણનો આરંભાર્થક અથ શબ્દ છે પૃથુ આદિ રાજા છે ગુણ-શીલ નિધિ એટલે પૃથુ. તેની કીર્તિ, પ્રભુત્વ શકિત તે અર્થિસ કાન્તિ છે. ક્ષાત્ર તેજ સાથે પૃથુ રાજાનો આર્વિભાવ થયો. પૃથુ રાજાનો અભિષેક થયો. હસ્તમાં ગદા અને ચરણમાં કમલનું ચિહ્ન હોય તો લક્ષ્મી અને અધિકાર બે મળે. વિષ્ણુ ભગવાનનાં તે ચિહ્નો છે. પૃથુમાં તે બેવા મળ્યાં.

તસ્મૈ જહાર ધનદઃ કુબેરે સિંહાસન આપ્યું. વેનના આસન ઉપર બેસતાં તેનાજ સંસ્કારો આવે, જેથી આસન પરિવર્તન

કર્યું. પૃથુ ભગવદ્વતાર હોવાથી ઉચ્છિષ્ટ આસન ન અપાય. તેથી અન્ય આસન આપ્યું ઉપાસક સાધક ને શાસકે બીજાના આસન ઉપર ન બેસવું.

વરુણઃ સલિલસ્રાવં છન્નમ્ - વરુણે વૃષ્ટિથી છાયા કરી. મેઘ મંડલ સાનુકૂલ બન્યો. જે પ્રજાને સુખ આપનાર હોય તેને આપણે છત્ર કહીએ છીએ. પિતાને શિર છત્ર કહીએ. મેઘ સર્વનો આધાર ને પોષક છે, તે છત્ર બન્યો.

વાયુશ્ચ વાલવ્યજ્ઞને- પવન પણ પરિભ્રાણ સર આવતો, જેથી વાયુના ઉપદ્રવો ન થાય. ધર્મઃ કીર્તિમયીં માલામ્ ધર્મથી કીર્તિ બને, તેજ સજ્જનના કંઠની કંઠી ગણાય, સુવર્ણ રત્ન કંઠી નહિ. ઇન્દ્રઃ કિરીટમ્ - ઇશ્વરભાવ મુકુટ છે. યમો દણ્ડમ્ શાસન સમ-ભાવથી તેમજ શિથિલ નહિ, પરંતુ શીસ્ત કડકાઈ વાળું. બ્રહ્મા કવચમ્ વેદ વિધિનું કવચ છે, જે વિવિધ રીતે રક્ષા કરે છે. ભારતી હારમ્ સરસ્વતી કંઠનો હાર છે. હરિશ્ચક્રમ્ જ્ઞાન ચક્ર છે. ણીઃ સમ્યદમ્ ભલાઈ મહાલક્ષ્મી છે. અસિં રુદ્રઃ દશચંદ્ર નામની તલવાર રૂદ્રે આપી. દશ ઇન્દ્રિયોમાં ઉજ્જવલતા દશચંદ્ર અસિ છે. અમ્બિકા શતચંદ્રમ્ અંબિકાએ શતચંદ્ર તલવાર આપી. સોમોઽશ્વાન્ ચંદ્રે અશ્વો આપ્યા. યશસ્વિની ઇન્દ્રિયો અશ્વ છે. ત્વષ્ટા રથમ્ શરીર રથ છે. અગ્નિશ્રાપમ્ તેજસ્વિતા ધનુષ્ય છે. સૂર્યો બાણાન્ બુદ્ધિ પ્રભાવ વિન્યપ્રદ બાણો છે. મૂઃ પાદુકે પૃથ્વી સમાન અચલતા પાદુકાઓ - પગલાં - છે. વિચારપૂર્વકનાં સુનિશ્ચિત કાર્ય પગલાં. ઘૌઃ પુષ્પાવલિમ્ આકાશે પુષ્પાવલી આપી. નાટ્ય, ગીત, વાદ્ય ને અન્તર્ધાન શકિત ચાર વસ્તુ ખેચરોએ આપી. ત્રણ લાલિત્ય વિકાસ કર્યો. અન્તર્ધાન શકિતથી આત્મ વિકાસ કર્યો. ક્રપયઃ આશિષમ્ આશિષ અમેઘ બળ છે. સમુદ્રઃ શંખમ્ સમુદ્રોએ લક્ષ્મી આપી. શંખ ભંડારનું નામ છે. સિંધવઃ પર્વતાઃ નદયઃ

રથવીથી સાગર, સરિતા ઉપર સેતુઓ બાંધ્યા. એ સમયનો વિજ્ઞાન વિકાસ આ શબ્દથી સમજાય છે. અર્વાતો ઉપર રસ્તાઓ રચ્યા તે પણ શ્રમ વિકાસ છે.

તસ્માત્પરોક્ષેઽસ્મદુપશ્રુતાન્યલંકરિષ્યથ સ્તોત્રમપીચ્યવાચઃ ।

સત્યુત્તમશ્લોકગુણાનુવાદે જુગુપ્સિતં ન સ્તવયન્તિ સમ્યાઃ ॥૨૩॥

ગુણિયલને ગુણો ગવાતાં નેત્ર સજલ થાય ને ક્ષોભ થાય. પરોક્ષમાં પ્રશંસા પૂર્ણ સમૃદ્ધિ ગણાય. પ્રશંસાથી ડરે તેનેજ પ્રશંસા વરે. અપીચ્યવાચઃ મધુર વાણી. સભ્યો સ્તુતિ શ્રવણથી સલજ્જ બને છે, ને જીવન ઘડવામાં સુસજ્જ બને છે.

અધ્યાય ૧૬ મેા શ્લોક સંખ્યા ૨૭

૨૭ શ્લોકથી ત્રણ વિભાગમાં રાજાનો આદર્શ એક મૂર્તરૂપમાં દર્શાવ્યો છે. મુનિઓએ પૃથુ રાજામાં ભાવિ ગુણનું દર્શન કરીને ગાયકો પાસે સ્તુતિના સ્વરૂપમાં મૂક્યા છે.

ધર્મિષ્ઠપણું, ધર્મસેતુનું પાલકપણું, ઉન્માર્ગગામીને શિક્ષણ - આ ત્રણ રાજાનાં પ્રધાન લક્ષણ દર્શાવી ત્રિમૂર્તિ સ્વરૂપ અધિકારને બતાવ્યો.

શ્લોક ૬ થી ૧૩ સુધીમાં અષ્ટ દિગ્ પાલકોના ધર્મોનો સંગ્રહ વર્ણવ્યો. સૂર્યવદ્વિભૂઃ પ્રજાનો કર પ્રજાને અનેકગણો વધારી પરત કરે અને સમત્વથી વર્તે. ક્ષિતિવૃત્તિમાન દયાળુ, સહિષ્ણુ અને પરોપકાર પરાયણ પૃથ્વી જેવો ગુણ વિગ્રહ હોવો જોઈએ. ઇન્દ્રવત્ ઐશ્વર્યને વૃષ્ટિ સમાન સર્વેને વિના પક્ષપાતે અર્પે. વદનામૃતમૂર્તિના ચન્દ્ર સમાન પ્રસન્ન વદન અને મધુર વચનથી નૃપતિ પ્રજાનું મન જીતી શકે. પ્રચેતા ઇવ સંવૃતાત્મા પ્રજાનાં ગૂઢ હૃદયો, કાર્યો અને ભાવોનો ગુપ્તચર સમાન બાણકાર કારભાર વ્યવસ્થિત કરી શકે. ઉચ્ચિતોઽનલઃ અગ્નિ સમાન તેજસ્વી અને

મલનો દાહ કરનાર. વાયુરાત્મેવ ચાર વર્ગની ચતુર આંખોથી ગુપ્ત સંચારને બાણનાર, પણ પોતાના, રાષ્ટ્રના કે મંત્રણાની અન્યને બાણ ન થવા દેનાર. ધર્મપથે સ્થિતઃ દંડમાં યમ જેવો તદ્દન ન્યાય પ્રિય.

શ્લોક ૧૪ થી અધ્યાયની સમાપ્તિ સુધીમાં પોતાના અંગત જીવનના શીલાદિ ધર્મોનું નિરૂપણ છે. માનવ કે નૃપતિના આભ્યંતર જીવનની બહારના જગત ઉપર મોટી અસર કરે છે.

અધ્યાય ૧૭ મેા શ્લોક ૩૬

પ્રજાની ક્ષુધાનું અને પૃથ્વીના પ્રમાદનું નિવારણ ૧૭ મા અધ્યાયનો વિષય છે.

તન્નો ભવાની હતુ રાતવેજ્ઞં ક્ષુધાર્દિતાનાં નરદેવદેવ ।
યાવન્ન નદ્દ્વ્યામહ ઉચ્ચિતોર્જા વાર્તાપતિસ્ત્વં કિલ લોકપાલઃ ॥૧૧॥

અન્ન રાતવે જહતુ અન્ન આપવા માટે ક્રિયા કરો. ઉચ્ચિતોર્જાઃ અન્ન વિનાના એવો અર્થ થાય છે. ઉર્જઃ શબ્દના કાર્તિક માસ, ઉત્સાહ, બલ, અન્ન અને પ્રાણ એટલા અર્થો થાય. તેમાંથી પ્રકરણાનુસાર અર્થ લેવો.

પૃથ્વીનું ગાય રૂપે બનવું અને પૃથુનું ધનુષ્ય બાણ લઈ પાછળ જવું એ એક સૂચક વસ્તુ છે. પૃથ્વીની પ્રજા અન્નાદિ ભોગોમાં ને પ્રમાદમાં છે. જ્ઞાન અને ઉદ્યમનો પ્રજામાં સર્વથા અભાવ છે. સંગ્રહ અને મોહનોજ જન સમાજમાં સદ્ભાવ છે. એ સ્થિતિના સમાજ કે દેશનો ઉદ્ય કેમ સંભવી શકે? ગાયની માદક દીન દેખાવમાં છતાં સંગ્રહને બહાર ન પાડતી ને આપતી એક પ્રકારની પ્રજા છે; જ્યારે બીજી પ્રમાદમાં પૂર્ણ રૂબેલી છે. સંગ્રહને સમર્પણમાં અને આળસુને ઉદ્યોગમાં યોજવા માટે રાજા સ્વયં સાવધાન થઈ પ્રજાને શિક્ષણ અને શાસનથી સાવધ કરવા જાય છે.

સમાજમાં ઉત્પાદનનો અતિશય તે અત્યાદિ પ્રશ્નોને કે ભૂખને ઉકેલી ન શકે; પરંતુ અસંગ્રહ અને અલ્પ જરૂરિયાતો કે આવશ્યકતાઓ ઉપર સંયમ એ વધુ મહત્વનું ઉદ્ય માટેનું કારણ બને છે.

વસુધે ત્વાં વધિષ્યામિ મચ્છાસનપરાઙ્મુક્તીમ્ (શ્લોક ૨૨)
પૃથ્વીને વસુધા કહી અને શાસન વિમુખ કહીને પ્રજાના બે ગંભીર દોષો કહ્યા. ઈશ્વરમાં અવિદ્યાસને પરિણામે-વસુધા એટલે સંગ્રહ-શીલ અને શાસન વિમુખ એટલે શિસ્તશૂન્યપણું.

શ્લોક ૨૬ થી ૩૬ સુધીના આઠ શ્લોકોમાં પ્રજા-પૃથ્વીની શરણાગતિનું વર્ણન છે.

અધ્યાય ૧૮ માં-શ્લોક સંખ્યા ૩૨

અઠારમા અધ્યાયમાં પૃથ્વીનું માર્ગદર્શન, પ્રજા રાજાનો સહકાર અને ઉભયના સહયોગે પૃથ્વીમાંથી સમસ્ત વસ્તુઓનું સંપાદન વર્ણવ્યું.

પૃથ્વીનું દોહન:- જ્ઞાન વિનાનો કોઈ પણ દેશ ગરીબ, પરાધીન, પાંગળો અને આંધળો છે. જ્ઞાન બે રીતે વિજય આપાવે. એક તો વિશ્વબંધુત્વની ભાવનાથી સંતોષ સાથે પોતાનો સંગ્રહ સર્વને આપે; બીજો સમાજનાં આવશ્યક સર્વ સાધનો ને સામગ્રીને સ્વાવલંબનથી સ્વદેશમાં જ પેદા કરે. જ્ઞાનનું અને ઉદ્યોગનું પૂર્ણ સ્થાપન એજ પૃથ્વીનું દોહન છે.

પૃથ્વીનું માર્ગદર્શન: અસદ્ગિરઘૃતવ્રતૈ:

અસદ્ગિરઘૃતવ્રતૈ: ઔષધિઓનો સંપન્નોએ ઉચ્છૃંખલોએ અને રાજાઓએ દુરૂપયોગ કર્યો, જેથી ઔષધિઓ નાશ પામી. અપાલિતા અનાહતા ચ મવદ્વિલોકપાલકૈ: લોકપાલો એ બંધારણ (Constitution) અને જ્ઞાન વિદ્યા ને યજ્ઞાનુષ્ઠાનની ઉપેક્ષા કરી તેથી પ્રજાને આપત્તિ આવી. તમે પૃથ્વીનું દોહન કરો. પ્રજાની

સંપત્તિ અને પ્રજાનો ઉદ્યોગ પ્રજાની પાસે રાખી તેનો સર્વાંગ વિકાસ સાધી કરભારણુ વધુ ન થઈ પડે તે રીતે પ્રજાના વિકાસ માટે કર સ્વીકાર કરવો એ દોહન છે. પૃથ્વીના રાજ્યનો પ્રથમ આદર્શ હોતો કે ખજાના તે પ્રજાના ગણાતા, નહિ કે રાજાના.

પૃથ્વી દોહન વિધિ:-

વિવિધ પ્રકારની વિશિષ્ટ સમૃદ્ધિઓ પ્રજાને તે તે ક્ષેત્રો અને સાધનો દ્વારા વિકસાવી પૂરી પાડવી એ પૃથ્વીનું દિવ્ય દોહન હતું. વિદ્યાન અને વિજ્ઞાન એમ બે પ્રકારે પ્રજાનો વિકાસ કર્યો. મનુ રાજા વત્સ થયા. દૂધ પ્રાપ્ત કરવામાં જે નિમિત્ત છે, તેને વત્સ કહેવાય છે. ભાવિના રાજાઓના રાજ્ય ચાલનમાં માર્ગદર્શક બંધારણ એ દૂધ છે. પાળો અદુહત્ હાથરૂપી પાત્રમાં દૂધ દોહી લીધું-એટલે પાલન, શાસન ને વ્યવસ્થાપન શક્તિમાં સામર્થ્ય ને હસ્ત લાધવ જેના હાથમાં સુલભ હતાં.

ઋષિઓએ બૃહસ્પતિ ને વાછરડા બનાવ્યા. વત્સ એટલે જેના દ્વારા જ્ઞાન મળે તે નિમિત્ત ભૂત આચાર્ય. દૂધ એટલે વિશ્વનું પોષણ કરનાર વેદ. ઋષિઓ એટલે ભાવિ દર્શીઓ અને વિશ્વહિત ચિંતકો. બૃહસ્પતિને ભગવાનની વિભૂતિમાં ગણ્યા છે. વિરકત, મેઘાવી, તપસ્વી, શીલ સમ્પન્ન આચાર્ય દ્વારાજ વિજ્ઞાન, જ્ઞાન સ્થાપી તેમજ આપી શકાય. શાસન અને શાસ્ત્ર એ બે સમાજના ઉત્કર્ષનાં અંગ હતાં. તે બન્નેના વિદ્યાતા મનુ ને બૃહસ્પતિ થયા.

દેવોએ ઇન્દ્ર ને વત્સ બનાવ્યા. સોમ રસ દુધ છે. સોમવલ્લી જે કુરૂક્ષેત્રની પાસેના પ્રદેશમાં થાય છે. તેની શોધ કરી વિકાસ કર્યો. સોમરસ ત્રણ શક્તિઓ આપે:- વીર્યમ્ મનશક્તિ, ઓજસ્ ઇન્દ્રિય શક્તિ, બલમ્ શારીરિક શક્તિ. પ્રજા માત્રનાં ત્રણે ત્રણ બલિષ્ઠ બનાવ્યા.

દૈત્યોએ પ્રહલાદજી દ્વારા સુરાનું દોહન કરી લીધું. પ્રહલાદજી કોઈ દૈત્ય હતા, ભકતરાજ પ્રહલાદ નથી ગણ્યા. સુરા ત્રણ રીતે બને છે. આસવ બાર પ્રકારે થાય છે, જે ઔષધ માટે શોધ્યાં.

ગાંધર્વો અને અપ્સરાઓએ વિશ્વાવસુને વત્સ બનાવ્યા, અને સૌંદર્ય તેમજ માધુર્ય સંપાદન કર્યાં.

પિતૃઓએ અર્ચમા ને વત્સ બનાવ્યા. કવ્ય નામનું પિતૃઓનું અન્ન-દૂધને સંપાદન કર્યું.

સિદ્ધિઓએ કપિલને વત્સ બનાવ્યા, અને અણિમાદિ અષ્ટ સિદ્ધિઓના દૂધને મેળવ્યું. દૂર દર્શન શ્રવણ-રેડીઓ (Radio) અને ટેલીવીઝન (Telly - Vision) વિમાનવગેરે વિજ્ઞાન શક્તિઓ કપિલ યોગીરાજ દ્વારા મળી, જે ભૌતિક તેમજ આધ્યાત્મિક શક્તિઓ છે.

વિદ્યાધરોએ કપિલ વત્સ દ્વારા ખેતરી વિદ્યા મેળવી.

કિંપુરુષોએ મયને વત્સ બનાવી સંકલ્પિત પદાર્થ માત્રની સિદ્ધિ મેળવી.

યક્ષ રાક્ષસાદિએ રુદ્રને વત્સ બનાવ્યા. રૂધિરથી સર્વ શક્તિઓ આવે છે. તેવા દૂધને મેળવ્યું. સર્પ આદિઓએ તક્ષકને વત્સ બનાવી વિષનું દુધ રૂપે દોહન કર્યું વિષ પણ ઔષધમાં કામનું છે. અદિ ક્ષણ વિનાના સર્પો, દન્ડશૂકાઃ વીંછી વિગેરે સર્પોઃ ક્ષેણવાળાઓ, નાગાઃ અજગરોની મોટી જાત.

પશુઓએ ગોવૃષ-વૃષભને વત્સ બનાવી યવસ-લીલાં ઘાસ રૂપ દૂધનું દોહન કર્યું. કવ્યાદોએ કવ્યને અને પાંખીઓએ સુવર્ણ ગરૂડને વત્સ બનાવી કવ્ય તેમજ કૂલ ક્લાદિ મેળવ્યાં.

વનસ્પતિઓએ વટ વૃક્ષ દ્વારા રસ રૂપ દૂધ અને પર્વતોએ હિમાલયને વત્સ બનાવી સપ્તધાતુ અને રત્નોની ખાણો મેળવી. આજે પણ હિમાલયમાં એવી રત્નોની ખાણો છે.

પંદર પ્રકારના વાછરડા બનાવી પંદર જણે પૃથ્વીની પ્રધાન આવશ્યક વસ્તુઓ મેળવી પ્રજાને આબાદ બનાવી.

અધ્યાય ૧૯ મો - શ્લોક સંખ્યા ૪૨

સૌ અશ્વમેધ યજ્ઞોના પ્રારંભ, યજ્ઞમાં ઇન્દ્ર રાજા તરફથી વિક્ષેપ અને ઇન્દ્ર સાથે સંધિનો પ્રસંગ આ અધ્યાયમાં વર્ણવ્યો.

અથ અવ્યયથી પ્રકરણ આરંભ્યું. પૃથ્વી ઉદયનાં એ સાધનો—એક ભૌતિક અને બીજું દૈવિક. ધન અને અન્નનું વિભાજન, પ્રજાના ઉદ્યોગોનું સંવર્ધન, ગામ-નગર-પુર આદિ રચન, પૃથ્વીનું સમીકરણ—આ સાધનો સમાજના સ્થૂલ પ્રશ્નોને ઉકેલી લે; જેના પરિણામે પ્રજાને અર્ધો સંતોષ સ્વયં થઈ જાય. બાદ શીલ, સ્વભાવ, લોભ આદિ ગુણકૃત અને અજ્ઞાનકૃત કલેશનું નિવારણ આધિદૈવિક ઉપાયોથી થઈ શકે. નહેર યોજના તે ભૌતિક ઉત્કર્ષની પરાકાષ્ઠા; પરંતુ નિયમિત અને સુખી વૃષ્ટિ નહેરોની આ જીવિકાઓ મનાય. તેવી લોકમાતાઓ નહેરોની પૂર્તિ કરે. યજ્ઞાદિ વિજ્ઞાન સાધનો સંતોષપ્રદ વૃષ્ટિ આપે. પ્રજા ઉદય સધાય, એ વિચારે નૃપતિએ યજ્ઞો આરંભ્યા. અથ અવ્યયે એ સૂચવ્યું કે હવે દૈવિક ઉપાયોની રાજાએ શરૂઆત કરી. ઉદ્ધઃ સર્વરસાન્નયઃ નદીઓ સર્વ રસોને વહન કરતી હતી. આ શ્લોકથી આરંભી પૃથ્વીના ઉત્કર્ષનું નિરૂપણ છે.

ઇન્દ્રનો વિક્ષેપ:— પૃથ્વીની રાજ્ય રચના, પ્રજા સુખ, અનંત વૈભવોથી ઇન્દ્ર રાજાને અસૂચ્ય થઈ. સંગ્રહસુખ વર્ગને સામૂહિક ઉત્કર્ષ ન ગમે, તેનો વિરોધ કરવો શરૂ કર્યો. ઇન્દ્ર સીધો વિરોધ ન કરે, પણ અન્યાય પ્રસંગો ઉભા કરી કાર્યમાં વિક્ષેપો કરે. વિજીતાશ્વે ઇન્દ્ર પાસેથી ત્રણ વખત અશ્વને પાછો આણ્યો. યોથી વખત ઇન્દ્રે અશ્વાપહરણ કર્યું. પૃથુ રાજાએ બાણ સજ્જ ધનુષ્ય ઉઠાવ્યું. વિપ્રોએ યજ્ઞનો વિરોધી ક્રોધને શેક્યો. ઇન્દ્ર સાથે સંધિ કરાવી. સત્તા અને અર્થનો સહકારજ વિધના કલ્યાણમાં ફાળો આપી શકે.

અધ્યાય ૨૦ મો. શ્લોક સંખ્યા ૩૮.

ભગવાનનું પ્રાકટ્ય, વરદાન પ્રદાન, ઇન્દ્ર મૈત્રી, અને નિર્વેર ભાવનું નિરૂપણ આ વીસમા અધ્યાયમાં છે.

પુરુષા વદિ મુહ્યન્તિ ત્વાદશા દેવમાયયા ।

શ્રમ એવ પરં જાતો દીર્ઘયા વૃદ્ધસેવયા ॥૪૥

મહા પુરૂષોના પ્રસંગ પછી મોહ એ તો સેવા માર્ગનો વ્યર્થ પરિશ્રમ મનાય. અલ્પકાલ પણ પુણ્ય પુરૂષોનો સંગ થતાં મોહ નિવૃત્તિ સહજ થાય. આ સંદેશો વિશ્વ માત્ર માટે છે.

પ્રસ્થાનાભિમુખોઽપ્યેનમનુગ્રહવિલમ્બિતઃ ।

પશ્યન્ પન્નપલાશાક્ષો ન પ્રતચ્છે સુહૃત્સતામ્ ॥૨૦॥

ભગવાન વિદાય થવા તૈયાર થયા, પરંતુ પૃથુ રાજાના ઉપર અનુગ્રહ કરવા સ્વયં પ્રયાણમાં વિલંબ કરવા લાગ્યા. ૨૦ થી ૨૪ માં શ્લોક સુધીમાં પૃથુ રાજાનું દૈન્ય જોવા મળે છે. વરદાન યાચનની દક્ષતા પૃથુની ૨૪ માં શ્લોકમાં છે.

ન કામયે નાથ તદ્વ્યહં કચિન્ન યત્ર ગુપ્તચરણામ્બુજાસવઃ ।

મહત્તમાન્તર્હૃદયાન્મુખચ્યુતો વિધત્સ્વ કર્ણાયુતમેષ મે વરઃ ॥૨૪॥

કૈવલ્યમાં પણ પૃથુને રસ નથી. ગુણ કીર્તન-શ્રવણ રસ કૈવલ્યમાં નથી. ગુણાનુવાદ રસ વૃષ્ટિના જલની માફક ભિન્ન પાત્રોમાં જવાથી સ્વાદ બદલે છે. વક્તા ભગવદ્ રસ ઝીલનાર પાત્ર છે. તેના વીસ પ્રકાર છે. તલાવ, સરોવર, નદી, નહેર કે મહાસાગરના પાત્રોમાં વરસેલ વારિ તેમના સ્વભાવ પ્રમાણેનાં જ સ્વાદિષ્ટ જલ આપે છે. ભગવદ્ ગાથા રસ પણ મહત્તમાન્તર્હૃદયાન્મુખચ્યુતઃ મહત્તમ પુરૂષોના અંતર હૃદય દ્વારા પ્રકટી મુખમાંથી આવેલ હોય તેજ પીવો. મહાન, મહત્તર અને મહત્તમ એવા ત્રણ ભેદ. સૂત મહાન, નારદજી મહત્તર, પરંતુ શુકદેવજી મહત્તમ છે.

ગુણાતીતતયા શુદ્ધાન્ સચ્ચિદાનન્દરૂપિણઃ

સર્વોન્નિવ ગુણાન્ વિષ્ણો વર્ણયન્તિ વિચક્ષણાઃ

તેઽમૃતોદાઃ સમારવ્યાતાઃ તદ્વાક્રપાનં સુદુર્લભમ્

ભગવાનના કેવલ વિશુદ્ધ ગુણોને ગાનાર નિવૃત્તતર્ષ શુકદેવજી સમાન વક્તાઓ અમૃતના મહા સાગરો છે. એમના મુખારવિંદનાં ગુણપાન સર્વશ્રેષ્ઠ છે.

અધ્યાય ૨૧ મો - શ્લોક સંખ્યા ૫૨

યજ્ઞોની સમાપ્તિ કરી બ્રહ્માવર્તમાંથી રાજધાનીમાં પૃથુએ પ્રવેશ કર્યો. પ્રજાએ સત્કાર કર્યો. પ્રજાનું પાલન અને અધિવેશનમાં પૃથુના નિવેદનનો પ્રસંગ ૨૧મા અધ્યાયથી થશે.

પૃથુનું યશઃ યદ્વિક્રમોચ્છિષ્મશોષમૂપાઃ પૃથુના રાજ્ય વહીવટ, પ્રજા પ્રેમ, પ્રભેદકર્ષમાં રસ વિગેરે સામે સમસ્ત પૃથ્વી પતિઓ એક નાનેરા બાલક જેવા છે.

પૃથુની રાજધાની-ગંગાયમુનયોર્નદ્યોરન્તરાક્ષેત્રમાવસન્- ગંગા યમુનાની મધ્યનો પ્રાન્ત બ્રહ્માવર્ત ગણાય છે. પૃથુ રાજાએ ત્યાં રાજધાની સ્થાપી.

રાજ્યનો આદર્શ - અન્યત્ર બ્રાહ્મણકુલાદન્યત્રાચ્યુતગોત્રતઃ- બ્રાહ્મણ અને વૈષ્ણવમાં પૃથુનું શાસન ન હતું, કારણ કે માર્ગમાંથી જરા પણ ન ચૂકે તેજ બ્રાહ્મણ અને વૈષ્ણવ હતા. વિપ્ર વૈષ્ણવો કેવલ ત્યાગ ને લોકહિતમાં જીવતા, તેથી શાસનનો પ્રસંગજ ન હતો.

શ્લોક ૧૪ થી ૧૯ સુધીના છ શ્લોકમાં પૃથુનું સંપન્ન પૃથુનાં- મહાપુરુષનાં-લક્ષણ, સ્વભાવ, ગુણ, વેષ, વિગેરેનો પરિચય આપે છે. પૃથુ રાજા રાજર્ષિ, બ્રહ્મર્ષિઓના એક મહાધિવેશનમાં પ્રજા સમક્ષ નિવેદન કરે છે. નિવેદનમાં આદર્શ રાજાનું સ્વરૂપ ને મહત્ત્વ પુરુષનું દૈન્ય નજરે પડે છે. બત્રીસ લક્ષણ પરિપૂર્ણ પૃથુ

રાજાના વર્ણન માટે છ શ્લોકમાં ૨૫ વિશેષણો આપ્યાં છે. નિયમે ન્યસ્તભૂષણઃ નિયમમાં હોવાથી અલંકારો રાજાએ ધારણ કર્યા નથી. રાજાના પરિચાયક લક્ષણોમાં હીરા, રત્ન આદિ અલંકારો પહેર્યા નથી. રાજાના આ વર્ણનમાં એક નૃપતિના આદર્શ જીવનનું ને નૃપતિના સમસ્ત વિશિષ્ટ ધર્મોનું નિરૂપણ છે. આદિરાજ તરીકે આવશ્યક હોવાથી શ્રીમદ્ ભાગવતમાં એકજ સ્થળે આપ્યું છે.

રાજાનું નિવેદન :—

પ્રવચનની ભાષા—ચારુ ચિત્રપદં શ્લક્ષણમ્ સૃષ્ટં ગૂઢમચિક્લુવમ્ ।
ચારુ શ્રોત્રને પ્રિય લાગતું. ચિત્રપદમ્ આલંકારિક વાણી. શ્લક્ષણમ્ મધુરાક્ષર, સૃષ્ટમ્ શુદ્ધ વાક્ય. ગૂઢમ્ ગંભીર અર્થવાળું. અચિક્લુવમ્ શીઘ્ર અર્થ બોધક વાક્ય. સુત્રનાં છ લક્ષણો હોવાથી છ પ્રકારનાં વિશેષણો વર્ણવ્યાં.

શ્લોક ૨૧ થી ૪૪ સુધી પૃથુ ત્રણ વિભાગમાં નિવેદન કરે છે—
રાજાનું સ્વરૂપ—કરજ, પ્રજાને માર્ગદર્શન, અને ઇશ્વરનું પ્રતિપાદન. રાષ્ટ્રનું સાકૃદ્ય અને રક્ષણ એ શાસનના ઓછામાં ઓછા પ્રયોગે, કેવલ ધર્મના અવલંબને આલતાં, થઈ શકતું હોવાથી ધર્મ પ્રધાન રાષ્ટ્ર જોઈએ. રાષ્ટ્ર એ એક ધર્મનો નાનો અંશ છે. ધર્મવ્યાપક રક્ષક હિતકર રાજા છે.

“ સહ્યો ! આપનું ભદ્ર થાવ. સાધુઓ, આપને વંદન. પ્રજાનો નિયંત્રિત રાજા છું. ધર્મમાં નિયોજન મારું કર્તવ્ય છે. પ્રજા પાસેથી કર લે, પણ ફિકર ન હરે, એ અક્રિયિકર રાજા ગણાય. પ્રજાના પાપોનો તે નિમિત્ત બને, ઐશ્વર્યના નાશમાં તે કારણ મનાય. સજ્જનો ! આપ મારા નિવેદનને અનુમોદન આપો. કર્તુઃ સત્કર્મ કરનાર, શાસ્ત્રુઃ સત્કર્મની શિક્ષા આપનાર, અનુજ્ઞાતુઃ સત્કર્મમાં અનુમોદન આપનાર—આ ત્રણેને સરખું ફળ મળે. અસત્કર્મમાં પણ એજ પ્રકાર છે.

અસાવિહાનેકગુણોઽગુણોઽધ્વરઃ પૃથગ્વિધદ્રવ્યગુણક્રિયોક્તિભિઃ ।
સંપદતેઽર્થાશયલિંગનામભિર્વિશુદ્ધવિજ્ઞાનઘનઃ સ્વરૂપતઃ ॥ ૩૪ ॥

એકજ અગુણ ઇશ્વર અનેક પ્રકારે કર્મમાર્ગમાં અનેક ગુણને ધારણ કરી અધ્વર યજ્ઞ સંજ્ઞાવાળો બને છે. યજ્ઞો વૈ વિષ્ણુઃ ભગવાન જાતેજ યજ્ઞ સંજ્ઞાને મેળવે છે. દ્રવ્ય ત્રીહિ, આન્ય, પશુ, પુરોડાશ વિગેરે દ્રવ્યો. ગુણઃ શુકલ, કૃષ્ણ એવા ગુણો, ત્રીહીદિર્ભિયજેત શ્વેતમાલમેત આવાં વાક્યોથી સમજાય. ક્રિયા અવહનન—ત્રીહિનું ખાંડવું, અવલોકન—આન્યનું અવલોકવું. ઉક્તિભિઃ મંત્રો વડે. અર્થ પ્રયોજન. આશય સંકલ્પ. લિંગ પદાર્થ શક્તિ અથવા ઇન્દ્રાદિ દેવોનાં રૂપો. નામભિઃ નામો, દેવોનાં પૃથક્ પૃથક્ નામો વડે ભગવાનજ યજ્ઞ સ્વરૂપ બને છે.

લક્ષ્મી કોને વરે ? ગુણાયનં શીલધનં કૃતજ્ઞં વૃદ્ધાધાયમ્—
શુણિયલ, શીલસમ્પન્ન, કૃતજ્ઞ, વડીલ સેવી વર્ગને વરવા લક્ષ્મી સ્વયં આવે. વૃણુતે હિ વિમૃશ્યકારિણમ્ વિચારીને વર્તે તેને લક્ષ્મી વરે. ગુણલુબ્ધાઃ સ્વયમેવ સાપદઃ સંપત્તિઓ સ્વયં ગુણ લબ્ધ છે.

હિમાલેન વિભ્યસિન્દુ

અધ્યાય ૨૨મો—શ્લોક સંખ્યા ૬૩

પૃથુ રાજાનો સનત્કુમારો સાથે સમાગમ અને સત્સંગ આ અધ્યાયમાં વર્ણવ્યાં છે. ૭ થી ૧૬ શ્લોકોમાં સનત્કુમારોનું સ્વાગત કર્યું. રાજાએ દશ પ્રાણના દશ શ્લોક—પુષ્પો પુષ્પ પુરુષોના ચરણમાં સમર્પ્યાં.

કિં તસ્ય દુર્લભતરમિહ લોકે પરત્ર ચ
યસ્ય વિપ્રાઃ પ્રસીદન્તિ શિવો વિષ્ણુશ્ચ સાનુગઃ ॥ ૮ ॥
અઘના અપિ તે ધન્યાઃ સાધવો ગૃહમેધિનઃ
યદ્ગૃહા હર્દવર્યામ્બુતૃણભૂમીશ્વરાવરાઃ ॥ ૧૦ ॥

સ્વાગતની સામગ્રી - ઊંચુ શીતલ જલ, નયન જલ, મધુર વાણી; તૃણ આસન, શરીરનાં સમગ્ર સેવાંચ; મૂમિ મકાન, પોતાનો દેહ; ईश्वरः આત્મા. આ ચાર પદાર્થોથી સર્વ શ્રેષ્ઠ સ્વાગત - ईश्वरः એટલે સેવા-સેવક દ્વારા ન કરતાં સ્વયં કરવી.

સનતકુમારોનો પ્રત્યુત્તર ૧૮ થી ૪૦, ત્રેવીસ શ્લોકોમાં છે. સંગમઃ સ્વલુ સાધૂનામુમયેષાં ચ સંમતઃ સતોનો સમાગમ ઉભય માટે હિતકર છે. રાજન! આપના ઉપર ઉપકાર કરવા હમે નથી આવ્યા. એવું દૈન્ય દર્શાવ્યું, જે સતોનું શીલ છે.

શાસ્ત્રોનો એકજ નિર્ણય છે, આત્મરતિઃ પ્રભુમાં રતિ, આત્મામાં રતિ, અથવા આત્મવત્ સર્વ પ્રાણી માત્રમાં રતિ કરવી. રતિ કેમ થઈ શકે, તેનાં સાધનો ૨૨ થી ૨૫ એમ ચાર શ્લોકોમાં ચોવીસની સંખ્યામાં દર્શાવ્યાં છે. ચોવીસનો ક્રમ સાપેક્ષ નથી. સાધનોનો સંગ્રહ કર્યો છે. ઘણા વિચારના સમન્વયે એક એક બીજાનાં હેતુ બને છે.

પૃથુનું નિવેદનઃ સાધુચ્છિષ્ટં હિ મે સર્વમ્ માઝં સર્વ સાધુ-ઓનું જ છે. બ્રહ્મસંબંધમાં પરિગણિત પદાર્થોનું સંગ્રહ રૂપે કથન પણ આ પ્રસંગે મળે છે.

પ્રાણા દારાઃ સુતા બ્રહ્મન્ ગૃહાશ્ચ સપરિચ્છદાઃ ।

રાજ્યં બલં મહી કોશ ઇતિ સર્વં નિવેદિતમ્ ॥ ૪૪ ॥

શ્લોક ૫૬ થી ૬૩ સુધી આઠ શ્લોકોમાં ૨૬ ધર્મો પૃથુ રાજાના વર્ણવી અધ્યાય સમાપ્ત કર્યો.

અધ્યાય ૨૩ મો - શ્લોક સંખ્યા ૩૯

ત્રેવીસમા અધ્યાયમાં પૃથુ રાજાનો વન પ્રવેશ, આત્મચિંતન, સ્વરૂપ પ્રાપ્તિનો પ્રસંગ વર્ણવ્યો છે. ભારતીય સાધ્વીના દેહમાં

અનાસક્તિ યોગી સન્યાસીના વિરક્ત ધર્મોની સરસાઈ કરે છે. દેવાંગનાઓ તેની પ્રશંસા કરે છે. અહો હ્યં વધૂર્ધન્યા યા ચૈ વં મુમુજાં પતિમ્ । સર્વાત્મના પતિં મેજે યજ્ઞેશં શ્રીવંધૂરિવ ॥ ૨૫ ॥

શ્લોક ૩૧ થી ૩૯ સુધીના નવ શ્લોકોમાં પૃથુ ચરિત્રની ફલશ્રુતિનું નિરૂપણ છે. પૃથુ ચરિત્ર પ્રસંગનું અનુબંધન કરવાથી પુત્ર પ્રબ થાય છે.

અનુદિનમિદમાદરેણ શૃણ્વન્ પૃથુચરિતં પ્રથયન્ વિમુક્તસંગઃ ।
મગવતિ મવસિન્ધુ પોતપાદે સ ચ નિપુણાં લભતે રતિ મનુવ્યઃ ॥ ૨૬ ॥

મુક્તિ પ્રકરણ - અધ્યાય ૮

અધ્યાય ૨૪ મો - શ્લોક સંખ્યા ૭૨

અગિયાર અધ્યાયોમાં કામ પ્રકરણનું નિરૂપણ કર્યું. લૌકિક ભાવના, વૃત્તિઓ, આશાઓને ફેન્વી વિવેકમય, ભગવન્મય બનાવવી અને સર્વ ક્રિયાઓ ભગવત્સમર્પિત કરવી; જેથી કામની સહજ નિવૃત્તિ થઈ જાય છે. કામને રામનું સ્વરૂપ આપવું. કામ એટલે સ્વાર્થ, બ્યવહાર; રામ એટલે યથાર્થ અને પરમાર્થ વ્યવહાર. પૃથ્વીનું દોહન, પ્રભનો ઉત્કર્ષ, યાગાદિકાર્ય, સત્સંગ એ સર્વ અલૌકિક કાર્યો પૃથુ રાજાના કામનું અલૌકિકપણું દર્શાવે છે. અલૌકિક કામના સિદ્ધ થતાં મોક્ષાધિકારી બની શકાય. પ્રકૃતિનાં આઠ બંધનોમાંથી મુક્ત થવું એને મુક્તિ મનાય. “મૂમિરાપોડનલ્લો વાયુઃ સ્વં મનોબુદ્ધિરેવ ચ । અહંકાર ઇતિ” આ આઠ પ્રકારની પ્રકૃતિ છે. તેને સ્વાધીન બનાવવી. પ્રાચીન બહિઃ રાજા અને પ્રયેતસનો પ્રસંગ પ્રધાન વિષય છે. પ્રાચીન બહિઃની મુક્તિ માટેજ પરોક્ષ રીતે પુરંજન કથા પાંચ અધ્યાયથી વર્ણવી છે. પુરંજન પંચાધ્યાયી, ભૂગોલ-ખગોલ પંચાધ્યાયી, ધર્મ પંચાધ્યાયી અને રાસ પંચાધ્યાયી એમ શ્રીમદ્ ભાગવતની પાંચ પંચાધ્યાયીઓ છે. પુરંજન પંચાધ્યાયી ૨૫ થી ૨૯ અધ્યાયોમાં આવશે.

પૃથુ રાજાના અન્તર્ધાન પુત્ર, અન્તર્ધાનના હવિર્ધાન અને હવિર્ધાનના બહિર્ધાન રાજા. એજ પ્રાચીનબહિર્. પ્રાચીનબહિર્ સમુદ્ર કન્યા શતદ્રુતિને પરણ્યા. ચક્રમેઽગ્નિઃ શુક્રીમિવ શુક્રીને અગ્નિ ચાહવા લાગ્યા. શુક્રીમ્ પાઠ છે. ત્યાં બીજો પાઠ સ્તુક્રીમ્ એવો છે. સ્તુક્રી એટલે હોમ કાલની ધૃતધારા એવો અર્થ થાય છે. પ્રાચીનબહિર્ને પ્રચેતસ નામના દશ પુત્રો થયા. પ્રચેતસ અને ભગવાન શિવનો પ્રસંગ થયો. કર્મમાં આસકતને જ્ઞાન સ્વરૂપ શિવનો સંબંધ થવાથી મોક્ષ થયો. પ્રચેતસોને પશ્ચિમ દિશામાં તપ માટે જતાં ભગવાન શંકરનો પ્રસંગ થયો. શ્રી શિવે રૂદ્રગીત આપ્યું. ૩૩ થી ૬૮ સુધીમાં ૩૬ શ્લોકથી રૂદ્રગીત વર્ણવી ૬૯ થી ૭૯ સુધીમાં ફલશ્રુતિ દર્શાવી છે.

શુચિષદે નમઃ “હંસઃ શુચિષદ્” શ્રુતિઃ શુચિનિ અન્તઃકરણે નિષીદતીતિ શુચિષદ્ આત્મરૂપે અથવા સૂર્યરૂપે નમઃસ્કાર. નમઃ ઋજૈં પિતૃણામન્નાય નમઃ પિતૃઓના અન્નને ઋજ કહેવાય છે. રૂષે દેવાનામન્નાય દેવોના અન્ન સ્વરૂપે નમઃસ્કાર. યજ્ઞરેતસે સોમાય નમઃ અથાનઘાઙ્ગેસ્તવ કીર્તિતીર્થયોરન્તર્વહિઃ સ્નાનવિધૂતપાપ્મનામ્ । ભૂતેશ્વનુકોશસુસર્વશીલિનાં સ્યાત્સંગમોઽનુગ્રહ ષ્ણ નસ્તવ ॥૫૮॥

અનન્ય નિષ્ઠ સતોનો પ્રસંગ પ્રભુનો અનુગ્રહ છે. કીર્તિ તીર્થ અને અંધિતીર્થ એ બેનાં સ્નાન મન, તનને પવિત્ર કરે. ગંગાજી અંધિતીર્થ. ચારિત્ર્ય ગંગા અંતઃકરણની શુદ્ધિ. ભગવચ્ચરિત્ર ચિત્ત શુદ્ધિને માટે સરોવર છે. પ્રમત્તમુચ્ચેરિત્તિ... શ્લોક ૬૬મો શ્રીમદ્ ભાગવતમાં બે સ્થલે છે. ૪-૨૪-૬૬ અને ૧૦-૫૧-૫૦.

શ્રીરામ ચરિત્ર, શ્રીકૃષ્ણ ચરિત્ર, પૂતના ચરિત્ર, ગજેન્દ્ર મોક્ષ, રૂદ્ર ગીત પાતઃકાલમાં જપવાથી કર્મ બંધનોમાંથી મુક્તિ આપે છે.

અધ્યાય ૨૫ મો - શ્લોક ૬૨

પુરંજનઆખ્યાન.

આસીત્પુરંજનો નામ રાજા રાજન્ બૃહચ્છવાઃ ।

તસ્યાવિજ્ઞાતનામાઽઽ સીત્સલાવિજ્ઞાત ચેષ્ટિતઃ ॥૧૦॥

રાજન્ સંબોધન કર્યું છે. રાજસ, વિલાસી ને અસાવધ પ્રકૃતિને સ્વસ્થતા માટેનું સૂચન રાજન્ સંબોધન છે. ઉભરાતા સ્નેહનું ધન એટલે સંબોધન. પુરંજનઃ પુર શરીરની સંજ્ઞા છે. જન શરીરનો વિધાતા છે. જીવ કર્મ પ્રમાણે શરીર સંપાદન કરે છે. ધન મકાનની રચના કરે, મન કર્માનુસાર તનની રચના કરે છે. વધુ સત્કર્મ વધુ શ્રેષ્ઠકર શરીર રચે. તપ, શીલ, દાન એ શ્રેષ્ઠ શરીર નિર્માણની સામગ્રી.

પુરંજન બહિર્મુખ માનવ અથવા ફલાસિમુખ માનવ, કર્મમાં આસકત. દ્વા સુપર્ણા સયુજૌ સલાયૌ સમાનં વૃક્ષં પરિષ્વજાતે બે સખાઓનો આત્મિક વૃતાન્ત શરૂ કર્યો છે. ઉપનિષદ ગાથાને વ્યાસજી પ્રાસાદિક કાવ્યમાં આલેખે છે.

બૃહદ્-ઘ્રાવાઃ શ્રેષ્ઠ કીર્તિવાળો. માનવ શરીરવાળા જીવનું ગૌરવ છે. પરોપકાર ને જ્ઞાન એ બે અમૂલ્ય પદાર્થો તે એકજ મેળવી શકે છે. “અપહતપાપ્મા વિજરો વિમૃત્યુઃ” અને “અચ્છે-લોઽયમદાહોઽયમ્” શ્રુતિ સ્મૃતિનાં બે વાક્યોએ જીવની પ્રતિષ્ઠા વર્ણવી. ઘ્રાવનો અર્થ કાન પણ થાય છે. ખૂબજ વાતોને સાંભળનાર બૃહદ્ચ્છવા હતો. ફલ વાચક વાક્યોને સાંભળનાર પણ ખૂબજ પ્રમાણમાં હતો; તેજ પાછો આત્મજ્ઞાન પ્રતિપાદક વાક્યોને એટલાજ સાંભળે છે.

અવિજ્ઞાત નામા અને અવિજ્ઞાત ચેષ્ટિતઃ બે ગુણવાળા ભગવાનનો

પરિચય આપ્યો. નિર્ગુણ બ્રહ્મને નામ અને રૂપ ન હોઈ શકે. રૂપ એટલે દેહ ન હોય. તેને ક્રિયા પણ ન સંભવે.

માતા પિતા આતા નિવાસઃ શરણં સુહૃદ્ ગતિશ્ચ નારાયણઃ નારાયણ નર માત્રનો માતા પિતા વગેરે છે. સુહૃદ્ સર્વભૂતાનામ પ્રાણી માત્રનો મિત્ર છે. એવાં વાક્યો ભગવાનની કૃપાલુતાનો ખ્યાલ આપે છે. સખા એટલે સતત પોતાના મિત્રનો સર્વ પ્રકારે ખ્યાલ કરે ને બીજાને તેનો ખ્યાલ ન આવવા દે.

અવિજ્ઞાતનામા કીર્તિ-યશની કામના વિના શુભ રીતે સર્વનું હિત કરનાર.

અવિજ્ઞાતચેષ્ટિતઃ કોઈ ન જાણે તેમ શુભ સહાય કરનાર. પાંડવોની રક્ષા કરી કે દ્રૌપદીનાં ચીર પૂર્ણ, તે કોઈએ ન જાણ્યું.

શરણમ્-અનુકૂલ દેહને શોધે છે. માનવ શરીર સેવાને અનુકૂલ શરીર મેળવ્યું હિમવતો દક્ષિણેષુ હિમાલયની દક્ષિણે (અનુકૂલ દેશની શોધમાં છે). કર્મ, જ્ઞાન, યોગ્ય સાધન, વાતાવરણ ને સન્ત સંગતિ વાળો પૃથ્વીમાં ભારત ખંડ મેળવ્યો. નવમિર્દ્વાર્ભિઃ નવ દરવાજા, બે નેત્ર, બે શ્રોત્ર, બે નાસિકા છિદ્ર, એક મુખ, એક શૌચ દ્વાર, એક લિંગ છિદ્ર મળી નવ દ્વાર વાળું નગર શરીર છે. ૧૪, ૧૫, ૧૬ આ ત્રણ શ્લોકમાં શરીરનું વર્ણન કરે છે. પ્રાકાર કિલ્લો-શરીરની ત્વચા. કિલ્લાની માફક શરીરની સર્વ વસ્તુઓની રક્ષા કરે છે. ઉપવન બાગ, બગીચા-શરીરમાં રોમાંચ. અટ્ટાલ અટારીઓ-મુખ નાસિકાદિનો આગળનો ભાગ. પરીક્ષા કરતી બાઈ-વિવેકને ન આવવા દેનાર રાગ, મોહ, વિગેરે. અક્ષ ગોખ-રોમાંચોનાં છિદ્રો. તોરણ તોરણ-નેત્રની પાંપણો. સ્વર્ણરૌપ્યાયસૈઃ શ્રંગૈઃ સોના, રૂપા, લોખંડના શિખરો-પિત્ત, કફ, વાયુ અથવા રાજસ, સાત્વિક તામસ સ્વભાવ.

હર્મ્યસ્થલી હવેલીઓની ભૂમિ-હૃદય પ્રદેશ. નીલમણિ શરીરની નાડી, માથાના કાળા વાળ, કાળી કીકી. સ્ફટિક સ્વેત દાંત. વૈદુર્ય હાથપગના નખ. મૌલિક નાક. અરુણમણિ માથેક-લાલ વર્ણનો ઓઠ.

સમા સભાસ્થાન-અન્તઃકરણ. ચત્ત્વર ચતુષ્પથ ચોટાં-તાળવાની નીચેનો ભાગ, જ્યાં નાક, કાન, આંખ ને મુખના ચાર ભાગો છે. રથ્યા શેરીઓ-ઈડા, પિંગલા, સુષુમ્ણા નાડીઓ. આક્રીડાયતન ક્રીડાંગણો-ઇન્દ્રિયોનાં સ્થાન. આપણ બહારો-મનો ગોલક. ચૈત્ય ચાતરા વિગેરે બેસવાના બાંકડા અથવા વિસામા-ચિત્તનો મધ્ય પ્રદેશ. ધ્વજ કેશ શોભા-શિખા ને વેણી. પતાકા અવિદ્યા, અસ્મિતા રાગ દ્વેષ કદાચહ. ચિદ્રુમવેદી પ્રવાલ મણિની ઓટલી-આધાર વિગેરે છ ચક્રોની વચ્ચેનો પ્રદેશ. બાહ્યોપવન નગર બહારનો બગીચો વિષય વિહાર દેશ. દ્રુમલતા પુષ્પમાલા-અન્દન વિલાસ. જલાશય શબ્દાદિ વિષયોના આધાર. અલિવિહંગ-બાલક - સ્ત્રી જન. હિમનિર્ઝર શીતલ ઝરણાં - રસ વિષયો, કુસુમાકર - ગંધ વિષય. વાયુનાચલત્રવાલ વાયુથી ડોલતી ડાળીઓ - સ્પર્શાદિ મુખ. મુનિવ્રતૈઃ અરણ્યમૃગવ્રાતૈઃ અહિંસક હરણુ વિગેરે પશુઓ-શરીરના સેવકો. પાન્થઃ પુરંજન જીવ. કોકિલકૂજિત મધુર ભાષી સ્ત્રી-બાલકો. પ્રમદોત્તમામ્ રમેણુ ભરેલી ખુદ્ધિ-પુરંજની. યદ્વચ્ચયાગતામ્ દૈવ સંયોગે આવેલ એક સ્ત્રીને ભેઈ-પ્રારબ્ધ ભોગ માટે સંયોગ થયો, અથવા ભગવદ્ ઇચ્છાથી સંયોગ થયો. મૃત્યૈઃ દશભિઃ દશ સેવકો પાંચ જ્ઞાનેન્દ્રિય, પાંચ કર્મેન્દ્રિય. પન્નચશીર્ષાહિના પાંચ માથાવાળો સર્પ-પાંચ પ્રકારનો પ્રાણવાયુ. અન્વેષમાણામ્ ક્રપમમ્ પતિ શોધતી હતી. ખુદ્ધિ, ભોક્તા-જીવને શોધે છે. અપ્રૌદામ્ યુવતી હતી. વૈરાગ્યવિનાની રાજસ ખુદ્ધિ. શ્યામામ્-શ્યામ વર્ણથી. અન્નમયં-સૌમ્યામનઃ અન્નમય મનને વર્ણવ્યું છે. સ્તનૌ રાગ દ્વેષ. એકાદશ

મહામટાઃ અગિયાર મહાભટો-મન સાથે ઇન્દ્રિયો. પુરંજનીની પસંદગી. અરતિજ્ઞમ્ ભક્તિશૂન્ય. અકોવિદમ્ જ્ઞાનશૂન્ય. અસંપ-
રાયામમુખમ્ મૃત્યુના વિચારથી શૂન્ય. અશ્વસ્તનવિદમ્ આ લોક પરલોક વિચાર શૂન્ય. પશુમ્ અજિતેન્દ્રિય.

૪૫ મા શ્લોકથી અધ્યાયની સમાપ્તિ સુધીમાં ભગ્વત અવસ્થાનું વર્ણન છે. શરીર નગરનો વધુ પરિચય આપે છે.

સ્વદ્યોતાઃસર્વિર્મુખી-સ્વદ્યોત- ડાબી આંખ, જેનો સ્વામી ચંદ્ર છે ને પ્રકાશ અલ્પ છે. આર્વિર્મુખી દક્ષિણ આંખ, જેનો સ્વામી સૂર્ય છે ને પ્રકાશ વધુ છે. દુમાન નામના સખા સાથે પુરંજન વિપ્રાજીત નગરમાં જાય છે. દુમાન ચક્રુ ઇન્દ્રિય. વિપ્રાજિત રૂપી પદાર્થોમાં જાય છે. સંસારના રૂપોને જુએ છે; પરંતુ ભગવાનના સૌંદર્યને નથી જોતો. નલિની વામ નાસિકા. નાલિની - દક્ષિણ નાસિકા. અવધૂત સસ્ત્રાગ્રાણેન્દ્રિય. સૌરમદેશ ગંધ સુગંધમાં તેલ અત્તરમાં રસ લે છે; પરંતુ પ્રભુ ચરણની તુલસીજીમાં રસ નથી લેતો. મુખ્યા મુખ. આપણ દેશ ખૂબ ખોલવું-સંસારને રાજી કરતી વાણી ખોલવી; પરંતુ પ્રભુના શુભને ન ગાવા. વહુદન દેશ વિવિધ સ્વાદમય ભોજન કરવાં, પરંતુ ભગવતપ્રસાદ કરીને ન લેવાં. રસજ્ઞમિત્ર રસનેન્દ્રિય. વિપણ મિત્ર વાગેન્દ્રિય. પિતૃહઃ દક્ષિણ કર્ણ. લોકવાર્તા, વિષય સંગીત સાંભળવામાં રસિક, પરંતુ હરિકીર્તન ન સાંભળે. દેવહઃ વામકર્ણ. જ્ઞાન ભક્તિની વાર્તાઓને સાંભળવાં ભેધએ; પરંતુ ન સાંભળતો. શ્રુતધરઃ કર્ણેન્દ્રિય. દક્ષિણ પંચાલ પૂર્વ મીમાંસા શાસ્ત્ર ઉત્તર પંચાલમ્ ઉત્તર મીમાંસા શાસ્ત્ર. આસુરી લિંગદાર. દુર્મદસસ્ત્રા જનનેન્દ્રિય. ગ્રામક દેશ ગ્રામ્ય સુખ. નિર્ઝતિઃ મલદાર. લુબ્ધકસસ્ત્રા પાત્રુ ઇન્દ્રિય. વૈશસ મલત્યાગ કાર્ય નિર્વાક પેશસ્કૃત પગ, હાથ નામના બે સેવકો. ધિષ્ણીન અંતઃપુરનો રક્ષક નાજર-મન. અન્તઃપુર હૃદય.

અધ્યાય ૨૬ મા શ્લોક સંખ્યા ૨૬

પુરંજનનો મૃગયા વિહાર આ અધ્યાયનો વિષય છે, રૂપક નિરૂપણ છે, સ્વપ્ન-ભગ્વત અવસ્થાઓનું નિરૂપણ છે.

૧૬૬ એક દિવસ પુરંજન મૃગયા બિહારે જાય છે. જીવાત્મા સ્વપ્નાવસ્થામાં પ્રવેશે છે. મહેશ્વાસ અહંકાર નામનું ધનુષ્ય. પંચાશ્વ પાંચ જ્ઞાનેન્દ્રિય, ઘોડાઓ. આશુગરથ સ્વપ્નાવસ્થાનું શરીર રથ છે. દ્વીપ બે બાબુની ઇષ-જૂસરી. - અહંતા ને મમતા દ્વિચક્રમ પુણ્ય અને પાપ-બે ચક્ર. ૧૬૭ એક ધરી-પ્રકૃતિ. ત્રિવેણ ત્રણ ધ્વજાઓ-ત્રણ ગુણ. પંચવન્ધુર પાંચ દોરીઓ-પાંચ પ્રાણ. ૧૬૮ એક લગામ-મન. ૧૬૯ એક સારથિ-બુદ્ધિ. ૧૭૦ એકનીડ સારથિને બેસવાની જગાનું નામનીડ-હૃદય. દ્વિકુબર બે કૂબર-ધોંસરી બાંધવાની બે જગા-શોક અને મોહ. ૧૭૧ પંચપ્રહરણ પાંચ પદાર્થ-શબ્દ, સ્પર્શાદિ. સત્ત્વરુથ સાત પડદા-ચર્મ, માંસ, રૂધિર, મેદ, મજ્જા, અસ્થિ, વીર્ય.

યદિ ન સ્યાદ ગૃહે માતા પત્ની વા પતિદેવતા ।

વ્યંગે રથ ઇવ પ્રાજ્ઞઃ કો નામાસીત દીનવત્ ॥૧૫॥

માતા યસ્ય ગૃહે નાસ્તિ માર્યા વા પ્રિયમાયિની । અરણ્યં તેન ગન્તવ્યમ્ ।

અધ્યાય ૨૭ મા શ્લોક સંખ્યા ૩૦

બહિર્મુખ અવસ્થાઓ, અતિશય વ્યવહાર દક્ષતાઓ, જન સંપર્કમાં અતિ અભિરૂચિ, આત્મ વિચાર ન થવા દે. પરિણામે જીવનમાં રસ ન રહે. કાલ ધર્મો મનુષ્યને આવરી લે. ૨૭ મા અધ્યાયમાં આ બાબતો ચર્ચાશે.

મહારાજ સંબોધનથી પ્રસંગ આરંભે છે. મહારાજ તે છે, જેને બહિર્મુખતાઓ બહુજ ગમે. માનવ પૂર્ણ તારણનું શાબ્દિક ચિત્ર

આ અધ્યાયમાં વ્યવસ્થિત કર્યું છે. યૌવન સંભાળે તેને વન સંભાળવું પડે નહિ, કે તપોવન સેવવું પડે નહિ. “નિવૃત્તરાગસ્તુ ગૃહી-તપોવને” ક્ષણાર્ધમિવ રાજેન્દ્ર વ્યતિક્રાન્તં નવં વયઃ । યૌવન વિદ્યુત વેગે વીત્યું. ૧૧૦૦ દીકરાઓ-અગિયારઈન્દ્રિયોના વિષય વિચારો; ૧૦૧ દીકરીઓ-બુદ્ધિની ઇચ્છાઓ. અગિયારસો એટલેજ અનંતકાલ સુધીની અનંત વાસનાઓ. કન્યાઓની સંખ્યા ઓછી હોવી બધાએ, એજ ગૃહસ્થાશ્રમનું સૌન્દર્ય છે.

ચંડવેગ ચંડવેગે નખરને ઘેર્યું. પ્રચંડ વેગ ધરાવતો કાલ. ખ્યાલ ન રાખનારના બેહાલ કરનાર કાલ. દિનમપિ રજની સાયંપ્રાતઃ નામથી બાણીતો. શંકરાચાર્ય જેવા જ્ઞાની પુરૂષે સાચવેલો.

૩૬૦ સૈનિકો-૩૬૦ દિવસો; ૩૬૦ સનિકાઓ એ ૩૬૦ રાત્રિઓ.

પ્રજાગરઃ અખંડ બગતો પાંચ માથાવાળો અહિ-પાંચ પ્રકારનો વક્ષાદાર પ્રાણ.

કાલસ્ય દુહિતા સૌ કોઈ દૂર રાખવાને ચાહતા, તો પણ દોડી આવતી કાલકન્યા જરા.

બૃહદ્ વ્રતમ્ સંયમી જીવનને અને નૈષ્ઠિક જીવનને વૃદ્ધાવસ્થા ન સતાવી શકે. નારદજી નૈષ્ઠિક છે. તેથી તેમને વૃદ્ધાવસ્થાના ધર્મોની અસર નથી.

યવનેશ્વરમ્-મયમ્ આધિ વ્યાધિઓનો સ્વામી મૃત્યુ. યવાઃ યત્ર ન જે અવસ્થાઓમાં અન્ન ન લઈ શકાય તેવી રોગ દશા; અથવા વાનપ્રસ્થ અવસ્થાથી સંયમી એકાહારી બે થાય તોજ સ્વાસ્થ્ય સચવાય. પ્રજ્વાર કાલ જવર, જે જીવ લેવા આવે છે.

અધ્યાય ૨૮ મો. શ્લોક સંખ્યા ૬૫

યં યં વાપિ સ્મરન્ માવમ્ જેવું સ્મરણ કરતો મરણ શરણ બને તેવું પુનઃ શરીર મળે. પુરંજનનો જન્માંતરમાં સ્ત્રી દેહ અને ભક્તિની પ્રાપ્તિ થતાં મોક્ષાધિકારી બને છે.

વભૂવ પ્રમદોત્તમા ઉત્તમ સ્ત્રી બન્યો. પૂર્વ જન્મનાં અનેક સત્કર્મો કરવાને લીધે વિદર્મસ્ય વેશમનિ વિદર્ભ રાબને ત્યાં કન્યા થયો. દર્ભ ચાલ્યા ગયા એ છે વિદર્ભ. કર્મ માર્ગ પછીથી આવતો ભક્તિ માર્ગ.

મલયધ્વજઃ વૈદહીને મલયધ્વજ રાજા પરણ્યા. મલયધ્વજ એટલે મહાભાગવત. મલય-દક્ષિણ દેશમાં ધ્વજની સમાન દર્શનીય એવો વૈષ્ણવ પુરુષ. પાંડયઃ પાંડા એટલે નિશ્ચય વાળી બુદ્ધિ. પાંડય એટલે હું ભગવાનનો છું એવો દૃઢ મતિમાન.

અસિતેક્ષણા-કન્યા-ભગવત્સેવામાં અભિરૂચિ.

સપ્ત સુત-સાત કુમાર-શ્રવણ, કીર્તન, સ્મરણ, અર્ચન, વંદન, દાસ્ય, આત્મ નિવેદન સાત પ્રકારની ભક્તિ જીવ કરી શકે છે. સખ્ય અને પાદ સેવન ભગવાનની અનુમતિથી બની શકે છે.

અગસ્ત્ય મન, અસિતેક્ષણાને અગસ્ત્ય પરણ્યા. મનને ભગવત્સેવામાં સુદૃઢ બનાવ્યું. દૃઢચ્યુતઃ અગસ્ત્યના પુત્ર. ભોગમાં ને સત્યાદિ લોકોની પ્રાપ્તિમાં વૈરાગ્ય.

સત્તા બ્રાહ્મણ આત્મવાન મલય ધ્વજની પાછળ સતી થતી વૈદહીને ઉપદેશ દેવા આવનાર મિત્ર એટલે ભગવાન. દ્વા સુવર્ણા ઉપનિષદની ઋચામાં વર્ણવેલી ગાથા. પુરંજનને કહ્યું, “સ્ત્રી, પુરુષ, વિગેરે કોઈ તારાં નામ, આકાર નથી. કેવલ ચૈતન્યાંશ તારો છે. હું ચૈતન્ય સિંધુ છું. પ્રકૃતિ અથવા બુદ્ધિના પ્રસંગથી તારાં નામ, રૂપ બન્યાં”. પરં મા શ્લોકથી દર મા સુધી અગિયાર શ્લોકોમાં આત્મદર્શન કરાવ્યું.

અધ્યાય ૨૯ મો શ્લોક સંખ્યા ૮૫

૨૫ મા અધ્યાયમાં પરોક્ષ રીતે વર્ણવેલ જીવ-ધર્મરત્ની રૂપક ગાથાનું સ્પષ્ટીકરણ આ ૨૯મા અધ્યાયમાં છે. સંગ એકજ સાચવવાની વસ્તુ છે. પ્રાપ્તિયુગ પદાર્થોના સંસર્ગથી બંધન થાય અને ઈશ્વર કે ઈશ્વર જનના સંપર્કથી મુક્તિ થાય.

૧ થી ૨૩ શ્લોકમાં પુરંજન, પુરંજની વિગેરે તત્ત્વોનું સ્પષ્ટીકરણ કર્યું. ૨૪ મા શ્લોકથી જીવની સંસારાસક્ત અવસ્થાનું નિરૂપણ કર્યું. ૩૭ મા શ્લોકથી ભક્તિયોગ એ ભગવતપ્રાપ્તિનું સાધન છે એવો નિશ્ચય કર્યો.

તસ્મિન્ મહન્મુખરિતા મધુમિચ્ચરિત્ર -

પીયૂષ શેષ સરિતઃ પરિતઃ સ્ત્રવન્તિ ।

તા યે પિબન્ત્યવિતૃષ્ણો નૃપ ગાઢકર્ણે -

સ્તાન્ન સ્પૃશન્ત્યશનતૃડ્ભયશોકમોહાઃ ॥૪૦॥

નૃપ ! સંબોધન છે. રાજા અતિશય પ્રેમથી કથા પાન કરે છે. તેથી શ્રી શુકાચાર્ય વાત્સલ્ય ભાવમાં આવી સ્નેહાળ સંબોધન કરે છે, નૃપ ! ગાઠ કર્ણથી શુભાંગ સાંભળે તેમને ક્ષુધા, તૃષ્ણા, ભય, શોક, મોહ ન સ્પર્શે. ક્ષુધા-અર્થ ભોગાદિની, તૃષ્ણા-માન કીર્તિની, ભય-મરણ લાભ હાનિ વિરોગનો, શોક-હાથમાંથી ગુમાવેલાં સુખ, - સ્વજનનો, મોહ - ચિત્તની ભેચેનીનો.

૫૩ મા શ્લોકમાં મગની કથા પ્રાચીનબહિર્ સામે નારદજી વર્ણવે છે. ૫૪ મા શ્લોકમાં મૃગ એજ પ્રાચીનબહિર્ રાજા છે, એવું સ્પષ્ટીકરણ કર્યું, જે ભાગવતમાંથી વાંચી લેવા જેવું છે.

ક્ષુદ્રંચરં સુમનસાં શરણે મિથિત્વા

રક્તં ષડ્ઙ્ગિગણસામસુ લુબ્ધકર્ણમ્ ।

અગ્રે વૃકાનસુતૃપોઽવિગણ્ય યાન્તં

પૃષ્ઠે મૃગં મૃગય લુબ્ધકવાણભિન્નમ્ ॥૫૩॥

અધ્યાય ૩૦ મો - શ્લોક સંખ્યા ૫૧

૨૫ થી ૨૯ આ પાંચ અધ્યાયોમાં પ્રાચીન બહિર્ને પુરંજન ગાથા સંભળાવી. જે અધ્યાયોથી પ્રચેતસોનું વર્ણન કરી સ્કંધની સમાપ્તિ કરી છે.

રૂદ્રગીતથી પ્રસન્ન થઈ પ્રભુએ અષ્ટભુજે દર્શન આપી પ્રચેતસોને વરદાન આપ્યું, અને કહ્યું કે “રૂદ્રગીત (શ્લોક ૨૨ થી ૩૨) નો સવાર, સાંજે પાઠ કરનારને ભાઈઓમાં પરસ્પર પ્રેમ વધે છે.”

ગૃહેષ્વાવિશતાં चापि पुंसां कुशलकर्मणाम् ।

મદ્ધાર્તાયાતયામાનાં ન વન્ધાય ગૃહા મતાઃ ॥૧૯॥

ભગવદ્ વાર્તામાં વખત વીતાવે તેને વ્યવહાર, વ્યાધિ ને વિષયો ન સતાવે. પ્રચેતસોએ ૨૨ થી ૩૨ મા શ્લોક સુધી સ્તુતિ કરી. ૩૩ મા શ્લોકમાં વરદાન માગ્યો. તાવદ્મવત્પ્રસંગાનાં સંગઃ સ્યાન્નો ભવે ભવે. ભગવદ્દીઓનો સંગ ભવોભવ થતો જે ભવનો પરાભવ ને વારંવારનો ઉદ્ભવ રોકે.

અધ્યાય ૩૧ મો શ્લોક સંખ્યા ૩૧.

૩૧ શ્લોકથી ૩૧ મો અધ્યાય પૂર્ણ કરી ચતુર્થ સ્કંધની સમાપ્તિ કરી. ચતુર્થ સ્કંધમાં દક્ષ પ્રજાપતિને રાજ્ય સોંપી પ્રચેતસો વનમાં તપશ્ચરણ માટે ગયા. નારદજી મળ્યા ને મોક્ષ મેળવ્યો.

શૌક્લસાવિત્રયાજ્ઞિકૈઃ— મનુષ્યના ત્રણ જન્મ. શૌકલ-વિશુદ્ધ માતા પિતાથી પ્રથમ જન્મ; સાવિત્ર-યજ્ઞોપવીત આદિ સાંસ્કારિક જન્મ; અને યાજ્ઞિક-યજ્ઞ, સેવા, વ્રત આદિ દીક્ષિત જન્મ.

દયયા સર્વભૂતેષુ સંતુષ્ટયા યેન કેન વા ।

સર્વેન્દ્રિયોપશાન્ત્યા ચ તુષ્યત્યાશુ જનાર્દનઃ ॥૧૯॥

ભગવત્પ્રાપ્તિનાં ચાર સાધન-સર્વ ભૂતદયા, યથા લાભ સંતોષ, સર્વ ઇન્દ્રિય સંયમ, એકાદશી આદિ વ્રતોનું સેવન. ચ યેન કેન ચ. ચ કારનેા અર્થે પદ્મદયાદિવ્રતાદિ.

इमां तु कौषारविष्णोपवर्णितां क्षत्ता निशम्याजितवादसत्कथाम् ।

प्रवृद्धभावोऽश्रुकलाकुलो मुनेर्दधार मूर्ध्ना चरणं हृदा हरेः ॥२८॥

વકતા કૌષારવિ-મૈત્રેય-સૂર્ય સમાન પરોપકારી યશસ્વી હતા. શ્રોતા ક્ષત્તા જીતેન્દ્રિય ભક્ત વિદુરજી હતા. મુનિનાચરણને મસ્તકે મૂક્યું. મસ્તકમાં બુદ્ધિ વસી, તેનું વિશોધન જ્ઞાન મૈત્રેય મુનિ તરફથી મળ્યું. તે જ્ઞાનને બુદ્ધિમાં ધારણ કર્યું અને મૈત્રેયના આદર માટે મુનિના ચરણમાં મસ્તક મૂક્યું. હૃદયમાં ભગવચ્ચરણને ખ્યાર કર્યો સંસારને દૂર કર્યો, સ્નેહ સારને ભર્યો.

एतद्यः शृणुयाद्राजन् राज्ञां हर्यर्षितात्मनाम् ।

आयुर्धनं यशः स्वस्ति गतिमैर्भ्वर्ष्यमाणुयात् ॥૩૧॥

આયુષ્ય, ધન, યશ, કલ્યાણ, ઐશ્વર્ય પદ સંપત્તિ ભાગવતજીનાં ફલ છે. ભગવાના છ ધર્મો, માટે ત્રીજા-ચોથા સ્કંધમાં સમાપ્ત થતા ભાગવતમાં છ ક્ષેત્રો આપી ભગવાનનું જ દાન કર્યું.



સ્કંધ પાંચમો.

સ્કંધ પાંચમો.

શ્રી નાથજીનો દક્ષિણ સાથળ

સ્થિતિ લીલા-અધ્યાય ૨૬

સ્વરૂપ સ્થિતિ અધ્યાય ૧ થી ૧૫ ;

દેશ સ્થિતિ અધ્યાય ૧૬ થી ૨૬.

એકત્રીસ અધ્યાયોમાં ચતુર્થ સ્કંધે વિસર્ગનું વર્ણન કર્યું. વિસર્ગમાં જીવનક્રમ અને જીવન ધ્યેયના નિરૂપણ સાથે જીવન બંધારણનું માર્ગદર્શન આપ્યું; જેથી કર્તવ્યશીલને કાર્યદર્શનનો પરિચય થયો. હવે તેને કર્તવ્યરત થવા માટે ક્ષેત્રની આવશ્યકતા રહી. કર્તવ્યરત થનારે સ્વયં ક્ષેત્ર નક્કી કરવું અગર તેને યોગ્ય ક્ષેત્ર આપવું જોઈએ, જેના પરિણામે કર્તવ્ય દેશમાં પ્રવૃત્ત થઈ સ્વરૂપ સ્થિતિ મેળવી શકે.

પંચમ સ્કંધ સ્વરૂપ સ્થિતિને વર્ણવે છે. સ્થિતિ એટલે સ્થાન. ભગવાનનો દક્ષિણ સાથળ બેસવાનું સ્થાન છે. ચરાચર તેમાંજ વસે છે, જે સ્થાનમાં બેસીને પોતાના સ્વરૂપની પ્રાપ્તિ કરી શકાય. સ્વરૂપ એટલે જીવનું અને ભગવાનનું સ્વરૂપ. જીવનું સ્વરૂપ તે આનંદનો અંશ છે, ભગવાનનું સ્વરૂપ તે આનંદનો નિધિ છે. આનંદાંશે પૂર્ણાનંદ કેમ મેળવવો? તેનાં ત્રણ સાધન-ભક્તિ, યોગ અને જ્ઞાન.

તે ત્રણે સાધનોનો ખ્યાલ આપનારા ૧ થી ૧૫ અધ્યાયો છે. છ અધ્યાયના પ્રથમ પ્રકરણમાં શ્રી ઋષભ દેવ ના ચરિત્રનું વર્ણન કરી ભક્તિ ને ભગવાનનો આશ્રય લઈ સ્વરૂપ પ્રાપ્ત કરી શકાય. આઠ અધ્યાયના દ્વિતીય પ્રકરણમાં યોગ અને યોગીરાજ

ભરત ચરિતનો આશ્રય કરી સ્વરૂપસ્થ થવાય. એક અધ્યાયના તૃતીય પ્રકરણમાં જ્ઞાનનો આશ્રય સેવી સ્વરૂપસ્થ થવાય. આ વિચારે પંદર અધ્યાયમાં સ્વરૂપ સ્થિતિ સમજાવી.

સ્વરૂપસ્થ થવા માટે ભક્તિ, જ્ઞાન, યોગનાં સાધનોની માફક દેશનો પણ આધાર લેવો જોઈએ; જેથી ૧૬ થી ૨૬ સુધીના અધ્યાયોમાં દેશનો પરિચય આપે છે. દેશ પણ ત્રણ પ્રકારનો- નાગલોક, ભૂમિલોક અને દેવલોક. ભૂમિલોકનું વર્ણન પાંચ અધ્યાયમાં, દેવાદિ લોકનું ત્રણ અધ્યાયમાં, પાતાલાદિનું વર્ણન ત્રણ અધ્યાયમાં મળી અગિયાર અધ્યાય થયા.

પહેલો પ્રકાર.

સ્થિતિ-સ્થાન

સ્વરૂપ સ્થિતિ			દેશ સ્થિતિ		
પ્ર. ૧	પ્ર. ૨	પ્ર. ૩	પ્ર. ૪	પ્ર. ૫	પ્ર. ૬
ભક્તિ ભગવાનથી	યોગથી	જ્ઞાનથી	ભૂમિલોક	દેવલોક	પાતાલાલોક
અ. ૧ થી ૬	અ. ૭ થી ૧૪	અ. ૧૫	અ. ૧૬ થી ૨૦	અ. ૨૧ થી ૨૩	અ. ૨૪ થી ૨૬

સ્થિતિ : વૈકુંઠ વિજય: પદાર્થોને પોતાની મર્યાદામાં સ્થાપવા.

બીજો પ્રકાર

સ્થિતિ-સ્થાન

પ્ર. ૧	પ્ર. ૨
પ્રકૃતિના ૨૪ તત્ત્વોનો જય	આત્મવિજય
અ. ૧ થી ૨૪	અ. ૨૫ અને ૨૬

પ્રથમ પ્રકરણ - અધ્યાય ૧ થી ૬

પ્રથમ અધ્યાય - શ્લોક ૪૧

પંચમ સ્કંધમાં ગદ્ય છે. શ્રીમદ્ ભાગવત સંહિતા હોવાથી મંત્ર અને ગદ્ય બન્નેનો સમાવેશ થવો જોઈએ. વેદોમાં ઉભયનો સમાવેશ છે. શ્રીમદ્ ભાગવત પણ વેદ સ્વરૂપે છે. કેટલાક પંચમ સ્કંધને ભગવાનનો કટિભાગ માને છે. કટિભાગમાં અસ્થિઓનો સમાવેશ વધુ થતો હોય છે; તેથીજ પંચમમાં ગદ્યભાગ અસ્થિ સમાવેશ જેવો આપવામાં આવ્યો છે.

રાજોવાચ થી પ્રથમ અધ્યાય પ્રારંભ્યો. પ્રથમ ચાર શ્લોકથી પ્રિયવ્રત ચરિત્ર પૂછ્યું પ્રિયવ્રત - જેને વ્રત અતિશય પ્રિય છે તે પ્રિયવ્રત. પ્રિયવદન, પ્રિયવચન નામ કરતાં પણ પ્રિયવ્રત નામ રાખવું સાડું. પ્રિયવ્રતે આત્મ વિદ્યામાં રસ કેળવ્યા બાદ ગૃહસ્થાશ્રમ અને રાજ્ય સ્વીકારમાં કેમ રસ લીધો? આત્મારામને લૌકિક રસ ન હોય. સંસારનિષ્ઠ બન્યા પછી મોક્ષ રતિ ને કૃષ્ણ રતિ પણ કેમ સંભવે? પરીક્ષિત રાજાના આ બે પ્રશ્નો છે. પ્રશ્નનો આશય આત્મારામ અને ભકતને પ્રારબ્ધનો અંતરાય સતાવે ખરો!

શ્રી શુકદેવજી શ્લોક ૬ થી ૧૧ સુધીમાં સમાધાન કરે છે. કિંચિદન્તરાય વાક્યથી સમાધાન છે. કાલનો અન્તરાય, કર્મનો અન્તરાય કે પ્રારબ્ધનો અન્તરાય ભકતોને ન સંભવે. પરંતુ ભગવદ્ ઇચ્છા કે અજ્ઞાનથી મહત્પુરુષોનો થયેલ અનાદર એ બે અન્તરાય સંભવે. રહૂગણ રાજા કે દ્વિવિદ વાનરાદિએ મહત્પુરુષાપરાધ કર્યો જે અદપ, યોગ્ય કષ્ટ ભોગવતાં મુકત થયો. ભરતજી કે પ્રિયવ્રતને તો ભગવદ્દિચ્છાજ કારણ છે. ભકત દ્વારા સમાજને સદાચાર ને સંસ્કારનું શિક્ષણ અપાવવું છે. માટેજ પ્રજ્ઞાજીએ ગૃહસ્થાશ્રમમાં

ને રાજ્યપાલનમાં પ્રિયવ્રતને રોક્યા. આત્મારામ ને ભકતજી રાજ્ય-ધર્મને ન્યાય આપી શકે. વિવેકી અને અનાસકત રાજા હીપે. ભરતજી દ્વારા સંદેશ આપ્યો કે ગુણ બુદ્ધિથી પણ કોઈમાં મમતા ન કરવી. પ્રિયવ્રત દ્વારા સંદેશ આપ્યો કે ભકિતમાં ઉપયોગી ન હોય તેવી પણ ભગવદ્દાસા પાળવી.

નિવોધ તાતેદમૃતં બ્રવીમિ વડીલો માટે સંતાનોનો પૂર્વગ્રહ હિત લાભથી વંચિત કરે છે. વૃદ્ધોને અમારી ટીકા કરવાની ને ટોકવાની ટેવ છે. એવો અનુચિત મત સંતાનોનો પૂર્વગ્રહ છે, જે સંતાપ કરનારો છે, પૂર્વગ્રહ, અનુગ્રહ અને આત્મનિગ્રહનો અવરોધક છે. વડીલનાં કટુ વચનો અમૃત છે.

ગંધમાદનની ગુફામાં રાજકુમાર અવસ્થામાંજ પ્રિયવ્રત નાર-દળથી આત્મધ્યાનનું માર્ગદર્શન કેળવે છે. મનુ રાજા રાજ્યપાલન માટે મનાવે છે. પ્રિયવ્રતે સ્વીકાર ન કર્યો. પ્રજ્ઞા, વેદો, નારદ ને ઋષિઓ વિશ્વહિત માટે રાજ્ય સ્વીકારાવવા આવ્યા, ને પ્રિયવ્રતે આજ્ઞા સ્વીકારી. પ્રિયવ્રત જ્યેષ્ઠ પુત્ર હતા. રાજ્યાભિષેક તેમને થવો જોઈએ; પરંતુ વિરકત હોવાથી ઉત્તાનપાદ પંદનશીન થયા, ને વંશપરંપરા દક્ષ પ્રજાપતિ પર્યન્ત આવી. દક્ષ પણ ઉપાસના પરાયણ થયા. પરિણામે રાજાની જરૂર પડી ત્યારે મનુએ પ્રિયવ્રતને મનાવ્યા, માન્યું નહિ. આખરે પ્રજ્ઞાદિએ મળી સમજાવી રાજ્યાભિષેક કર્યો.

મયં પ્રમત્તસ્ય વનેશ્વપિ સ્યાદ્યતઃ સ આસ્તે સહષ્ટસપ્તનઃ।

જિતેન્દ્રિયસ્યાત્મરતેર્બુધસ્ય ગૃહાશ્રમઃ કિં નુ કરોત્યવધમ્ ॥૧૭॥

જંગલમાં જવાથી જંગલ ન ટળે, કે જગદીશ ન મળે, પરંતુ જંગલી ન થવાથી સર્વ હેતુ ફળે. સાવધને સર્વત્ર સ્વર્ગ છે. વનમાં પણ મન, તનમાં રહેલ છ શત્રુઓ સાથેજ છે. ગૃહસ્થાશ્રમ તો

મનુષ્યત્વના સંરક્ષણનો મજબૂત કીધેલો છે. વનૈષુ બહુવચન બતલાવીને કહ્યું કે સંગ ભયથી એક વનને બદલે અનેકમાં વિચરે પણ ભય તો સાથેજ છે.

પ્રિયવ્રત રાજાએ અગિયાર કરોડ વર્ષ સુધી રાજ્ય કર્યું. પ્રિયવ્રત યોગ બલથી અગિયાર કરોડ વર્ષ સુધી ભૂતલ ઉપર રહ્યા; અથવા પ્રિયવ્રત રાજાનો શક અગિયાર કરોડ વર્ષ સુધી ચાલ્યો તેમજ રાજ્ય બંધારણ (Constitution) પણ તેટલાં વર્ષ સુધી અખંડ ચાલ્યું.

પ્રિયવ્રત અને ખંડ વિભાગ:-

પ્રિયવ્રતે રાત્રિનો દિવસ કરવાનો સંકલ્પ કર્યો. પૃથ્વીમાં સર્વત્ર પ્રકાશ જોઈએ, એવો નિર્ણય કરી યોગ શક્તિથી રથ લઈ સાત પરિક્રમા કરી. રથ ચક્રના ગર્ત થયા, તે સાત સમુદ્ર અને ટેકરા સપ્ત દ્વીપ બન્યા. રથનું નામ જ્યોતિર્મય. પ્રિયવ્રતની આ વૈજ્ઞાનિક શોધ હતી. સૂર્ય સામે બીજો સૂર્ય બનાવ્યો, ને આકાશમાં મૂક્યો. એવું પ્રિયવ્રત સૂર્યને નામ આપ્યું. તે સૂર્ય અગિયાર કરોડ વર્ષ સુધી રહ્યો; ત્યાં સુધી પ્રિયવ્રતનું રાજ્ય ગણાયું.

પૃથ્વીમાં અવ્યવસ્થા એ અંધકાર છે. તેને દૂર કરવા ખંડ વિભાગ કર્યો. તે માટે પ્રજામતની જાણ અને પ્રદેશ વિભાગના અવલોકન માટે પ્રિયવ્રત રથ લઈ સાત વખત ફર્યો. બીજાના અભિપ્રાય ઉપર ન અવલંબતાં જાતે પ્રજામત જાણ્યો, પ્રદેશ નિહાળ્યો. ભાષા, વ્યવહાર, વન, પર્વત, નદી, સાગર, ખનીજ દૃષ્ટિએ કોઈ પણ ખંડને પરાશ્રય ન લેવો પડે કે હરકત ન નડે તે લક્ષમાં લઈ પ્રત્યેક ખંડની સીમા નક્કી કરી. પ્રત્યેક ખંડના એક એક શાસક સ્થાપ્યા અને ખંડની સંજ્ઞાઓ બનાવી-જંબુ, લક્ષ, શાલ્મલિ, કુશ, કૌંચ, શાક અને પુષ્કર દ્વીપ, ક્ષારોદધિ, ઇંદુરસ, સુરોદધિ, ઘૃતોદ, ક્ષીરોદધિ, દધિ મંડોદ, શુદ્ધોદ, સપ્ત સાગરો થયા. જો કે પ્રિયવ્રતના પૂર્વમાં પણ આ વિભાગો હતાજ; પરંતુ પ્રિયવ્રતે વધુ રીતે સ્પષ્ટ ને વ્યવસ્થિત કર્યા.

અધ્યાય ૨ ને શ્લોક ૨૩

આગ્નિધ્ર ચરિત્ર

પ્રિયવ્રતને આગ્નીધ્ર પુત્ર થયા. મન્દર દ્રોણીમાં તપ કરતા આગ્નીધ્ર માટે પૂર્વચિત્તિ અપ્સરા વિધાતાએ મોકલી. પ્રારબ્ધની પ્રતિમા પૂર્વચિત્તિ છે પ્રારબ્ધનો ક્ષય લોગથી થાય છે વિષયીનું વાડ-માધુર્ય ને ચાતુર્ય જો ભગવદ્ કીર્તિ કાવ્ય બને તો લોક કલ્યાણ સાથે આત્મ કલ્યાણ થાય. આગ્નીધ્ર રાજાનું ૭ થી ૧૬ સુધીના દશ શ્લોકોનું પૂર્વચિત્તિ કાવ્ય અધ્યાત્મ અર્થ તરફ ઢળતું છતાં વિષય તરફ વળી ગયું. ભાગવતમાં સ્ત્રી ચિત્ત રંજક આવું નિરૂપણ અન્યત્ર નથી. પ્રીતિની માધુર્ય સુધા સુધાનિધિ શ્રી કૃષ્ણમાં સમર્પાય તો જીવનનો આસ્વાદ મળે. આ દશ શ્લોકમાં અનુનય છે. અનુનય પ્રણયનો આત્મા છે. પ્રણયમાં તે સ્વાભાવિક આવે છે. ભાષા પાંડિત્ય તેને મનોરમ રૂપ આપે છે. આગ્નીધ્ર વર્ષો સુધી રાજ્ય કર્યું. આગ્નીધ્રને નવ પુત્રો થયા, તે મેરૂની નવ કન્યાઓને પરણ્યા.

અધ્યાય ૩ ને શ્લોક ૨૦

નાભિ ચરિત્ર

આગ્નીધ્રને નાભિ પુત્ર થયા. નાભિનું મંગલ ચરિત્ર છે. પિતામાં વસેલ વિષય માધુર્ય નાભિમાં ભક્તિ રસ માધુર્ય બન્યું; અને યજ્ઞપુરુષની ઉપાસના કરી. “ભાગવત વાત્સલ્ય” ભગવાનનો સ્વભાવ છે, જે સ્વભાવથી કૃપામય પ્રભુ ક્રિયા કલાપથી નથી મળતા તે કેવલ “ગુણ વિપ્રલાપ”થી સુલભ બને છે. દરવર - શંખ. અચ્છરિ - ચક્ર. અમૃતમણિ - કૌસ્તુભ.

૪ થી ૧૫ સુધીના ૧૩ શ્લોકમાં ઋત્વિજોએ ઉપસ્થાન કર્યું છે. પુત્ર પ્રાપ્તિ માટેનું આ સિદ્ધ અનુષ્ઠાન છે. દિવ્ય પુત્રાભિલાષુકને આ અનુષ્ઠાન સિદ્ધિ આપનાર છે. તેર માસ સુધી રોજ ૧૩ આવર્તન કરે તો દિવ્ય તેજસ પુત્ર થાય.

અધ્યાય ૪ થી - શ્લોક ૧૯

ઋષભાખ્યાન

ત્રણ અધ્યાયોમાં શ્રી ઋષભ ચરિત્ર છે. ઋષ ધાતુનો અર્થ જ્ઞાન અને મા ધાતુનો અર્થ દીપ્તિ થાય છે. બન્ને ધાત્વર્થનો વાચક ઋષભ શબ્દ છે. છ ઐશ્વર્યના સ્વામી, તેથી પિતાએ ઋષભદેવ નામ રાખ્યું. વરીયસા વર્ષ્મણા-શ્રેષ્ઠ દેહથી, વૃહચ્છોકેન ઋષભ દેવનાં ગુણ ગાનાર મહાન્ કાવ્યેથી, ઓજસા-તેજથી, બલેન બલથી, શ્રિયા કાન્તિથી, વશસા યશથી, વીર્યશૌર્યોભ્યામ્ - વીર્ય અને શૌર્યથી ઋષભદેવ નામ આપ્યું.

ઋષભદેવના સો પુત્રો-એક નિર્ગુણ ભરતજી, ૯ યોગેશ્વર જ્ઞાનરત મહાભાગવતા, ૯ ભક્તિ રત, ૮૧ પુત્રો શ્રોત્રિય વેદ યજ્ઞ કર્મમાં રસવાળા હતા.

કવિર્હરિન્તરિક્ષઃ પ્રબુદ્ધઃ પિપ્પલાયનઃ ।

આવિર્હોત્રોઽથ દ્રુમિલશ્ચમસઃ કરમાજનઃ ॥૧૧॥

અધ્યાય ૫ થી શ્લોક - ૩૫

અધિવેશનમાં વ્યાખ્યાન

બ્રહ્માવર્તમાં મળેલ બ્રહ્મર્ષિ સભામાં ઋષભદેવે માનવતાના આદર્શને અનુલક્ષી એક તલરૂપશી વ્યાખ્યાન કર્યું; જેમાં આશ્રમ સમાજ અર્થ અને આધ્યાત્મિક પ્રશ્નોનો ઉકેલ સમાયેલ છે. ૨૭ શ્લોકોમાં એ નિરૂપણ છે.

નાયં દેહો દેહમાજાં તુલોકે કથાન્ કામાનર્હતે વિદ્મુજાં યે ।
તપો દિવ્યં પુત્રકા યેન સત્ત્વં શુદ્ધયેદ્યસ્માદ્ બ્રહ્મસૌખ્યં ત્વનન્તમ્ ॥૧॥

વાતસલ્યના પાત્રમાં વિવેક અને ઉપદેશનાં અમોઘ વચનામૃતો અવશ્ય ફલદાયી બને છે. ઋષભદેવ પુત્રોને પુત્રકા : “હે નાનાં બાળકો’ એવા સંબોધનથી સત્કારે છે. દિવ્ય તપઃ કામજયઃ ક્રોધજયઃ કામ, ક્રોધનો વિજય એ દિવ્ય તપશ્ચરણ છે. મહત્સેવાથી તે સિદ્ધ થાય છે. મહત્સેવા એ તો મુક્તિનો દરવાજો. સમચિન્ત, પ્રશાન્ત, વિમન્યુ, સર્પનો સુહૃદ્ અને સદાચારી એટલા પાંચ ગુણોને ધરાવે તે મહાન્ મન જ્ઞાને ધાતુથી વિશેષ જ્ઞાન ધરાવનારા મહાન્ પુરુષો માન્યા છે.

આઠમા શ્લોકમાં સમગ્રનથીનો નિર્દેશ કરે છે. શ્રીમદ્ ભાગવત સંપાદના શ્રવણથી સાત ગાંઠ જે ખુલે છે, તે આ શ્લોકમાં વર્ણવી છે.

પુંસઃ સ્ત્રિયા મિથુનીભાવમેતે તયોર્મિથો હૃદયગ્રન્થિમાહુઃ ।

અતો ગૃહક્ષેત્રસુતાત્તવિત્તેર્જનસ્ય મોહોઽયમહં મમેતિ ॥૮॥

પુંસઃ સ્ત્રિયા મિથુનીભાવમ્ - “અહમ્ અને મમ” નામની બે છેડાની પ્રથમ ગાંઠ બંધાય છે. તે ઉપર બીજી ગાંઠો બંધાતાં તેની દૃઢતા થાય છે. (૧) સ્ત્રી અથવા પુરુષ એવી પ્રથમ ગાંઠ. (૨) ભતિ અથવા વંશકુલની બીજી ગાંઠ. (૩) ગૃહની ત્રીજી ગાંઠ. (૪) ક્ષેત્રની ચોથી ગાંઠ. (૫) પુત્રની પાંચમી, (૬) આસજનની છઠી અને (૭) વિત્તની સાતમી ગાંઠ. આ સાત પ્રકારની ગાંઠો શ્રીમદ્ ભાગવતજીના અને પરમ ભાગવત ભરતજી કે ઋષભદેવના જીવન પ્રસંગથી ઉકેલે છે. ગાંઠો ઉકેલવી કે સંસાર વ્યવહારમાં રહી અનાસકત યોગના સાધુ થવું. સંબદ્ધ વિચ્છેદ નહિ કરવાનો, પરંતુ આસક્તિનો ઉચ્છેદ માત્ર કરવાનો.

શ્લોક ૧૦ થી ૧૩ સુધીમાં અહમ્ અને મમના વિન્યનાં ૨૫ સાધનો બતાવ્યાં છે. ઇશ્વર ભક્તિ, શુરુ સેવા, તૃષ્ણા ત્યાગ,

સહિષ્ણુતાથી આરંભી અંતિમ સાધન ધીરજ અને વિવેકને ગણાવ્યાં છે. ભકિત અને વિવેકની વચ્ચે ૨૩ સાધનોનો સમાવેશ કર્યો છે.

गुरुर्न स स्यात्स्वजनो न स्यात्पिता न स स्याज्जननी न सा स्यात् ।
दैवं न तस्यान्न पतिश्च स स्यान्न मोचयेद्यः समुपेतमृत्युम् ॥૧૮॥

શિષ્ય અને સેવકનું હિત ન સાધે તેણે આચાર્ય કે ગુરુ બની દીક્ષા ન આપવી. સ્વજનને સન્માર્ગે ન દોરી શકે તો સ્વજન ન બનવું. પુત્રને પુણ્ય પથે ન લઈ શકે તો બ્રહ્મચર્ય પાલન કરવું, પણ જનક - જનેતા ન થવું. ભકતને ભોગ મોહમાંથી ન છોડાવે તો દેવ ન થવું. પ્રભુનું કે પત્નીનું હિત ન કરી શકે તો પતિ નૃપતિ ન થવું. મોહો વૈ મૃત્યુઃ પ્રમાદો વૈ મૃત્યુઃ પ્રમાદ અને મોહ મૃત્યુ છે. ઉભયમાંથી મુક્તિનું નામજ મુક્તિ.

ઋષભદેવના શરીરમાંથી નીકળતો સુગંધ દશ યોજનના વિસ્તારને સુરભિ બનાવતો. મનુષ્ય જો પ્રાણાયામનો અભ્યાસ કરી, મિતાહાર કરી, પાન, ફલ કે અલ્પ દૂધ ઉપર શરીર નિર્વાહ કરે, તો શરીરમાંથી સદાય સુખડ કે કસ્તૂરી જેવો સુવાસ આવે. વૈજ્ઞાનિક રીતે એ વાત પણ સુસંગત છે.

અધ્યાય ૬ કો શ્લોક ૧૮

છઠ્ઠા અધ્યાયમાં શ્રી ઋષભદેવે દેહ વિલયન કર્યું. યોગીનો દેહ પ્રારબ્ધના સંસ્કારોને લીધે યોગનિષ્ઠા પરિપક્વ થયા પછી પણ ચાલે છે. ઋષભદેવે દેહમાંથી પ્રાણનો ઉપસંહાર કરી લીધો છતાં તેમનો દેહ યોગશક્તિથી પૃથ્વીમાં ફરતો હતો. કુટકાચલના ઉપવનમાં ઋષભદેવ મુખમાં નાનો એક ગોળ પથર રાખીને પણ વિચરતા તે તે દેશના લોકોને જોવા મળતા.

પ્રકરણ ૨જું - યોગ પ્રકરણ અધ્યાય ૮ (૭ થી ૧૪)

અધ્યાય ૭ મો શ્લોક ૧૪

પ્રથમ છ અધ્યાયોથી ભકિત દ્વારા સ્વરૂપ પ્રાપ્તિ કેમ થઈ શકે તેનું નિરૂપણ કરીને યોગથી સ્વરૂપ સ્થિતિ કેમ મેળવાય તેનું નિરૂપણ આઠ અધ્યાયોમાં આરંભે છે. યોગ અષ્ટાંગ છે; માટે આ પ્રકરણના આઠ અધ્યાયો છે. ભરતજીના ચરિત્રને સાત અધ્યાયથી વર્ણવી આઠમા અધ્યાયે પ્રકરણનો ઉપસંહાર કરશે. સાતમા અધ્યાયમાં રાજ્ય ભોગવી પ્રારબ્ધ કર્મનો ક્ષય કરી, યજ્ઞારાધન કરી, દેવ, મનુષ્ય, પિતૃ ઋણથી મુક્ત બની, હરિક્ષેત્રમાં ભગવદ્ ભકિત નિમિત્તે બેઠા.

भरतस्तु એવા પદથી જીવન પ્રસંગ આરંભ્યો. તુ અવ્યયનો ઉપયોગ કરી ઋષભદેવ ભગવાન હતા, અને ભરતજી તો ભાગવત હતા, એમ સૂચવ્યું. તુ એવા અર્થમાં પણ વપરાય કે અન્ય રાજ્યો કરતાં ભરતજી બુદ્ધા કેટિના પુરુષ થયા.

ઋષભદેવ સુધી આર્યાવર્ત “અજનાભ” ખંડ નામથી ઓળખાતો. ભરતજીના રાજ્યારોહણ પછી લોકો ભરત ખંડ નામે વ્યવહાર કરવા લાગ્યા.

ભરતજીએ યજ્ઞો કર્યા અને તેનાં અદૃષ્ટ ભગવાનને સમર્પ્યાં. પ્રપન્ન ભકત કર્મ યોગને આચરે, પરંતુ તેનાથી થતાં અપૂર્વને-ફલોને ભગવચ્ચરણે સમર્પે. અદૃષ્ટ એટલે કર્મ કરે તેજ સમયે જે સૂક્ષ્મ ફલ ત્યાંજ ઉત્પન્ન થાય છે તે. બીજા મીમાંસક એવો અર્થ કરે છે કે કર્મ સમાપ્ત થયા પછી બીજા સમયે તેનું ફલ આપનારી જે કોઈ શક્તિ તેનું નામ અપૂર્વ. પુણ્ય પુરુષો અર્થ, શરીર વિગેરેને વિશ્વહિતમાં અર્પે છે, પરંતુ સત્કર્મોનાં ફલ દેનારાં અપૂર્વને પણ વિશ્વ ચરણે ધરે છે.

હરિક્ષેત્રમાં પુલહ મુનિના આશ્રમમાં વિદ્યાધર કુંડ ઉપર વસતા ભકતજનોને આજે પણ દર્શન આપે છે. ભગવાનનાં નિત્ય નિવાસ ધામો પાંચ પૈકીમાંનું એક “પુલહાશ્રમ ધામ” છે. યજ્ઞ હ વાવ ભગવાન્..... (શ્લોક ૯)

પ્રકલ: અને વિવિક્ત: બે ઉપાસનાનાં અંગો બતલાવ્યાં. કર્તવ્યની સાધના કરનારે એકાકી રહેવું, અને બીજું વિવિક્ત થવું. વિવિક્ત એટલે વિશુદ્ધ અને મિતાહારી. સેવાની અપૂર્વતા ત્યારે સિદ્ધ થાય કે સેવા કરતાં સમાધિના જેવી દશા થાય અને સ્વાભાવિક દેહ, ધન, ઘરનો પણ ખ્યાલ ન આવે.

પરોરજ: સવિતુર્જાતવેદો દેવસ્ય ભર્ગો મનસેદં જજાન ।

સુરેતસાદ: પુનરાવિશ્ય ચષ્ટે હંસં ગૃધ્રાણં નૃષદ્રિઙ્ગિરામિમ: ॥૧૪॥

સવિતુ: દેવસ્ય વિધના સર્જક સૂર્યદેવનું, ભર્ગ: હિરણ્યમય રૂપને, હિમ: શરણે જઈએ છીએ. જે રૂપ પરોરજ: પ્રકૃતિથી પર છે; જાતવેદ: જાતે વેદ: કર્મફલં યસ્માત્, કર્મના ફલને આપનાર છે, અથવા જાતવેદ: સંબોધન કરીને, ‘હે વેદના ફલ પ્રકટ કરનાર હે સૂર્ય’ એવો અર્થ કરવો. મનસા સંકલ્પ માત્રથી હું જજાન-આ વિધને જેણે જન્મ આપ્યો છે, સુરેતસા-પોતાની ચૈતન્ય શક્તિથી, અદ:-આ જગતમાં, આવિશ્ય-અન્તર્યામિ રૂપે પ્રવેશીને, ગૃધ્રાણમ્-ભગવાનની આકાંક્ષા એવતા અથવા વિષય સુખને વિચારતા એવા હંસમ્-જીવને, ચિષ્ટે-જીવે છે - કૃપા નજરે નિહાળો છે. નૃષદ્રિઙ્ગિરામ - નૃષુ તિષ્ઠતિ ઇતિ નૃષદ્ મનુષ્યોમાં વસનારી બુદ્ધિ, તસ્યા: રિઙ્ગિમ્ રાતિ ઇતિ નૃષદ્રિઙ્ગિરામ્-તેને ગતિ આપનાર મનુષ્યમાં વસનારી બુદ્ધિને પ્રેરનાર સૂર્યના તેજની સ્તુતિ કરીએ.

અધ્યાય ૮ મો-શ્લોક ૩૨

કૃપા પરમેશ્વરનો ધર્મ છે. જીવ કૃપા કરવા જતાં લાગણીશીલ બની જાય છે. લાગણી વશ આસક્તિ પરવશ બને છે. ભરતજી જેવા મહાન યોગીને પણ કૃપાના કારણે થયેલ હરણનો સંગ સ્વરૂપ શિથિલતામાં નિમિત્ત થયો; છતાં પરોપકાર વ્યર્થ ન ગયો. પ્રારબ્ધ ભોગ અનિવાર્ય છે. તત્તદા રાજન્! હરિણી ઉપાજગામ્-એક દિવસ વહેલી પ્રભાતે ઉપસ્થાન કરતા હતા, ત્યાં રાજન્! એક હરિણી આવી. “રાજન્” સંબોધનથી પરીક્ષિતને મૂગયાનો અને ઋષિના ગળામાં સર્પ મૂકવાનો પ્રસંગ યાદ કરાવ્યો. દયા અને વાત્સલ્યના સંગમે વસી ભરતજીએ એક અશરણુ હરણને શરણાગત વત્સલ થઈ સંભળ્યું. કોમલ હૃદયો પોતાનાં સર્વ સ્વાર્થ અને હિતોને પરહિતની સાધનામાં વિસરી જાય છે.

૯ મો શ્લોક આસક્તિની પરાકાષ્ઠા દર્શાવે છે. મનુષ્ય જ્યારે કોઈ વ્યક્તિ કે વસ્તુમાં ઓતપ્રોત થાય છે, ત્યારે તે તેનો અનન્ય બની જાય છે. એ એની સીમાડા વિનાની આસક્તિ છે. પરંતુ પોતે તેને સ્નેહની સીમા સમજે છે. ભરતજીમાં જેટલી તાદાત્મ્ય વૃત્તિ હરણે ન કરી, તેથી વધુ તન્મય સ્વયં બન્યા. આસક્તિ સમય અને સમજ લઈ જાય છે. સમય, સમજ ગયાં તેનો સર્વ વિકાસ રૂંધાયો; એજ તેનો આત્મનાશ મનાય.

સહૃદય ત્યાસજી ભરતજીને અભિનંદન આપે છે. નૂનં હ્યાર્યા: સાધવ ઉપશમશીલા: કૃપણસુહૃદ પંચવિધાર્થે સ્વાથનિપિ ગુરુતરાનુ-પેક્ષન્તે ॥૧૦॥

શ્લોક ૯ થી ૨૫ સુધી આસક્તની અવસ્થાનું અતિશય કર્ણ અને વેદનીય વર્ણન આપ્યું છે. આ પ્રકારનીજ અવસ્થાનો અલ્પ અંશ ઇશ્વર માટે બને તો તેજ આસક્તિ ભક્તિ બની જાય.

ભરતજીને દેહ છૂટ્યો અને બીજા દેહમાં હરણની થોની પામ્યા. આસક્તિને જ્યારે પરિપાક થાય છે, ત્યારે જીવનમાં પરિતાપ શરૂ થાય છે. પરિતાપ પૂર્ણ પ્રકારે તપશ્ચર્યાનું ફલ આપીને એકાએક વૃત્તિઓનું સંશોધન તેમજ પરિવર્તન કરે છે. આત્મનિમજ્જન કરવાથી જે ફળ નથી મળતું, તે ફલ આસક્તિની ઠોકર વાગતાં આસક્તિનું પાત્ર ખેવફાદાર નીવડતાં, આસક્તોની વચમાં મન ઊંચાં થતાં, અથવા અન્ય અનેક પ્રકારના પ્રતિબંધોમાંનો કોઈ પણ પ્રતિબંધ આવી જતાં, સહજ ભાવમાં ને સ્વરૂપ સમયમાં મળી જાય છે; પણ પુણ્યનો કે પુણ્ય જનનો કે પ્રભુનો કોઈ પણ સહારો હોય તો. આસક્તિના નિર્વેદ વેદનું ફળ આપ્યું. ૨૯ માં શ્લોકમાં નિર્વેદનું નિરૂપણ છે. એકાકી અને યત ચિત્ત બની કાર્યરત થવું એજ સાચી જીવનની ઉપાસના છે.

અધ્યાય ૯ મા - શ્લોક ૨૦

નવમા અધ્યાયમાં ભરતજી વિપ્રકુલાવતંસ બન્યા. કલ્યાણકૃત નિત્ય ઉર્ધ્વ ગતિનેજ મેળવવાનો. કેટલાક અન્તરાયો મહાપુરુષોને પરિણામમાં ઊંચે લઈ જનારા સદ્ગુરુ કે સદ્મતારાધન સમા નીવડે છે. ભરતજીની જીવન માધુરી ઉત્તરોત્તર એક પછીના એક અધ્યાયોમાં અનુપમ રીતે વર્ણવી છે. સંત હૃદયનો સાક્ષાત્કાર નવમા અધ્યાયમાં થશે. ભરતજી અંગિરા કુલમાં જન્મ્યા. અંગ અને અંગી એટલે આત્માને અન્યના હિતમાં આપી દે તે અંગિરા. ભરતજી, શમીક ઋષિ, દધીચિ ઋષિ એ આદર્શનાં અનુપમ દૃષ્ટાન્તો છે. વિપ્રના આદર્શ બાર ગુણો નવમા અધ્યાયમાં પ્રથમ શ્લોકમાં છે. સપ્તમ સ્કંધમાં વિપ્રાદ્ દ્વિષદ્ ગુણાદ્ એ વાક્યમાં પ્રહ્લાદજીએ લક્ષ્ય દોર્યું છે કે વિપ્ર બાર ગુણવાળો હોય છતાં ભગવદ્ ભક્ત હોવો જોઈએ. તે ગુણોનો નિર્દેશ પંચમ સ્કંધમાં આ શ્લોકમાં

હોવાથી ત્યાં નથી ચર્ચ્યો. શમ, દમ, તપ, સ્વાધ્યાય, અધ્યયન, ત્યાગ, સંતોષ, તિતિક્ષા, પ્રશ્રય, વિદ્યા, અનસૂયા આત્મજ્ઞાન આ બાર ગુણો સાથે આનંદ શબ્દનો નિર્દેશ કરી, ભક્તિનો ઉલ્લેખ કરી તેર ધર્મો વર્ણવ્યા. ઉપરોક્ત તેર ગુણો ભરતજીના નવ ભાઈઓના દર્શાવ્યા છે, જ્યારે ભરતજી તો તેથી પણ શ્રેષ્ઠ પરોપકાર અને સમત્વ ગુણવાળો છે. પ્રથમ પત્નીમાં નવ પુત્રો, બીજી પત્નીમાં ભરતજી અને ધૃતિ, ભાઈ બહેન જન્મ્યાં.

ભરતજીએ અધ્યયન ન કર્યું. એમને બાળપણે ન હતું, જીવણું હતું. બાળવામાં જીવ જીવનનાં જીવન વીતાવે છે, તે કરતાં જીવવાની શરૂઆત કરે તો બાળવાની અવધિ આવી જાય. એ નિયમ ભરતજીએ અપનાવ્યો. પિતાજી નિર્વાણ પામ્યા, અને માતાજીએ સહપ્રયાણ કર્યું. પ્રતિવ્રતા અને સુશીલ માતાનાં સંતાન ભક્ત, મુક્ત અને વિરક્ત થઈ શકે. ભગવાને ભરતજીને માતાપિતાની જવાબદારીમાંથી મુક્ત કરી મુક્તિનો માર્ગ મોકળો કર્યો.

ભરતજીના જીવનના બે નિયમો - વૈતનતઃ હૈમાનઃ શ્રમશ્ચીજ મેળવેલા અન્નથી જીવન નિર્વાહ કરતા, એ એક નિયમ; અને બીજો નિયમ રસ વિજય હતો. કણપિણ્યાકમ્.....અમૃતવદ્ભ્યવહરતિ (શ્લોક ૧૧). દૈવ સંકેતે મળતા નિઃસ્વાદુ અન્નને અમૃત માફક લેતા. જિતે રસે જિતે સર્વમ્. “જીતી નિદ્રા, જીત્યો આહાર, અલખત પામ્યો અપરંપાર.” જિતેન્દ્રિયતાનો મૂલારંભ જિહ્વા રસના વિજયથી થાય. મૌન, મિત-માફક અને પવિત્ર આહારથી જીભ જિતાય. જીભ જિતતાં જગત જિતાય. કણાઃ કણુકી, પિણ્યાક - ખોળ, ફલીકરણ કુશકા, છોતરાં, કુલ્માશ - સહેલા અડદ, સ્થાલીપુરીષ - ન બળેલાં અન્ન વિગેરેને અમૃતની ભાવનાએ

આરોગતા ભરતજીનેા ઇન્દ્રિય વિજયારંભ ભોજનથી થયો; એટલે પ્રથમ નીરસ-અનાસકત થયા પછી નિર્ભય થયા. નિર્ભયતાનેા હવે નિર્દેશ ૧૩ માં શ્લોકમાં કર્યો. ભદ્રકાલીને બલિદાન અપાતાં અને હિંસા પ્રચુર કાપાલિક ધર્મે યજ્ઞધર્મના ઓઠા નાચે હિંસા તાંડવ માંડ્યાં. ગભરાં ને કુમળાં નિર્દોષ પશુઓનાં જીવન હોડમાં મૂકાયાં, ત્યારે મહાભાગવત ભરતજી તેમની કુમકે ઉતર્યા. પશુઓના ભોગને બદલે પોતાના મસ્તકનેા છેદ આપવા ભદ્રકાલી સામે ઉભા, અને બોલ્યા, “મા, તારી પાસે આવનારનેા અભદ્ર દૂર થઈ ભદ્ર થાય, તેવી ભદ્રકાલી પાસે આવ્યા પછી પણ જે નિર્દોષ બાળકેા અભદ્રમાં મૂકાય, તેા તને ભદ્રકાળી કોણ કહેશે? જે જીવેના જીવ લેવાથીજ રાજ થાઉં છું તેા જે કંપે છે તેના પ્રાણ શું કામ લે છે? પરંતુ તારી સામે નિષ્કંપ ઉભો છે, તેનાજ પ્રાણ સુખેથી લે. બાકી કંપે તેના ઉપર તેા મા અનુકંપા કરે એવું બાણ્યું છે.” આ આન્તર્નાદ સાંભળી ભદ્રકાળી પ્રસન્ન થઈ પ્રકટ થયાં ને વરદાન આપ્યું. એક વૈષ્ણવ શિરોમણિએ તે દિવસથી હિંસા માર્ગ અટકાવી દીધો. મહર્ષિએ એક અભયમંત્ર આપ્યો કે **एवमेव खलु महदभिचारातिक्रमः कात्स्न्येनात्मने फलति ॥૧૯॥**

અધ્યાય ૧૦ માં શ્લોક ૨૫.

આ અધ્યાયમાં ભરતજીનાં સમત્વ અને ભૂતદયા જેવા મળે છે. ચરણમાં બેસાડીને સ્વયંસુવાળી ગાદી ઉપર બેસીને જ્ઞાનનેા ઉપદેશ કરવામાં પણ પરિશ્રમનેા ભંડાર ભેતા ગુરુજનને “ભરતજી” ઉચ્ચ આદર્શ પૂરો પાડે છે. ઇશ્વરમતીના કિનારા ઉપરથી પસાર થઈ અગત્યના આશ્રમમાં જ્ઞાન લેવા જતા રાજાને જ્ઞાનનેા નિધિ રસ્તામાંજ મળી ગયો. શિષ્યને સ્કંધ ઉપર ચઢાવી, સ્વયં ચરણે ચાલી સદાચરણનેા સુભગ દૃષ્ટાંત ભરતજીએ આપ્યો.

યોગીની દૃષ્ટિ:— **इष्टुमात्रावलोकनः** એક ધનુષ્ય ચાર હાથનું હોય છે. યોગી પુરુષ નાકના અગ્ર ભાગ ઉપર નજર રાખે છે, જેમાં તે ચાર હાથના ઘેરાવાની જગામાંજ જોઈ શકે છે. અન્તરમુખ અવસ્થાનું એ સહજ લક્ષણ છે. ભરતજીએ પાલખી ઉંચકીને **ब्रह्मभूत** સ્થિતિનેા સર્વને ખ્યાલ આપ્યો. જ્યારે **अहम्भूत ભૂમિકા** હોય, ત્યારે વિકાર ને ક્રોધ થવાને બદલે પ્રેમ અને આદર ભાવમય સ્વભાવ બને છે.

રહુગણે અનાદરમાં મ્નાત: સંબોધન કર્યું. સ્થૂલ શરીરને કૃશ, અનેક ઉંચકનાર હતા, ત્યારે એકલાએ ઉંચકી, થોડો માર્ગ કાપ્યો ત્યારે દીર્ઘ માર્ગ કાપ્યો, યૌવનકાલને વૃદ્ધ વય; સુધાટીલી કાયાને વક્ર દેહ વિગેરે વક્રોક્તિએ નિરૂપ્યા; તેા પણ સાધુચરિત ભરત કાંઈ ન બોલ્યા. રહુગણે ફરીથી, “જીવન્મૃત, અને સ્વામી શાસનનેા અનાદર કરનાર, પ્રમત્ત”-એવા તિરસ્કાર ભર્યાં વચનેા કહ્યાં, ત્યારે માયાધીન જીવન જીવી ઉપર કૃપામય હૃદયે ઉદય સાધક વચનામૃતેાની વર્ષા વરસાવી શ્લોક ૮ થી ૧૩ સુધીમાં.

રહુગણને સદ્ભાવ પૂર્વક વીર સંબોધન કર્યું. ઉપદેશ સ્નેહ સંબોધન મૂલક હોય, તેા સફલ બને છે. જીવન્મૃતત્વ રાજાએ પદ વાપર્યું. તેના વિવેક કર્યો ને સમજ આપી કે જીવત્ત્વ એક અવસ્થા છે, મૃતત્વ બીજી અવસ્થા છે. તે બે અલગ અલગની છે. આત્મામાં જીવનપણું અને દેહમાં મૃતપણું હોય છે; નહિ કે આત્મા અથવા દેહમાં તે ઉભય ધર્મો વસે. સ્વામિત્વ - નિત્ય તેા નિત્ય પુરુષ કૃષ્ણમાં છે. સેવકત્વ તેા તેના અનન્ય દાસોમાં છે. મનુષ્યેા પોતાને સ્વામી માને છે; એ તેા એક અહંગ્રહ છે. ભરતજી મર્મ સ્પર્શી મૃદુ વાકયેાથી વિરમી શિખિકા વહેવા લાગ્યા.

कस्त्वं निगुहश्चरसि द्विजानां विमर्षि सूत्रं कतमोऽवधूतः
कस्यासि कुत्रत्य इहापि कस्मात् क्षेमाय नश्चेदसि नोत् शुक्लः ॥૧૬॥

ભરતજીનાં વચનોથી ભાવેદ્રેક વધી જતાં રાજા રહુગણ ચરણે પડ્યા, અને કોમલ ને આદર ભરી પ્રસ્તાવલી આરંભી. “આપ કયા કુલના અવતાર છો? કઈ જનનીના લાડકવાયા છો? કયા પિતાના વિવેકશીલ વારસદાર છો? કયા અવધૂત છો? કયા દેશના પુણ્ય પુરુષ છો? આ પ્રદેશ ઉપર અપાર અનુકંપા કેમ કરી? શું કપિલ મુનિ તો આપ નથી?” આવા પ્રશ્નોથી નવાજ્યા.

૨૫ માં શ્લોકમાં રાજાએ ભરતજીની વિશ્વબંધુત્વ નિધાની પરબનાં પાણી પીધાં, અને આત્મદર્શન મેળવ્યું તે વર્ણવ્યું. એક સિદ્ધાન્ત કહ્યો કે હજારો બ્રહ્મહત્યામાંથી છૂટાય પણ એક મહાન અનાદરના અપરાધથી ન છૂટાય.

ब्रह्महत्या सहस्रस्य पापं शाम्येत् कथञ्चन ।

न पुनस्त्वज्ञाने कल्पकोटिशतैरपि ॥

અધ્યાય ૧૧ માં-શ્લોક ૧૭

અગિયારમા અધ્યાયમાં સોળકલા પૂર્ણ યોગીરાજે રસિક, સરલ અને આર્દ્ર ભાષામાં ૧૭ શ્લોકથી તત્ત્વજ્ઞાન પીરસ્યું. રાજાનો વિકાર ગયો, અને ગુણોનો આવિષ્કાર થયો. સત્પુરુષોનું વાક્યમય વેદવેદાન્તનું ફલ આપી જાય છે. જ્ઞાન કરતાં તેમનો પ્રેમ અને આદર્શપાલન વધુ અસરકારક હોય છે. તેઓ કોઈને ઉપદેશ દેતા નથી, બલકે ઉપદેશ લે છે.

यथा प्रदीपोधृतवर्तिमश्नन् शिखाः सधूमा भजति ह्यन्यदा स्वम् ।
पदं तथा गुणकर्मानुबद्धं वृत्तिर्मनः श्रयतेऽन्यत्र तत्त्वम् ॥ ८ ॥

સ્નેહવાન જ્વલતેઽ મિશમ્ - ધીવાળો દીપક અને આસકિત-વાળો કુલ દીપક રોજ બળવાના. કાયા ત્રાંબાનું કોડીયું છે, જીવ દીપક છે, ધી મોહ છે, ઇન્દ્રિયો દીવેટો છે. મન મધ્યવર્તી

વાટ છે. તે બળીને ધી અને કોડીઆને કાયમનાં ગરમ રાખે છે. જો કેવલ મોહરૂપી ધી સ્વયં બળી જાય તો ભલે વાટ કે કોડીયું રહે, બળવું મટી જાય. એવી એક લક્ષણનો નિર્દેશ શ્લોક કર્યો.

૧૬ શ્લોકથી મનો વિજયનું માર્ગદર્શન કરી ૧૭ માં શ્લોકમાં બે રસ્તાઓ કહ્યા. શુરુ અને હરિના ચરણની આરાધનાના અમોઘ અસ્ત્રથી મનો નિગ્રહ સુલભ બને છે. મન મોટો દુશ્મન છે, ને મિત્ર પણ છે. મનાવી લેતાં તે મિત્ર બને છે. ઉપેક્ષા ને અનાદરથી દુશ્મન થશે.

અધ્યાય ૧૨ માં શ્લોક ૧૬

રહુગણની પ્રપત્તિ થઈ, જેથી દુર્ભતિ ગઈ અને સુમતિ ઉપલબ્ધ થઈ. અંતઃકરણ ચતુષ્પયના સમર્પણ માટે ચાર શ્લોકથી રહુગણે પ્રપત્તિ કરી, ત્યારે દ્વાદશાંગ પુરુષોત્તમનું પ્રદાન કરવા માટે બાર શ્લોકમાં ભરતજીએ ભગવન્માર્ગનું કથન કર્યું.

અવધૂત — ઝ - આશા વગરના, વ - વાસના વિનાના, ઘ - વિશુદ્ધ અંતઃકરણવાળા, ત - તત્ત્વવેત્તા - આપને શરણે આવું છું. સંતો કારણ વિગ્રહ હોય છે. કાર્ય એટલે પાંચ ભૌતિક તત્ત્વોની કાયા. સંસારીઓ ભૌતિક શરીરી છે, જ્યારે સંતોના આત્માજ શરીરનો આકાર લઈને આવ્યો છે. તેથી તેઓ કારણ વિગ્રહ છે.

સંતોના વચનોના મહિમા :—

ज्वरामयातिस्य यथागदं सत् निदाघदग्धस्य यथा हिमाम्भः ।

कुदेहमानाहिविदग्धहृत्तेः ब्रह्मन् वचस्तेऽमृतमौषधं मे ॥ ૨૦ ॥

સજ્જન વચનની તુલના—સજ્જનનાં વચનોને અગદ, હિમાંભ, અમૃત અને ઔષધની ઉપમા આપી. અગદ અને અષધ પર્યાય વાચક શબ્દો છે; છતાં શ્લોકમાં બે બે વાર મુક્યા છે. તેથી તે ભિન્નાર્થ વાચક છે. જવરાતને માટે ‘અગદ’ છે. ‘અગ’ એટલે ન જતો એવો જે રોગ-કામ-તેને ‘દ’ એટલે દૂર કરનાર અગદ. કામજવર હર સુધા ચૂર્ણ આપનું વચન છે. તૃષ્ણા તૃષાહરત પુનીત શીતલ ગંગા-જલ છે. અભિમાન સર્પ વિષ દંશથી મરેલને સંજીવન અમૃત ઔષધ છે. રૂપો દાહ: યેષાં તે ઔષા: તાન્ તિ પુષ્પાતિ ઇતિ ઔષધમ્— દ્રેષ, ઝેર, વેરથી બળેલાને પોષણ આપીને જીવાડનાર તેને ઔષધ કહેવાય.

પાંચમા શ્લોકથી ભરતજીએ વચનામત વરસાવ્યાં. કેવલ એકજ સંજોધનમાં તત્ત્વસાર અને આત્મભગૃતિ દીધી. રાજને કહ્યું પાર્થિવ! “હે પાર્થિવ, તમે તમને પાર્થિવ એટલે રાજ તરીકે માનો છો. તેનો અર્થ એટલોજ થાય છે કે પૃથ્વીનો વિકાર એજ પાર્થિવ. એ દૃષ્ટિએ બધાજ પાર્થિવ છે. તમે શેનો મિથ્યાભિમાન ધરો છો?”

સાતમા શ્લોકમાં રાજના સત્ય અર્થનું અનુસંધાન કરાવ્યું ત્યાગી એકજ સત્યવક્તા તરીકે ઘટે અને દીપે. બે રાજ સાચા હોય અને પૃથ્વીના ગોખ્તા તરીકે તમને ગણતા હો તો સશકત અને તંદુરસ્ત દેહે આ વેઠીઆના સ્કંધ ઉપર આરૂઢ થઈ સ્વારી કરો તે ન શોભે. રંજડે તે રાજ કે રાજ કરે તે રાજ? એક તો પરાધીનતા, અજ્ઞાન, દીનતા અને દરિદ્રતાથી દુઃખી આ વેઠ કરનારા વેઠીઆઓ છે. સાચા તો તમે ત્યારે રાજ કે એમને વેઠમાંથી ઉઘોગમાં લાવી પૂર્ણ સુખી અને ઉદમી બનાવો ત્યારે.

રઘુગણેતત્તપસા ન માતિ ન ચેજ્યયા નિર્વપણાદ્ ગૃહાદ્વા ।
નચ્છન્દસા નૈવ જલાગ્નિસૂર્યૈર્વિના મહત્પાદરજોઽભિષેકમ્ ॥૧૨॥

તપ-તન શુદ્ધિ સુધી, ઇન્ધ્યા યાગ અને દ્રવ્ય શુદ્ધિ પર્યન્ત નિર્વપણ એટલે અન્ન વગેરેનાં સમભાગે વિતરણ-અર્થ અને અન્ન શુદ્ધિ સુધી, ગૃહાશ્રમ સેવન-સહિષ્ણુતા પર્યન્ત, છન્દ, વેદનો અભ્યાસ-જ્ઞાન પર્યન્ત જલ અગ્નિ ને સૂર્યની ઉપાસના-મનોમલ, મેધામલ નિવારણ પર્યન્ત લઈ જશે, પરંતુ મહત્પાદ રજ્જેભિસેવન સેવા, ભક્તિ અને ઇશ્વર દર્શન પર્યન્ત લઈ જશે.

૧૬ મા શ્લોકમાં બે માર્ગ દર્શાવ્યા. (૧) અસંગ માર્ગ— ત્યાગથી ઇશ્વરને મેળવવા; (૨) મુસંગ માર્ગ—સેવા, સ્નેહાનુરાગથી ઇશ્વરને મેળવવા. બંનેમાં બીજે સુલભ, સફલ ને સરલ માર્ગ છે.

અધ્યાય ૧૩ મા શ્લોક ૨૬

અવિરકતને તત્ત્વ જ્ઞાન, અંધને દર્પણ અને અજિણને મિષ્ટાન્ન નિરર્થક છે. તેથી ૧૩ મા અધ્યાયમાં વૈરાગ્યની ભગૃતિ સાથે તત્ત્વ જ્ઞાનનો ઉપદેશ કરે છે.

૨૬ શ્લોકના બે વિભાગ છે. ૧ થી ૨૦ સુધીમાં ભરતજી ભવાટવીનું નિરૂપણ કરે છે. તેમાં ૧૮ શ્લોકોથી વ્યવસ્થિત રીતે રૂપક ગાથા કહી અને બે શ્લોકોથી રાજને તેમાંથી નિવૃત્ત થવાનો નિર્દેશ કર્યો. પછીના ત્રણ શ્લોકોમાં રહૂગણે ઉપકાર ગાન કરી આત્માનંદનો અનુભવ મેળવ્યો છે. તેવો એકરાર કરી સંતોના પ્રસંગ તે સ્વરૂપ પ્રાપ્તિનું સર્વશ્રેષ્ઠ સાધન છે, એમ કળૂવ્યું. ૨૪ અને ૨૫ મા શ્લોકોમાં શુકદેવજીએ પરીક્ષિતને સ્વસ્થ કર્યો. ૨૬ મા શ્લોકેપરીક્ષિતે પરાક્ષ કથનની સ્પષ્ટતા સમજાવવા વિનંતિ કરી.

એક યાત્રાળુનો સંઘ યાત્રાએ નીકળે છે. તેની અસાવ-ધાનીનાં વિષમ ફળો કેવાં ભોગવે છે તેની રૂપક રેખા દોરી,

માનવ સમૂહ સંસાર જામણમાં કેમ અને કેવી રીતે અટવાય છે અને તે કેવી રીતે છૂટે તેનો સ્પષ્ટ જવાબ આપે છે. એક સાર્થ (જીવ સમુદાય) જન્મ લઈ અટવીમાં (જગતમાં) આવ્યો. શર્મ-સુખશાંતિને બદલે દુઃખ પામ્યો. (શ્લોક ૧)

નાયક (બુદ્ધિ) નાલાયક હોતો, તેથી સંઘને અવળે માર્ગે હોયો. પડદસ્યુઓ (કામાદિ છ લૂંટારાઓ) એ શીલ અને યૌવન ધન લોગ અને વિલાસના સેવનથી લૂંટ્યાં. ગામાય (કુટુંબીઓ) એ પ્રમત્ત ગૃહીને મીઠાં વચનેથી આસક્ત કર્યો. (૨)

ગીચ જંગલ (ગૃહસ્થાશ્રમ જીવન)માં ભૂલો પડ્યો. ગન્ધર્વ નગર (નશ્વર દેહાદિના સૌંદર્ય મોહ) માં અટવાયા કર્યો. ધૂળથી ભરાયેલી આંખોવાળો રજ્જેગુણી બનીને ફરતાં વંટોળીઆથી-સ્ત્રીની આસક્તિથી અંધ બની દિશાઓને-લોક, સમાજ, દેશ, આત્મ સેવાના રસ્તાઓ ચુક્યો અને યૌવન ધન ગૂમાવ્યું. રસ્તામાં ઝિંદગીસ્વન એટલે તમરાંના શબ્દો, (તમરાં એટલે પીઠ પાછળ નિંદા કરનારાં) અને ઉલૂક એટલે ધૂવડે (આંખ સામે આવી લઢનારાં) પીડા આપી. અપુણ્ય વૃક્ષોનો (અધાર્મિક વ્યક્તિઓનો) સુખ માટે આશ્રય લીધો (શ્લોક ૩, ૪, ૫).

ઝાંઝવાનાં જલમાં (વિષય સુખોમાં) તૃષા છીપાવવા ગયો. દાવાનળમાં એટલે વિરૂદ્ધ સ્વભાવ, વર્તન, વચનવાળો કુટુંબ નિવાસ. શુરવીરોએ (રાજા રાજ્ય અને કારભારે) લુટ્યો ત્યારે અકળાયો. રસ્તામાં કાંટા કાંકરા-પોતાના કાર્યમાં અનેક વિઘ્નોથી દુઃખી થયો. મોટા પર્વતો (દુર્લભ મનોરથ) પર ચઢવા જતાં નિષ્ફળ થઈ પડ્યો. અજગરે (મોહ નિદ્રાએ) ગળ્યો. અંધકૂપ (મોહ કૂપ)માં અંધ (વિવેક શૂન્ય) બની પડ્યો. મધની શોધમાં (પર ધન અને પરદારાના સ્વાદમાં) ગયો. મક્ષિકાઓએ (તેમના માલિકોએ) તેને સખત નશીયત કરી. પકડાતાં કોટ-કોટવાલે પણ દંડ્યો અને લૂંટ્યો. (શ્લોક ૬ થી ૧૦)

૧૧ થી ૧૫મા શ્લોક સુધીનું વર્ણન સરલ રીતે સમજાય તેવું છે, કે જેમાં મનુષ્ય પોતાના ધન, સંતાન વિગેરેના લેવડ દેવડ, લગ્નના વ્યવહારોથી પ્રાથમિક મૈત્રી સાધી પછી વૈર આદિથી પીડાય છે.

વનમાં લતાઓના આશ્રયોમાં (યૌવનમાં શૃંગાર સુખોમાં) રસ લે છે. પંખીઓનાં મધુર પદો (શૃંગાર રસ પ્રચુર વિષય, મધુર વાર્તાઓ)માં સમય અને સંયમ ગૂમાવે છે. હંસની સંગતિ (સર્જન સહવાસ) ત્યજીને વાનર-(વિષયી અને આચાર શૂન્ય) સમાજના સહયોગમાં આવી સ્વરૂપ ભૂલે છે. (૧૬, ૧૭)

રહુગણ શબ્દ - રહ ત્યાગે અને ગણ સંખ્યાને બે ધાતુમાંથી બન્યો છે. “સંસારનો ત્યાગ કરી જ્ઞાનના અવલંબને તરી જા”, એવો ધ્વનિ રહુગણ શબ્દના અર્થમાં સુકર્યો.

ન હ્યદ્રુતં ત્વચ્ચરણાવજરેણુમિર્હતાંહસો મક્કિરધોક્ષજેડમલા ।
મૌહૃતિકાદ્યસ્ય સમાગમાચ્ચ મે દુસ્તર્કમૂલોડપહતોઽવિવેકઃ ॥૨૨॥

સત્સંગનો મહિમા વર્ણવી કહ્યું કે જે તપ, દાન, ધ્યાન આદિથી યુગાન્તે ન બને તે આપના સત્સંગથી બન્યું.

અધ્યાય ૧૪ માં શ્લોક ૪૬

ચૌદમા અધ્યાયમાં ૩૫૬ કથાનું સ્પષ્ટીકરણ કર્યું છે.

યજ્ઞાય ધર્મપતયે વિધિનૈવુણાય યોગાય સાંખ્યશિરસે પ્રકૃતીશ્ચરાય ।
નારાયણાય હરયે નમ ક્યુદારં હાસ્યન્મૃગત્વમપિ યઃ સમુદાજહાર ॥૪૫॥

ભરતજીએ હરણ શરીરનો ત્યાગ કર્યો, ત્યારે ઉપરોક્ત શ્લોક બોલેલા. તેમાં ચતુર્થી વિભક્તિવાળાં આઠ પદો છે; જે

આઠ અધ્યાયનાં અને અષ્ટાંગ યોગનાં પ્રતીક સમાં છે. અષ્ટાંગ યોગની ઉપાસના એ અષ્ટ પદોથી પ્રભુપદ વંદનમાં આવી ગઈ અને તેનું ફળ પણ મળી ગયું. વિશેષમાં કૃપા તો એ દર્શાવી કે પ્રત્યેક ચતુર્થાન્ત પદાન્તે નમઃ ન બોલવું પડયું. એ ભક્ત ચતુર્થી વિભક્તિવાળું પદ બોલે તો ભગવાન દયાળુ હોઈ નમઃ બોલી લે છે. પ્રથમ, દ્વિતીય અને તૃતીય ચરણમાં ઉત્તરોત્તર કર્મ, જ્ઞાન અને ભક્તિનો ઉત્કર્ષ વર્ણવ્યો છે. ભાગવતના અધિષ્ઠાતા હરિ છે, માટે હરિ હરયે નામ છેલ્લું નિઃસાધનના નાથનું લીધું છે.

અધ્યાય ૧૫ મો - શ્લોક ૧૬

અધ્યાય ૧૫ થી પ્રકરણનો ઉપસંહાર કરી વંશજેનું વર્ણન કર્યું,

પ્રૈસવ્રતં વંશમિમં વિરજશ્ચરમોદ્ભવઃ ।

અકરોદત્થલં કૌત્યા વિષ્ણુઃ સુરગણં યથા ॥ ૧૬ ॥

દેશ સ્થિતિ પ્રકરણ — અધ્યાય ૧૬ થી ૨૬

દેશ સ્થિતિ પ્રકરણના ત્રણ ભાગ છે. ૧૬ થી ૨૦ અધ્યાયોમાં ભૂગોલનું કથન છે. ૨૧ થી ૨૩ અધ્યાયોમાં ખગોલનું નિરૂપણ છે. ૨૪ થી ૨૬ અધ્યાયોમાં પાતાલનું વર્ણન છે. પૃથ્વી પાંચ તત્ત્વોના મિશ્રણથી બની છે, તેથી શબ્દ, સ્પર્શ આદિ પાંચ ગુણોવાળી છે તેથી કે પાંચ ભૂતાંમાંથી મુક્તિ આપનારી છે, તેથી ભૂગોળ પાંચ અધ્યાયોમાં વર્ણવી. સોળથી આગણીસ અધ્યાય સુધી જંબૂદ્વીપનું વર્ણન છે. વીસમા અધ્યાયમાં ખાકીના છ દ્વીપોનું કથન છે.

અધ્યાય ૧૬ મો શ્લોક - ૨૯

જંબૂદ્વીપનું વર્ણન.

જંબૂદ્વીપમાં નવ ખંડ છે. પ્રત્યેક નવ હજાર યોજનના વિસ્તારવાળા છે. આઠ મર્યાદા પર્વતોથી નવ ભાગ થયા છે. નવ ખંડમાં મધ્યસ્થ ઇલાવૃત ખંડ છે. એની મધ્યમાં મેરુપર્વત છે. એક લાખ યોજનનો તે સુવર્ણગિરિ છે. ચારે પ્રકારના પુરુષાર્થોની સફળતા માટે જંબૂદ્વીપની હવા, સંસ્કૃતિ, ભાષા, વિચારસરણી ને જીવનસરણી ઘણાંજ અનુકૂળ છે. માટે જંબૂદ્વીપનું વર્ણન ચાર અધ્યાયોમાં છે. “જંબૂ” શબ્દ બે ધાતુના સંબંધથી બન્યો છે. જનિ-પ્રાદુર્ભાવે અને બુદ્ધ-અવબોધને એ બે ધાતુઓ છે. જનિનો જા અને બુદ્ધનો બોધ એવો વિકાર એટલે ફેરફાર કર્યા વિના નિર્વિકાર એવા મૂળ ધાતુએનેજ લઈ જન+બુદ્ધ માં જમ્બુ એવો દીર્ઘ શબ્દ બનાવી સૂચન કર્યું કે “જનમતાંની સાથેજ બોધવાળા” મહાપુરુષોનો જન્મ જંબૂદ્વીપમાં થાય છે. જેથી ભગવાનને પણ વધુ અવતારો લેવાનું મન જંબૂદ્વીપમાં થાય છે. શુક, વ્યાસ, વસિષ્ઠ જેવા ગર્ભજ્ઞાનીઓ જંબૂદ્વીપમાં થયા છે.

જંબૂદ્વીપની મધ્યમાંના ઇલાવૃત ખંડની ઉત્તરે નીલ, શ્વેત, શૃંગ નામના ત્રણ પર્વતોએ રમ્યક, હિરણ્યમય અને કુરુ એવા ત્રણ વિભાગો બનાવ્યા છે.

ઇલાવૃતની દક્ષિણે નિષધ, હેમકૂટ, હિમાલય પર્વતો છે, જે હરિવર્ષ, કિંપુરુષ અને ભરતખંડના મર્યાદા પર્વતો છે.

ઇલાવૃતની પશ્ચિમે અને પૂર્વે માલ્યવાન અને ગંધમાદન પર્વતો છે, જે કેતુમાલ અને ભદ્રાશ્વ ખંડના મર્યાદા પર્વતો છે.

જંબૂદ્વીપના ખંડોનાં જૂનાં અને નવાં નામોની હકીકત પછીના પાને કોઠામાં દર્શાવવામાં આવી છે.

ક્રમાંક	વર્ષ (ખંડ) નું નામ	હાલનો ભાગ પૃથ્વીનો	સીમા - મર્યાદા	હાલનું નામ
૧	ધૈવ્યવૃત	સિન્ધિયાંગ અને માંગોલિયા	મધ્ય મેરૂ	આલ્તાઈ પર્વત
૨	ક્રેતુમાલ	ટીઆનશાન પર્વત અને કાસ્પીઅન સમુદ્ર વચ્ચેનો સુખારા, સમરકંદ વગેરે શહેરો વાળો ભાગ (૧)	માલ્થવાન પર્વત પારિપાત્ર પર્વત ચલ્કુષ નદી	ટીઆનશાન પર્વત, આલુ પર્વત આસુર નદી
૩	રમ્યક	પશ્ચિમ સાઈબિરીયા. ચેનેસી નદી અને બાલ્કાષ સરોવરની વચ્ચેનો પ્રદેશ.	નીલા પર્વત	તમગિતાઈ પર્વત
૪	હિરણ્મય	મધ્ય સાઈબિરીયા. (૨) બ્રેકલા સરોવરની ઉત્તરનો પ્રદેશ.	શ્વેત પર્વત બદ્રા નદી	સાયન પર્વત, લીના નદી
૫	કુરૂ	પૂર્વ સાઈબિરીયા, કુન્ડ્રા.	શ્રૃંગવાન પર્વત	સ્વેતોવોઈ પર્વત

ક્રમાંક	વર્ષ (ખંડ) નું નામ	હાલનો ભાગ પૃથ્વીનો	સીમા - મર્યાદા	હાલનું નામ
૬	ભદ્રાશ્વ	મંચુરિયા અને ધૈવ્યવૃત્તમાં જતાં બાકી રહેલા માંગોલિયાનો પ્રદેશ. (૩)	મંદર પર્વત ગંધમાદન પર્વત મહા નદી સીતા	ખિંગન પર્વત, ક્યુનલુન પર્વત, હોચાંગહો નદી
૭	કિંપુરુષ	તિબેટ	હેમકુટ પર્વત અલકનંદા, અલ્મપુત્રા,	યુન્દીંગ અને પાતકાઈ પર્વત માળા અલકનંદા, અલ્મપુત્રા
૮	હરિવર્ષ	ચીન	નિષ્ક પર્વત	સિન્ડીંગ પર્વત
૯	હિમવર્ષ	ભરતખંડ	હિમવાન પર્વત અલકનંદા, અલ્મપુત્રા, સિંધુ.	હિમાલય અલકનંદા, અલ્મપુત્રા, સિંધુ

- (૧) દક્ષિણ સમયમાં આશરે ઈ. સ. પૂર્વે ૬૦૦૦ માં શયલાશોએ વસાવેલો.
(૨) ઈ. સ. પૂર્વે ૬૦૦૦ થી ઇ. સ. પૂર્વે ૪૫૦૦ સુધીનું આર્યસંસ્કૃતિનું કેન્દ્ર.
(૩) દક્ષિણ સમયમાં હર્યંચો અહિં આવીને વસેલા.

અધ્યાય ૧૭ મો - શ્લોક ૨૫

આ અધ્યાયમાં ગંગાવતરણ સાથે ઇલાવૃત ખંડનો મહિમા ગાયો છે. ગંગાજીનાં બે નામ છે - વિષ્ણુપદી અથવા નખોદકી. ભગીરથ લાવ્યા તેથી ભાગીરથી; જહનુ ઋષિએ ભૂગર્ભમાં ચાલ્યા જતા નદીના પ્રવાહને વાળી લઈ સાગર તરફ વહાવી આપવાથી જહનવી નામ થયું. ચાર દિશામાં વહેતા પ્રવાહોની સીતા, અલકનંદા, યક્ષુ અને ભદ્રા એવી સંજ્ઞાઓ છે.

(૧) સીતા કેસરચલ પર્વત ઉપરથી આવી, ગંધમાદનમાં થઈ, ભદ્રાશ્વ ખંડની મધ્યમાંથી નીકળી પેસિફીક મહાસાગરમાં મળે છે, જે આજે હોઆંગહો નામથી ઓળખાય છે. (૨) યક્ષુષ માલ્યવાન પર્વત ઉપરથી આવી કેતુમાલ ખંડમાં થઈ કાર્પીઅન સમુદ્રને મળી જાય છે, જે આજે આમુર તરીકે ઓળખાય છે. (૩) ભદ્રા મેરૂના શિખરેથી ઉતરી નીલ, શ્વેત, શૃંગવાનના શિખરોને સ્નાન કરાવી ઉત્તરકુરુ ખંડમાં થઈ ઉત્તર મહાસાગરને મળે છે, જે આજે લીના નામથી ઓળખાય છે. (૪) અલકનંદા હેમકૂટ અને ખીજા અનેક પર્વતો ઉપરથી પસાર થતી ગંગા સાગરમાં મળે છે.

નવ ખંડોમાં ભગવાન ત્રણ ગુણોના નવ વિભાગોને અનુસરી નવ પ્રકારની પ્રબળતા માટે નવ પ્રકારે સ્વરૂપ લઈ નવખંડોમાં વસે છે. ઉપાસનાથી સર્વને મોક્ષ આપે છે.

(૧) ઇલાવૃત ખંડમાં સંકર્ષણ મૂર્તિ ભગવાન વસે છે. “શુદ્ધ તમોગુણ” વાળી સંકર્ષણની મૂર્તિની ઉપાસના શિવ પાર્વતી કરે છે.

અધ્યાય ૧૮ મો - શ્લોક ૩૯

(૭ ખંડોનું વર્ણન)

(૨) ભદ્રાશ્વ ખંડ - ધર્મપુત્ર ભદ્રાશ્વ હયગ્રીવની ઉપાસના કરે છે. લોકો અને ભદ્રાશ્વ “રાજસ તામસ” સ્વભાવના હોવાથી તે સ્વરૂપે ભગવાનને સેવે છે.

(૩) હરિવર્ષ ખંડ - પ્રહ્લાદજી શ્રી નૃસિંહ ભગવાનને ભજે છે. “સાત્વિક તામસ” સ્વરૂપે પ્રહ્લાદજી ભજે છે. ૯ થી ૧૪ શ્લોકમાં સ્તુતિ કરે છે.

સ્વસ્ત્યસ્તુ વિશ્વસ્ય ચલઃ પ્રસીદતાં ધ્યાયન્તુ ભૂતાનિ શિવંમિથો ધિયા।
મનશ્ચ મદ્રં મજતાદ્યોક્ષજ આવેશ્વતાં નો મતિરપ્યહૈતુકી ॥૧૫॥

વિશ્વનું કલ્યાણ પ્રાર્થતા આ શ્લોક છે. પ્રહ્લાદ વિશ્વ કલ્યાણની ભાવનામાં છે.

(૪) કેતુમાલ ખંડ - કામદેવ સ્વરૂપે ભગવાન બિરાજે છે. “રાજસ” ગુણુ મુખ્ય દેવ છે. લક્ષ્મીજી ઉપાસના કરે છે. ૧૯ થી ૨૩ શ્લોકોમાં સ્તવન કરે છે.

(૫) રમ્યક ખંડ - આ ખંડમાં મતસ્ય સ્વરૂપે ભગવાન વસે છે. રાજસ તામસ સ્વરૂપથી લોકો તેમજ મનુ રાજા ભજે છે.

(૬) હિરણ્યમય ખંડ - કૂર્મ સ્વરૂપે ભગવાન વસે છે. તેમનું રાજસ સાત્વિક સ્વરૂપ છે. અર્ધમા તેમને સેવે છે.

(૭) ઉત્તર કુરુ - ભગવાન વરાહ “સાત્વિક તામસ” રૂપે રહે છે. પૃથ્વી દેવી તેમની ઉપાસના કરે છે.

અધ્યાય ૧૯ મો-શ્લોક ૩૧

(ભરતખંડનો મહિમા)

(૮) કિંપુરુષ ખંડ - શ્રી રામચન્દ્ર સ્વરૂપે ભગવાન ખિરાજે છે. શ્રી ભકતવીર હનુમાનજી ઉપાસના કરે છે. રાજસ સાત્વિક સ્વરૂપે લોકો તેમને ભજે છે. શ્રી રઘુનાથજી તો પૂર્ણ પુરુષ છે. મર્યાદાના પ્રત્યેક ધર્મમાં તે પ્રમુખ સ્થાને છે. “સાધુવાદ નિકષ” જગતના સમસ્ત સાધુ ગુણો જ્યારે કસોટીએ ચઢ્યા, ત્યારે શ્રી રામને ત્યાંજ અણીપૂણી શુદ્ધ સ્વરૂપે ઉત્તીર્ણ થયા.

(૯) ભરતખંડ - ભરતખંડમાં નરનારાયણ સ્વરૂપે પ્રભુ વસે છે. નારદજી અને ભકતો શુદ્ધ સાત્વિક સ્વરૂપે સેવે છે. ૨૮ મોટા પર્વતો છે; ૪૨ મોટી નદીઓ છે. ૨૧ થી ૨૮ શ્લોકોમાં દેવોની અભિષાઓ છે.

કલ્પાયુષાં સ્થાનજયાત્પુનર્મવાત્ ક્ષણાયુષાં ભારતભૂજયો વરમ્ ।
ક્ષણેન મર્ત્યેન કતં મનસ્વિનઃ સંન્વસ્ય સંયાન્વ્યમયં પદં હરેઃ ॥૨૩॥

ન યત્ર વૈકુણ્ઠકથાસુધાપગા ન સાધવો ભાગવતાસ્તદાશ્રયાઃ ।
ન યત્ર યજ્ઞેશમન્વા મહોત્સવાઃ સુરેશલોકોઽપિ ન વૈસ સેન્વ્યતામ્ ॥૨૪॥

ભોગશીલ ભૂમિના કલ્પોના જીવન કરતાં ત્યાગશીલ ભારત ભૂમિનું એક ક્ષણનું પણ જીવન અમૂલ્ય છે. વૈકુંઠ સુધા સરિતા જ્યાં નથી, અનન્યાશ્રયી સાધુજનો જ્યાં નથી, વિશ્વહિત સાધક યજ્ઞ-યાગો જ્યાં નથી, તે ઇન્દ્ર લોક હો, તો પણ અમને ન ખપે.

અધ્યાય ૨૦ - શ્લોક ૪૬

(૬ દ્વીપો, ૭ સમુદ્રો અને લોકાલોક પર્વત)

૫૦,૦૦૦ અર્ધો જંબૂદ્વીપ. મેરૂથી ઉત્તરનો ભાગ પચાસહજાર ચોજનનો.

૧,૦૦,૦૦૦ ક્ષાર સાગર. એક લાખ ચોજનના ફરતા ભાગમાંથી રાજસ ખારો રસ નીકળતાં ક્ષાર સાગર થયો.

૨,૦૦,૦૦૦ પ્લક્ષદ્વીપ. પીપળાનાં વૃક્ષો વધુ છે. સાત ખંડ, સાત પર્વત, સાત નદી. હંસ, પતંગ, ઉર્ધ્વાચન અને સત્યાંગ નામના ચાર વર્ણો છે, જેઓ સૂર્યના ઉપાસકો છે.

૨,૦૦,૦૦૦ ઇક્ષુ સાગર. પ્લક્ષદ્વીપના ફરતા ભાગમાંથી સાત્વિક મધુર રસ નીકળ્યો તેથી શેરડીનો સાગર થયો.

૪,૦૦,૦૦૦ શાલ્મલ દ્વીપ. શેમળાનાં વૃક્ષો વધુ છે. ૭ ખંડ, ૭ પર્વત, અને ૭ નદી છે. (હાલનો પૂર્વ આફ્રિકા) શ્રુતધર, વીર્યધર, વસુધર અને ઇષધર નામના ચાર વર્ણો છે, જેઓ “ચન્દ્રના” ઉપાસકો છે.

૪,૦૦,૦૦૦ સુરોદ્ધસાગર. શાલ્મલી દ્વીપના ફરતા પ્રદેશમાંથી તામસ કસેલો રસ નીકળ્યો, તેથી સુરોદ્ધિ નામ થયું.

૮,૦૦,૦૦૦ કુશદ્વીપ. દહોં ખૂબ પ્રમાણમાં છે. ૭ ખંડ, ૭ પર્વત, અને ૭ નદી છે. કુશલ, કોવિંદ, અભિયુક્ત અને કુલક નામની ચાર પ્રકારની પ્રજા “અગ્નિની” ઉપાસના કરે છે.

૮,૦૦,૦૦૦ ધીનો સાગર. કુશ દ્વીપના ફરતા ભાગમાંથી સાત્વિક રસ નીકળ્યો, તેને ઘૃતઉદ્ધિ માન્યો.

૧૬,૦૦,૦૦૦ કૌંચ દ્વીપ. કૌંચ નામે પર્વત છે. ૭ ખંડ, ૭ પર્વત, ૭ નદી છે. પુરુષ, ઋષભ, દ્રવિણ અને દેવક નામની ચાર પ્રકારની પ્રજા છે. તેઓ “વરુણ”ના ઉપાસકો છે.

૧૬,૦૦,૦૦૦ ક્ષીર સાગર. કૌંચ દ્વીપના પ્રદેશમાંથી રાજસ રસ નીકળ્યો. તેથી ક્ષીર સાગર થયો.

૩૨,૦૦,૦૦૦ શાક દ્વીપ - શાક નામનાં વૃક્ષો છે. ૭ ખંડ, ૭ પર્વત અને ૭ નદી છે. ઋતવ્રત, સત્યવ્રત, દાનવ્રત અને અનુવ્રત એ નામના ચાર વર્ણો “વાયુના” ઉપાસકો છે.

૩૨,૦૦,૦૦૦ દધિ સાગર. શાકદ્વીપના પ્રદેશમાંથી તામસ રસ નીકળ્યો. તેથી દધિસાગર થયો. દહીંની તર વધુ તામસ છે.

૩૨,૦૦,૦૦૦ અર્ધો પુષ્કર દ્વીપ માનસોત્તર પર્વત સુધીનો. માનસોત્તર પર્વત (હાલનો એન્ડીઝ પર્વત)થી તેના બે વિભાગ પડ્યા, જેથી બે ખંડ છે.

૧,૫૭,૦૦,૦૦૦

૩૨,૦૦,૦૦૦ બાકીનો અર્ધો પુષ્કર દ્વીપ. આ દ્વીપના લોકો “બ્રહ્મ”ના ઉપાસકો છે.

૬૪,૦૦,૦૦૦ મીઠા જલનો સાગર. પુષ્કર દ્વીપના ફરતા ભાગ-માંથી ગુણાતીત રસ નીકળ્યો તે મીઠો સાગર.

૮,૩૯,૦૦,૦૦૦ મીઠા જલ પછીની ભૂમિ.

૧,૫૭,૦૦,૦૦૦ સુવર્ણની ભૂમિ.

૧૨,૪૯,૦૦,૦૦૦ લોકલોક પર્વત સુધી. અર્થાત્ ૧૨,૫૦,૦૦,૦૦૦ યોજન.

મેરૂથી ઉત્તરનો ભાગ સાડા બાર કરોડ યોજન થયો; તેજ પ્રકારે દક્ષિણે, પૂર્વે ને પશ્ચિમે ગણતાં ચારે બાજુએ લોકલોક પર્વત સુધી સાડા બાર કરોડ યોજનની ભૂમિ છે. તેથી કુલ ભૂમિ પચાસ કરોડ યોજનની થઈ.

મીઠા જલના મહાસાગર પછી લોકલોક પર્વત સુધી ૯, ૯૬, ૫૦,૦૦૦ યોજનની ભૂમિ છે. તેમાંથી દોઢ કરોડ સાડા સાત લાખ સોનાની છે, બાકીની આઠ કરોડ ઓગણ ચાળીસ લાખ ભૂમિ સોનાની નથી, એવો ભાગવતનો સિદ્ધાન્ત છે. કારણ કે ૩૫ મા શ્લોકના ગદ્યમાં “માનસોત્તર પર્વત અને મેરૂ પર્વતનું જેટલું અંતર છે તેટલી ભૂમિ સોનાની છે,” એમ લખ્યું છે. જો બધી ભૂમિ સોનાની હોત તો પુષ્કર દ્વીપ અને લોકલોકાચલ પર્વતની વચલી ભૂમિ સોનાની છે એવો નિર્દેશ કરત.

લોકલોકાચલ, પચાસ કરોડ ભૂમંડલના ચોથા ભાગ ઉપરના સ્થળે આવે છે, એટલે મેરૂ પર્વતથી ચારે તરફ સાડા બાર કરોડ યોજનના અંતરે આવે છે.

ભૂમંડળનાં જુનાં અને નવાં નામો, અને વિસ્તારની હકીકત દર્શાવતો કોડો.

પાંચમ સ્કંધની દૃષ્ટિએ					આધુનિક દૃષ્ટિએ			
દ્વીપનું નામ	વિશિષ્ટતા	દ્વીપનો વિસ્તાર (લાખ ચોરસ યોજનમાં)	વીંટળાયેલા સાગરનું નામ	સાગરનો વિસ્તાર (લાખ ચોરસ યોજનમાં)	ખંડનું નામ	વિસ્તાર લાખ ચો. માઈલમાં	સાગરનું નામ	વિસ્તાર લાખ ચો. માઈલમાં
૧ જંબૂ	જંબુનાં વૃક્ષો	૧	ક્ષારોદધિ	૧	પૂર્વ એશિયા	૧૬	હિન્દી મહાસાગર	૧૮
૨ પ્લક્ષ	પીપળનું વૃક્ષ	૨	ધક્ષિણેસોદધિ	૨	પશ્ચિમ એશિયા		રાતો સમુદ્ર	૩
૩ શાલ્મલી	શીમળાનું વૃક્ષ	૪	સુરોદધિ (મહિન)	૪	આફ્રિકા	૧૨	ભૂમધ્ય	૭
૪ કુશ	કુશ (દર્ભ) નું યૌખું	૮	ધૃતોદધિ	૮	યુરોપ	૧૧	ઉત્તર આર્કટિક મહાસાગર	૫
૫ ક્રૌંચ	ક્રૌંચ નામનો મોટો પર્વત	૧૬	ક્ષારોદધિ	૧૬	ઉત્તર અમેરિકા	૧૪	એટલેટિક મહાસાગર	૩૫
૬ શાક	શાક નામનું વૃક્ષ	૩૨	દધિમંડોદ	૩૨	દક્ષિણ અમેરિકા	૧૪	પેસિફિક	૬૫
૭ પુન્ડર	પ્રહ્લાનાગ્યાસન રૂપ મોટું પુન્ડર (કમલ)	૬૪	શુદ્ધોદ	૬૪	ઑસ્ટ્રેલિયા	૫	એન્ટાર્ટિક મહાસાગર	૮

નોંધ : ઉપરની હકીકત જુદાં જુદાં પુસ્તકોમાંથી જે મળી તે અહીં આપી છે.

અધ્યાય ૨૧ માં શ્લોક ૧૮

આ અધ્યાયમાં જ્યોતિષિકની શીઘ્ર-મંદ ગતિનું નિરૂપણ કરે છે. ભગોળ અને ખગોળ એવા પ્રહ્લાંડના બે સરખા ભાગ છે, જે એક કંઠોળના દાણાની બે દાળના ભાગ જેવા લાગે છે. ખગોળ, ભૂગોળના મધ્યના અંતરિક્ષમાં સૂર્ય છે.

સૂર્ય મંદ, શીઘ્ર અને સમાન ગતિથી ચાલવાને લીધે દક્ષિણાયન, ઉત્તરાયણ, વૈષુવવૃત એવી સંજ્ઞાવાળા બને છે. ઊંચે ચઢતાં મંદ ગતિ, નીચે ઉતરતાં શીઘ્ર ગતિ, સમાન સ્થળમાં ચાલતાં સમાન ગતિ સૂર્યની બને છે. ગતિનાજ કારણે દિવસ, રાત્રિઓ નાનાં, મોટાં અને સરખાં બને છે.

સૂર્ય મેષ અને તુલામાં હોય ત્યારે રાત્રિ, દિવસ સમાન હોય છે. વૃષભ, મિથુન, કર્ક, સિંહ, કન્યા-આ પાંચ રાશિમાં જ્યારે સૂર્ય હોય ત્યારે દિવસ મોટા બને છે અને રાત્રિઓ એક એક ઘડી ઘટે છે. વૃશ્ચિક, ધન, મકર, કુંભ અને મીન-આ પાંચ રાશિમાં સૂર્ય આવે ત્યારે દિવસ ટૂંકા અને રાત્રિઓ લાંબી થાય.

સૂર્ય પૂર્વમાંથી દક્ષિણમાં જતાં સવા બે કરોડ સાડા બાર લાખ ને પચીસ હજાર યોજનનું અંતર પંદર ઘડીમાં કાપે છે. ચારે દિશાઓમાં એજ માપથી સૂર્ય અંતર કાપી લે છે. સૂર્ય એક ક્ષણમાં બે હજાર યોજન અને બે ગાઉનો માર્ગ કાપે છે.

સૂર્યના રથનું સંવત્સર ચક્ર માનસોત્તર પર્વત ઉપર ફર્યા કરે છે. તે પર્વત દશ હજાર યોજન ઊંચો છે, જ્યારે મેરૂ એક લાખ યોજન ઊંચો છે, તો માનસોત્તરથી ઘણા ઊંચા મેરૂ ઉપર દિવસ રાત્રિ કેમ બને? તેના ઉત્તરમાં સૂર્યના એક એક ચક્રવાળા બે રથ છે-એક મોટો અને બીજો નાનો. બન્નેમાં “કાલરૂપ” એક સૂત્ર છે. તે જે રથની જેવી ગતિ થવી જોઈએ, તેની તેવી

ગતિ થવા માટે જેવી સ્થિતિમાં ચક્ર હોવું જોઈએ, તેવી સ્થિતિમાં તેને રાખે છે. સૂર્ય સૂક્ષ્મ રથમાં હોય છે, અને તે સ્થૂલ રથનું પણ નિયંત્રણ કરી તેની યોગ્ય પ્રવૃત્તિ કરાવે છે. મેરુની મધ્યથી માનસોત્તર પર્વત સુધી એક બાજુએ ભૂમિને વિસ્તાર ૧,૫૭,૫૦,૦૦૦ યોજન છે. તેથી ઉત્તર તરફના માનસોત્તર પર્વતથી દક્ષિણ તરફના તેજ પર્વત સુધી ૩૧૫,૦૦,૦૦૦ યોજન ભૂમિના વિસ્તારની લાંબાઈ થઈ. જ્યોતિશ્ચક્રને ફરવાના આ માર્ગનો તે વ્યાસ (Diameter) થયો. વ્યાસથી પરિધિ (Circumference) ૩૬ ગણું હોય તેથી પરિધિનો વિસ્તાર સાડા નવ કરોડ અને એક લાખ યોજન થયો.

અધ્યાય ૨૨ મો - શ્લોક ૧૭

આ બાવીસમા અધ્યાયમાં ચન્દ્ર અને શુક્રાદિક ગ્રહોનાં સ્થાન દર્શાવે છે. સૂર્ય સર્વનો આત્મા છે. સ્વર્ગ અને પૃથ્વીની વચ્ચેમાં અંતરિક્ષ છે, તેની અંદર કાળચક્ર છે. તેમાં રહેલ સૂર્ય લોકોના આત્મા છે. જે પક્ષનો બનેલો મહિનો તે ચન્દ્રમાના હિસાબથી છે. સૂર્ય સવા બે નક્ષત્રને ભોગવીલે તેને પણ માસ કહેવાય. ચન્દ્રની ગતિ શીઘ્ર છે, સૂર્યની ગતિ મંદ છે.

સૂર્યના કિરણોથી ઉપર એક લાખ યોજન ચન્દ્રમા છે. ચન્દ્રમાથી ઉપર ત્રણ લાખ યોજનના અંતરે નક્ષત્રો છે. (આ ત્રણ લાખ તે ભુમિથી સમજવા). નક્ષત્રોથી ઉપર બે લાખ યોજનમાં શુક્ર છે. શુક્રથી બે લાખને અંતરે બુધ છે. બુધથી ઉપર બે લાખને અંતરે મંગળ છે. મંગળથી બે લાખના અંતરે બૃહસ્પતિ છે. બૃહસ્પતિથી બે લાખને અંતરે શનિ છે. શનિશ્ચરના ઉપર અગિયાર લાખના અંતરે સપ્તર્ષિઓ છે.

અધ્યાય ૨૩ મો - શ્લોક ૯

સપ્તર્ષિઓ ઉપર ૧૩ લાખના અંતરે વિષ્ણુપદ છે. વિષ્ણુપદમાં દ્રુવજીનું સ્થાન છે. જ્યોતિશ્ચક્રનો આકાર કુંડલાકારે ખેડેલા “વૃષભ” જેવો છે. વૃષભના તે આકારમાં નક્ષત્ર, ગ્રહો, સપ્તર્ષિઓ

વસેલા છે. વદ અષ્ટમીએ ચન્દ્ર સૂર્યની ઉપર સીધી લીટીમાં આવે, ત્યારે પિતૃઓનો દિવસ ઉગે છે. સૂર્ય અમાવાસ્યાએ બરાબર ચન્દ્રની નીચે આવે છે. ત્યારે પિતૃઓનો મધ્યાહન થાય છે. પિતૃલોક સ્થિર છે. પિતૃઓ ચન્દ્રને જૂએ છે, સૂર્યને નથી જોતા. સૂર્ય ચન્દ્રથી નીચે છે. સુદ અષ્ટમીએ પિતૃઓની સાંજ પડે છે. સુદ અષ્ટમીથી વદ અષ્ટમી સુધી પિતૃઓને ચન્દ્ર દેખાતો નથી, તેથી રાત્રિ થાય છે. દેવોના રાત્રિ દિવસ પણ સૂર્યથી થાય છે. સૂર્ય મેષમાં આવે ત્યારે સૂર્યોદય, કર્કમાં આવે ત્યારે મધ્યાહન, તુલામાં આવે ત્યારે સાયંકાલ અને મકરમાં આવે ત્યારે મધરાત થાય છે.

અધ્યાય ૨૪ મો - શ્લોક ૩૧

કેટલાકનું માનવું છે કે સૂર્યની નીચે દશ હજાર યોજન રાહ છે. સૂર્યનું મંડલ ૧૦ હજાર યોજનનું, ચન્દ્રનું ૧૨ હજાર યોજનનું, રાહનું ૧૩ હજાર યોજનનું છે. રાહથી નીચે ૧૦ હજાર યોજનને સિદ્ધ ચારણનું સ્થાન છે. એની નીચે યક્ષ, રાક્ષસ આદિનું સ્થાન છે. વાદળો ત્યાં સુધી હોય છે, અને વાયુ પણ ત્યાં તીવ્ર રીતે વાય છે. એની નીચે સો યોજન પૃથ્વી છે. પૃથ્વીની નીચે ૧૦ હજાર યોજનની ઊંચાઈ, પહોળાઈ વાળાં અતલ, વિતલ, સુતલ, તલાતલ, મહાતલ, રસાતલ અને પાતાલ એમ સાત પાતાલ છે.

અધ્યાય ૨૫ મો - શ્લોક ૧૫

પાતાલથી ૩૦ હજાર યોજન નીચે ભગવાન સંકર્ષણ રહે છે. પ્રલય સમયે જગતનો સંહાર કરવા પાતાલની નીચે રહેલા સંકર્ષણની ધ્રુક્તીના મધ્યમાંથી ત્રણ ત્રણ નેત્રવાળા સંકર્ષણ નામના ૧૧ રૂદ્રો ત્રિશૂળો લઈ બહાર આવે છે.

અધ્યાય ૨૬ મો - શ્લોક ૪૦

આ છવીસમા અધ્યાયમાં નરક નિરૂપણ છે. “જીવનના પ્રમાદોના પરિપાકો” એજ નરકો છે. બુદ્ધિકૃત, અર્થકૃત, અધિકારકૃત, યોવનકૃત, જ્ઞાનમદકૃત પ્રમાદોનાં વિષમ ફેલોનો

માનવ શરીરમાંજ ઉપભોગ એ પણ નરકો છે. તેની વહેંચણી ૨૮ પ્રકારમાં કરી છે. કેટલાક માને છે કે નરકો ૨૧ પ્રકારનાં છે.

હેહ એક ન્યાયાલય છે. એમાંજ સ્વર્ગાલય તેમજ નરકાલય છે. ઇન્દ્રિય આદિથી થયેલા અપરાધોના દંડો અને ઇન્દ્રિય આદિથી કરેલાં સત્કર્મોના સુખોના ઉપભોગ એ અનુક્રમે નરક યાતના અને સ્વર્ગસુખ છે. “નામ રૂપ અને લક્ષણ” થી નરકનો પરિચય થાય છે. તામિસ્ર વિગેરે-નામ, થતી બુદ્ધિબુદ્ધી પીડાઓ - રૂપ, જીવથી થતા બુદ્ધા બુદ્ધા અસદ્ આચારો-લક્ષણ, આ ત્રણેનું સ્વરૂપ અઠાવીશ પ્રકારમાં વહેંચ્યું છે.

તામિસ્ર-પર ધન, પરદારા, સંતાનનું અપહરણનો અપરાધ, કરે તે પાપ છે. તેનું પરિણામ દુઃખ ભોગવવું તે નરક છે, જે પરલોક કે પરદેહમાં ભોગવવાનું નથી હોતું, પણ આજ દેહમાં અને આજ લોકમાં હોય છે. શરીરને ‘ટાઇફોઇડ’ લાગુ પડે. ‘કેન્સર’ થયું. ફરજિયાત પાંચમાંથી એક અગર પાંચ શિક્ષાઓ થઈ. અનશન-૪૨ દિવસ ખોરાક ન આપ્યો. તેની નજર સામેજ તેનું જ રૂચિકર અન્ન સર્વ જમે છે, તેને ભુખ્યા રહેવાનું. જીતેન્દ્રિય છે નહિ, ને જીવ બળ્યાં કરે છે. એજ પ્રકારે ‘જલ ન આપવું’, ‘દંડથી પ્રહાર’, તિરસ્કાર, અર્થ દંડ વગેરે થતી શિક્ષાઓ નરકની યાતનાઓજ છે. આ સર્વને તામિસ્ર કહે છે. બુદ્ધિ અને દૃષ્ટિનો નાશ પણ જેમાં કરવામાં આવે તે અન્યતામિસ્ર નરક છે. બુદ્ધિનાશ તે પ્રાણનાશ કરતાં પણ બુરો.

રૌરવ-રૌરવ અને મહા રૌરવ એવી બે સંજ્ઞાઓ છે. શરીરમાંથી માંસલ ભાગ સુકાતો જાય છે તે રૌરવ નરક છે. અન્ન, દૂધ, ઘી ખૂબ મળે; ખાય છતાં “સુકારો” નામનો રોગ લાગુ પડે છે. તેથી કોઈ ઔષધ પણ અસર ન કરે. જે વ્યક્તિ કેવલ મોહથી કુટુંબનું પોષણ પ્રાણી-દ્રોહ કરીને કરે, તેને આ રોગ લાગુ પડે છે. આવી અનેક શરીર યાતનાઓ શરીરની આચરેલી અનેક ભૂલોના ફળમાં ભોગવવી પડે છે; પરંતુ પ્રભુ કૃપાથી સર્વથી છૂટી સુખ મેળવી શકે છે.

— પંચમ સ્કંધ સમાપ્ત —



અધિકારવિશુદ્ધ્યર્થં ચિન્તિતાધિકદાયકે

સ્વાસ્થ્યસાધકાર્થં હૃદયે ધારયામ્યહમ્ ॥

ચરણાચરણે નાથ હૃદયે ધારયામ્યહમ્ ॥

— ૫૦૪ સ્કંધ : —

અનુગ્રહ લીલા ભગવાનનો વામ સાથળ. અ. ૧૯

કાલ, કર્મ અને સ્વભાવ એ ત્રણ દુઃખનાં કારણ છે. જ્યારે તે ત્રણે અલૌકિક અથવા પારમાર્થિક બને છે, ત્યારે તે ત્રણ સુખકર થઈ જાય છે. ઇશ્વરના અનુગ્રહથી તે અલૌકિક બની જાય છે. છઠ્ઠા સ્કંધમાં ત્રણ પ્રકરણથી ઇશ્વરનો અનુગ્રહ કેમ મેળવાય તેનું નિરૂપણ છે.

પંચમ સ્કંધ જમણી બાજુની સાથળ હતી. છઠ્ઠો સ્કંધ ડાબી બાજુની સાથળ છે. જમણી સાથળ એટલે આધાર આપવો, કાર્ય કરનારને ક્ષેત્ર આપવું. માનવ શરીર કે દેવ શરીર, ભૂમિલોક કે અન્ય લોક એ આધારો કે કાર્યક્ષેત્રો ગણાય. કાર્યક્ષેત્રમાં કાર્યકર્તાને અનુકૂલતાઓ આપવી, તેના ઉપર અમી નજર રાખવી, તેને ઉત્સાહ આપવો, તેની ભૂલોની દરગુજર કરવી—આ સર્વ અનુગ્રહ છે, જે ડાબી સાથળ છઠ્ઠો સ્કંધ છે.

નામ સેવનથી, ભગવત્સ્વરૂપ ધ્યાનથી, અને ભગવત્સેવાથી—ત્રણ પ્રકારે અનુગ્રહ મેળવાય. નામ પ્રકરણના ૩ અધ્યાય, રૂપ-ધ્યાન પ્રકરણના ૧૪ અધ્યાય અને સેવા પ્રકરણના ૨ અધ્યાય મળી ૧૯ અધ્યાય થયા.

(૧) નામનું શ્રવણ, સ્મરણ અને કીર્તન થાય તેથી ૩ અધ્યાય છે. (૨) રૂપના ચૌદ ગુણ છે, તેથી ૧૪ અધ્યાય છે. દશ ઇન્દ્રિયો અને આર અન્તઃકરણમાંથી વિષય વિચારોને ત્યજી અને દિવ્ય વિચારો, લોકહિતાવહ વિચારો ને ભગવદ્ વિચારોમાં તન્મય થવું તે ધ્યાન પ્રકરણ છે. તેથી તેના ૧૪ અધ્યાય છે. (૩) સેવા બાહ્ય અને આન્તર એવા બે પ્રકારે થાય છે. માનસી સેવા આંતર છે, ફલાત્મક છે, જ્યાં સાધન, સામગ્રી, સ્વરૂપની આવશ્યકતા નથી રહેતી. બાહ્ય સેવામાં તો સર્વ પ્રકારની અને સર્વોત્કૃષ્ટ સામગ્રી હોવી જોઈએ.

અધિકાર ૧૯ પ્રકારનો હતો, જેથી અનુગ્રહ ૧૯ પ્રકારનો દર્શાવ્યો. કોઈ પણ પથિક સન્માર્ગે એક પગલું ભરે તો ભગવાન તેને ઉત્સાહ અને આશ્રય આપવા ૧૯ પગલાં સન્મુખ થઈને આવે છે. ઇન્દ્રને બ્રહ્મહત્યા લાગી, માનસ સરોવરમાં કમલના નાલમાં ગુપ્ત થઈને રહ્યો; મુક્ત થવા રાજસૂય યજ્ઞનો સંકલ્પ માત્ર કરી બહાર આવ્યો કે ત્યાંજ પ્રભુએ તેને અપનાવ્યો, અને બ્રહ્મહત્યાને ચોટવા ન દીધી. પ્રભુ તે સમયે પ્રકટ થઈ ૧૯ પગલાં સામે આવીને આવ્યા. તેથી ૧૯ અધ્યાય છે.

અનુગ્રહ

નામ પ્રકરણ	ધ્યાન પ્રકરણ	સેવા પ્રકરણ
૩ અધ્યાય	૧૪ અધ્યાય	૨ અધ્યાય
શ્રવણ, કીર્તન, સ્મરણ	૫ જ્ઞાનેન્દ્રિયથી	અંતરંગ
	૫ કર્મેન્દ્રિયથી	અને
	૪ અંતઃકરણથી	બહિરંગ

પ્રથમ, નામ પ્રકરણ અધ્યાય ૧ થી ૩

અધ્યાય ૧ લોક-લોક ૬૮

શ્રદ્ધાળુ અને મેધાવીને ઉપદેશ થાય. પરીક્ષિત રાજાએ દ્વિતીય સ્કંધથી પંચમ સ્કંધ સુધીમાં કરેલ શ્રવણનો અનુવાદ કર્યો. “દ્વિતીયમાં નિવૃત્તિ માર્ગ, તૃતીયમાં પ્રવૃત્તિ માર્ગ, ચતુર્થમાં મનુ અને ઉત્તાનપાદ વંશ, પંચમમાં પ્રિયવ્રત, ભૂમંડલ, ખમંડલ, નરક નિરૂપણ વગેરે આપે કહ્યું. હવે નરકમાંથી મુક્ત થવાનું માર્ગદર્શન આપો.” એ પ્રશ્નની રીત હતી. પાપ શુદ્ધિનું પ્રાયશ્ચિત શું?

શુકદેવજીએ એક સૂત્ર કહ્યું, “માપમાં રહેવું અને માફક લેવું”, એ મોટું તપ છે. માપથી બહાર જવું તેનું નામ પાપ છે. નાશ્વતઃ પથ્યમેવાન્નં વ્યાધયોઽમિમવન્તિ હિ । આહારમાં પથ્યમાં રહેવું, વાગ્ વ્યવહારમાં તથ્યમાં રહેવું, જીવનમાં શરણ્યપથ્યમાં રહેવું, નિયમમાં રહે તેને ત્યાં યમ ના આવે.

અજામિલ વાસના બદ્ધ જીવની સંજ્ઞા છે. અજા-મિલ માયાની સાથે મળેલો અજામિલ છે; ભૌતિક વિલાસોમાં ડૂબેલ જીવ. અજ-અમિલ ઇશ્વરના અનુસંધાન વિનાનો છે. કાન્યકુબ્જ પ્રાદ્યક્ષને ઇતિહાસ વર્ણવે છે. પ્રાદ્યક્ષ સીને ત્યજીને દાસીના દુઃસંગમાં આવ્યો હતો. બ્રહ્મ વિદ્યામાંથી પરાડગમુખ બની માધિક સુખોમાં રસલીન બન્યો. જીવનની અંતિમ તિથિઓમાં પરિવર્તન થયું કોઈ એક સંત પ્રસંગે. બાલ્ય જીવન મંગલ હોય, પાકટ વય પાવન હોય, પરંતુ યૌવન અમંગલ હોય તે પણ અજામિલ છે. યૌવન રતનની ખાણ છે. એમાં સંત યોગીખાણ એજ જીવનની રસદહાણ ને રસખાણ. તે વિના જીવન પાષાણ કે જેમાં જ્ઞાન, ધન આદિ હોવા છતાં કેવળ ઇનસાન નથી.

સૂર્યોઽગ્નિઃ સ્વં મરુદાવઃ સોમઃ સન્ધ્યાહની દિશઃ

કંકુઃ કાલો ધર્મ ઇતિ હ્યેતે દૈહ્યસ્ય સાક્ષિણઃ ॥૪૨॥

સૂર્ય, અગ્નિ, આકાશ, વાયુ, ગાયો, સોમ, સંધ્યા, રાતદિવસ, દિશાઓ, જલ, પૃથ્વી, કાલ, ધર્મ અને આત્મા (મન)-આ ૧૪ મનુષ્યના પ્રત્યેક કાર્યના સાક્ષીઓ છે.

અજામિલનું જીવન ઉત્તમ અને આદર્શ હતું. શુણ સમ્પન્ન હતો; કેવલ નિષિદ્ધ એક શૃંગાર દશ્ય તેણે જોયું અને તેની ખુરી અસરથી તેનું પતન થયું. “ચલ ચિત્રો” (સીનેમા) નાં અવલોકન જીવન પતનમાં પ્રધાન કાળો આપે છે. સંસ્કારો અને આદર્શો સીનેમાના આશયમાં હોય છે, પરંતુ તેમાંના વિલાસ દર્શન અને વિકાર નિરૂપણ તરફ વિદ્યાર્થી યુવાન જેટલો આકર્ષાય છે તેટલો આદર્શ તરફ નથી જતો. હિતેચ્છુ વડીલો સ્વયં સીનેમાથી બચે અને સંતાનોને બચાવે. સીનેમા અવલોકનમાં ૫૦ વર્ષ પછી કાયદાથી નિયમન આવશે. સીનેમા ખાનદાનીની પીચદાની બનાવે છે.

અજામિલની યોગ્યતા-અયં હિ શ્રુતસમ્પન્નઃ શીલવૃત્તગુણાલયઃ ।

ધૃતવ્રતો મૃદુર્દાનતઃ સત્યવાન્મન્ત્રવિચ્છુત્તિઃ ॥૫૬॥

ગુર્વગ્ન્યતિથિવૃદ્ધાનાં શુશ્રૂષુર્નિરહઙ્કૃતઃ ।

સર્વભૂતસુહૃત્સાધુર્મિતવાગનસૂચકઃ ॥૫૭॥

બન્ને શ્લોકમાં મળીને ૧૯ પ્રકારના અધિકાર વાળો માત્ર નિષિદ્ધ દર્શનથી નીચતમ જીવન થયો.

અધ્યાય ૨ જો - શ્લોક ૪૯

અબ્જમિલ યોગશ્રદ્ધ હતો. દાસી પ્રસંગ અવશિષ્ટ પ્રારબ્ધનો ભોગ હતો. તેના નવ પુત્રો પ્રકૃતિના લેહવાળા નવગુણો હતા. નારાયણ ભગવન્નામ ગુણાતીત પુત્ર હતો. કલિયુગમાં નામનો આશ્રય તારે છે, તે દર્શાવતું નામ સ્મરણ તેનું હતું. ભગવન્નામ ત્રણે જણને અસર કરે છે. (૧) તદ્દન પ્રાકૃત નામ જપે છે એમનાં પાપ બળે છે, પરંતુ આસક્તિ રહી જાય છે, કારણ કે તેઓ પ્રાકૃત છે. હેતુ લક્ષમાં રાખતા નથી. (૨) ભક્તો ભગવન્નામ લે છે તે તો તેઓની ભક્તિજ છે ત્યાં કોઈ ક્ષણજ નથી હોતું. (૩) સાધારણ જીવો નામ જપે છે, તેમને ઇશ્વરની કૃપા મળે છે. નામ મહિમા નકામો નથી.

સાહેત્યં પારિહાસ્યં વા સ્તોમં હેલનમેવ વા ।

વૈકુણ્ઠનામગ્રહણમશેષાઘહરં વિદુઃ ॥૧૪॥

જનનાં સકલ કલ્યાણનો ભંડાર હરિનું નામ છે,
કલિમલતુણોનાં ગંજમાં અંગાર હરિનું નામ છે;
પાવન તાણું પાવન જગતમાં શ્રેય હરિનું નામ છે,
પથે પરમ પદને જતાં પાથેય હરિનું નામ છે. ૧
કવિવરોને વાણીતણો વિશ્રામ હરિનું નામ છે,
સંતોતણું જીવન પરમ સુખધામ હરિનું નામ છે;
સદ્ધર્મરૂપી વૃક્ષનું શુભ બીજ હરિનું નામ છે,
સંસારમાં સંજીવની મૂળીજ હરિનું નામ છે. ૨
હૃલ્ભ મનુષ્યાદેહકેરે દહાવ હરિનું નામ છે,
ભવસિંધુ પાર તરી જવા દઢ નાવ હરિનું નામ છે;
આ તકે સમ સંસારમાં નવનીત હરિનું નામ છે,
હરિદાસના હૈડા તાણું તાવીત હરિનું નામ છે. ૩
(ભક્ત હરિદાસ મહારાજ-ડાકેર).

યમદૂત અને વિષ્ણુ પાષંદોનાં દર્શન, વાર્તાલાપ શ્રવણથી પરિતાપ થયો, એજ સત્સંગ શ્રવણનું ફળ. સત્સંગ મનુષ્યને પાપનો પરિતાપ કરાવે, એજ પરિતાપ એટલે ઉત્કૃષ્ટ તપ થયું. પશ્ચાતાપ એટલે પુનઃ પાપ ન કરવાની પ્રતિજ્ઞા.

હા ! પસ્તાવો વિપુલ ઝરણું સ્વર્ગથી ઉતર્યું છે !
પાપી તેમાં ડુબકી દઈને પુણ્યશાળી બને છે !
ઓહો કેવું સ્મરણ મધુરું પાપનું એ ધરે છે !
માફી પામ્યું કુદરત કને એમ માની ગળે છે !

* પસ્તાવો, * મુજ હૃદયની * પૂર્ણ * માફી મળી છે.

(કલાપી)

અધ્યાય ૩ જો - શ્લોક ૩૫

અબ્જમિલ ઉત્તર જીવનમાં ગંગાદ્વાર ગયેલ છે. જીવનનું પરિવર્તન થયું છે, અને સાચો સંત-વિપ્ર બની નિજ સ્વરૂપ મેળવ્યું છે. નામનો મહિમા એવો નથી કે અનેક પ્રકારનો પાપી મરતાં બોલે ને એક નામે મુક્ત થાય. મુક્ત થવું એટલેજ તન, મન, વચનની પ્રત્યેક મલિનતાથી વિહર થવું. ભાગવત ધર્મોના બાણકારથી તેનો મહિમા સમબળ, જે ૧૨ સંખ્યામાં છે.

સ્વયમ્ભૂર્નારદઃ શમ્ભુઃ કુમારઃ કપિલો મનુઃ ।

પ્રહ્લાદો જનકો મીષ્મો વલ્લિવૈયાસકિર્વયમ્ ॥૨૦॥

ધર્મરાજનો આદેશ —

જિહવા ન વક્તિ ભગવદ્ગુણનામધેયં ચેતશ્ચ ન સ્મરતિ તચ્ચરણારવિન્દમ્ ।
કૃષ્ણાય નો નમતિ યચ્છિરેકદાપિ તાનાનયધ્વમસતોઽકૃતવિષ્ણુકૃત્યાન્ ।

જીહવા ભગવદ્ ગુણ નામ ધેય જપે. ગુણોમાં અને ધર્મોમાં અનુસંધાન તેમજ નામોના અર્થોના અનુસંધાન સાથે જાપ થાય તોજ જાપ સિદ્ધ થાય. અજપાજાપ સર્વ શ્રેષ્ઠ છે. અખંડ જાપ તેટલોજ દિવ્ય છે.

પ્રકરણ રજુ — રૂપનિરૂપણ (અ. ૪ થી ૧૩)

નામ શ્રવણ, કીર્તન, સ્મરણથી હૃદય વિશુદ્ધ થતાં જીવન-સરણીમાં પલટો આવ્યો. વિશુદ્ધ જીવનસરણી વૈકુંઠની નીસરણી. તે નીસરણીને ૧૪ પગથીયાં. જો ધ્યાનપૂર્વક ચઢે તો ભગવત્સ્વરૂપનાં સાક્ષાત્ દર્શન થાય, અને સેવામાં અંગીકાર થાય. ધ્યાન પ્રકરણના ૧૪ અધ્યાયો એ ધ્યાનની નીસરણીમાં ૧૪ સોપાન સમાન ગુણો છે.

(૧) રૂપેણ મોક્ષદઃ રૂપદર્શનથી દૃષ્ટિનો નિરોધ કરી લે અને મોક્ષ આપે. ચોથા અધ્યાયમાં પ્રાચેતસોને દર્શન આપ્યાં. ત્રૈલોક્ય મોહનં રૂપં વિમ્બત્ ત્રણ લોકને મુગ્ધ કરનારૂં રૂપ દર્શાવી મોહને દૂર કર્યો. ભીષ્મ પિતામહને ત્રિભુવનકમનમ ત્રિભુવન સુંદર રૂપ દર્શાવ્યું ને મોક્ષ આપ્યો. આંખની વિશુદ્ધિ રૂપ થી, માટેજ દર્શન.

(૨) રમેન આનન્દદાયકઃ રસથી આનંદ આપે. નામ જાપ, લીલા કીર્તનથી રસનેન્દ્રિયને શુદ્ધિ અને સુખ આપે.

(૩) ગન્ધેન ભક્તિદઃ ગંધથી ભક્તિ આપે. તુલસીજીનો સુવાસ લેતાં સાત્વિક ભક્તિ આવે છે. (૪) સ્પર્શેન પાપનાશકઃ સ્પર્શથી પાપ હરે. સેવામાં શ્રી અંગોના સ્પર્શ, ચરણ સ્પર્શ, પાપો બળી જાય. (૫) નાદેન મનોહરઃ શબ્દથી મનોહર. કથા લીલા સ્તોત્ર શ્રવણથી મનો નિગ્રહ કરે. નારાયણ કવચથી તે થાય છે. (૬) યોગેન આત્મ-પ્રવેશદઃ યોગથી પોતાનો પ્રવેશ આપે. (૭) કાલમોક્ષપ્રદઃ દ્વિષ્ટઃ દ્રેષ કરનારને પણ કાલમાંથી બચાવી મુક્તિ આપે. (૮) સ્વામી સર્વસુખપ્રદઃ સ્વામી તરીકે ભજે તેને સર્વ પ્રકારે સુખ આપે. અગિયારમા અધ્યાયમાં વૃત્રાસુર ચતુઃલોકીમાં વૃત્રાસુરની પ્રપન્તિ છે, જેમાં સ્વામી તરીકે પ્રભુને ભજે છે. તેથી ભગવાને તેને સર્વ સુખ આપ્યાં છે. (૯) હીનમાવાદ દુઃખદઃ શુદ્ધ નજરે જોનારને દુઃખ આપે છે. (૧૦) કેવલઃ સકલાર્થદઃ ભગવાનના સત્યસ્વરૂપનું ધ્યાન કરવાથી સકલ પુરુષાર્થોને આપે છે. (૧૧) મિતૌ યોગપ્રદઃ ભગવાનનું જ્ઞાન મેળવનારને યોગ આપનાર. (૧૨) મિત્રો મૃત્યુપ્રદઃ ભિન્ન દૃષ્ટિથી જોનારને મૃત્યુ આપે છે. (૧૩) યથાસ્થિતો જ્ઞાનદઃ યથાસ્થિત રીતે સમજાયેલ ભગવાન જ્ઞાન આપે. (૧૪) સ્નેહાદ્ વશઃ સ્નેહથી પ્રભુ વશ થાય છે.

અધ્યાય ૪ થી શ્લોક ૫૪

ચોથા અધ્યાયમાં હંસગુહ્ય સ્તોત્રથી ભગવાનની સ્તુતિ છે. આત્મજ્ઞાન આપનારૂં સ્તોત્ર છે. ચતુર્થ સ્કંધના ૩૧ મા અધ્યાયના અનુસંધાનમાં ચોથા અધ્યાયથી પ્રસંગ શરૂ થાય છે ચતુર્થ સ્કંધ વિસર્ગ છે. તેનાજ વિષયનો પ્રસંગ ચોથા અધ્યાયથી શરૂ થાય છે, તેથી એને અનુસર્ગ લીલા પણ કહે છે.

પ્રાચીન બર્હિષ રાજાના દશ પુત્રો થયા. પ્રચેતસ તેઓનું નામ છે. કર્મમાં કે કલભોગમાંજ રસ લેતા કર્મનિષ્ઠ પુરુષની દશ ઈન્દ્રિયોની સાત્વિક વૃત્તિ બની, તે દશ પ્રચેતસ થયા. ભગવદ્ દિદક્ષાને નિમિત્ત કરી તપ કરે તો ક્રોધ થાય નહિ. કેવલ તપસ્વી ક્રોધી બને છે. પ્રચેતસોને તપથી ક્રોધ થયો. ચન્દ્રે સત્સંગથી ક્રોધનું શમન કર્યું.

બાલકોને માવેતર, આંખને પાંપણ, સ્ત્રી ને પતિ, પ્રજાને રાજા, ભિક્ષુકોને ગૃહસ્થી, બાલિશને બુધ હિત સાધનાર સુહૃદ છે.

દશ પ્રચેતસો વાક્ષી નામની કન્યાને પરણ્યા. વૃક્ષોએ ઉછેરેલી તેથી વાક્ષી નામ પડ્યું. દક્ષ તેમના પુત્ર થયા. પ્રજા વૃદ્ધિ દક્ષની કન્યાઓથી થઈ. માનસી સૃષ્ટિ પણ દક્ષે કરી, ને વીર્ય સૃષ્ટિ પણ દક્ષથી થઈ. હંસગુહ્ય સ્તોત્ર થી પ્રજાપતિએ આરાધના કરી. ૨૩ થી ૩૪ શ્લોકોમાં તે સ્તોત્ર છે. ભગવાને દર્શન આપી પ્રજાપતિને ગૃહસ્થાશ્રમી થવા આદેશ કર્યો. અસિકની નામની પંચજનની પુત્રીને પરણ્યા.

અધ્યાય ૫ માં શ્લોક ૪૪

પ્રજાપતિને ત્યાં હર્થશ્વ અને શબલાશ્વ નામના પુત્રો થયા. નારદજીના સત્સંગથી તેઓ વિરકત થયા નારદજીએ તેમને સાતમા અને આઠમા શ્લોકમાં દશ પ્રશ્નો પૂછ્યા. દક્ષપુત્રોને તેનાથી સ્વરૂપ ભાન થયું.

પૃથ્વીનો અંત એટલે લિંગ શરીરનો મોક્ષ કેમ કરવો; રાષ્ટ્રમાં એકજ પુરુષ એટલે પિંડ બ્રહ્માંડમાં રહેલ ઇશ્વર; પાછા ન અવાય એવું બિલ (ગુફા) એટલે પરંપદ; બહુરૂપી એટલે બુદ્ધિ; સ્વૈરિણી સ્ત્રીનો પતિ એટલે સકામ બુદ્ધિમાં લુપ્થ થયેલ માનવ; ઉભયવાહિની નદી એટલે માયા; પચીશ વસ્તુઓનું ઘર એટલે શરીર; રસમય કથા કરતો હંસ એટલે વિવેક માર્ગ કહેતો સત્પુરુષ, શાસ્ત્ર કે ગુરુ; ભમતું ચક્ર એ તો કાળ; પિતા એટલે હિતોપદેશક શાસ્ત્ર. આવા તત્ત્વજ્ઞાનને સ્પર્શતા પ્રશ્નોના વિચાર વિના દામ્પત્ય જીવનમાં જનારો જીવન સુખ અને સંતોષ ગુમાવે છે. હર્થશ્વ, શબલાશ્વો આ પ્રશ્નોનાજ વિચારથી તત્ત્વજ્ઞાની થયા.

પ્રજાપતિને સંતાનોને ત્યાગી બનાવનાર નારદજી ઉપર ગુસ્સો થયો. એક વાક્ય કહ્યું, નાનુભૂય ન જાનાતિ પુમાન્ વિષયનીશ્ણતામ્

“સંસારની વિષમયતા અને વિષમતા અનુભવથી સમન્વય ઉતાવળે અને અકળામણે થયેલ સાધુ અટવાઈ મરે. અનુભવે અને આત્મજ્ઞાને થયેલ તરે તેમ તારે.” એટલું કહી નારદજીને શાપ આપ્યો કે ઠરી એક ઠામે નહિ બેસો”. સંત રાજી થયા અને હોહો બોલ્યા—

વહેતાં પાણી નિર્મળાં, કદી ન ગંદાં થાય
સાધુ તો રમતા ભલા ડાઘ ન લાગે કોઈ

પતાવાન્ સાધુવાદો હિ તિતિક્ષેત્શ્વરઃ સ્વયમ્ (શ્લોક ૪૪).
સમર્થ છતાં સહન કરે, પ્રતિશાપ ન આપે, પરંતુ પ્રસન્ન રહે તે સાધુતા.

અધ્યાય ૬ કો - શ્લોક ૪૫.

પ્રભપતિને ત્યાં ૬૦ કન્યાઓ થઈ. ધર્મને ૧૦, કશ્યપને ૧૩, અન્દ્રને ૨૭, ભૂતને ૨, અંગિરાને ૨, કૃશાશ્વને ૨, પુનઃ કશ્યપને ૪ કન્યાઓ આપી. કશ્યપથી અદિતિમાં વિવસ્વાન, અર્ચમા, પૂષા, ત્વષ્ટા, સવિતા, ભગ, ધાતા, વિધાતા, વરુણ, મિત્ર, ઇન્દ્ર, વાસન (ઉરુકમ) એમ ૧૨ પુત્રો થયા. ત્વષ્ટા દૈત્યોની નાની બહેન રચનાને પરણ્યા. તેમના સન્નિવેશ અને વિશ્વરૂપ પુત્રો થયા. વિશ્વરૂપ સમર્થ હતા. બૃહસ્પતિએ દેવોનો ત્યાગ કર્યો ત્યારે વિશ્વરૂપને ગુરુ બનાવ્યા.

અધ્યાય ૭ માં શ્લોક ૪૦

અભિમાનં સુરાપાનમ્ સ્વર્ગપદનશીનં દેવોએ અભિમાનના તોરમાં બૃહસ્પતિનો અનાદર કર્યો. સિંહાસને બેઠા પછી મનુષ્ય મટી સિંહ જેવા પશુ ન થતાં પરાક્રમી થાય તે શોભે. સંગીત, સૌહર્ય, લલના અને લક્ષ્મીનો સંગ મનુષ્યને લંપટ બનાવે છે. ઉચ્છ્રંખલ ને લંપટ એ ગુરુને, સાધુને ન મે. વાચસ્પતિ મુનિવરં સુરાસુરનમસ્કૃતમ્ (શ્લોક ૮)—આ ત્રણ પદોમાં બૃહસ્પતિની યોગ્યતા બતાવી. ‘વાચસ્પતિ’ પદથી જ્ઞાન સમ્પન્ન; ‘મુનિવર’ પદથી તપસ્વી, વિવેકી; ‘દેવ અસુર વંદિત’થી ગુણશીલ સમ્પન્ન કહ્યા. સભામાં આવતા ગુરુને બેઠા સિંહાસનેથી ઇન્દ્ર ઊભો ન થયો. સ્વમાની ને નિરભિમાની ગુરુ હસ્યા અને બોલ્યા, “રાજન્! સીધું લેવા આવે એ તો અપમાન સહે; પરંતુ શિષ્યને સીધો સરલ કરવા આવે, તે જ્ઞાને અપમાન સહે?” એવું વિચારી વિદાય થયા.

પદ આવે મદ ન થાય, લક્ષ્મી આવે લક્ષણ ન બાય, જ્ઞાન આવે ધમ ડ ન થાય, માન આવે ભાન ઇન્સાન ન બાય, યૌવન આવે શીલ ન બાય, અર્થાપત્તિ આવે ઇમાન ન બાય—એજ પ્રભુ કૃપા, પુણ્યશાલીનતા ને કુલીનતા. બ્રહ્માએ ઉપદેશ આપ્યો કે—

ન વિપ્રગોવિન્દગવીશ્વરાણાં ભવન્ત્યમદ્રાણિ નરેશ્વરાણામ્ ॥૨૪॥
વિપ્ર, ગોવિન્દ, ગાય અને ઇશ્વરને માનનાર નરેશ્વરોનો નાશ નથી થતો. તમે બધો અને વિશ્વરૂપને ગુરુ બનાવો”. ગુરુ વિનાનું અધરૂ. અધરૂ એટલેજ અગુરૂ. ઇન્દ્ર રાજા વિશ્વરૂપ પાસે ગુરુ બનાવવા અતિથિ રૂપે ગયા; અને બોલ્યા, “આચાર્ય બ્રહ્માની મૂર્તિ છે, અથવા બ્રહ્મ એટલે વેદની મૂર્તિ છે.” આચાર્યે તે આચાર્ય. વેદમાં તો સિદ્ધાન્તનો ઉચ્ચાર છે. આચાર્યમાં આચાર એજ ઉચ્ચાર છે તેથી તે પ્રત્યક્ષ વેદ છે. વળી તે નીચે પ્રમાણે બોલ્યા. “પિતા પ્રભપતિની પ્રતિમા છે.” પ્રભપતિનું વિધાન ન તોડાય તેમ પિતાનું પણ ન તોડાય. “પ્રાતા વાયુની મૂર્તિ છે.” હુ;ખમાં ભાગીદાર થવા પવન વેગે અણુધાર્યો દોડી આવે, સુખ આપી પવન સમાન શીઘ્ર ચાલ્યો બાય, પવનની માફક ગુપ્ત રીતે સહાય કરે, પણ લોકમાં દેખાવ ન કરે, એને ભાઈ કહેવાય. જેનાથી બધાજ ભય મટે ને બધી રીતે અભય બનાવે તે ભાઈ. માતા સાક્ષાત્ પૃથ્વીની મૂર્તિ છે” ભર્તાને ઘરે રહીને પણ પ્રાતાનું સતત મંગલ ચિંતવ્યા કરે તે બહેન. “અતિથિ ધર્મની મૂર્તિ છે.” જવાનોને આવવાનો જેનો નિયત તિથિ નથી તે અતિથિ છે. “અભ્યાગત અગ્નિની મૂર્તિ છે.” ઇચ્છા આશાપૂર્વક આવેલો તે અભ્યાગત. ન આપીએ તો તેનો નિશાસો દેવતાની માફક દાંડ કરે. “પ્રાણી માત્ર પ્રભુની પ્રતિમા છે.” પ્રતિષ્ઠા વિના સહાય પ્રભુ તેમાં પ્રતિષ્ઠિત છે. મૂર્તિમાં પ્રતિષ્ઠા પછી પ્રભુ પધારે, જ્યારે પ્રાણીમાત્રમાં તો પ્રથમથીજ પ્રાણપ્રતિષ્ઠા છે, એ સમજપૂર્વક સર્વને ભજવા તે સાચું ભજન.

વિશ્વરૂપે પુરોહિત પદ ન સ્વીકાર્યું. સમ્પન્નના પુરોહિત થવું એટલે સ્વમાન શૂન્ય થવું. પરંતુ પિતાના આગ્રહથી તે પુરોહિત બન્યા. યજમાન વિચારે તે પહેલાં પ્રથમથીજ હિત વિચારે તે પુરોહિત કહેવાય.

અધ્યાય ૮ મો - શ્લોક ૪૨

નારાયણ કવચ

રાજેવાચ—

યયા ગુપ્તઃ સહસ્રાક્ષઃ સવાહનરિપુસૈનિકાન્
ક્રીડન્નિવ વિનિર્જિત્ય ત્રિલોક્યા બુભુજે શ્રિયમ્ ॥૧॥
ભગવન્તન્મમાખ્યાહિ વર્મ નારાયણાત્મકમ્
યથાડ્યતાયિનઃ શત્રૂન્યેન ગુપ્તોડજયન્મૃદે ॥૨॥

શ્રી શુક ઉવાચ—

વૃતઃ પુરોહિતસ્ત્રાપ્તો મહેન્દ્રાયાનુપૃચ્છતે
નારાયણાખ્યં વર્માહુ તદિહૈકમનાઃ શૃણુ ॥૩॥

વિશ્વરૂપ ઉવાચ—

ધૌતાઙ્ગિપાણિરાચમ્ય સપવિત્ર ઉદ્ગમુખઃ
કૃતસ્વાર્જકરન્યાસો મન્ત્રાભ્યાં વાગ્યતઃ શુચિઃ ॥૪॥
નારાયણમયં વર્મ સન્નહ્યેદ ભય આગતે
પાદ્યોર્જનુનોરુર્વોરુદરે હૃદયથોરસિ ॥૫॥
મુખે શિરસ્યાનુપૂર્વ્યાદિઙ્ગારાદીનિ વિન્યસેત
ૐ નમો નારાયણાયેતિ વિપર્યયમથાપિ વા ॥૬॥
કરન્યાસં તતઃ કુર્યાદ્દાહશાક્ષરવિઘયા
પ્રણવાદિયકારાન્તમઽગુલ્યઽગુષ્ઠપર્વમ્ ॥૭॥
ન્યસેદહૃદય ઓઙ્ગારં વિકારમનુ મૂર્ધનિ
પકારં તુ ભ્રુવોર્મધ્યે છુકારં શિખયા દિશેત ॥૮॥
વેકારં નેત્રયોર્ધ્યાન્નકારં સર્વસંધિષુ
મકારમસ્રમુદિશ્ય મન્ત્રમૂર્તિભવેદ બુધઃ ॥૯॥
સવિસર્ગ કુંડન્તં તત્સર્વદિશ્વ વિનિર્દિશેત
ૐ વિષ્ણુવે નમ ધૃતિ ॥૧૦॥

આત્માનં પરમં ધ્યાયેદ્ ધ્યેયં પદ્મશક્તિભિર્ચુતમ્
વિદ્યાતેજસ્તપોમૂર્તિમિમં મન્ત્રમુદાહરેત ॥૧૧॥

ૐ હરિર્વિદ્ધ્યાન્મમ સર્વરક્ષાં

ન્યસ્તાઙ્ગિપદ્મઃ પતંગેન્દ્રપૃષ્ઠે

દરાશિર્ચર્માસિગદ્દેષુચાપ

પાશાન્દધાનોડપ્તગુણોડપ્તબાહુઃ ॥૧૨॥

જલેષુ માં રક્ષતુ મત્સ્યમૂર્તિ

ચંદ્રિગણેભ્યો વરૂણસ્ય પાશાત્

સ્થલેષુ માયાવદુષામનોડવ્યાત્

ત્રિવિક્રમઃ ખેડવતુ વિશ્વરૂપઃ ॥૧૩॥

દુર્ગેવ્યવ્યાજિમુખાદિષુ પ્રભુઃ

પાયાન્નૃસિંહોડસુરયૂથપારિઃ

વિમુચ્યતો યસ્ય મહાદૃહાસં

દિશો વિનેદુન્યપતંશ્ચ ગભાઃ ॥૧૪॥

રક્ષત્વસૌ માધ્વનિ ચક્ષકલ્પઃ

સ્વદંષ્ટ્ર્યોન્નીતધરો વરાહઃ

રામોડદ્રિકૂટખથ વિપ્રવાસે

સક્ષ્મભણોડવ્યાદભરતાઞ્ગેડસ્માન્ ॥૧૫॥

મામુગ્રધર્માદિખિલાત્ પ્રમાદા-

ત્રારાયણઃ પાતુ નરશ્ચ હાસાત્

દત્તસ્તવયોગાદથ યોગનાથઃ

પાયાદ ગુણેશઃ કપિલઃ કર્મખન્ધાત્ ॥૧૬॥

સનતકુમારોડવતુ કામદેવા-

દ્વયશીર્ષા માં પથિ દેવહૃલનાત્

દેવર્ષિવર્યઃ પુરુષાર્થનાન્તરાત
 કૂર્મો હરિર્માં નિરયાદશેષાત ॥૧૭॥
 ધન્વન્તરિભંગવાન્પાત્વપથ્યાદ્
 દ્વંદ્વાદ ભયાદપભો નિર્જિતાત્મા
 યજ્ઞશ્ચ લોકાદવતાજ્જનાન્તાદ્
 ખલો ગણાદ્કોધવશાદહીન્દ્રઃ ॥૧૮॥
 દ્વૈપાયનો ભગવાનપ્રથોધાદ્
 બુદ્ધસ્તુ પાખણગણાત્પ્રમાદાત
 કલિકઃ કલેઃ કાલમક્ષાત્પ્રપાતુ
 ધર્માવનાયોરુકૃતાવતારઃ ॥૧૯॥
 માં કેશવો ગદયા પ્રાતરવ્યાદ્
 ગોવિન્દ આસર્જ્યમાત્તવેણુઃ
 નારાયણઃ પ્રાહુણ ઉદાત્તશક્તિ
 મધ્યંદિને વિષ્ણુરરીન્દ્રપાણિ. ॥૨૦॥
 દેવોઽપરાહુણે મધુહોત્રધન્વા
 સાયં ત્રિધામાઽવતુ માધવો મામ
 દ્વાપે હર્ષકેશ ઉતાર્ધરાત્રે
 નિશીથ એકોઽવતુ પદ્મનાભઃ ॥૨૧॥
 શ્રી વત્સધામાઽપરરાત્ર ઇશઃ
 પ્રત્યૂષ ઇશોઽસિધરો જનાર્દનઃ
 દામોદરોઽવ્યાદનુસન્ધ્યં પ્રભાતે
 વિશ્વેશ્વરો ભગવાન્કાલમૂર્તિઃ ॥૨૨॥
 ચક્રં યુગાન્તાનલતિગ્મનેભિ
 ભ્રમત્સમન્તાદ્ભગવત્પ્રયુક્તામ
 દન્દગ્ધિ દન્દગ્ધ્યરિસૈન્યમાશુ
 કક્ષં યથા વાતસખો હુતાશઃ ॥૨૩॥

ગદેઽશનિસ્પર્શનવિસ્ફુલિંગે
 નિષ્પિણ્ઠ નિષ્પિણ્ઠયજિતપ્રિયાડસિ
 કૂર્માણ્ડવૈનાયકયક્ષરક્ષે
 ભૂતગ્રહાંશ્ચૂર્ણય ચૂર્ણારીન્ ॥૨૪॥
 ત્વં યાતુધાનપ્રમથપ્રેતમાતુ
 પિશાચવિપ્રગ્રહધોરદૃષ્ટીન્
 દરેન્દ્ર વિદ્રાવય કૃષ્ણપૂરિતો
 ભીમસ્વનોઽરેહંદ્યાનિ કર્પયન્ ॥૨૫॥
 ત્વં તિગ્મધારાસિવરાત્સૈન્ય
 મીશપ્રયુક્તો મમ છિન્ધિ છિન્ધિ
 ચક્ષૂંપિ ચર્મન્ શતચન્દ્ર છાદય
 દ્વિપામધોનાં હર પાપચક્ષુપામ ॥૨૬॥
 યન્નો ભયં ગ્રહેભ્યોઽભૂતકેતુભ્યો નૃભ્ય એવ ચ
 સરીમૃપેભ્યો દંષ્ટ્રિભ્યો ભૂતેભ્યોઽહોભ્ય એવ વા ॥૨૭॥
 સર્વાણ્યેતાનિ ભગવાન્નામરૂપાસ્ત્રકીર્તનાત
 પ્રયાન્તુ સંક્ષયં સઘો યે નઃ શ્રયઃ પ્રતીપકાઃ ॥૨૮॥
 ગરૂડો ભગવાંસ્તોત્રસ્તોભશ્ચન્દોમયઃ પ્રભુઃ
 રક્ષત્વશેષકૃત્ત્રેભ્યો વિષ્વકસેનઃ સ્વનામભિઃ ॥૨૯॥
 સર્વાપદ્ભ્યો હરેર્નામરૂપયાનાયુધાનિ નઃ
 બુદ્ધીન્દ્રયમનઃપ્રાણાન્પાન્તુ પાર્ષદભૂપણાઃ ॥૩૦॥
 યથા હિ ભગવાનેવ વસ્તુતઃ સદસચ્ચ યત્
 સત્યેનાનેન નઃ સર્વે યાન્તુ નાશમુપદ્રવાઃ ॥૩૧॥
 યથૈકાભ્યાનુભાવાનાં વિકલ્પરહિતઃ સ્વયમ્
 ભૂપણાયુધસિર્જાખ્યા ધત્તે શકતીઃ સ્વમાયયા ॥૩૨॥

તેનૈવ સત્યમાનેન સર્વજ્ઞો ભગવાન્ હરિઃ
પાતુ સર્વૈઃ સ્વર્ગપૈર્નઃ સદા સર્વત્ર સર્વગઃ ॥૩૩॥
વિદિક્ષુ દિક્ષૂર્વમથઃ સમન્તા—

દન્તર્ખિભિર્ભગવાન્નારસિંહઃ

મહાપર્યક્ષોક્તભયં સ્વનેન

સ્વતેજસા યસ્તસમસ્તતેજઃ ॥૩૪॥

મધવન્નિદમાખ્યાતં વર્મ નારાયણાત્મકમ્
વિજેષ્યસ્થઃ-જસા યેન દંશિતોઽસુરયૂથપાન્ ॥૩૫॥
એતદ્ધારયમાણસ્તુ યં યં પશ્યતિ ચક્ષુષા

પદા વા સંસ્પૃશેત્સઘઃ સાધ્વસાત્ સ વિમુચ્યતે ॥૩૬॥

ન કુતશ્ચિદ્ભયં તસ્ય વિદ્યાં ધારયતો ભવેત્
રાજદસ્યુગ્રહાદિભ્યો વ્યાઘ્રાદિભ્યઃ ચ કહ્નિચિત્ ॥૩૭॥

ધર્માં વિદ્યાં પુરા કશ્ચિત્કૌશિકો ધારયન્ દ્વિજઃ

યોગધારણ્યા સ્વાઙ્ગાં જહૈ સ મરુધન્વનિ ॥૩૮॥

તસ્યોપરિ વિમાનેન ગન્ધર્વપતિરેકદા

યયૌ ચિત્રરથઃ સ્ત્રીભિવૃતો યત્ર દ્વિજક્ષયઃ ॥૩૯॥

ગગનાન્યપતત્સઘઃ સવિમાનો હિવાફારિરાઃ

સ વાલ્મખિલ્યવચનાદસ્થીન્યાદાય વિસ્મિતઃ

પ્રાસ્ય પ્રાચીસરસ્વત્યાં સ્નાત્વા ધામ સ્વમન્વગાત્ ॥૪૦॥

શ્રી શુક ઉવાચ—

ય ઇદં શ્રુણુયાત્કાલે યો ધારયતિ ચાદૃતઃ

તં નમસ્થન્તિ ભૂતાનિ મુચ્યતે સર્વતો ભયાત્ ॥૪૧॥

એતાં વિદ્યામધિગતો વિશ્વેષ્પાચ્છતક્રતુઃ

ત્રૈલોક્યલક્ષ્મીં બુભુજે વિનિર્જિત્ય મૃધેઽસુરાન્ ॥૪૨॥

ઇતિ શ્રીમદ્ભાગવતે મહાપુરાણે પઞ્ચસ્કન્ધે નારાયણ

વર્મ નામાષ્ટમેઽધ્યાયઃ ॥૮॥

નરને નારાયણ સમાન સમર્થ અને દિવ્ય બનાવનાર કવચનું નામ નારાયણ કવચ. નિર્ભય, શીલ સમ્પન્ન અને સમર્થ શક્તિશાળી બનવાની મંત્ર શક્તિ અને તંત્ર શક્તિનો સંગ્રહ કવચમાં દર્શાવ્યો છે. કોઈપણ કાર્યની વિજય સિદ્ધિ કવચને ધારણ કરનાર મેળવી શકે. વિધિપૂર્વક કરવાથીજ કૃણ મળે છે. પ્રત્યેક સ્તોત્રમાં ઋષિ, દેવતા, બીજ, કીલક વિચારાયાં છે. આ તો સ્વતંત્ર સિદ્ધ સ્તોત્ર હોવાથી એ યોજના તેમાં રાખવામાં નથી આવી. ઐ નમો નારાયણાય મંત્રથી અંગન્યાસ, ઐ નમો મગવતે વાસુદેવાય મંત્રથી કર ન્યાસ અને ઐ વિષ્ણવે નમઃ મંત્રથી હૃદયાદિ ષડંગ ન્યાસ બતાવ્યા છે.

પ્રાતઃકાલમાં અથવા રાત્રિના સમયમાં આ કવચનો પાઠ કરવો. સ્નાન કરી, વિશુદ્ધ વસ્ત્ર ધારણ કરી, દર્ભાસન ઉપર સિદ્ધાસન લગાવીને બેસવું. મુખ ઉત્તર દિશા તરફ રાખવું. જમણા હસ્તની અનામિકા અંગૂઠી ઉપર દર્ભની પવિત્રી ધારણ કરવી. દર્શાવ્યા પ્રમાણે સંકલ્પ કરી ન્યાસ કરવા; પછીથી સ્તોત્રનો આરંભ કરવો. ઐ નમો નારાયણાય અષ્ટાક્ષર મંત્રથી બે પગ, બે ગોઠણ, બે સાથળ, પેટ, હૃદય, વક્ષઃસ્થલ, મુખ અને મસ્તકમાં ક્રમે ક્રમે એક એક અક્ષરનો ન્યાસ કરવો; અથવા મસ્તકથી ચરણ સુધીના આઠ સ્થલોમાં અનુક્રમે અષ્ટ અક્ષરનો ન્યાસ કરવો; અથવા અંતિમ અક્ષર ય થી આરંભી ચરણથી મસ્તક સુધીના અષ્ટ અંગોમાં સંહાર ક્રમથી અષ્ટ અક્ષરોનો ન્યાસ કરી, પુનઃ સૃષ્ટિ ક્રમથી ઐ કારથી આરંભી ય કાર સુધીના અષ્ટ અક્ષરોનો મસ્તકથી આરંભી ચરણ પર્યન્તના સ્થાનોમાં ન્યાસ કરવો.

ન્યાસ ત્રણ પ્રકારે છે. (૧) ઐ યં ઐ પ્રથમ પ્રકાર. (૨) ઐ યં નમઃ બીજો પ્રકાર. (૩) ત્રીજા પ્રકારમાં કેવલ અક્ષરોનોજ સંપુટ કરી ન્યાસ કરવો-ઐ યં ઐ એ રીતે. સંકલ્પ શીખી લેવો. ન્યાસનો પ્રકાર સામે પાન ઉપર છે.

અષ્ટાક્ષરથી આઠ અંગોમાં ન્યાસ. મંત્ર ઐ નમો નારાયણાય
ઐ ઐ ઐ પાદયોઃ । ઐ ન ઐ જાનુનોઃ । ઐ મો ઐ ડર્વોઃ ।
ઐ ના ઐ ઉદરે । ઐ રા ઐ હૃદિ । ઐ ય ઐ ઊરસિ । ઐન્ના
ઐ મુખે । ઐ ય ઐ શિરસિ ।

દ્વાદશાક્ષરથી કરની અંગૂલિઓમાં ન્યાસ. મંત્ર ઐ નમો
ભગવતે વાસુદેવાય :—

ઐ ઐ ઐ દક્ષિણ તર્જન્યામ્ । ઐ ન ઐ દક્ષિણ મધ્યમાયામ્ ।
ઐ મો ઐ દક્ષિણાનામિકાયામ્ । ઐ મ ઐ દક્ષિણ કનિષ્ઠકાયામ્ ।
ઐ ગ ઐ વામ કનિષ્ઠિકાયામ્ । ઐ વ ઐ વામાનામિકાયામ્ ।
ઐ તે ઐ વામ મધ્યમાયામ્ । ઐ વા ઐ વામ તર્જન્યામ્ ।
ઐ સુ ઐ દક્ષિણાંગુષ્ઠોર્ધ્વપર્વણિ । ઐ દે ઐ દક્ષિણાંગુષ્ઠાધઃ પર્વણિ ।
ઐ વા ઐ વામાંગુષ્ઠોર્ધ્વપર્વણિ । ઐ ય વામાંગુષ્ઠાધઃ પર્વણિ ।

હૃદયાદિ પદંગ ન્યાસ. ઐ વિષ્ણવે નમઃ મંત્ર છે.

ઐ ઐ ઐ હૃદયે । ઐ વિ ઐ મૂર્ધનિ । ઐ ષ ઐ ધ્રુવોઃ । ઐ ણ ઐ
શિખાયામ્ । ઐ વે ઐ નેત્રયોઃ । ઐ ન ઐ સર્વાંગુલિસંધિષુ । ઐ
મ ઐ સર્વદેહં ભગવત્સંનિધાનયુક્તં ધ્યાયેત્ । મઃ અસ્માય ફટ્ ઇતિ
દિગ્બન્ધઃ

શ્લોક ૧૨— સર્વ પ્રકારની વિપત્તિઓને દૂર કરનાર શ્રીહરિ
છે. દુઃખનું સ્થાન મન અને વાસના બે છે. હરિનાઓચ્ચારથી વાસના
મરે અને હરિના ગુણોમાં પ્રેમથી મન હરિમાં વળે, દુઃખ દૂર
થઈ જાય. પતંગેન્દ્ર ગરુડજીનું નામ છે. દ્રૌપદીના દુઃખમાં વેગથી
ભક્તિ નામના ગરુડ ઉપર બિરાજીને હરિ આવ્યા હતા, તેમ
મારા દુઃખમાં પણ વેગથી આવો. દર-શંખ. અમંગલ દૂર કરનાર
શંખ શબ્દ છે. અરિ-ચક્ર. શત્રૂને દૂર કરનાર ચક્ર તત્ત્વ છે.

ચક્ર જ્ઞાન સ્વરૂપે છે. ચર્મ-ઢાલ. બ્રહ્મચર્ય ઢાલ છે. અસિ-તરવાર.
અનાસકિત એ ખડ્ગ છે. ગદા-ગદા. પ્રાણાયામ અથવા યોગ ગદા
છે. ઇષુ-ખાણુ. એકાગ્રતા ખાણુ છે. ચાપ-ધનુષ્ય. ઐકાર ધનુષ્ય
છે. પાશ-પાશ. સ્નેહ પાશ છે. અષ્ટગુણઃ વેદમાં બતાવેલ આઠ
ગુણો છે. ય એવ આત્મા અપહતપાપ્મા શ્રુતિમાં દર્શાવ્યા છે. અષ્ટવાહુઃ
આઠ સિદ્ધિઓ તે આઠ હાથ છે.

શ્લોક ૧૩—મથ્નાતીતિ મત્ જગત ને વેદની હિંસા કરનારો
મત્ હયગ્રીવ અસુર તં સ્યતિ નાશયતિ ઇતિ મત્સ્યઃ હયગ્રીવ
અસુરનો વધ કરનાર મત્સ્ય ભગવાન. મથિત્વા વિલોઙ્ચ સરતીતિ
મત્સ્યઃ જલમંથન કરી બહાર સરી આવે તેથી મત્સ્ય કહેવાય.
માઘતિ સત્યવ્રતઃ ઋષિગણશ્ચ અનેન-જેનાથી જ્ઞાન મેળવી સમર્પિ
ગણ અને સત્યવ્રત હર્ષ પામ્યા તે મત્સ્ય. સંસારના જલોમાં
અથવા વિવિધ મતમતાંતર વાળાં શાસ્ત્ર જલોમાં અથવા વિવિધ
પ્રકારના વક્તાઓના વાક્ય જલોમાં સત્યનું સંશોધન કરતા
સત્યવ્રત જનોને મત્સ્ય ભગવાન પ્રપત્તિનું એક જ્ઞાન આપે છે,
અને અનન્યાશ્રયનું જ્ઞાન આપે છે. માયયા વટતિ ઇતિ માયાવટુઃ
વાક્ય છલથી ખાંધી લેતા માયા બટુ, વામન ભગવાન સ્થલમાં
રક્ષણ કરે. કર્તાવ્ય સ્થલોમાં આત્મનિવેદનનું માર્ગદર્શન કરાવે.

શ્લોક ૧૪— નૃન્ સિનોતિ ઇતિ નૃસિઃ મનુષ્યોને ખાંધી
રાખનાર નૃસિ-લોભ અથવા અવિદ્યા સમૂહ હિરણ્યકશિપુ છે.
તં હન્તીતિ નૃસિંહઃ તેને નાશ કરે તે નૃસિંહ ભગવાન છે.

શ્લોક ૧૫—વરમહો દિવસો યસ્માત્ સઃ વરાહઃ— વિશ્વના
કલ્યાણનો દિવસ જેનાથી આવે તે વરાહ-વેદ. રામઃ પરશુરામ
પર્વતોના શિખરોપર રક્ષા કરે. સ્વજન વિયોગમાં સંયોગ
કરાવનાર રામ રક્ષા કરે.

શ્લોક ૧૬-નારાયણઃ - નર સમૂહને પ્રેરનાર. દત્ત :- સર્વ મનોરથના દાતા. કં સુખં પાતીતિ કપિ તત્ લાતીતિ કપિલઃ કપિ જ્ઞાનને લઃ આપનાર, કપિલ.

શ્લોક ૧૭-હયગ્રીવ ભગવાન દેવોના અપરાધમાંથી બચાવો. દેવ સામે વાહનમાં બેસીને જવું, પાદુકા પહેરી મંદિરમાં ચાલવું, ઉત્સવમાં ભાગ ન લેવો, સન્મુખ જતાં પ્રણામ ન કરવા, મુખ ઉચ્છિષ્ટ હોય ને પ્રણામ કરવા, એક હાથે પ્રણામ કરવા, દેવ સામે પગ લંબાવીને બેસવું, પલંગમાં સુવું, પગ ઉપર પગ ચઢાવીને બેસવું, ઉચ્ચ સ્વરે બોલવું, રોકકળ કરવી આવા ૩૨ અપરાધો ગણાવ્યા છે. તેમાંથી હયગ્રીવ પ્રભુ જ્ઞાન આપી અમારી રક્ષા કરે. કૌ ભૂમૌ ઉર્મિઃ વેગઃ યસ્ય - ભૂમિ ઉપર પણ જેમને વેગ છે તે કૃમં.

શ્લોક ૧૮. ધં ધનં ધૈર્યં નાશયન્તીતિ ધનવો રોગાઃ તેષામન્તે રાતીતિ ધન્વન્તરિઃ રોગોનો અંત લાવનાર ધન્વન્તરિઃ ક્રમ્યતે જાયતે અનેન સર્વમ્ ક્રુષં જ્ઞાનમ્ તેન માતિ ઇતિ ક્રુષમઃ - જ્ઞાનથી શોભનાર ક્રુષભ.

શ્લોક ૧૯ કલિં કૃણોતિ ઇતિ કલ્કિઃ - કલ્કીને નાશ કરનાર કલ્કિ.

શ્લોક ૨૦. કેશવ ભગવાન પ્રાતઃકાલે ૧ થી ૫ ઘડી સુધી, ગોવિંદ ભગવાન આસંગવ કાલ- ૬ થી ૧૦ સુધી, નારાયણ પૂર્વાહ્નિક કાલ- ૧૧ થી ૧૫ ઘડી સુધી, વિષ્ણુ મધ્યહ્નિક એટલે ૧૬ થી ૨૦ ઘડી સુધી રક્ષા. (ગાયોનો ધોરમાં જવા માટે છોડવાનો સમય આસંગવ કાલ).

શ્લોક ૨૧. ૨૧ થી ૨૫ ઘડી સુધી અપરાહ્ન કાલે મધુસૂદન પ્રભુ, ૨૬ થી ૩૦ ઘડી સાયંકાલે માધવ રક્ષા કરે. (દિવસના

૬ વિભાગ કર્યા છે. રાત્રિના પાંચ ભાગ શરૂ કરે છે.) રાત્રિની ૪ ઘડી સુધી સુધી હૃષીકેશ ભગવાન, ૫ ઘડી થી ૧૪ ઘડી સુધીના અર્ધરાત્ર અને ૧૫ અને ૧૬ ઘડી નિશીથ કાલમાં એકલા પદ્મનાભ પ્રભુ રક્ષા કરે.

શ્લોક ૨૨. નિશીથ કાલ પછીથી અરુણોદયની પૂર્વેનો સમય અપર રાત્રિ કહેવાય છે, ત્યારે શ્રી વત્સ પ્રભુ; રાત્રી પાછલી ૪ ઘડી - પ્રત્યૂષ કાલમાં જનાર્દન પ્રભુ; પ્રભાતમાં દામોદર અને વિશ્વેશ્વર સર્વ સંધ્યા કાલમાં રક્ષા કરે.

અધ્યાય ૮ મો - શ્લોક ૫૫

સ્વાર્થને આંખ નથી. લોભને અવધિ નથી. નવમા અધ્યાયમાં વિશ્વરૂપ આચાર્યનો ઇન્દ્રે વધ કર્યો. સરપત્તિ જ્ઞાનને સ્વાશ્રિત અને સ્વાધીન રાખવા ગ્રાહે છે. જ્ઞાન સર્વનું થવા વિચારે છે. વિશ્વરૂપ દેવો સિવાય અન્યને જ્ઞાન કે યજ્ઞભાગ આપે તે ઇન્દ્રને ન ગમ્યું; અને વિશ્વરૂપનો વધ કર્યો. વિશ્વના હિત માટે રૂપ શરીર લીધું, તેથી વિશ્વરૂપ સંજ્ઞા થઈ. વિશ્વરૂપને સત્વ, રજસ અને તમસ-ત્રણ ગુણવાળાં ત્રણ મસ્તક હતાં. પ્રથમ મનુષ્યનું અન્નાદ રાજસ મસ્તક હતું. દેવોનું સોમપાન કરનારું બીજું સાત્ત્વિક મસ્તક દેવોના ગુરૂ થયા પછી થયું. દૈત્યોના પક્ષપાતથી ત્રીજું સુરાદ મસ્તક અન્યું. વિશ્વરૂપનો વધ કરવાથી બ્રહ્મહત્યા લાગી. ઇન્દ્રે તેને અંજલિમાં ધારણ કરી “બ્રહ્મહત્યામંજલિના જગ્રાહ” વિશ્વરૂપનો વધ ઇન્દ્રે બે હસ્તથી કરેલો, માટે અંજલિમાં હત્યા ધારણ કરવી પડી. એક વર્ષ પર્યન્ત તે રહી.

પૃથ્વી, વૃક્ષો, જલ અને સ્ત્રીઓ ભકત હૃદયનાં હોવાથી બ્રહ્મહત્યાનું પાપ લઈ ઇન્દ્રને પાપમુક્ત કર્યો-એજ સાચું સંત

અરિત્ર. અન્નં બ્રહ્મ - અન્ન પણ બ્રહ્મ છે. અન્નના ઉત્પાદનની હાનિ એજ બ્રહ્મહત્યા છે. ખારી ભૂમિ અન્ન ન થવા દે, એ બ્રહ્મહત્યા છે. પરંતુ જે ખાતર નાખ્યા વિના પણ ઉત્પાદન લે તો પણ પાક હાનિ થાય. પાકહાનિ એજ મોટું પાપ. ઇન્દ્રે-સમ્પન્ને-અર્થ પેદા કરનારા પદાર્થો જમીનમાં વાવ્યા અર્થ લોભથી, પરંતુ અન્ન, કઠોળ આદિનું વાવેતર ન કર્યું, તે બ્રહ્મહત્યા થઈ. વૃક્ષોનો નિર્યાસ એટલે ગુંદર જેવો રસ ન ખાવો, એમાં બ્રહ્મહત્યા છે. એનું રહસ્ય એવું છે કે તે રસ બુદ્ધિને જડ કરે છે; અને તેમ થતાં વેદ-બ્રહ્મને ધારણ કરવાની શક્તિ ક્ષીણ થાય, તે બ્રહ્મહત્યા થઈ.

વૃત્રાસુર:- વૃત્રાસુરની ઉત્પત્તિ ત્વષ્ટાને આવેશ આવ્યો તેથી થઈ. અભિચાર પ્રયોગ કર્યો. મંત્રોમાં અભિચાર શકિત છે. “સ્વાહેન્દ્રશત્રો વિવર્ધસ્વ” એવો મંત્ર બોલી શત્રો નો સ્વર ઉદાત્ત કરી લંબાવીને બોલતાં “ઇન્દ્રનો શત્રુ” ઉત્પન્ન થાઓ એવો અર્થ થાય. પૃથ્વી તત્પુરુષ સમાસ પણ ત્યારે થાય. તેમ થતાં આહુતિ અપાય તો તેમાંથી ઇન્દ્રનો વધ કરનાર શત્રુરૂપ કોઈ પુરુષ થાય. તેમ ન થયું. પરંતુ ત્વષ્ટાનો સ્વર ભંગ થવાથી આવ ઉદાત્ત થયો, અને ઇન્દ્રનો ઉચ્ચાર લંબાઈ ગયો. તે અવસ્થામાં આહુતિ અપાઈ. તેમાં જે પુરુષ થયો તે ઇન્દ્રનો વધ કરી શકે તેવો સમર્થ ન થયો, પરંતુ તેનો કેવલ શત્રુજ થયો. બહુત્રીહિ સમાસ થયો. ૧૨ થી ૧૭ શ્લોકોમાં વૃત્રાસુરની ઉત્પત્તિ તેમજ સ્વરૂપ અને નામ વર્ણવ્યાં છે. અન્વાહાર્યપચનાત્ નો અર્થ એ થાય છે કે દક્ષિણાગ્નિ હોમમાંથી એક વિકરાળ પુરુષ જન્મ્યો. મંત્રો સાથે રમત રમવી એ હિતકારક નથી. અથાન્વાહાર્યપચનાત્ નું તાત્પર્ય એ છે કે ત્વષ્ટાને પોતાના ઇન્દ્રશત્રો મંત્રના પાઠના ઉચ્ચારમાં સ્વરનો ફેરફાર થયો, તેની ખબર પડી કે મારાથી

પ્રમાદે સ્વભાવ પ્રાપ્ત બહુત્રીહિ સમાસાર્થ ઉચ્ચાર થયો છે. તેથી ફરીથી તત્પુરુષાર્થ પાઠ લીધો; જેથી સ્વાભાવિક પાઠને લીધે ઇન્દ્રે વૃત્રાસુરને માર્યો અને તત્પુરુષાર્થ પાઠના બ્રહ્મથી વૃત્રાસુર ઇન્દ્રને ગળી પણ શક્યો.

સ इमान् लोकान् आवृणोत् तत् वृत्रस्य वृत्रत्वम् सर्वं विश्वेને ઘેરી લેનાર મોહ અને લોભ નામના બે દોષોનું નામ વૃત્ર છે. આવૃત્તં જ્ઞાનમેતેન તેન મુહ્યન્તિ જન્તવઃ અજ્ઞાન એ મોહ લોભનું મૂળ છે. જ્ઞાની, યોગી અને તપસ્વીને મોહ પરવશ કરે તો અર્થી અને અધિકારીને વિકારી બનાવે એમાં શું આશ્ચર્ય? મોહ અને લોભ ભગવત્ સેવામાં અતિશય બાધક છે. આસુરી ભોગવિલાસ વૃત્રાસુર છે. વિશ્વના પ્રત્યેક ભાગમાં તેનો વધુ ફેલાવો થઈ રહ્યો છે. ભોગવિલાસની પોષક સામગ્રીઓનું નિર્માણ થાય તેના શતાંશ ભાગના ‘જીવન વિકાસ’નાં સાધનોનું નિર્માણ થાય, તો કલ્યાણ કેટલે દૂર? ‘વૃત્ર’ આહવનીય અગ્નિમાં ઉચ્છિષ્ટ હોમ કરવાથી અને સ્વર ભંગ થવાથી અસુર યોનિમાં જન્મ્યો. સોમવદ્લી રસમાંથી કાયા થઈ, જેથી સર્વથા વિલાસી થયો, પણ બલવાન થયો. મોહની નિવૃત્તિ જ્ઞાનથી સંભવે. જ્ઞાન અસ્થિગત હોયું જોઈએ, એટલે હાડકામાં જ્ઞાન હોયું જોઈએ, ચામમાં નહિ એ ન્યાયે દધીચિ ઋષિના ‘જ્ઞાન અસ્થિ’ દ્વારા મોક્ષ થયો.

દેવોએ ૨૧ થી ૨૭ સાત શ્લોકોમાં સાત પ્રકારના આવરણના લેહન માટે ભગવાનની સ્તુતિ કરી, અથવા મુખઉપરનાં સાત દ્વારોમાં ઘુસેલા આસુરભાવ વૃત્રથી છૂટવા માટે ૭ શ્લોકોમાં વિનંતિ કરી.

સોળ પાર્ષદો સાથે ભગવાને દર્શન આપ્યાં. પાર્ષદોમાં ભગવાનનું સામ્ય હોય છે, પરંતુ શ્રી વત્સ અને કૌસ્તુભ નામના બે આભૂષણો હોતાં નથી. શ્રી વત્સ પ્રકૃતિનું સ્વરૂપ છે; કૌસ્તુભ

બ્રહ્મ અથવા વેદનું સ્વરૂપ છે. વાસુદેવથી આરંભી દામોદર સુધીના ૧૬ પાર્ષદો છે. અથવા નંદ, સુનંદ, પ્રબલ, ઉદ્બલ, જય, વિજય, વિશ્વકસેન, ગરુડ, શ્રુતદેવ, જયંત, કુસુદ, કુમાદાક્ષ, નિશઠ, સાત્વત પુષ્પદંત, દારુક આ સોળ પાર્ષદો છે. આ ભગવાનની સોળ કળાઓ છે.

૩૧ થી ૪૫ શ્લોક પર્યંત પ્રત્યક્ષ થયેલ પ્રભુને સ્તવન, ઉપસ્થાન અને કષ્ટ નિવેદન કર્યાં, ત્યારે ભગવાને દધીચિ ઋષિનાં અસ્થિ લાવી, વળ બનાવવાનો આદેશ કર્યો. “વિદ્યા-વ્રત-તપઃ સારં” ગાત્રં યાચત (શ્લોક ૫૧). વિદ્યા, તપ અને વ્રત એ ત્રણના સંગમે અનવરત સ્નાત બનેલ દેહ વૃત્તનો વિજય અથવા વિનાશ કરી શકે.

દધીચિ અંગિરા કુલમાં જન્મ્યા છે. અંગ અને અંગી એટલે શરીર ઉભયને વિશ્વ કલ્યાણમાં સમર્પે તે અંગિરા ઋષિ. ભાગવતમાં અંગિરા કુલના ત્રણ ઋષિઓ છે-શમીક ઋષિ, દધીચિ ઋષિ અને મહાભાગવત શ્રી ભરત ઋષિ. ત્રણે મહર્ષિઓએ પરાર્થે સર્વ સમર્પણ કર્યાં.

વિપ્રનો ત્યાગ અને ઐશ્વર્યનો સ્વાર્થનુરાગ કેવો છે તેનો આ એક નમૂનો છે. એક વાર વિદ્યા પ્રાપ્તિ માટે દધીચિ ઋષિ પાસે અશ્વિનીકુમારો આવ્યા. મહર્ષિ કર્મરત હતા, તેથી બીજે દિવસે આવવા કહ્યું. આ વાત સાંભળી ઇન્દ્રે આવી ઋષિને સૂચવ્યું, “જો અશ્વિનીકુમારોને વિદ્યા આપશો તો શિરચ્છેદ કરીશ,” એમ કહી વિદ્યા લીધી. બીજે દિવસે અશ્વિનીકુમારો આવ્યા ત્યારે તે વાતનું નિવેદન કર્યું. વૈદ્યોએ કહ્યું, “આપનું આ મસ્તક અમે કાપી લઈએ; એને સ્થાને અશ્વમુખ મુકીએ. તેનાથી વિદ્યા આપો. ઇન્દ્ર અશ્વમસ્તક છેદશે, ત્યારે અમે આપનું મુખ્ય મસ્તક મુકી સજીવન કરીશું.” મુનિ સંમત થયા. અશ્વમુખથી વિદ્યા આપી. ઇન્દ્રે તેનો ચ્છેદ કર્યો અને મુનિવરને પુનઃ સ્વર્વૈદ્યોએ સજીવન કર્યો.

આ આખા પ્રસંગમાં “પ્રાણની પણ કુરબાની કરી વિદ્યાનું દાન કરવું”, એ વિપ્રત્વ દર્શાવ્યું, અને ઇન્દ્રનો એટલે સમ્પત્તિ માનનો સ્વભાવ બતાવ્યો. સમ્પત્તિ વિદ્યા આશ્રિત અને આધીન બની રહે. જ્યારે સમ્પત્તિ અને સત્તાને આધીન જ્ઞાન રહેશે અથવા સ્તુતિ ગાયક થઈને રહેશે ત્યારે માનવતા રસાતલમાં જશે. જ્ઞાને અક્રિયન, ત્યાગી અને શીલ સમ્પન્ન થવું પડે, જે દધીચિ ઋષિમાંથી જોવા મળ્યું.

અધ્યાય ૧૦ મો - શ્લોક ૧૩

મહર્ષિના પુણ્ય કાચમાંથી ઇન્દ્રરાજે અસ્થિ મેળવ્યું, વળ બનાવ્યો અને યુદ્ધ કર્યું આ વિષય દશમા અધ્યાયમાં છે.

“સ્વાર્થને યાચતાં પર સંકટનો વિચાર નથી આવતો. જો આવે તો માગે નહિ.” આવું વાક્ય મુનિને ઇન્દ્રે સાંભળાવ્યું ત્યારે મુનિએ હસીને દેહનો ત્યાગ કર્યો, પરંતુ લોભ અને કામ અધીરા છે, એ ન્યાયે પ્રાણાયામથી પ્રાણોત્સર્ગ મુનિ કરી રહ્યા છે, તે દરમિયાનમાંજ મુનિના સચેત દેહ ઉપર ઇન્દ્રે શસ્ત્ર પ્રયોગ કર્યો ને બ્રહ્મહત્યા કરી. કામ, લોભ સર્વ હત્યા કરી શકે છે. મુનિએ તો બ્રહ્મહત્યા ન લાગે માટેજ પ્રાણાયામથી પ્રાણ વિસર્ગ કરવો આરંભ્યો હતો. ઋષિના અસ્થિમાંથી ઇન્દ્રે વળ બનાવ્યો. ભગવાનનું તેજ આવ્યું, અને વળના બળે ઇન્દ્રે યુદ્ધ આરંભ્યું.

● બે મૃત્યુ અમૂલ્ય અને અલભ્ય — દેશ માટે દેહ સમર્પણ; અને યોગ માર્ગે દેહ વીસર્જન.

અધ્યાય ૧૧ મો-શ્લોક ૨૭

શ્રીમદ્ ભાગવતની સૈદ્ધાન્તિક ભકિતનું ખીજ અગિયારમા અધ્યાયની ચતુઃશ્લોકીમાં છે. ભાગવતની બે ચતુઃશ્લોકી, કવિ કાલીદાસની શાકુન્તલ ચતુઃશ્લોકી જેવી સર્વ પ્રિય અને માન્ય છે. એક ભગવાને બ્રહ્માજીને આપેલી ભાગવત ચતુઃશ્લોકી (સ્કંધ ૨ અ. ૯, શ્લોક ૩૨ થી ૩૫) અને બીજી વૃત્રાસુર ચતુઃશ્લોકી. એકમાં તત્ત્વજ્ઞાનનો સમાવેશ છે, બીજીમાં ભકિતનું સર્વાંગ નિરૂપણ છે.

યતો હરિર્વિજયઃ શ્રીગુણાસ્તતઃ (શ્લોક ૨૦). યુદ્ધના પ્રારંભમાં જ વૃત્રને વિશ્વાસ છે કે વિજય, શ્રી અને ગુણો, જ્યાં હરિ હશે ત્યાં જ હશે. “માટે ઇન્દ્ર, તમારા પક્ષમાં વિપ્ર તેજસનું વજ્ર અનુકૂળ કાઢ, અને ઇશ્વર આ ત્રણ છે, તો વિજય તમારો છે. યુદ્ધ કરો. વજ્ર શા માટે નથી છોડતા ?” યુદ્ધ કરવું, છતાં વૈરી સાથે નિર્વૈર ભાવવાળા અને તેના ગુણ ગ્રાહક થવું એ અસંભવ; તેને વૃત્રે સંભવ બનાવ્યો.

અહં હરે તવ પાદૈકમૂલદાસાનુદાસો ભવિતાસ્મિ ભૂયઃ ।

મનઃ સ્મરેતાસુપતેર્ગુણાસ્તે ગૃણીત વાક્ કર્મ કરોતુ કાયઃ ॥૨૪॥

શ્રીમદ્ ભાગવતના ઇષ્ટ દેવ “શ્રી હરિ” છે; તેથી હરે સંબોધન કયું. હરિ=ભકત કલેશ હરનારા, અભિષ્ટ વસ્તુ દેનારા, અથવા સંસારી જીવને સ્વ અભિમુખ બનાવી દેનાર તે શ્રી હરિ. દાસાનુદાસઃ- મને દાસાનુદાસ બનાવે. કદી ન ઉદાસ તેજ ઉત્તમ દાસ. હરિદાસ થવું ગમે, કારણકે ત્યાં તો સુખ અર્થ્યાદિ સર્વસ્વ છે. પરંતુ જેની પાસે કંઈ નથી, તેની સેવા કરીને સાચા દાસ થવું. “જેની પાસેથી આપને રીઝવાની રીત શીખી આપની પાસે આવી શકું.” ભવિતાસ્મિ- આ અસુર દેહ છે, તેને બદલે અન્ય

કોઈ જન્મમાં સેવોપયોગી દેહ લઈ સેવામાં આવીશ. મનઃ સ્મરેત- મનને દોષો અને દુઃખો સ્મરવાની ટેવ છે. તે કેવલ ભગવન્નામ સ્મરવાથી જ મટે છે. ગૃણીત વાક્ વાણી ગુણો ગાય. ગાનથી ગોવિંદ હૃદયમાં ઊતરે છે. બન્ને સ્થળે ક્રિયાપદ આત્મનેપદ લીધાં. પરંતુ કર્મ કરોતુ-કાયા કામ કરો-અહિં પરસ્મૈપદ લીધું. સામાને સાનુકૂલ થઈ સુખ આપવું એજ સેવા. વિશ્વના અને વિષ્ણુના સેવક થવું એ પુષ્ટિ ધર્મ.

ન નાકપૃષ્ઠં ન ચ પારમેષ્ઠ્યં ન સાર્વભૌમં ન રસાધિપત્યમ્ ।

ન યોગસિદ્ધીરપુનર્ભવં વા સમંજસ ત્વા વિરહ્ય કાંક્ષે ॥૨૫॥

પૃથ્વીનું સાર્વભૌમ પદ, પાતાલનું રસાધિપત્ય (અમેરિકાનું ઐશ્વર્ય), સ્વર્ગનું ઇન્દ્ર ઐશ્વર્ય (યુરોપનો વૈભવ), બ્રહ્માંડનું સ્વામિત્વ તે પરમેષ્ઠિપદ, કે મોક્ષ અથવા યોગ કે સિદ્ધિઓ- આટલું ત્યજી શકે ત્યારે સેવા કરી શકે.

અજાતપક્ષા इव मातरं खगाः स्तन्यं यथा वत्सतराः क्षुधाताः । उच्चैः प्रियं प्रियेव व्युषितं विषण्णा मनोऽरविन्दाक्ष दिदृक्षते त्वाय् ॥૨૬॥

ત્રણ દૃષ્ટાન્તો આપી પ્રેમ, આસક્તિ અને વ્યસનની ક્રમ શ્રેણી સમજાવી. અજાતપક્ષાઃ પંખીઓની અનન્યતા અને અસાધનતાનો સંકેત કરે છે. પંખિણી વિના બાલકોનું અન્ય કોઈ પોષક નથી, તેથી તે અનન્યાશ્રયી છે. તેમજ પંખીનાં શિશુ (બચ્ચાં) માની સાથે જઈ શકે તેમ નથી, તેથી નિઃસાધનતા છે. જ્ઞાન અને યોગ કે સેવા-ભકિત નામની જીવ પાસે ઇશપ્રાપ્તિની બે પાંખો નથી, કે જેથી પ્રભુ પાસે જઈ શકે, અથવા પ્રભુને પાસે બોલાવવા માટે સ્તુતિ-પ્રાર્થનાનું આમંત્રણ નથી, છે કેવલ આર્તિ. એ સૂચના પંખીના દૃષ્ટાન્તથી કરી. એ પ્રેમની ભૂમિકા છે.

પરંતુ પંખીની આર્તિ મા પાસેથી કણુ પ્રાપ્તિ થતાં શિથિલ થાય છે, અને પાંખ આવતાં માને મૂકીને ચાલ્યાં જાય છે. તેથી આસકિત ભકિતનું દૃષ્ટાન્ત આપ્યું. સ્તન્યં યથા વત્સતરાઃ શુદ્ધાર્તાઃ-અનન્યતાનું વાસ્તવિક સ્વરૂપ આ દૃષ્ટાન્તમાં છે. પક્ષીનું પોષણ અન્નના કણુસલાથી છે. નાના વાછરડાનું પોષણ તો માના અંગમાંથી મળતા સ્તન્યથી છે. તેથી ત્યાં તો માતાના શરીરનુંજ પ્રયોજન છે. ત્યાં દૂધનો આસ્વાદ નથી, કિંતુ દૂધ રૂપે એ માતાનેજ ચાહે છે. ભક્ત એમ કહે છે, “આપનાથી અલગ વસ્તુના પોષણને અમે નથી વાંછતા, પરંતુ આપનું દર્શનજ પોષણ રૂપે છે, આપજ સ્વયં પોષણ છો.”

અન્ને દૃષ્ટાન્તો કરતાં દમ્પતીના ત્રીજામાં “વ્યસન” ભૂમિકાનું કથન છે. સ્તનપાન કરતાં વાછરડાં યોગ્ય વયનાં થતાં માતાના તલસારને વિસરે છે. જ્યારે પ્રિયતમા પત્ની પતિની ઉત્તરાવસ્થાની પણ વિદાયમાં પતિ સાથે અગ્નિ ગમન-સહગમન કરે છે. તે એની અનન્યતા ને વ્યસન ભૂમિ છે. પત્નીના દૃષ્ટાન્તમાં વિદેશથી નિર્દિષ્ટ સમયે પણ ન આવતા પતિમાં ઉપેક્ષા, અન્યથાભાવ, અભાવ ભાવ શૈથિલ્ય જેમ નથી, તેમ આપ મને શીઘ્ર પ્રાપ્ત ન થાવ તો પણ આપના તરફનો તલસાર-આર્તિ, ઉત્તરોત્તર વૃદ્ધિ પામતાં મળો એવું નિવેદન કર્યું.

મમોત્તમશ્લોકજનેષુ સહ્યં સંસારચક્રે ભ્રમતઃ સ્વકર્મભિઃ ।

ત્વન્માયયાઽઽત્માત્મજદારગેહેષ્વાસકચિત્તસ્ય ન નાથ મૂયાત્ ॥૨૭॥

ત્રીજા શ્લોકમાં મનની ત્રણ અવસ્થા માટે ત્રણની સાથે મનને સરખાવ્યું. પક્ષીની પ્રથમ ઉપમામાં ભૌતિક તાપ છે; વાછરડાંની બીજી ઉપમામાં આધ્યાત્મિક પીડાનું કથન છે. પરંતુ વિરહિણી પત્નીની તુલનામાં આત્મિક દુઃખનો નિર્દેશ છે. ચતુર્થ શ્લોકમાં

ચતુર્થ મોક્ષ પુરુષાર્થનું સ્વરૂપ વર્ણવે છે, જે ભકિત શાસ્ત્ર સંમત મોક્ષને લગતું છે. હરિ અને હરિજનનું દાસ્ય એ ‘ધર્મ’ છે. શ્રીહરિ એજ સાચું ધન છે એ ‘અર્થ’ નામનો ખીન્નો પુરુષાર્થ અને હરિ દર્શન લાલસા અને સર્વમાં હરિના સ્વરૂપ દર્શનની દૃષ્ટિ એ ‘કામ’ છે. મહત્પુરુષોની મૈત્રી એ ‘મોક્ષ’ નામનો પુરુષાર્થ છે. ઉત્તમ શ્લોક જન એટલે સજ્જન પુરુષો.

અધ્યાય ૧૨ માં શ્લોક ૩૫

યુદ્ધ ધર્મ છે. બળ નિર્ણય માટે કે ધન, ભૂમિ, અધિકાર નિર્ણય માટે કેવલ યુદ્ધ નથી હોતું. સત્યનું અને સિદ્ધાંતનું અવલંબન કરીને રાષ્ટ્ર માટે કે શરણાગત, આર્ત કે અનાથની રક્ષા માટે અનિવાર્ય કર્તવ્ય તરીકે યુદ્ધ કરવાનું હોય છે. વૃત્રાસુરે યુદ્ધને ધૂતની ઉપમા આપી છે. પ્રાણ હોડ હોય છે. બાણો પાસા તરીકે ગણ્યા છે. વાહન બાજીની ચોપાટનાં ખાનાં છે. તત્ત્વજ્ઞાનના પાયા ઉપર ઊભા રહી કોર્ટમાં કે રણમાં જે વિરોધીઓ અધિકાર સિદ્ધિ માટે લડે તો યુદ્ધમાંથી પણ ‘માનવતા’ તરી આવે. વૃત્રાસુરનું કથન એક ત્યાગી અને યોગીની અદાનું માલૂમ પડે છે. હાથમાંથી પડેલા વજ્રને લેતાં સંકોચ પામતા દેવરાજ ઇન્દ્રને લેવાની સલાહ આપી કેવલ ઇશ્વર સંકેત અને ધર્મ નિષ્ઠાને અવલંબી યુદ્ધ માટે પ્રેરે છે. જે માનવ કોર્ટમાં લડે તો ભલે; કાયદો કાયદા સાથે લડી લે; પરંતુ ‘બેની કાયદાને, બેના કુટુંબને, બેની કીર્તિને’ ઓછી અદાવત છે કે તેના પણ વિરોધમાં માનવો ઊતરતા હશે !

અધ્યાય ૧૩ માં શ્લોક ૨૩

ગુણો આનુવંશિક સમ્પત્તિ છે, જે વારસામાં વગર માગી આવે છે. ક્ષય અગર એવા રાજરોગો વંશમાં ઊતરે છે. તે પ્રકારે દિવ્ય ગુણો અને ઉત્કટ દોષો તેમજ અસાધ્ય રોગો-એ ત્રણે વંશમાં ઊતરે છે. દ્વાંપત્યજીવન કે લક્ષ્મણવનને યજ્ઞીય આહુતિ સમાન ગણેલ છે. તેનું કારણ ઉપરની ત્રણે વસ્તુઓ લક્ષમાં લેવી. જે રોગી અને આચાર શૂન્ય છે, તેનાથી પિતા-માતા ન થવાય. વૃત્રમાં ત્રણ ગુણો વારસામાં આવ્યા. પ્રચેતસોમાં લક્ષિત, દક્ષમાં તપ, હર્થશ્વોમાં જ્ઞાન હતાં. તે ત્રણે આધિભૌતિક હતાં. વિધિરૂપમાં ત્રણે એક સાથે હતાં અને આધ્યાત્મિક હતાં, ન્યારે વૃત્રમાં ત્રણે સાથે અને આધિદેવિક હતાં.

વૃત્રના વધથી દેવોને સુખ થયું, પણ ઇન્દ્રને પ્રહ્લહત્યા લાગી ઋષિઓએ તેની શુદ્ધિ માટે અશ્વમેધ યજ્ઞ કરાવ્યો. ઇન્દ્રની વશુદ્ધિ થઈ.

અધ્યાય ૧૪ માં - શ્લોક ૬૪

૧૪, ૧૫, ૧૬, અને ૧૭ આ ચાર અધ્યાયોમાં વૃત્રાસુરના પૂર્વજન્મનો વૃત્તાંત છે. મતાંતર ભાષામાં આ પ્રકરણનો સમાવેશ છે. ૫૭ સ્કંધ અનુગ્રહ લીલા છે. તેના અનેક પુરાવા છે. ઇન્દ્રે કરેલા અનેક અપરાધોની ભગવાને ક્ષમા કરી, શુદ્ધિ આપી અને કરુણા પણ આપી. એથી આ સ્કંધ પુષ્ટિ લીલાનો કહ્યો.

વૃત્રાસુરનો વૃત્તાંત:-વૃત્ર પૂર્વ જન્મનો ચિત્રકેતુ રાજા હતો. કૃતદ્યુતિ તેની મહિષી હતી. કૃતેન સુકૃતેન દ્યુતિર્યસ્યા : પુણ્ય, મત, દર્શન આદિ ક્રિયાઓ ‘સુકૃત’ શબ્દથી ઓળખાય છે. સુકૃતિની કાન્તિ નિત્ય વધે. જ્યેષ્ઠા-ત્રેષ્ઠા જે વિશેષણો કૃતદ્યુતિનાં

છે. સર્વ રાણીઓમાં પ્રથમ તેથી જ્યેષ્ઠા અને રૂપ, ગુણ, સ્વભાવથી ઉત્તમ માટે ત્રેષ્ઠા, વિશેષણો આપ્યાં. અનેક પ્રકારની સત્ક્રિયાઓમાં રસ લેનાર ચિત્રકેતુ રાજા હતો. કેતુ શબ્દ સૂર્યના કિરણનો પણ વાચક છે. ચિત્રવિચિત્ર રંગ ધરાવનારાં અનેક કિરણોવાળા સૂર્યને ચિત્રકેતુ શબ્દથી ઓળખાય. અસંખ્ય કિરણમાલાઓ એની કરોડ પત્નીઓ છે, પરંતુ તેની જ્યેષ્ઠ અને ત્રેષ્ઠ જે પ્રભા તે કૃતદ્યુતિ છે, જે આન્તર જગત અને બહિર્જગતને પણ પ્રકાશે છે. ચિત્રકેતુની મહારાણી કૃતદ્યુતિને અગિરા અને નારદે મળી યજ્ઞીય અવશિષ્ટ ચરુથી પુત્ર આપ્યો. એ વિવેક હતો. થોડા ક્ષણ માટે વાદળમાં ઘેરાતા સૂર્યની માફક તે મોહથી ઘેરાયો, પરંતુ પુનઃ ઉપદેશથી જાગૃત થયો-એ પુત્રનું મરવું અને સજીવન થવું છે.

રાણી કૃતદ્યુતિનું માતૃહૃદય તેના વિલાપમાંથી મળે છે. ૫૪ માં શ્લોક થી ૫૮ શ્લોક સુધીના પાંચ શ્લોકો, પાંચ પ્રાણોની વેદનાને વર્ણવતા પાંચ શ્લોકો એજ પાંચ શ્લોકો બન્યા છે.

अहो विधातस्त्वमतीव बालिशो यस्त्वात्मसृष्टवप्रतिरूपमीहसे
परेऽनुजीवत्यपरस्य या मृतिर्विपर्ययश्चेत् त्वमसि ध्रुवः परः ॥५४॥

વિધાતા ખરેખર અત્યંત બાલિશ-અણુ સમજૂ છે, કારણ કે પોતાની સૃષ્ટિના નિયમથી વિપરીત વર્તે છે. પરે વૃદ્ધના જીવતાં અપરસ્ય બાલકનો મૃત્યુ કરે છે. વિપર્યય:-પ્રહ્લાજી કહે, “ના હું બાલિશ નથી; જો બાલિશ હોત તો આવી સૃષ્ટિ કેમ રચી શકત? (માટે ‘વિપર્યય’ છે). એટલે હું બાલિશ નથી, પરંતુ એથી ઊલટું પડિત છું.” તેના ઉત્તરમાં કહ્યું. “ભલે, વિધિ બાલિશ નથી, વિચક્ષણ છે, તો પણ ત્વં ધ્રુવઃ પરઃ વિધિ નિશ્ચિત રીતે નિર્દય હોઈ પર શત્રુ તો છેજ. (ધ્રુવઃ અને ધ્રુવમ્ એવા બે પાઠ છે).

ત્વં તાત નાર્હસિ ચ માં કૃપણામનાથાં ત્યક્તું વિચક્ષ્વ પિતરં
તવ શોકતપ્તમ્.....(૫૬૧). ઉત્તિષ્ઠ તાત ત્વં મે શિશવો વયસ્યા-
સ્ત્વામાહ્વન્તિ નૃપનન્દન સંવિહર્તુમ્.....(૫૭૧)

અંગિરા નારદે આવી પુનઃ જ્ઞાન આપી શોક મોહની નિવૃત્તિ કરી.

અધ્યાય ૧૫ મો શ્લોક ૨૮

નારદ-અંગિરાએ ચિત્રકેતુ રાજાના કુમારને સજીવન કર્યો.
કુમારે માતા પિતાને બોધ આપ્યો, જે જ્ઞાનીના ઉપદેશ કરતાં વધુ
અસરકારક નીવડ્યો. નારદજીની એ વિશેષ કૃપા કે સ્વયં ઉપદેશ
આપતે, તો રાજાને ચિત્ત શાંતિ થતે, પરંતુ પુત્રને સજીવન કરી,
તેમાં જ્ઞાન સ્વરૂપે પ્રવેશ કરી મોહનું નિવારણ કરાવ્યું.
યોગેશ્વરોની આ અનૂપ અનુકંપા છે. યોગેશ્વરોની એક સાથે
નોંધ આ અધ્યાયના ૧૨, ૧૩, ૧૪ અને ૧૫ માં શ્લોકોમાં કરી.
૧ કુમાર, ૨ નારદ, ૩ ઋષુ, ૪ અંગિરા, ૫ દેવલ, ૬ અશ્વિત,
૭ અપાન્તરતમ, ૮ વ્યાસ, ૯ માર્કંડેય, ૧૦ ગૌતમ, ૧૧ વસિષ્ઠ,
૧૨ પરશુરામ, ૧૩ કપિલદેવ, ૧૪ શુકદેવ, ૧૫ દુર્વાસા, ૧૬ યાજ્ઞવલ્કય,
૧૭ ઋતૂકણ્ય, ૧૮ આરુણિ, ૧૯ લોમશ, ૨૦ વ્યવન, ૨૧ દત્તાત્રેય,
૨૨ આસુરિ, ૨૩ પતંજલી, ૨૪ વેદશિરા, ૨૫ પંચશિરા,
૨૬ હિરણ્યનાભ, ૨૭ કૌસલ્ય, ૨૮ શ્રુતદેવ, ૨૯ ઋતધ્વજ,
૩૦ બોધ્યમુનિ અને અન્ય સમર્થ સિદ્ધો પણ છે.

આ અધ્યાયમાં દર્શાવ્યા તેવા સિદ્ધોને ભગવાને પોતાની ખોટ
પૂરવા માટે “નિરંતર અનાસકત અને અનિકેત” અવસ્થાથી
જીવનાર સાધુઓને મૂક્યા છે.

નારદજીને હયા આવી અને જગતના હિત માટે રાજાને મંત્ર
ઉપનિષદ આપી. રાજાએ આત્મ અવસ્થામાં રહી સ્તુતિ કરી અને
ગન્ધર્વની યોનિ મળી.

અધ્યાય ૧૬ મો-શ્લોક ૬૫

બાળકમાં જ્ઞાનાવેશ થયો, તેમજ આયુષ્યનો અવશેષ ભોગવવા
સજીવ બન્યો. શ્લોક ૪ થી ૧૧ સુધીના આઠ શ્લોકોમાં અષ્ટ પ્રકારની
પ્રકૃતિના વિજયની ચાવી છે. બાલકના ઉપદેશની અને ક્ષણભર જીવિત
બની, વિવેક દઈ, અનાસકિત દર્શાવી, વિવેક લઈ આવ્યા જવાની
અસર અન્ય અપરાધિની સ્ત્રીઓ ઉપર થઈ. તેમણે ક્ષમા માગી,
પ્રાયશ્ચિત્ત કર્યું.

નારદજીએ મંત્રોપનિષદ રાજાને આપી. શ્લોક ૧૮ થી ૨૫
સુધીમાં આઠ શ્લોકોથી તેનો નિર્દેશ છે. ચિત્રકેતુએ સાત રાત્રિઓ
વ્રતમાં ગાળી. સાત દિવસ જલનોજ આહાર કરી ઉપાસના કરી.
ઉપાસનાના બળથી વિદ્યાધર બન્યો. આર્યા છંદમાં ૧૫ શ્લોકથી
૩૪ થી ૪૮ સુધી ભગવાનની સ્તુતિ કરી. સ્તુતિના ૪૨ માં શ્લોકમાં
કઃ ક્ષેમો નિજપરયોઃ કિયાનર્થઃ સ્વપરદ્રુહા ધર્મેણ-ધર્મની ચર્ચા
કરી છે. જે ધર્માચરણ શરીરને પીડે અથવા અન્યનો દ્રોહ કરે, તે
ધર્મથી કલ્યાણ અગર લાભ શો? ધર્મ તો સર્વ પ્રકારે સર્વનું
કલ્યાણ કરે છે.

સ્વાર્થ શબ્દનો વાસ્તવિક અર્થ—

પતાવાનેવ મનુજૈર્યોગનૈપુણબુદ્ધિભિઃ ।

સ્વાર્થઃ સર્વાત્મના જ્ઞેયો યત્પરાત્મૈકદર્શનમ્ ॥

“અન્ય કોઈપણ વ્યક્તિમાં પોતાનોજ આત્મા છે”, એવું
અવલોકન તેનેજ સ્વાર્થ કહેવાય. આવો સ્વાર્થ જે મનુષ્ય પાસે
હોય તો વિશ્વમાં કોઈની સાથે કોઈને વૈરજ ન હોય.

અધ્યાય ૧૭ મો શ્લોક ૪૧

ઉર્ધ્વગતિ મેળવ્યા પછી પણ નિત્ય સત્સંગતિ અથવા ભગવત્સેવા રતિ ન હોય, તો મનુષ્યના જીવનમાં પતનનો અવશ્ય ભય રહે છે. ચિત્રકેતુને ગન્ધર્વ બન્યા બાદ ગર્વ થયો. શિવ પાર્વતીનું સ્વરૂપ ન સમજી શક્યો, ટીકા કરી; તેથી સતીનો શાપ થયો. આસુર યોનિમાં પુનર્જન્મ થયો, તે વૃત્રાસુર બન્યો. વૃત્તિઓમાં સુપ્ત દશામાં રહેલી વાસના પોષણ મળતાં પુનઃ સતેજ થાય છે. તે વખતની જીવની અવસ્થા આસુરી બને છે, અને જીવનની સાત્વિકતા ભોગ વિલાસમાં પલટાય ત્યારે તે માનવ પણ વૃત્રાસુરજ મનાય છે.

શિવ યોગી છે, શિવા યોગ શક્તિ છે. શક્તિ શક્તિમાન હમેશાં સાથે રહે છે. તેનો ખ્યાલ ચિત્રકેતુને ન આવ્યો, તેથી નિંદા કરી.

શંકર ભગવાને મહાવ્રત નો વિશ્વને ક્રિયા સાથે ઉપદેશ આપ્યો છે. યોગશાસ્ત્રમાં કહ્યું છેકે અહિંસા-સત્યાસ્તેય-બ્રહ્મચર્યાપરિગ્રહા : યમાઃ । एते जातिदेशकालसमथानवच्छिन्नाः महाव्रतम्-વ્રતમાં નિયમ અને અપવાદ બે હોય છે. ‘હિંસા ન થાય’-એ નિયમ. પરંતુ ‘આતતાયીનો વધ થાય’-એ અપવાદ. વ્રતોમાં નિયમ અપવાદ બંને હોય છે. મહાવ્રતમાં અપવાદ ન હોય. નિયમોને સર્વ અવસ્થામાં પાળવા જોઈએ. વિના અપવાદે નિત્ય સિદ્ધાન્ત પાલન તે મહાવ્રત. પોતાને માટે પાળે તે વ્રત, બીજાને જેના જીવનવ્રતથી અનુસરણ કરવાની જવાબદારી છે તે મહાવ્રત છે. શિવજી મહાવ્રતી છે, તો સભામાં અમર્યાદિત કેમ ?

ચિત્રકેતુને યોગેશ્વરની શક્તિ વિજયનો અને તેમના આધિ-દૈવિક સ્વરૂપનો ખ્યાલ નથી, તેથીજ તેનો સમજવામાં પ્રમાદ થયો છે.

મહા પુરુષો હસીને, મૌન સેવીને બાલિશના દોષોને સહી લે છે; બાલિશને દયા અને વિવેકની નજરે જુએ છે. પાર્વતીએ શાપ આપ્યો. ચિત્રકેતુનું ખૂબ ઊંચે ગયા પછી અધિક પતન ન થાય, માટેજ આરંભમાં તેને શિક્ષા કરવી તેના હિતમાં છે. “નાયમર્હતિ વૈકુંઠપાદમૂલોપસર્પણમ્ સંભાવિતમતિઃ”- સંભાવિત મતિ એટલે જગતથી માન મળતાં હું વિશિષ્ટ છું, સમજૂ છું-એવી ઠસકવાળો. સંભાવિતમતિ કોઈનું અપમાન અને ટીકા કરતાં અચકાતો નથી. ઉછેરમાં બાળકને કડવાં ઘસારાંનું પાન કરાવાતા અમૃત જેવું આ ચિત્રકેતુ માટેનું માતૃવાત્સલ્ય છે, નહિ કે વૈરભાવથી શાપનું પ્રદાન છે.

ચિત્રકેતુએ શાપ પરિહાર માટે માશી નથી માગી. પરંતુ પોતાનાં કટુ વાક્યોથી થયેલી પીડાની નિવૃત્તિ માટે ક્ષમા માગી. શાપનો આદરપૂર્વક સ્વીકાર એજ શાપનું નિવારણ. શિવજી ‘તટસ્થ પુરૂષ છે’, સતીને ઉપાલંભ આપ્યો, અને ચિત્રકેતુનું માહાત્મ્ય કહ્યું કે ભકતોને તો સ્વર્ગ, અપવર્ગ અને નરક ત્રણે સમાન છે; ભગવત્સેવામાં તે ત્રણે પ્રતિબંધક છે માટે.

અધ્યાય ૧૮ મો - શ્લોક ૭૮

પુંસવન વ્રત.

‘પુમાનનું સવન’ પુંસવન વ્રતનો અર્થ છે. આર્યો પુરૂષાર્થમાં પૂર્ણ માનતા. પરિમિત પ્રજા, પુરુષ સંતતિ પ્રજા એ એમનો વિજય હતો. ત્યાં પ્રારબ્ધને કેવલ આગળ ધરતા ન હતા. ચોવીસ સંસ્કારોમાં ‘પુંસવન’ને સંસ્કાર ગણતા. કર્મમાર્ગનો એ ઉદ્યમ હતો કે અભિલાષિત સંતાનો મેળવી શકીએ. પુત્ર સંતતિના માતા પિતા થવાના નિયમોનું અનુસંધાન અને અનુસરણ દાર્પત્ય જીવનનું ઉજ્જવલ ગૌરવ છે. ‘બ્રહ્મચર્ય’ તેના નિયમોમાંનો મુખ્ય નિયમ છે. વળી વ્રત વૃત્તિની રાજસ તામસતાના પરિવર્તનનું

રસાયણ પણ છે. દિતિની હિંસાપ્રધાન વૃત્તિનું પરિવર્તન પુંસવન વૃત્તિથીજ થયું છે. દિતિએ કશ્યપ પાસે વૃત્રાસુરના વધથી કિલેષ થઈને ઇન્દ્ર વધ કરવા સમર્થ પુત્ર માગ્યો.. આ અસુર ભાવનું પણ સંશોધન વ્રતથી થયું.

વ્રતના અંગે નિયમો હોય છે. ઔવધને પથ્ય (ચરી), પ્રેમને તથ્ય, તેમ વ્રતને નિયમો હોય છે. ૪૭ થી ૫૩ સુધીના સાત શ્લોકોમાં વ્રતાંગ નિયમો બતાવે છે. પાંચ શ્લોકોમાં ૩૧ પ્રકારના નિષેધ છે. બીજા બે શ્લોકોમાં ૧૪ પ્રકારનાં કર્તવ્યો બતાવ્યાં છે.

દિતિએ વિધિ નિષેધ બરાબર જાળવ્યા; પરંતુ એક દિવસ ઉચ્છિષ્ટ મુખે શયન કર્યું. તેનો લાભ લઈ ઇન્દ્રે ઉદરમાં પ્રવેશ કર્યો. બાળકના ૭ x ૭ વિભાગો કર્યા. દિતિના તપોબળથી, વ્રતના માહાત્મ્યથી, યોગિકાય વ્યૂહના નિયમથી કે ભગવત્ ઇચ્છાથી ૪૯ ભાગ થયા; પરંતુ પ્રાણ ન ગયો.

સુખી કે સામાન્ય માણસોને અવાર નવાર ઘરમાં બેઠાં હોય ત્યારે આબાલ વૃદ્ધને કંઈક ખાવાની ટેવ પડી હોય છે. ખાધા બાદ ‘એંદુ-ઉચ્છિષ્ટ’ મુખનો ખ્યાલ નથી રહેતો. જલથી મુખ સ્વચ્છ કરવાનું પણ યાદ નથી આવતું. પરિણામે તેમાં અનેક કીટાણુઓ થઈ પાયોરિયા કરે છે, તેમજ ૪૯ પ્રકારના વાયુનો પ્રકોપ કરી વાત વિકાર પણ કરે છે. શાસ્ત્રો એવું સમજીનેજ જલ સિવાયની કોઈ પણ વસ્તુ મુખમાં મૂકતાં તે મુખને ઉચ્છિષ્ટ માનતાં; તેથી આરોગ્ય રક્ષાતું હતું.

અધ્યાય ૧૯ મો - શ્લોક ૨૮.

પુંસવન બાર માસનું આદર્શ વ્રત છે. સુવાસિની કુમારિકા કે સંતાનાભિલાષિણી કોઈપણ શ્રદ્ધાનુસ્યૂત બનીને વ્રત કરે. કાર્તિક અમાવાસ્યાએ દેહ શુદ્ધિ પ્રાયશ્ચિત કરી, ગોપૂજા કરી, માગશર શુકલ

પ્રતિપદાથી બાર માસ પર્યન્ત વ્રત કરવું. વ્રતના પૂર્વમાં શ્રદ્ધાવૃદ્ધિ અને વિધિ જ્ઞાન માટે મરૂતોના જન્મની કથાનું શ્રવણ કરવું. બાદ નિત્ય સવારમાં શ્રી લક્ષ્મી નારાયણનું પૂજન કરવું. ‘ૐ નમો ભગવતે મહાપુરુષાય.’ એ મંત્ર આપ્યો છે. ષોડશ ઉપચાર કે રાંભેપચાર વિધિનાં પૂજન પણ આજ મંત્રથી કરવાં. બાર વખત અગ્નિ-નારાયણમાં આહુતિ આપી, દશ વખત મંત્ર જાપ કરવો. કાર્ય સમાપ્ત થતાં સાષ્ટાંગ કરી, પૂજા ભગવાનની આચક્રી લેવી; અને અને ભાવનામય બની સ્તુતિ, ગાન, નૃત્ય કરવાં. હોમ માટેના ચરૂનો શેષ પત્નીને આપવો, જે સર્વકામનાપૂરક સુપુત્રને આપે. છેલ્લા ચાર શ્લોકોમાં ચતુર્વિધ પુરુષાર્થને સાધનારી ફલશ્રુતિ વર્ણવી અનુગ્રહ લીલાનું નિરૂપણ પૂર્ણ કર્યું.

તુષ્ટાઃ પ્રયચ્છન્તિ સમસ્તકામાન્ હોમાવસાને હુતશુક્ર શ્રીર્હરિશ્ચ ।
રાજન્ મહન્મરુતાં જન્મ પુણ્યં દિતેર્વ્રતં ત્વામિહિતં મહત્ તે ॥૨૮॥

અગ્નિ, લક્ષ્મી અને ભગવાન હરિ, હોમ થયા પછી પ્રસન્ન થઈ યજ્ઞમાનના સર્વ કામને પૂર્ણ કરે છે. મરૂતોનો જન્મ અને દિતિનું પવિત્ર વ્રતનું વર્ણન કર્યું.



— ૫૪ સ્કંધ સંપૂર્ણ —

સપ્તમ સ્કંધ ૧૫ અધ્યાય

ઉતિ વાસના લીલા. શ્રીનાથજીનો કટિ ઉપરનો દક્ષિણ હસ્ત વય, વપુ, વિદ્યા અને વિત્ત એ ચાર વાસનાઓને વસવાનાં કેન્દ્ર છે. માનવ માત્રમાં સમુદાય રૂપે કે એકલ રીતે ચારેનો નિવાસ હોયજ. વહેતાં સરિતાનાં વારિ જેવાં તે મધુર રસાયણોને મંગલ ક્ષેત્રોમાં વાળી લેતાં તેનાં રસમય ફળ અવશ્ય મળે, ત્રિપથગાના ત્રિમાર્ગ ગામી પ્રવાહ જેવી તે શક્તિ ચતુષ્ટયી, સદ્ અસદ્ અને મિશ્ર માર્ગે વહેવાની. તે જો ચતુષ્ટયી કેવલ વિશ્વ-હિતના પંથમાં વહે તો સદ્વાસનાનું બલ છે. વય એટલે યૌવન-ઉદ્યોગમાં, વપુ-સદાચારમાં, વિદ્યા-પરહિતમાં, વિત્ત-નશ્ન રંક કાયા-શુદ્ધા નિવારણમાં વપરાતાં સદ્વાસના; પરંતુ યૌવન-વિલાસમાં, અનેક સંતતિનાં જનેતા જનક થવામાં, વપુ-પ્રમાદ અને પાપમાં, વિદ્યા-વિપરીત તર્ક પ્રપંચમાં, વિત્ત-વ્યસન વૈભવમાં વપરાય તો અસદ્ વાસના છે. સ્વ અને સર્વ હિતમાં વપરાય તો મિશ્રવૃત્તિ છે.

યોગ્યતા-અધિકાર સરખાને જ્ઞાન મેળવી પ્રયત્ન પ્રારબ્ધના ઉભય સહારે જ્ઞાનનું ફળ સંપાદન કરી સુયોગ્ય સ્થાનમાં પદનશીન બની સુવ્યવસ્થિત કાર્યશક્તિથી પ્રતિષ્ઠા સંપાદન કરી ત્યારે તેની યોગ્યતાની તેના સ્વામીએ કદર કરી. ભગવાને પણ તેની ઉન્નતિ કરી. તે કૃપા પાત્ર થયો. પરંતુ કોઈ વિચિત્ર વંટોળ વચમાં આવ્યો તો કૃપાપાત્ર કુપાત્ર બન્યો. (કુસંગ વિચિત્ર વંટોળ હતો). તેણે વિશિષ્ટ શક્તિઓનો દુર્વ્યય કરવા માંડ્યો, તેથી સમજી વર્ગે ને સમાજે તેને અસુર હિરણ્યકશિપુ કહ્યો. તેના જીવનની કઠંગી રીતને ભાગવતે અસદ્ વાસના કહી. સપ્તમ સ્કંધે તેવી ત્રણ પ્રકારની વાસનાઓનાં ત્રણ પ્રકરણમાં હિરણ્યકશિપુ, પ્રહ્લાદ અને યુધિષ્ઠિરજીનાં જીવન અને આચરણો વર્ણવીને સ્વરૂપ બતાવ્યાં, જેના ત્રણ વિભાગો પાંચ પાંચ અધ્યાયના છે. વાસનાને **ઉતિ** શબ્દથી ઓળખાવાય છે. **ઉતયઃ કર્મવાસનાઃ**

ઉતિ-વાસના

અ. ૧ થી ૫	અ. ૬ થી ૧૦	અ. ૧૧ થી ૧૫
અસદ્વાસના	સદ્વાસના	મિશ્રવાસના

અનેક જન્મના સંસ્કારો બુદ્ધિમાં સૂક્ષ્મ થીજ રૂપે મોજૂદ હોય છે. પથરમાં રહેલો ગંધ માલૂમ નથી પડતો. તે જ્યારે પીસાય. ચૂનો બને-પલળે, ત્યારે ગંધ અને દાહકતા સ્પષ્ટ અનુભવાય છે. સુખ વાસનાઓ પણ, તેમનાં પોષક અને ઉત્તેજક વાતાવરણોમાં બાગૃત અને ક્રિયામય બને છે. જે જ્ઞાન અને કલા ગુમાનથી બચ્યાં, જેટલાં રૂપ, કદ્રૂપાં સામે હસ્યા વિનાં રહ્યાં ને શીલ સંભાળી શક્યાં, અને જેટલાં ધન ઐશ્વર્યો કોઈના અપમાન વપરાઈ ગયાં અને એના ફલમાં માનવતાની દીવાદાંડી દુનિયા દરિયામાં મૂકી ગયાં તેટલાં દિવ્ય થયાં. વાસના તેમને તેવાં થતાં અટકાવે છે. બચવાનો ઉપાય એકજ કે તેને બાલ્યકાલથીજ સંસ્કારો આપી સંભાળી લેવાય. ગૃહશિક્ષણ સૌથી શ્રેષ્ઠ ગુરુકુલ છે. વડીલોનાં દૈનિક કાર્યનાં વાતાવરણ કેવલ તેમના ઉપદેશ માટે પૂરતાં છે. વડીલનો દિનભરનો કાર્યક્રમ સ્પષ્ટ રીતે સાત્વિકતાનો દાતાર હોવો જોઈએ. કોઈ પણ વ્યક્તિનો પ્રાતઃકાલ પથી ૭ સુધીનો આદર્શ કાર્યવાળો હોય તોજ પ્રેરક બને. પરંતુ વિશિષ્ટ કક્ષાના, વિવિધ ક્ષેત્રના પણ જવાબદાર પુરુષોનો પણ કાર્યવ્યૂહ કેવલ પ્રમાદનોજ પ્રેરક હોય છે. એ માટે ઘરમાંથી આળસ, વ્યસન, મિથ્યા વાર્તાલાપ પ્રથમ જવાં જોઈએ.

ધન, બળ, જ્ઞાનનો સ્વભાવ સપ્તમ સ્કંધમાં બતાવ્યો છે. એનો સંસ્કાર કેમ થાય અને સદુપયોગ કેમ થાય તે પણ સ્પષ્ટ વિચાર્યું છે. અસદ્ વાસનાના પ્રથમ પ્રકરણમાં પાંચ અધ્યાયથી

હિરણ્યકશિપુનું ચરિત્ર વ્યવસ્થિત રીતે રજૂ કર્યું છે. છઠ્ઠો સ્કંધ અનુગ્રહનો હતો. જે અનિગ્રહી અને સંગ્રહી ઉપર અનુગ્રહ થાય તો તેને અને દુનિયાને તે દુઃખકરજ નીવડે. તપ, જ્ઞાન, બળ આદિ હિરણ્યકશિપુ પાસે અજોડ હતાં અને બ્રહ્માએ વરદાન આપ્યો. વિશ્વને ત્રાસરૂપ હિરણ્યકશિપુ નીવડ્યો. સુવર્ણનો કે સમ્પત્તિનો અખૂટ ભંડાર જેના હાથમાં છે. તે હિરણ્યકશિપુ છે. તેનો પ્રસંગ શરૂ થાય છે.

પ્રથમ પ્રકરણ-અસહવાસના-અધ્યાય ૧ થી ૫.

અશુભા અને શુભા એવા બે ભેદ પણ વાસનાના વર્ણવ્યા છે. મોટાઓના અને મહત્પુરુષોના કોપથી અશુભ વાસના, મહત્પુરુષોના અનુગ્રહથી શુભ વાસના મળે છે. સનતકુમારોના કોપથી જય વિજય અશુભ વાસના લઈ ભૂતલ ઉપર આવ્યા. પ્રહલાદજી નારદજીના અનુગ્રહથી શુભ વાસના લઈને આવ્યા. ૧૦ અધ્યાયમાં બે વસ્તુઓ બનાવી. પછીના પાંચ અધ્યાયમાં ધર્મને મધ્યસ્થ નિયામક બનાવ્યો.

સપ્તમ સ્કંધથી ભગવદ્ અવતારોનો પ્રસંગ આવશે. એ વસ્તુ વિચક્ષણ વ્યાસ મહર્ષિજીની વિશિષ્ટ સંકલન કલા છે. કાવ્યનો એમાં વિજય છે. તત્ત્વજ્ઞાન કેમ મેળવાય, તેનો આરંભ કથાથી થાય, તેમાં ભક્તિનો પ્રવેશ ક્યારે કરવો અને કેવી રીતે કરવો, અને જીવને કેમબદ્ધ વિકાસ કેમ સાધવો તેની ક્રિયા-સોપાન રચના અદ્ભુત રીતે કરી છે.

એક મનુષ્યને શરીર, જ્ઞાન, કર્મ શક્તિ, કાર્યશૈલી, કાર્યક્ષેત્ર, અને કૃપા આવાં છ અંગો મેળવી આપ્યાં. તે દ્વારા તેનો વિકાસ પણ સધાવ્યો. છઠ્ઠા સ્કંધ સુધીમાં આ છ અંગોનો સમાવેશ કર્યો. હવે માનવ દેવવંદ્ય માનવ બને, એનામાં પ્રભુ કૃપાનું અવતરણ થાય તે માટેની ભૂમિકાની રચના સપ્તમ સ્કંધથી આરંભી.

લોભ સર્વ અનર્થનો જનક છે. અર્થમાંથી અનેક અનર્થો સરભય છે. ત્યાં કયા પ્રકારે સાવધાની રાખવી તેના ઉપાય તરીકે શ્રી નૃસિંહ ભગવાનનું પ્રાકટ્ય સપ્તમ સ્કંધથી વર્ણવ્યું. લોભના બે અંશના બે આકાર લીધા-(૧)હિરણ્યાક્ષ અને (૨)હિરણ્યકશિપુ. વૈદિક કર્મોથી હિરણ્યાક્ષ જીતાયો અથવા દૂર કરાયો. ત્યાગ પ્રયોગથી હિરણ્યકશિપુ જીતાશે. ભક્તિ વિના ત્યાગ નહિ આવે. વિશ્વમાત્રમાં પ્રીતિ એજ ભક્તિ. વિશ્વમાટે જીવવું અને વપરાવું એ છે ત્યાગ. મનુષ્યના ત્રણ અવરોધક લોભ, કામ અને ક્રોધ. સપ્તમ સ્કંધથી અનુક્રમના ચાર સ્કંધોમાં એ ત્રણેનો વિજય આવે છે. લોભ વધુ અજેય છે, માટે તેને લગતા બે સ્કંધો છે. નૃસિંહ અને વામન ભગવાનની કૃપાથી તે જીતી શકાય છે. નવમ સ્કંધમાં શ્રી રામચરિતથી કામ જીતાય છે. શ્રીકૃષ્ણના ચરિતામૃતથી ક્રોધ પ્રેમના રૂપમાં પલટાય છે.

‘કૃપા કરનાર પક્ષપાતી છે’, એવું ક્ષણભર લાગે; તેના સમાધાન માટે સપ્તમ સ્કંધ છે. વાસના પ્રકાર ભેદથી મનુષ્યને હાનિલાલ થયાં કરે છે. એવું સમાધાન તેમાંથી મળે છે. સપ્તમ સ્કંધના પ્રથમ શ્લોકમાં એવોજ ઉપક્રમ કરીને સમાધાન કર્યું છે.

અધ્યાય ૧ લો શ્લોક ૪૭

સમઃ પ્રિયઃ સુહૃદ્ બ્રહ્મન્ ભૂતાનાં ભગવાન્ સ્વયમ્ ।

ઇન્દ્રસ્યાર્યે કથં દૈત્યાનવઘ્નીદ્ વિષમો યથા ॥૧॥

અધિકાર જે ત્રણ ધર્મો-સમત્વ, પ્રિયકારિતા અને સૌહાર્દ-સાચવે તો સમાજમાં તિરસ્કાર પાત્ર ન બને, પરંતુ આદર પાત્ર બને. ભગવાન સર્વોપરી અધિકારી ઉપરના ધર્મોના અવલંબનને લીધેજ છે. જ્યારે ન્યાય અને અર્થ વિભાગ એ બે કસોટીના પ્રસંગો આવે છે ત્યારે સમત્વ ચાલ્યું જાય છે. દોષ, અપરાધ

નજરે પડે ત્યારે પ્રિયકારિત્વ જતું રહે. સ્વાર્થ જાણે ત્યારે ઉપકારવૃત્તિરૂપ સૌહાર્દ પણ ક્ષીણ થાય છે. એ ત્રણથી જે પર હોય તેને પરમાત્મા કહેવાય. જો આ પરમાત્માનું સ્વરૂપ છે, તો દૈત્યવધ આદિ કાર્યોથી વિષમ, અપ્રિય અને શત્રુતુલ્ય વ્યવહાર કરતા ભગવાન કેમ જોવામાં આવ્યા ? ત્રણ શ્લોકમાં પૂછેલા પ્રશ્નનો પ્રત્યુત્તર ચતુર્થ શ્લોકથી આરંભ્યો. પ્રારંભ કરતા પહેલાં આ વાસના લીલાનું નિરૂપણ હોવાથી શુકદેવજીએ મધ્ય મંગલ કર્યું, નત્વા કૃષ્ણાય મુનયે કથયિષ્યે હરેઃ કથામ્ । કૃષ્ણાય નત્વા-શ્રીકૃષ્ણને નમઃસ્કાર કરીને, કૃષ્ણાય મુનયે નત્વા-વ્યાસ મહર્ષિને નમઃસ્કાર કરીને, મુનયે નત્વા-મુનિ નારદજીને નમઃસ્કાર કરીને શુભ કથાઓનો પ્રારંભ કરીશ.

વક્તા શ્રોતાનો આદર કરે છે. મહે આરાજસે इति महाराज-ભગવદ્ ગુણ શ્રવણ નામના ‘મહે’ મહોત્સવમાં શોભનાર મહારાજ. ‘નિર્ગુણોઽપિ હ્યજોઽવ્યક્તો ભગવાન્’-માયાના ગુણોથી પ્રભુમાં વૈષમ્ય ભાસે છે. ન્યાયાધીશ એકને નિર્દય અને અન્યને સહૃદય લાગે છે, છતાં તે ઉભય ધર્મથી પર અને કૃપાળુ છે. પરીક્ષિતના પ્રશ્નનું જય-વિજયના પ્રસંગને આરંભી સમાધાન કરે છે.

ધર્મરાજના રાજસૂયમાં શિશુપાલનું તેજ શ્રીકૃષ્ણમાં મળતાં આશ્ચર્ય પામીને યુધિષ્ઠિરે નારદજીને પૂછ્યું ‘શ્વિત્રો ન જાતો જિહ્વાયામ્’-નિન્દકની જીહ્વા ઉપર કોઠ થવો જોઈએ, તેને બદલે તેને કોડ પૂરા ભગવાને પૂર્યા ? આવું કેમ બને ? જો નિંદાથી મુક્ત મળતી હોય તો સ્તુતિનો પ્રયત્ન શા માટે કોઈ કરે અને સ્તુતિ-નિંદાની વ્યવસ્થા કેમ ટકશે ?

નારદજીએ સમાધાન આપ્યું. ‘પારસમણિ’ને પ્રેમથી, પ્રમાદથી, કે દુર્ભાવથી સ્પર્શતા પણ લોખંડને તો સુવર્ણ થવાનું છે. સંતો અને ભગવાન વિરોધીઓનું પણ કલ્યાણ કરે છે, કારણ એ એમને

સ્વભાવ છે. નિન્દન-સ્તવ-સત્કાર-ન્યક્કારાર્થ કલેવરમ્-નિન્દન-દોષ કથન, સ્તવ-ગુણ વર્ણન, સત્કાર-આદર પૂજા, ન્યક્કાર-તિરસ્કાર, આ ચાર જીવને અસર કરે છે. શરીરને સ્પર્શતા આ ચાર ધર્મો છે. આત્મા અને દેહ પૃથક્ છે, એવું સમજે તેજ સુજન ચાર ધર્મોથી પર રહી શકે. ભગવાન પ્રકૃતિ-પુરુષ વિવેકવાળા છે તેથી આ અસરથી પર રહી શકે છે.

૨૯ મા શ્લોકે ઇશ્વરના તાદાત્મ્યમાં પાંચ સાધન વર્ણવ્યાં છે-કામ, દ્વેષ, ભય, સ્નેહ અને ભક્તિ. ૩૦ મા શ્લોકમાં દૃષ્ટાન્તો છ આપ્યાં છે.

મોગ્યઃ કામાદ્ ભયાત્ કંસો દ્વેષાચ્ચૈચાદયો નૃપાઃ ।

સમ્બન્ધાદ્ વૃણયઃ સ્નેહાદ્ યૂયં ભક્ત્યા વયં વિમો ॥૩૦॥

ગોપીજનો કામથી, કંસ રાજા ભયથી, શિશુપાલ દ્વેષથી, યાદવો સંબંધથી, પાંડવો સ્નેહથી, ભક્તો સેવાથી, ભગવાનને મેળવે છે. એજ ભગવાનનો વિશ્વપ્રેમ અને નિર્વૈર ભાવ છે. સમ્બન્ધાત્ વૃણયઃ-યાદવોની ગણના છૂટી છે. સંબંધનો સ્નેહમાં સમાવેશ થાય છે, એટલે પાંચ સાધનોની સાથે વિરોધ નથી. યાદવ, પાંડવ સંબંધીઓમાં ગણાય, છતાં સંબંધનું સુખ સ્નેહને લીધે છે. તન્મયતા વૈરાગ્યબન્ધેન એવો વ્યાસજીનો સંકેત મનોવૈજ્ઞાનિક ઢંગનો છે. ઇશ્વરને પ્રેમથી કે વૈરથી ભજવો ! તન્મયતા દ્વેષ અને વૈરનો વધુ સંબંધ ધરાવે છે. જે ઇચ્છાનો પ્રતિબંધક બને છે, તે વધુ સ્મૃતિમાં આવે છે. જો જીવ કે અન્યને દ્વેષનું સ્થાન બનાવીએ તો સર્વ સુખશાંતિની હાનિ છે. જો ઇશ્વર વૈર દ્વેષનું પાત્ર થશે તો તલમાત્ર ભય નથી. તાદાત્મ્યના પરિણામે કલ્યાણ છે. સ્નેહે વિલંબે મળે, વૈરે વિના વિલંબે; પણ સ્નેહ પચાવાય, વૈર તો કોઈજ પચાવી શકે. વૈરમાં સર્વ હાનિ પછી સર્વ લાભ છે. ૪૬ મા શ્લોકમાં તેથીજ વૈરાગ્યવર્તીત્રેણ વાક્યમાં ‘ત્રિવૈર’ ને સાધન માન્યું છે.

અધ્યાય ૨ જો - શ્લોક ૧૧

ક્ષણિક વૈરાગ્ય અનાસકિત ન આપે, સ્વજન વિયોગ, ધન-માન હાનિના પ્રસંગો વિષાદ ભર્યા વૈરાગ્યને આપે છે, જે પરિપક્વ નથી હોતા. હિરણ્યાક્ષ નાનો છે. હિરણ્યકશિપુ મોટો છે. સંગ્રહ હિરણ્યાક્ષ છે. તે નષ્ટ થતાં કે લૂંટાતાં ક્ષણભર વિરાગ આવે છે. લોભના બે અંશમાંનો તે પ્રથમ છે. દ્વિતિને એટલે આસકત મતિને ત્યાં ઉપદેશની અસર નથી. જેના જીવનમાં કસર, તેના ઉપદેશની ન થાય અસર. લોભના વિજય વિના પ્રહલાદ ન મળી શકે. અર્થ અને વૈભવની સામગ્રી અઢળક છતાં ચિત્તને આનંદ નથી થતો. આનંદ તો ત્યાગ, યાગ, યોગ અને વિનિયોગથીજ આવે છે.

હિરણ્યકશિપુએ આનંદનાં સ્થાનો કે કારણો સાથેજ દ્વેષ કર્યો. સૂદ્યધ્વં તપોયજ્ઞ-સ્વાધ્યાય-વ્રત-દાનિનઃ (શ્લોક ૧૦)-તપ, યજ્ઞ, સ્વાધ્યાય, વ્રત, દાનનોનાશ કરવાનું કરમાન કર્યું. આત્મવિનાશનો એમાંથીજ સંકેત ઊભો થયો. શ્લોક ૨૦ થી ૬૦ સુધી હિરણ્યકશિપુએ સિદ્ધાન્ત-દૃષ્ટાન્તના સંગ્રહથી જ્ઞાન ગાથા વર્ણવી.

હિરણ્યાક્ષની પત્નીનું નામ રૂપાભાનુ હતું. એને અગિયાર પુત્રો હતા. મૃતાનામિહ સંવાસઃ પ્રપાયામિવ સુવ્રતે. માનવનો સંગ્રંથ 'પરમે' મળેલા મેલાપ સમાન છે કે પાંખીના મેળા જેવો છે.

વક્તાની વાત અને કેળનાં પાનની રીત એક સરખી હોય છે. એક પાનમાં બીજું, બીજામાં ત્રીજું, એ પ્રમાણે એક પ્રસંગમાં બીજો અવાન્તર પ્રસંગ, તેમાં વળી અન્ય પ્રસંગ આવે, છતાં સંકલના સચવાય એ બુદ્ધિ અને પ્રતિભાની વિજયિની શક્તિ છે. હિરણ્યકશિપુએ તત્ત્વજ્ઞાનનો પ્રસંગ શરૂ કર્યો. તેમાં સુચક્ષ્ણ ઉપકથા સુકી, પુનઃ ઉપકથામાં પણ દૃષ્ટાન્ત કથાનો સમાવેશ કર્યો.

પથિ ચ્યુતં તિષ્ઠતિ દિષ્ટરક્ષિતં ગૃહે સ્થિતં તદ્વિહતં વિનશ્યતિ।
જીવત્યનાથોઽપિ તદીક્ષિતો વને ગૃહેઽપિ ગુપ્તોઽસ્ય હતો ન જીવતિ।૪૦।

મનુષ્યના પ્રયત્નને મળતી નિષ્ફળતાને દિલાસાનું આ વાક્ય છે. પ્રયત્ન અને પ્રજ્ઞાનો પૂર્ણ સમન્વય સાધી પુરૂષકાર કરવો. પરિણામથી પર રહેવું અથવા પરમાત્માના સંકેત ઉપર નિર્ભર રહેવું એ છે જીવન સ્પર્શી નિત્યનું તત્ત્વજ્ઞાન.

અધ્યાય ૩ જો - શ્લોક ૩૮

'ક્રિયાને ક્ષણ હોય', એ ન્યાયે તપશ્વરણને ક્ષણ અવશ્ય હોય છે. વ્યકિત માત્રને ક્ષણની વાંછા પણ હોય છે. જો તપને ઇશ્વર તરફ કે ઇન્દ્રિય વિનિગ્રહ તરફ વળાંક અપાય તોજ તપની વાસ્તવિકતા સધાશે. હિરણ્યકશિપુથી તેમ ન બન્યું. તેના તપનાં ભોગ, સામ્રાજ્ય, ઐશ્વર્ય કેન્દ્રો હતાં. અસાધારણ શક્તિના વળતરમાં સાધારણ ક્ષણ તરફ તે ઢળ્યો. તેણે શરીરને અમર કરવામાં સર્વ શક્તિ અને જ્ઞાનનો વ્યય કર્યો. મંદરાચલ પર્વતમાં એક પ્રયોગશાળા સ્થાપી. રસાયણના, કાયા કલ્પના, વનસ્પતિ રસના પ્રયોગો પોતાના અને બીજાના ઉપર અજમાવ્યા. એમાં અંશતઃ સફળતા મળી. પરિણામે ગર્વ થયો અને વિનાશ થયો.

ભૌતિકવાદ અને જડવિજ્ઞાનવાદ વિષમ પરિણામ અનુભવ્યા બાદ પાછો વળવા વિચારે છે. 'સંહાર' શક્તિ તરફ જડવાદીનું લક્ષ્ય હોય છે. જો દૃષ્ટિબિંદુ બદલાય અને સર્જન કે સંકલન તરફ એમનું લક્ષ્ય જાય તો વિશ્વને માટે તેઓ આશીર્વાદ રૂપ બની જાય. શસ્ત્ર અને હાથગોળો બનાવવામાં ખર્ચાતી શક્તિ, બુદ્ધિ, સામગ્રી, જ્ઞાન અને ધન જો લોકોપયોગી વસ્તુ રચનામાં વિશ્વની મહાન સત્તાઓનાં વપરાય તો વિશ્વથી વૈકુંઠ બીજું ન હોય.

નૃસિંહ ભગવાનને વિશ્વને એવી સમ્પત્તિ આપવી છે. તારકાસુર, રાવણ, હિરણ્યકશિપુની વિપુલ વિજ્ઞાન શક્તિને જિવનનો માર્ગ બદલવો પડ્યો. ભયનું વાતાવરણ કદી એક બીજી સત્તાઓને વ્યવસ્થા, શાંતિ અને સુખમાં ન બેસવા દે. શાંતિ તો વિશ્વ સમૂહમાંથી હિંસા, દ્વેષ બંધ અને પરસ્પરમાં વિશ્વાસ અને પ્રેમ આવે ત્યારેજ સંભવિત થવાની.

ભૌતિક સુખની વૃદ્ધિ અને વિશ્વ સિદ્ધાન્તના વિરોધમાં હિરણ્યકશિપુએ સૃષ્ટિનું નિયંત્રણ કરવા વિચાર્યું. અન્યથેદં વિધાસ્યેઽહમ્ - એ એનો સંકલ્પ હતો. જે પ્રકૃતિના ધર્મોથી વિપરીત હતો, જેથી તેની સફળતાને અવકાશ ન હતો. હિરણ્યકશિપુએ પ્રતિજ્ઞા કરી કે “હું જગતને આજે જે નિયમનથી તે ચાલે છે, તેનાથી વિપરીત બંધારણથી જીવવા ફરજ પાડીશ, અથવા વિપરીત બંધારણ ઘડીશ. એમ કરતાં મારી સમસ્ત શક્તિનો ભોગ આપીશ. પુણ્ય પાપના નૈસર્ગિક શાસનને પણ ફેરવીશ. યજ્ઞનું ફળ દેવોને શા માટે? હું અસુરોને અપાવીશ; અને દેવોને અમૃતને બદલે ‘અપેય અને અખાદ્ય’ એવાં પીણાં અને ખાણાં આપીશ.” આખું સૃષ્ટિનું સર્વહિત સાધક સર્વમાન્ય જે બંધારણ હતું, તેનો આમૂલચૂડ ફેરફાર નક્કી કરી નાખ્યો. એ માટે તપ આદર્યું. બ્રહ્માજીએ તેના વિપરીત સંકલ્પો જાણ્યા, અને તુલ્યતુ દુર્જનઃ “દુર્જન રાજી થાવ,” એવી એક નીતિને માન આપીને હિરણ્યકશિપુને વરદાન આપી આગળ વધતાને રોકી રાખ્યો અને તેનાજ હિત માર્ગે તેને વાળ્યો. બ્રહ્માજીની સમદૃષ્ટિનું તે લક્ષણ છે.

શ્લોક ૨૬ થી ૩૪, નવ શ્લોકોમાં હિરણ્યકશિપુએ બ્રહ્માજીની સ્તુતિ કરી નિરપૂહતાથી વરદાન માગ્યાં. એક વર દેહની અમરતા, બીજો તેનો સમકક્ષ કોઈ પુરુષ ન જોઈએ, અને ત્રીજો વરદાનમાં વધુભોમનું આધિપત્ય-એવાં ત્રણ વરદાનો માગ્યાં.

અધ્યાય ૪ થો - શ્લોક ૪૬

બલં પરેષાં પરિપીડનાય - બળ બીજાઓને સતાવવા એ ‘ખલ’ જીવન શૈલિએ હિરણ્યકશિપુ પહોંચ્યો. યૌવન, સત્તા, બળ, ઐશ્વર્ય અને જ્ઞાનના સહયોગથી સુજનનો માર્ગ સર્વ મંગલકર નીવડે, જ્યારે યૌવનાદિ પ્રપંચ પંચે પંચશીલને છેહ દીધો. વિશ્વ વિજય કરી વિલાસમાં જિવનની શક્તિઓનો હોમ કરી રાખ બનાવ્યો. તે મહાશક્તિઓનો સંયમમાં હોમ કર્યો હોત તો તેની ભસ્મ મહા વિભૂત બનત, અને ભૂતપતિને શિરે ચઢત. વિજ્ઞાનબળથી અન્ન, વાહન, વૈભવ, વિમાન વગેરે ભોગ ભંડારો વિશ્વને આપ્યા; પરંતુ ત્યાગ, સંતોષ, સંયમ, સમર્પણ અને સેવા વિનાના તે સર્વ વિષરૂપ બન્યા અને વિનાશમાં પરિણમ્યા.

વિશ્વ ઉદયનાં સાધનોમાં વિદ્વેષ કરનારી કોઈપણ સત્તા અને શક્તિનો ક્ષય થાય છે. ભગવાને દુઃખી દેવોને કહ્યું, “દેવ, વેદ, ગાય, વિપ્ર, સાધુ, ધર્મ અને ઇશ્વરમાં જે દ્વેષ કરે છે, તેનો ક્ષય વિનાશ થાય. જો તે સાત સેવાય તો વિકાસ થાય છે. પરંતુ મારા નિર્વેર ભકત પ્રહલાદ ઉપર અત્યાચાર આદરશે, ત્યારે તેનો નાશ કરીશ”.

નિર્વેરાય પ્રશાન્તાય સ્વસુતાય મહાત્મને ।

પ્રહ્લાદાય યદા દ્રુહોઽજ્ઞનિષ્ઠેઽપિ વરોઽર્જિતમ્ ॥૨૮॥

હનિષ્યે આત્મને પદ છે. પ્રહલાદને તો કોઈજ વૈર ન હોય, માટે ભગવાને પોતાના સુખ માટે હૈત્યનો વધ કર્યો છે. નિવર અને પ્રશાન્તનો કોઈ નાશ ન કરી શકે. હનિષ્યામિ પરસ્મૈપદ પ્રયોગ કર્યો હોત તો પ્રહલાદજીના દુઃખ નિવારણ માટે વધ કર્યો મનાત. આત્મનેપદ ક્રિયાપદમાં ક્રિયાનું ફળ કર્તાને મળે છે. ભકતના હૃદય મંદિરમાં વસેલા ભગવાનનાજ આનંદ માટે કે ‘ભકત કલેશ અસહિષ્ણુ’, ભકત વત્સલ. પિતૃ હૃદયની શાંતિ માટે હિરણ્યકશિપુનો વધ કરવાની પ્રતિજ્ઞા કરી.

પ્રહ્લાદોઽભૂન્મહાંસ્તેષાં ગુણૈર્મહદુપાસકઃ ।

બ્રહ્મણ્યઃ, શીલસમ્પન્નઃ, સત્યસન્ધો, જિતેન્દ્રિયઃ ।

આત્મવત્ સર્વભૂતાનામેકઃ, પ્રિયસુહૃત્તમઃ ॥૩૧॥

દાસવત્સંનતાર્યાઙ્ગિઃ, પિતૃવત્ દીનવત્સલઃ ।

ભ્રાતૃવત્ સહશે સ્નિગ્ધો, ગુરુષ્વીશ્વરભાવનઃ ।

વિદ્યાર્થરૂપ જન્માદ્યો, માનસ્તસ્મવિવર્જિતઃ ॥૩૨॥

નોદ્વિગ્નચિત્તો વ્યસનેષુ, નિઃસ્પૃહઃ શ્રુતેષુ દૃષ્ટેષુ ગુણેષ્વસ્તુદક ।

દાન્તેન્દ્રિયપ્રાણશરીરધીઃ સદા પ્રશાન્તકામો રહિતાસુરોઽસુરઃ ॥૩૩॥

આ શ્લોકોથી મહાન પુરુષોના નિત્ય ગુણોનો નિર્દેશ કર્યો છે. ઓગણીસ ગુણો ગણાવ્યા છે. પ્રથમ સ્કંધે ૧૯ અધ્યાયથી ૧૯ પ્રકારે અધિકારી ભક્ત, શ્રોતા અને વક્તા થઈ શકે તેમ કહ્યું. ૫૪ સ્કંધે ૧૯ અધ્યાયથી પ્રભુનો અનુગ્રહ દર્શાવ્યો. પ્રહ્લાદજીમાં ૧૯ ધર્મો આગંતુક નથી, પરંતુ જન્મથીજ છે. કવિત્વ, શીલ, કલા, ભક્તિ, ઓદાર્ય જન્મથીજ આવે છે. સર્વ સદ્ગુણનું મૂલ મહદ્ ઉપાસના છે. નિઃસ્પૃહઃ એટલે દૃષ્ટિ સામે આવેલા પદાર્થોથી ન લોભાવું. પ્રશાન્તકામઃ એટલે પદાર્થોની મનમાં કામનાજ ન થવી. કુલીન કુલમાં જન્મે અને કુલશીલ આપે એમાં નવાઈ નથી, પરંતુ વિપરીત શીલ અને દુઃશીલ કુલે જન્મે અને સુશીલ રહે એ વિશેષતા છે. છેલ્લો ઓગણીસમો ગુણ અસાધારણ છે. અસુર દેહ છતાં કોઈ આસુર ભાવ નથી.

શ્લોક ૩૭ થી ૪૨ સુધીમાં પ્રહ્લાદજીની તન્મયા અવસ્થાનો પરિચય ૧૯ વિશેષણોથી આપ્યો છે. આત્મરતિ થતાં કેવી પરિસ્થિતિમાં માનવ રહેતો હશે, તેનો ખ્યાલ તેમાંથી મળશે.

અધ્યાય ૫ મો શ્લોક ૫૭

ગુરુ કુલમાં વસતા એક ગુણ સંભાવિત વિદ્યાર્થીની વિદ્યાર્થી વર્ગ ઉપર અનુપમ અસર પડે છે. ગુરુ કુલનું વાતાવરણ આદર્શ અને છે. પ્રહ્લાદજીની જીવન સુગંધે ગુરુકુલના પ્રત્યેક છાત્રોને પ્રભાવિત કર્યો, અને આસુરી વિચારોને નિર્મૂલ બનાવી અણમોલ સંસ્કારોથી મિત્રોને મઠ્યા. વિશ્વને સંસ્કૃતિ આપવા માટે ગુરુકુલ હોય છે. નીતિની તાલીમ આલમને યોવનના ઉગરે નહિ અપાય. શંકર મર્કચ્ચ શંકામર્કો દીર્ઘ તો છાંદસ છે. શુકાચાર્ય વિદ્યાપીઠના કુલપતિ હતા. શંક અને મર્ક-શુકના પુત્રો-વિદ્યાપીઠના સંચાલક અને પ્રાધ્યાપકો હતા. કુમળા છાત્રોના મન ઉપર આચાર્યોના શીલ, શિસ્ત, આચારની સીધી અસર થાય છે. વિદ્યાલય ક્ષેત્રમાં તેજ આચાર્યને લઈ શકાય કે જે 'ચા' જેવા પણ વ્યસનથી પર હોય. દીક્ષા અને શિક્ષા આપનાર આચાર્ય જીવનથી સંસ્કારો દેવાના હોય છે, જીવવાથી નહિ.

વિદ્યાલયમાંથી આવતા વિદ્યાર્થી તાલીમ-શિક્ષણ સંબંધી સાહિત્યનું અને પદ્ધતિનું નિત્ય કાર્ય તરીકે અવલોકન ન કરતાં માતા-પિતાઓને પિતૃત્વ પદ નથી દીપતું. રોજમેળના પાન જેવું રોજનું સંતાનોનું 'પઠન અને ચલન' જોવુંજ રહ્યું. પ્રહ્લાદને કિરણકશિપુએ ગોદમાં લઈ પૂછ્યું, “વત્સ, શું શીખ્યો? પ્રહ્લાદે ઉત્તર આપ્યો—

તત્ સાધુ મન્યેઽસુરવર્ચ્ય દેહિનાં સદા સમુદ્વિગ્નધિયામસદ્ગ્રહાત્ ।
હિત્વાઽઽત્મવાત્ ગૃહમન્થકૂપં વનં ગતો યદ્ધરિમાશ્રયેત ॥૫॥

ગૃહસ્થાશ્રમીના જીવનમાં અસદ્ગ્રહ અને અહંગ્રહ એ મોટા ગ્રાહ છે. માનવ ગજ તે ગ્રાહોથી બચી શકતો નથી. તન, ધન બનાવવાં અને જીવન નિર્માણમાં ઉપેક્ષા સેવવી એ છે અસદ્ગ્રહ.

પોતાની સમજનેજ પકડી રાખવી તે છે અહંગ્રહ અસદ્ગ્રહ. સંગ્રહમાં લઈ જાય છે, અહંગ્રહ અજ્ઞાનમાં લઈ જાય છે. ગૃહકૂપ છોડીને વનમાં જવું એનું તાત્પર્યજ અસદ્ગ્રહનો ત્યાગ છે, ગૃહ ત્યાગ નથી. વનં ગતો યદ્ હરિમાશ્રયેત નો અર્થ થશે યદ્ હરિ-માશ્રયેત સ ગૃહં ગતોઽપિ વનં ગતઃ હરિનો આશ્રય કરે તે ઘરમાં રહ્યો છે, તો પણ વનમાંજ તે ગયો છે. ‘વન’ ની વ્યાખ્યા એકાદશ સ્કંધમાં છે. વનં તુ સાત્ત્વિકો વાસઃ સાત્ત્વિક આહાર, વિહાર, વિચાર પૂર્વકનો સહવાસ ને નિવાસ એટલે વનવાસ. વનમાં જવા છતાં જેણે હરિ આશ્રય ન કર્યો તે તો અંધકૂપમાંજ ગયેલ છે.

હિરણ્યકશિપુ અને પ્રહલાદજીનો સંવાદ ઇશોપનિષદ્ ગાથાનું રસમય અને સમાજમાં જીવાતું શબ્દ ચિત્ર રજૂ કરે છે. સમ્પત્તિ અને વિલાસમાં રસ લેતો વિપુલ વર્ગનો સમાજ હિરણ્યકશિપુ છે. ત્યાગથી અમૃત મેળવાય એમ માનતો, અને જીવતો સમાજ તદ્દન અલ્પ છે, એટલે પ્રહલાદ બાળક છે. ત્યાગ અને ભોગ પોતાનાં મન્તવ્યો મૂકે છે. ભોગને ત્યાગનો આદર્શ ગળે નથી ઉતરતો. ભોગ વનમાં પણ ઘર સરજે છે, જ્યારે ત્યાગ ઘરનેજ ત્યાગથી સ્વર્ગ બનાવે છે.

પ્રહલાદને આચાર્ય પૂછ્યું, “આવી મતિ ક્યાંથી મળી?” પ્રહલાદે ઉત્તર વાળ્યો, “લોહને લોહચુંબક ખેંચે, તેમ ચક્રપાણિ શ્રીકૃષ્ણ જેના ઉપર કૃપા કરે તેનું મન પ્રભુમાં વળે”. દૈત્યચન્દનવને જાતોઽયં કણ્ટકદ્રુમઃ દૈત્યોના ચંદન બગિચામાં કંટક-બાવળ વૃક્ષ ક્યાંથી થયો? સજ્જન બાવળ છે, આમૃતરૂ કરતાં અધિકતર ઉપયોગમાં આવે છે; છતાં એને અભિમાન નથી. કંટકદ્રુમઃ નો અર્થ શુભાખનો છોડ પણ થઈ શકે છે.

પ્રહલાદ સ્વધીતં કિંચિત્ પ્રથમ પૂછ્યું હતું ‘શું ભણ્યો’, ત્યારે પિતાને સલાહ આપી હતી કે વનમાં વસવું; પણ ફરીથી પૂછ્યું, સ્વધીતમ્ શું સાડ્ ભણ્યો? ત્યારે પોતાના જીવનમાં નવ પ્રકારની ભકિતનો સંભાર માગ્યો.

શ્રાવણં કીર્તનં વિષ્ણોઃ સ્મરણં પાદસેવનમ્ ।
અર્ચનં વન્દનં દાસ્યં સખ્યમાત્મનિવેદનમ્ ॥૨૩॥
इति पुंसार्पिता विष्णौ भक्तिश्चेन्नवलक्षणा ।
क्रियते भगवत्यद्धा तन्मन्येऽधीतमुत्तमम् ॥૨૪॥

નવ પ્રકારની સેવા પરાયણતા પરમ આનંદ આપે. નવ પ્રકારમાંથી સાત પ્રકાર જીવ શક્ય છે, બે પ્રકાર ઇશ્વરાધીન છે.

રસનું સ્વરૂપ શ્રીકૃષ્ણ છે, શીલની શુભાકૃતિ શ્રીરામ છે, પુણ્યશીલ, ભગવદ્દીય અને સંતો નવ પ્રકારની ભકિતની પ્રતિભાઓ છે.

શ્રીકાન્તશ્રાવણે પરીક્ષિતમવત્ વૈયાસકિઃ કીર્તનૈ ।
પ્રહ્લાદઃ સ્મરણે તદંત્રિમજ્જને લક્ષ્મીઃ પૃથુઃ પૂજને ॥
અકૂરસ્ત્વભિવન્દને કપિપતિર્દાસ્યેઽથ સખ્યેઽજ્ઞૈઃ ।
સર્વસ્વાત્મનિવેદનૈ બલિરભૂત્ કૃષ્ણાન્તિરેષાં પરમ્ ॥

શ્રવણનું પ્રતિબિંબ પરીક્ષિત, કીર્તનનું કલ્યાણ કેન્દ્ર શુકાચાર્ય, સ્મરણનો આકાર પ્રહલાદ, ચરણ સેવામાં લક્ષ્મીજી, અર્ચનમાં પૃથુ રાજા, અભિવન્દનના આચાર્ય અકૂરજી, મહાવીર દાસ્યનો મહિમા, સખ્યતા શિરોમણિ અર્જુન, બલિ આત્મ-નિવેદનમાં-આ નવ પ્રકારમાંના એકને પણ કૃષ્ણ મળે તો નવને શું ન મળે ?

સમ્પન્નના અને સત્તાભિમાનીના સંતાનોના આચાર્ય થવું એટલે આત્માને અને સ્વમાનને હોડમાં સુકવાનાં. વિશ્વરૂપે ઇન્દ્રના આચાર્ય બની જીવન ગુમાવ્યું. શંકામર્કે હિરણ્યકશિપુના સંતાનોના આચાર્ય બની સ્વમાન ગુમાવ્યું. બ્રહ્મવન્ધો કિમેતત્! ‘બ્રહ્મબન્ધો’ શબ્દ વિપ્રના અપમાનનો વાચક છે. મોટાંનાં સંતાન ચંચલ હોય છે, અને અપવાદ અધ્યાપકને માથે બાય છે. સુપાત્ર પ્રહલાદે ગુરુને અપવાદમાંથી બચાવ્યા અને કહ્યું, “પિતાજી -

મર્તિર્ન કૃષ્ણે પરતઃ સ્વતો વા મિથોઽભિપદ્યેત ગહવ્રતાનામ્ ।
અદાન્તગોભિર્વિશતાં તમિલ્લં પુનઃ પુનઃચર્વિત્તર્ચવણાનામ્ ॥૨૧॥

ભકતો અને આસકતો ઉભય ચર્વિત ચર્વણ કરે, ભકતો ભગવચ્ચરિત્રનું-હરિરસનું અને આસકતો વિષય રસનું. ભકતોને ગાયત્રી ઉપમા અપાય અને આસકતોને મહિષીની ઉપમા અપાય.

શ્લોક ૩૮ થી ૪૪ સુધીમાં નિબનન્દ કેવો અલેધ, અચ્છેદ અને અદાદ છે, એના નિરૂપણ માટે પ્રહલાદના ઉપરના મારણના ઉપાયો જે જે અજમાવ્યા તે ગણાવ્યા છે, અને પ્રહલાદજી અક્ષય રૂપે રહ્યા.

સદ્વાસના પ્રકરણ : અધ્યાય ૬ થી ૧૦

અધ્યાય ૬ ક્ષો - શ્લોક ૩૦

ખાલ્યાવસ્થાના સંસ્કારો જીવનના સાથીઓ બને છે. શ્રદ્ધા અને સત્યના મંગલ બીજનું વપન ખાલ્યક્ષેત્રમાં કરવું અનિવાર્ય છે. વ્યર્થ વખતનું યાપન હાપણ ન આવવા દે. જ્યારે ખાજીને સમેટવાની ક્ષણો આવે ત્યારે સજવાની સમજ આવે, એનેજ માનસશાસ્ત્રે પાછું કહ્યો. પછી તે અનેકને કે ઇશ્વરને ખચાવવા આજીજી કરે. ઇશ્વર તેને મુક્ત કરે, પણ તેને જીવનમુક્ત કે વિશ્વ ભકતનો આનંદ તો ન મળ્યો, જે માટે જીવન હતું. પ્રહલાદજીએ એક સર્વ સાધારણ સિદ્ધાન્ત ખાલકોને કહ્યો.

કૌમારે આચરેત્ પ્રાજ્ઞો ધર્માન્ ભાગવતાનિહ ।

દુર્લભ માનુષ જન્મ તદપ્યધ્રુવમર્થદમ્ ॥૧॥

કૌમારે ધર્મબીજનું શુભ મુહૂર્ત કૌમાર્ય છે. ભાગવતાન્ ધર્માન્ ધર્મનું આચરણ કરવું, પણ સુખમાં ભાન ન ભૂલી જવું. સકામ

ધર્મો નહિ પણ વિશ્વ કલ્યાણ કામ ધર્મોજ આચરવા. માનવતા વિકસિત બેવી હશે તો માખાપે સ્વજીવનમાં વસાવવી બેઠશે. કુમળી કુમારિકાને માતા તરફથી રામચરિત માનસનાં બીજ રોપણમાં રોજ બે ચોપાઈ અપાય; કુમળા કુમારને પિતા તરફથી બીજ રોપણમાં ગીતાજીના બે શ્લોક અપાય, તો જીવન નિર્માણમાં કોઈ વધુ શ્રમ નહિ પડે.

ભાગવત શબ્દનો અર્થ ખાલકની રીતે સમજાવેલો. ભ-ભલા માણસ યવું; ગ-ગુણીયલ થવું; વ-વિદ્યાવાન થવું; ત-તક ન જવા દેવો. આવા સંસ્કારો નિત્ય ખાળકને આપવા.

સુખમૈન્દ્રિયકં દૈત્યા દેહયોગેન દેહિનામ્ ।

સર્વત્ર લભ્યતે દૈવાદ્ યથા દુઃસ્વમયત્નતઃ ॥૩॥

વણ વાંછ્યા દુઃખની માફક વણ્યાચું સુખ અવશ્ય આવશે, જે દેહની સાથે અનિવાર્ય છે. સુખની આશાથી પર થવું એટલે સુખી થવું. દુઃખમાં મસ્ત, સ્વસ્થ ને કાર્યરત રહીને રામ થવું.

માનવ માટે સો વર્ષનું સરવાયું કેવું નેત્રને ઉઘાડનારું છે? ૨૦ વર્ષ શૈશવકાલે રમતમાં, ૨૦ વર્ષ વાધક્રયની વ્યથામાં, ૧૦ વર્ષ ધન, યૌવનના ઉન્માદમાં, ૫૦ નિદ્રામાં; જ્યારે માનવતા માટે તો નહિ, પણ માનવ! તારે માટે કેટલાં વાપર્યાં?

વ્યાસજી મહત્વના શ્લોકો લગભગ અધ્યાયની અને શ્લોકની એકજ સંખ્યામાં લખે છે. સ્કંધ ૭-અ-૫, શ્લોક ૫; ૭-૬-૬ તેવાજ ધ્યાન દોરનારા છે. ૧૧ થી ૧૮ શ્લોકમાં યૌવનની અવગતિ વર્ણવી છે. તે વાંચવા જેવી છે.

તસ્માત્સર્વેષુ ભૂતેષુ દયાં કુરુત સૌહૃદમ્ ।

આસુરં ભાવમુન્મુચ્ય યયા તુલ્યત્યધોક્ષજઃ ॥૨૪॥

ભૂતદયા, સૌહાર્દ, દ્રેષવર્જન, જનાર્દનને રીઝવવાના ત્રણ માર્ગ દર્શાવ્યા. દેવોને દમ, માનવોને દાન અને દૈત્યોને દયાનો નિર્દેશ કર્યો.

અધ્યાય ૭ મો - શ્લોક ૫૫

ગર્ભગત સંસ્કારો ફલદાયી અવશ્ય બને છે. પ્રહલાદજી માતા કયાધૂના ઉદરમાં હતા. હિરણ્યકશિપુ તપમાં હતા. ત્યારે વંશ નિકંદન કરવાની વૃત્તિથી સ્વર્ગપતિ કયાધૂને લઈ જતાં માર્ગમાં કૃપાલુ નારદે સમભવી, છોડાવી, સાથે લાવી, અનિકેતન નારદજી એ કયાધૂને આશ્રય આપવા આશ્રમ બનાવીને ઉપદેશ દેવા રહ્યા. સંતની ભૂતદયાનું ફળ-વિશ્વને પ્રહલાદજી મળ્યા.

સેવાથી પ્રસન્ન થયેલા નારદજી પાસેથી પુત્રવત્સલા જનેતાએ 'ઈચ્છા પ્રસૂતિ' વરદાન માગ્યો. ઋષિના આશીર્વાદથી, ઔષધિના સેવનથી, ભગવદ્દિગ્દાથી, સતીના સતીત્વથી ગર્ભ સો વર્ષ ઉદરમાં રહ્યો; છતાં ન વધ્યો, ન વિષ પેદા થયું, ન વ્યથા થઈ, ન જીવ ગયો.

પ્રહલાદજીએ શ્લોક ૧૮ થી ૫૫ સુધીમાં જીવન દર્શન આપ્યું. જ્ઞાનીઓથી આત્મદર્શન મળે, સંતોથી જીવન દર્શન મળે.

गुरुशुश्रूषया भक्त्या सर्वलब्धार्पणेन च ।
संगेन साधुमक्तानामीश्वराराधनेन च ॥३०॥
श्रद्धया तत्कथायां च कीर्तनैर्गुणकर्मणाम् ।
तत्पादाम्बुरुहध्यानात् तर्हिगेक्षार्हणादिभिः ॥३१॥
हरिः सर्वेषु भूतेषु भगवानास्त ईश्वरः ।

અઢી શ્લોકોમાં પ્રહલાદજીએ સર્વ સુલભ એવો સુજન જીવન માર્ગ બતાવ્યો. ગુરુ શુશ્રૂષા, સર્વ સમર્પણ, સાધુ સંગ, કથા શ્રવણ,

ગુણ સંકીર્તન, હરિ ચરણાભ્યુજ ધ્યાન, સર્વમાં ઈશ્વર દર્શન-આટલાં અનિવાર્ય છે. ૫૦, ૫૧, ૫૨ શ્લોકોમાં બતાવ્યું કે વર્ણ, વિદ્યા, વૈભવ વગેરે કોઈ પણ સાધન ઈશ્વર પ્રાપ્તિ માટે અનિવાર્ય નથી. સહજ મળે તો શ્રેષ્ઠ છે. પણ ધ્યેય સિદ્ધિનાં તેમને અંગો નથી માન્યાં. પ્રીયતેઽમલયા ભક્ત્યા હરિરન્યદ્ વિદમ્બનમ્ અમલ ભકિત વિનાનાં અન્ય કોઈ અનુષ્ઠાન આડંબરમાં બપી જશે.

અધ્યાય ૮ મો શ્લોક ૫૬

દુઃખાતિરેક વિવેકનું નિમંત્રણ છે. દયાલુતા, દિવ્યગુણ અને દુનિયાની પ્રકૃતિનું જ્ઞાન એ દુઃખકાલ ખૂબ વ્યવસ્થિત રીતે કરાવે છે. આઠ પ્રકૃતિઓનું આસુરી સામ્રાજ્ય દૈવી સમ્પત્તિમાં પલટાઈ જાય છે. આ આઠમા અધ્યાયમાં આઠ પ્રકારની પ્રકૃતિ ઉપર વિજય મેળવેલા, વિજ્ઞાન જડવાદી, હિરણ્યકશિપુને આત્મવિજ્ઞાન વિના સદાની અશાંતિ છે, એનું જ્ઞાન કરાવ્યું. નૃસિંહ ભગવાનનું પ્રાકટ્ય આ આઠમા અધ્યાયમાંજ છે. ભકતોની આઠ પ્રકારની પ્રકૃતિમાં સંસ્કૃતિ ભરવા માટેજ આ પ્રાકટ્ય છે. પ્રેમ અને વૈરનો, ભોગ અને લોકસેવાર્થે અર્થ ત્યાગનો, શ્રદ્ધા અને તર્કનો સંવાદ એ હિરણ્યકશિપુ અને પ્રહલાદજીનો વાર્તાલાપ. પ્રેમ, ત્યાગ અને શ્રદ્ધામાંજ સાચો પ્રહલાદ છે-આનંદ છે, એવું શ્રદ્ધા-વિધાસની પીઠિકા ઉપર ઊભા રહી કરતા પુરૂષાર્થમાં છે. એ નૃસિંહાવતારથી પૂરવાર થયું.

जह्यासुरं भावमिमं त्वमात्मनः समं मनो धत्स्व न सन्ति
विद्विषः “पिताल, आसुर भावनेत्यजे, मनमां समत्वेन सजे
अने वैरभावने विसरो. विना तपश्चर्याये पणु तत्त्वसाक्षात्कार सहज
रीते थरो”, प्रह्लादज्ज्जे कह्युं.

સત્ય વિધાતું નિજમૃત્યુમાપિતં વ્યાપ્તિં ચ ભૂતેશ્વરિણેષુ ચાત્મનઃ ।
અદૃશ્યતાત્યજ્ઞતરૂપમુદ્રહન્ સ્તમ્ભે સમાયાં ન મૃગં ન માનુષમ્ ॥૧૮॥

અષ્ટદશ વિદ્યાઓનું ગૌરવ સાચવવા અઢારમા શ્લોકમાં ભગવાનનું પ્રાકટ્ય વર્ણવ્યું છે. જે દરેક વેદ, વિદ્યાઓ ઈશ્વરની વ્યાપકતા વર્ણવે છે, તે સ્તંભમાંથી નૃસિંહના અવતારના બલ ઉપર નિર્ભર છે. મર્યાદા, મંત્ર બલે મૂર્તિમાંથી પ્રભુને પ્રત્યક્ષ પ્રકટ કરે છે, જ્યારે શુદ્ધ ભક્તિ નિષ્ઠા તો પ્રત્યેકમાંથી પ્રભુને પ્રકટ કરે છે. નિજમૃત્યુ માપિતમ્ - પોતાના સેવકના વચનને સત્ય કરવા પ્રભુ કાષ્ઠમાંથી પ્રકટ થયા. નિજમૃત્યુ - નારદ, બ્રહ્માજી પ્રહલાદ, હિરણ્યકશિપુ વગરે ભક્તોના વચનની સિધ્ધિ માટે પ્રભુ પ્રકટયા છે.

દ્વાયૂર આપાત્ય દ્વાર લીલયા નૈવૈર્યથાહિં ગરુડો મહાવિષમ્

ગરુડજી સર્પને વિદારે તે રીતે નૃસિંહે ઉમરા ઉપર લાવી નખ દ્વારા વિદારીને હિરણ્યકશિપુના પ્રાણ લીધા. હિરણ્યકશિપુ લોભ છે. પાતાલ કે સ્વર્ગલોકમાં પણ તેનો નિવાસ છે. ઈન્દ્રને બ્રહ્માસનની ભૂખ છે. બ્રહ્માજીને વિષ્ણુપદની ક્ષુધા છે. લોભને રાત દિવસ સરખાં છે. દિવસે તેને ક્ષુધા નથી, રાત્રે તેને નિદ્રા નથી.

‘નિશમ્ય લોકત્રયમસ્તકજ્વરમ્’ - ધનરોગ મસ્તક જ્વર છે; કામરોગ માનસિક જ્વર છે. બુદ્ધિમાં રહેલી અર્થવાસના પૃથ્વીની પ્રત્યેક વાસનાની જનેતા છે. ભગવદુપાસનાથી પણ તે નિવૃત્ત થતી નથી. સેવામાં અર્થ વિનિયોગ કરવાની ભાવનાને આશરે પણ અર્થાસક્તિ પ્રવેશી જાય છે.

શ્લોક ૪૦ થી ૫૬ સુધીના ૧૭ શ્લોકોમાં હિરણ્યકશિપુના વિનાશની ખુશાલી મનાવતા બ્રહ્માજીથી આરંભીને વિષ્ણુપાર્ષદોનો સમાવેશ છે,

૧. બ્રહ્માજી-વંશસ્થ છંદમાં બ્રહ્માજીએ સ્તુતિ કરી. વંશ ધર્મમાં રહેનારની રક્ષા કરે છે તેથી વંશસ્થ છંદ છે.

નતોઽસ્મ્યનન્તાય દુરન્તશકયે વિચિત્રવીર્યાય પવિત્રકર્મણે ।
વિશ્વસ્ય સર્ગસ્થિતિસંયમાન્ ગુણૈઃ સ્વલીલયા સંદધતેઽવ્યયાત્મને ॥૪૦॥

દુરન્તશકયે વિચિત્રવીર્યાય-અનન્ત શક્તિ અને વિચિત્ર પરાક્રમ છતાં પવિત્ર કર્મવાળા નૃસિંહને નમસ્કાર કરું છું. સનકાદિ જેવા શાન્ત મુનિઓને ક્રોધ કરાવી શાપ અપાવવો, પોતાના પાર્ષદોને પણ પદબ્રષ્ટ કરવા, બ્રહ્માજીને ભૂલાવીને ઉગ્ર પુરુષને વરદાન અપાવવા, દૈત્યને દ્વારે પણ સંતનો જન્મ કરાવવો, દૈત્યથી ભક્તનો નાશ થતાં વિના સ્તુતિએ કૃપા દષ્ટિ પુષ્ટિથી પ્રકટ થવું-એ બધાં વિચિત્ર અને પવિત્ર પરાક્રમ છે.

૨. શ્રીફલ્ગ-અનુષ્ટુપ છંદમાં સ્તુતિ કરીને વિનવે છે, “હે પ્રભો, નૃસિંહ તો કોપને શસ્ત્ર તરીકે વાપરે, સ્વયં કોપનું શસ્ત્ર ન બને”.

૩. ઈન્દ્ર-મન્દાકાન્તા છંદમાં ઈન્દ્રરાજ સ્તુતિ કરે છે, “હે નાથ ! ઐશ્વર્યના હૃદયમાં ઈશ્વરની સ્થાપના કરી, અને હિરણ્યકશિપુનો નિકાલ કર્યો. કૃપા કરી.” દૈત્યાક્રાન્તં હૃદયકમલં ત્વદ્ગૃહં પ્રત્યબોધિ ।

૪. ઋષિજનો-વસંતતિલકા છંદમાં વિનવે છે, “ઋષિ જેવા એકાન્તિક અને અસંગ્રહી વનજીવીના જિવનમાં પણ હિરણ્યકશિપુએ સ્થાન કયું. તેનું નિવારણ તપોબલથી ન થયું, કિંતુ કૃપાબલથી કયું.”

૫. પિતૃઓ-વસંત તિલકા છંદથી વિનવે છે. “આદ્ય ક્રિયાઓ ઉપર પણ હિરણ્યકશિપુએ પ્રતિબંધ મૂક્યો. તલનો, જવનો વ્યર્થ વ્યય થાય છે એમ કહી આદ્ય ક્રિયા અટકાવી. આપે શ્રદ્ધા સરજાવી ને રક્ષા કરી.”

૬. સિદ્ધો-સિદ્ધોએ નિવેદન કર્યું “યોગ, ઉપાસનાઓ પણ ભોગવાસનાથી શિથિલ થઈ; આપે તેને શુદ્ધ કરીને કૃપા કરી. ભોગ-હિરણ્યકશિપુ-દર્ભ તત્ત્વમાંથી સુવર્ણ શબ્દમાં સિદ્ધ પુરુષોને પણ લઈ ગયો; અને યોગ શકિત નષ્ટ થઈ ગઈ.”

૭. વિદ્યાધરો-વિદ્યાધરોએ ઇન્દ્રવજ્રા છંદમાં પરિસ્થિતિનું દર્શન કરાવ્યું કે “આત્મવિદ્યાના ચિંતનમાંથી વિલાસ-હિરણ્યકશિપુ જડ વિકાસ સાધક વિજ્ઞાનમાં લઈ આવ્યો. આપે અનુકંપા કરી પુનઃ વિદ્યાનો પ્રકાશ કરાવ્યો.”

૮. નાગો-અનુષ્ટુપ છંદમાં પ્રભુનું સ્તવન કર્યું. “પરધન, પરતનમાં કામલાલસા-હિરણ્યકશિપુ-આસકત હતો, તેનો આપે નાશ કર્યો, ઉચિત કર્યું.”

૯. મનુઓ-મંબુભાષિણી છંદમાં જણાવે છે કે “સત્તા-હિરણ્યકશિપુએ ધર્મપ્રધાન બંધારણને અર્થપ્રધાન બનાવી સમાજ, સંસ્કૃતિ અને માનવતાનો ઉચ્છેદ કર્યો હતો. આપે તેનું પુનર્જીવન કર્યું.”

૧૦. પ્રભાપતિઓ-ભુજંગ પ્રયાત છંદમાં સ્તુતિ કરે છે. “વંશ વિસ્તાર ઉપર પણ હિરણ્યકશિપુએ પ્રતિબંધ કર્યો હતો”. સંતતિ નિયમ તો આવશ્યક છે, પરંતુ વંશ તંતુનો ઉચ્છેદ ન થઈ શકે. “આપે હિરણ્યકશિપુનો વધ કર્યો, તે યોગ્ય થયું.”

૧૧. ગંધર્વો-વંશસ્થ છંદમાં સ્તુતિ કરે છે, “ભગવદ્ ગુણ ગાનમાંથી ધની ગુણગાનમાં અમારી વાણી લોભ-હિરણ્યકશિપુથી વપરાઈ. આજે આપે દયા કરી બચાવ્યા.”

૧૨. ચારણો-પ્રમાણિકા છંદથી કહ્યું, “અમે વર્તમાન પત્રોથી રાજાની સ્તુતિ કરનાર થયા હતા. સ્વાર્થ-હિરણ્યકશિપુના કારણથી આજે સત્ય સમાચારમાં આપ લાવ્યા.”

૧૩. યક્ષો-“હિરણ્યકશિપુની પાલખી ભંચકી આખી જીંદગી નકામી ગઈ. આજે આપે મુક્તિ આપી.”

૧૪. કિંપુરુષો-“આપે લોભાસકત કાપુરુષને મારી મહા-પુરુષમાં પુરુષને પ્રેમવાળો બનાવ્યો.”

૧૫. વૈતાલિકો-“સભાઓમાં પણ અમારી વાણી ઉપર પ્રતિબંધ હતો. જગદિતથી, ધર્મહિતથી, આત્મ સ્વાતંત્ર્યથી પ્રતિકૂલ અને અધિકારને અનુકૂલ પ્રસ્તાવો અમારે કરવા પડતા. તે આપે દૂર કર્યા અને કૃપા કરી.” વૈતાલં વિન્દન્તીતિ વૈતાલિકા :

૧૬. કિન્નરો-“આપે અમને વેઠમાંથી છોડાવ્યા.”

૧૭. વિષ્ણુપાર્ષદો-ભગદર્શન હર્ષથી હ્રષ્ટ થઈને પ્રહર્ષિણી છંદમાં વિનવે છે, “આજે આપનો અલૌકિક આકાર જોઈ અમને આનંદ થયો.”

અધ્યાય ૮ મો - શ્લોક ૫૫.

પ્રણય અને વાત્સલ્યની તુલનામાં વાત્સલ્ય જીતી જાય છે. વાત્સલ્ય ઉભયના પ્રેમના પાનનું એક નિર્દોષ ત્રીજું પાત્ર છે. પત્નીને જોઈને પણ આવેશ જે નથી ઉતરતો તે પુત્ર વાત્સલ્યથી ઉતરી જાય છે. લક્ષ્મીજી નૃસિંહ ભગવાન પાસે ન આવી શક્યાં. રમા વૈકુંઠમાં એક દિવસ જય વિજય પાર્ષદોએ લક્ષ્મીજીને પ્રવેશ કરતાં રોકેલાં, ત્યારે તેનો પ્રતીકાર નહિ કરી શકેલાં. પછીથી જ્યારે શાપ થયો ત્યારે રાજી થયેલાં. આજે ભગવાન આવેશ ભરી નજરથી કહી રહ્યા કે “તારે માટે મારે મારી નજરથી પરિચર પાર્ષદોને પૃથક્ કરવા પડ્યા,” આ ભાવને પામી જતાં લક્ષ્મીજી પાસે ન આવ્યાં ત્યારે પુણ્યશીલ, કોમલ દીલ, પ્રહલાદજી સમીપે આવ્યા અને પ્રણતિ પૂર્વક સ્તુતિ કરવા લાગ્યા.

સ્વપાદમૂલે પતિતં તમર્મકં વિલોક્ય દેવઃ કૃપયા પરિપ્લુતઃ ।
ઉત્થાપ્ય તચ્છીણ્યદધાતુ કરામ્બુજં કાલાહિવિત્રસ્તઘિયાં

કૃતામયમ્ ॥૫॥

પાંચ વર્ષનો બાળક પ્રભુના ચરણમાં શરણ થઈ આવ્યો છે, ત્યારે તે પ્રભુમાં નથી કરતો, પરંતુ પિતાની પ્રેમમયી ગોદમાં પડતું મૂકે છે. તેજ સાચી પ્રપત્તિ છે. ભરતલાલે રામચરણમાં પડતું મૂક્યું હતું. પ્રણતં ને બદલે પતિતં વાપરીને એ સૂચવ્યું. ‘હિરણ્યકશિપુ મસ્તક જવર’ છે. તે પોતાના ભક્તના જીવનમાં ન આવી બાળ માટે ભગવાને મસ્તક ઉપર હાથ મૂક્યો. કૃપયા પરિપ્લુતઃ- કૃપાના જલથી નૃસિંહે સ્નાન કર્યું ત્યારે બહારનો ક્રોધ ઉતરી, પણ ભક્ત પ્રહલાદને રસનાગરે રસનાથી ચાટ્યો ત્યારે અન્તઃકરણનો ક્રોધ શમ્યો. વળી હિરણ્યકશિપુના વધથી લાગેલા મલાશૌચની શુદ્ધિ ન થાય ત્યાં સુધી પવિત્ર ભક્તનો સ્પર્શ કેમ થાય? માટે નૃસિંહ કૃપાજલમાં નહાયા.

શ્લોક ૮ થી ૫૦ સુધી ૪૩ શ્લોકમાં પ્રહલાદ સ્તુતિ છે. ૪૨ શ્લોકમાં પ્રહલાદ જી સ્તોત્ર કરે છે અને છેલ્લા શ્લોકમાં ઉપસંહાર કરે છે.

ब्रह्मादयः सुरगणा मुनयोऽथ सिद्धाः सत्त्वैकतानमतयो वचसां प्रवाहैः ।
नाराधितुं पुरुगुणैरधुनापि पिष्टुः किं तोष्टुमर्हति समे हरिर्ग्रजाते ॥ ८ ॥

વેદ, વિદ્યાપતિ, વિધિ પણ સ્તુતિ ન કરી શકે તો હું કઈ વિધિથી સ્તવી શકું? પ્રહલાદજીના આ દૈન્યથી સ્તોત્ર સામર્થ્ય આવ્યું અને સ્તુતિ કરી.

નવમા અધ્યાયનો નવમો શ્લોક મહત્વનો છે.

मन्ये धनाभिजन रूप तपः श्रुतौजः-
तेजः प्रभाव बल पौरुष बुद्धि योगाः ॥
नाराधनाय हि भवन्ति परस्य पुंसो
भक्त्या तुतोष भगवान् गजयूथपाय ॥ ९ ॥

બાર ગુણોમાંથી એક અથવા બધા હોવા છતાં એક ભક્તિ નિષ્ઠા નથી, તો પ્રભુ પ્રાપ્તિને સંભવ નથી.

व्याघ्रस्याचरणं, ध्रुवस्य च वयो विद्या गजेन्द्रस्य का ।
का जातिर्विदुरस्य यादवपतेरुग्रस्य किं पौरुषम् ॥
कुञ्जायाः किमु तत्र रूपमधिकं किं तत्सुदाम्नो धनम् ।
भक्त्या तुष्यति केवलं परमया भक्तिप्रियो माधवः ॥

ધન- સુદામા પાસે કયાં ધન હતું? દુર્યોધન પાસે અપાર હતું. એકના તંદુલ માગીને આરોગ્યા. બીજાના છપ્પન ભોગ છોડ્યા.

અભિજન- વિદુરજીની કઈ કુલીનતા? તે દાસીપુત્ર મનાતા. ઋષિમુનિઓથી વધીને કેની કુલીનતા? વિદુરજીને ત્યાં ગયા, ઋષિ મુનિઓના યજ્ઞમાં ન પધાર્યા.

રૂપ- શબરી પાસે શું રૂપ? શૂર્પણખા પાસે કયાં ઓછું હતું?

તપ- કાલીય નાગ પાસે કયું તપ? તપઃ સુતપ્તં કિમનેનપૂર્વમ્. દુર્વાસા પાસે કયાં ઓછું તપ હતું?

શ્રુત- હિરણ્યકશિપુ, રાવણ કયાં ઓછા જ્ઞાની હતા? ગજેન્દ્ર પાસે કયું જ્ઞાન?

ઓજસ- ઓજઃ એટલે ઇન્દ્રિયની નિપુણતા. વજ્ર પશુઓનું ઇન્દ્રિય પાટવ શું? ઇન્દ્રનું ઓછું શું હતું?

તેજસ- તેજ એટલે શરીર કાન્તિ. કુબ્જ પાસે શરીરની કાન્તિ શી હતી? અપ્સરાઓની ઓછી શી હતી? તેજ અંગિરા કદ્રપા ઋષિઓને કેટલું હતું? સુદર્શન ગન્ધર્વ પાસે ઓછું શું હતું?

તેજ પ્રમાણે પ્રભાવ (પ્રતાપ), બલ, પૌરુષ, બુદ્ધિ, યોગ વગેરે નકામાં છે. ઉપરોક્ત બાર વસ્તુઓ જેમને હતી તેઓને પણ ભગવાન નથી મળ્યા. ન હતાં તેને મળ્યા. કેવળ જિવન લોક હિતમાં અને અનાસકિતમાં ગયું છે અને હૃદય ભક્તિથી ભરપૂર રહ્યું છે, તેનેજ ભગવાન મળ્યા છે.

વિપ્રાદ્ દ્વિષ્ટઃ ગુણયુતાદ્-બાર ગુણો ધરાવે ત્યારેજ તે વિપ્ર બને. વિશેષ પ્રમાણમાં સર્વને અર્પવાતું સામર્થ્ય ધરાવે તેને વિપ્ર મનાય. બાર ગુણો અને ભક્તિભાવ ભેગાં મળે ત્યારે તે અલંકાર છે. છપ્પન ભોગની સામગ્રી તુલસીજીના દલ વિનાની નકામી બધી. ભક્તિ તો મનુષ્યની ચાતુર્ય ચતુષ્પદી સામગ્રીઓ પર પરોપકાર કે સેવા રૂપ તુલસીજીના પાનવાળી હોય તોજ પ્રભુ તેનો અંગીકાર કરે છે.

૧ ૨ ૩ ૪ ૫ ૬ ૭
પ્રાશ્ન-શમો દમસ્તપઃ શૌચં ક્ષાન્ત્યર્જવ વિરક્તતાઃ ।

૮ ૯ ૧૦ ૧૧ ૧૨
જ્ઞાન વિજ્ઞાન સંતોષાઃ સત્યાસ્તિક્યે દ્વિષડ્ગુણાઃ ॥

પ્રતિમુક્તસ્ય યથા મુક્તશ્રીઃ (શ્લોક ૧૧)-પ્રભુ સેવા કે પુણ્ય આચરણ એ તો દર્પણના પ્રતિબિંબનો શૃંગાર છે. પ્રતિબિંબનું અધિક સૌન્દર્ય બિંબનીજ પ્રતિષ્ઠા વધારે છે. સૂર્યને અર્ધ ચઢાવનારના શિર ઉપરજ સુગંધ, જલ અને પુષ્પ પરત આવીને પડવાનાંજ.

યસ્માત્ પ્રિયાપ્રિયવિયોગસયોગ જન્મ-
શોકાગ્નિના સકલયોનિષુ દહ્યમાનઃ ।

દુઃસ્વૌષ્ઠં તદપિ દુઃસ્વમતદ્વિયાહં

ભૂમન્ ! ભ્રમામિ વદ મે તવ દાસ્વ યોગમ્ ॥૧૭॥

ધ્યાન યોગ, જ્ઞાન યોગમાં વિજયશીલ તે યોગી; પરંતુ પ્રિય વિયોગ, અપ્રિય સંયોગ માં સમત્વમય મનોયોગ જેનો હોય તેજ મહાયોગી. સકલ યોનિમાં તે એક સમાન વ્યથા કરે છે. મનુષ્ય કરતાં પશુને, પશુ કરતાં મનુષ્યને એ એક પ્રશ્ન છે. મનુષ્યને વાણી છે, તેથી વિયોગ વ્યથાને વહાવવાનું સાધન છે. પશુ સુગંધ પ્રાણી છે, તેને વ્યથા વહાવવાની કોઈ વસ્તુ નથી.

તેથી તે વધુ દુઃખી છે. ખીલે બેઠેલ તે મૂક પ્રાણી રહે, તેની કેને ખબર પડે? દુઃસ્વૌષ્ઠમ-દુઃખનું કોઈ ઔષધ થાય, તે પણ એક દુઃખજ છે. જ્યારે દુઃખ છે, તો સુદર્શન ચૂર્ણ ઉપાય છે. તે ક્યાં સુખાત્મક છે?

બાલસ્ય નેહ શરણં પિતરૌ નૃસિંહ ।

નાર્તસ્ય ચાગદમુદન્વતિ મજ્જતો નૌઃ ॥

તપ્તસ્ય તત્-પ્રતિવિધિર્યદ્દિહાંજસેષ્ઠઃ

તાવદ્ વિમો ! તનુશૃતાં ત્વદુપેક્ષિતાનામ્ ॥૧૯॥

માબાપ બાળકને બે બચાવે તો માની વહાલ સોથી ગોઠમાંથી કુમળું કુસુમ કરમાય કેમ? ઔષધ જીવાડે તો ધન્વંતરિ અને તેનાં સંતાન બધ કેમ? નાવિક પાર ઉતારે, તો નિપુણ કેવટથી ડુબાય કેમ? સાચે પ્રભુ! મા, બાપ, ઔષધ અને તારણહાર કેવલ આપજ છો. કેવટ તરીકે કેવલ આપનોજ વટ છે.

નૈતન્ મનસ્તવ કથાસુ વિકુંઠનાથ ।

સંપ્રીયતે દુરિતદુષ્ટમસાધુ તીવ્રમ્ ।

કામાતુરં હર્ષશોકમયૈષણાર્તં

તસ્મિન્ કથં તવ ગતિં વિમૃશામિ દીનઃ ॥૨૧॥

મનની નવ અવ્યવસ્થાની સુવ્યવસ્થાનું નામ યોગ કે ભક્તિ. પ્રહલાદજીની નવધા ભક્તિ મનની નવ પ્રકારની આસક્તિને ભક્તિના રૂપમાં પલટવા માટે છે. દુરિતદુષ્ટમ દુરિતોથી દુષ્ટ બનેલ તે દુરિત દુષ્ટ. દુરિતમ સેવા, સ્વાધ્યાય, સત્સંગ અને સત્કર્મમાં ઉપેક્ષા અને ઉતાવળ એ વધેલા પાપની નિશાની. તુલસી પૂર્વકે પાપસે હારિ ચર્ચા ન સુઘાય. દુષ્ટમ-દોષદર્શી, છિન્દ્રાન્વેષી; અસાધુ-વાંકુ અને અસદ્ગાથારી, સીધી વાત ન કરે. કોઈની વાતનો સીધો અર્થ ન

લેતાં અવળો લે અને તે આત્મીય અને આપ્તજનની વાતનો પાણુ. ત્રીવ્રમ-તોફાની, ઉતાવળું, વેગીલું અને દંશીલું. કોઈનો એક શબ્દ યાદ રાખી, અવસરે સંભળાવી, તેને બાળનાર. કામાતુરમ્-દુખળું, ગરબું, કાંગલું, અધીરું. હર્ષાતુરમ્-અછકલું, ગરીબ, લાલચુ. શોકાતુરમ્-અસહિષ્ણુ, બળેલું અને અવિવેકી. મયાતુરમ્-અવિશ્વાસુ અને અશ્રદ્ધાળુ. રૂપનાર્તમ - ઇચ્છાની જાળ વાળુ અને ભિખારી. ઇચ્છાથી પર તે અમીર.

ભગવાને વરદાન આપતાં કહ્યું કે “કામપુરોડસ્યહં નૃણામ્ । કામનાઓની પૂર્તિ કરીશ. અભીષ્ટ વસ્તુ માગીલે. તારા મિત્રોનું કે વિશ્વમાત્રનું મંગલ માગ, પૂર્ણ કરીશ”. માટે નૃણામ્ બહુવચનમાં છે. પ્રહલાદે આગળ કહેલું, “મારા મિત્રોને મૂકીને મુકુંદ, મુકિત મને નહિ રૂચે”. પ્રહલાદ મદ્ર મદ્રં તે- ભગવાનના, ગુરુના અને પિતૃજનના ભદ્ર શબ્દમાં ભદ્રના ભંડારો મળે છે.

અધ્યાય ૧૦ મેા શ્લોક ૭૧

સ્તુતિ, પૂજા, સેવા કરતાં હૃદયની પ્રકૃત્વિતતા અનુભવાય, તેજ પ્રભુની પ્રસન્નતાનો પૂરાવો છે. તે સમયે અશ્રુ અર્પી દેવાં, પણ અશ્વર્ય ન દેવાં. અશ્રુ તો અકિંચનોની અમીરી છે. અશ્રુ વિના અમીર, ઉમરાવોને ઉરે ગરીબી છે.

યસ્ત આશિષ આશાસ્તે ન સ મૃત્યુઃ સ વૈ વણિક્-આશા કરે તે બ્યાપારી. આશા તો જીગરની બિચારી ને જીવનની લાચારી. સેવક તો સ્વામીને ચાહે, સ્વામી પાસેથી કાંઈ આશા રાખે નહિ. સ્વામી પણ સ્વાભાવિક રીતે સેવકને અર્પે, બહલામાં કાંઈ પણ લઈને નહિ.

પ્રહલાદજીને ભકિત માર્ગના આચાર્ય કરવા જેવા છે. વરદાન ઉત્તમ માંગ્યો. કામાનાં હૃદયસંરોહં મવતસ્તુ વૃણે વરમ - “મારા અંતઃકરણમાં કોઈ આશા કે ઇચ્છા ન ઉગે એટલી ઇચ્છા પૂર્તિ કરે”.

એક અભિયુક્તે કહ્યું કે દેહિ-આપો. એટલે શું ? એનો ઉત્તર વાળ્યો કે દેહિ સાંભળતાજ દેહમાં વસેલા પાંચ દેવો ધી, શ્રી, હ્રી, ધૃતિ, કીર્તિ વિદાય લે છે.

દેહીતિ વચન શ્રુત્વા દેહસ્થાઃ પગ્ન-ચ દેવતાઃ

તત્ ક્ષણાદેવ ગચ્છન્તિ ધી-શ્રી-હ્રી ધૃતિ કીર્તયઃ ॥

કથા મદીયા જુષમાણઃ-કથાઓનું સેવન કરવાનું સૂચવ્યું. કેરી અને કથા ચુસીને, ધીમે ધીમે લેવાય. જીવનની નસેનસમાં રસ મળે. પરંતુ જો તેમાંથી ઘુંટડે, ઘુંટડે પીવે તો હોય તેટલો પણ કસ ટળે. એકજ વાક્ય વાસ્તવિક રીતે સમજી જીવવું જોઈએ, તો સર્વ શ્રવણનો લાભ મેળવાય.

મોગેન પુણ્યં કુશલેન પાપં કલેવરં કાલજવેન હિત્વા ।

કીર્તિં વિશુદ્ધાં સુરલોકગીતાં વિતાય મામેષ્યસિ મુક્તબન્ધઃ ॥૧૩॥

સુખ ઉપભોગ, પુણ્યની મૂડીનો વ્યય, દુઃખ ઉપયોગ પાપની પેઢી ને પરંપરાનો ક્ષય, એ સમજી ખાતાનું બેલેન્સ સંભાળવાની કાળજી કરવી.

પિતા મે પૂયેત-મારા પિતાજી પવિત્ર થાય. એ વરદાનના ઉત્તરમાં પ્રભુએ કહ્યું “ત્રિઃસપ્તમિઃ પિતા પૂતઃ પિતૃમિઃ સહ તેજનઘ તારી એકવીશ પેઢી તરી”. ‘ત્રણ સાત’ એવી રજૂઆત હેતુપુરઃ સર છે. સાત પેઢી માતાની, સાત પિતાની, અને સાત પત્નીની પુણ્યશીલને પગલે તરે છે. પુરુષ ત્રણ પેઢીના વંશજોને તન, મન, ધનથી તારવા જવાબદાર છે. પત્ની જેમ પતિના પિતાને સેવે, તેમ આપણ સ્થિતિના પત્નીના પિતાને પુત્ર વાતસલ્ય પૂર પાડી પોતાની કમાણીથી તેને સેવે તેજ સુપુત્ર મનાય.

નિર્વૈરભાવ લક્ષિતનો, નીતિનો, માનવતાનો વિષય છે. ભગવાને પ્રહલાદજી પાસે પિતાજીના શ્રાદ્ધ સંસ્કારો કરાવ્યા, અને નિર્વૈર ભાવ પૂરવાર કર્યો.

શ્લોક ૫૩ થી ૭૧ સુધીમાં ત્રિપુરાસુરની અપ્રાસંગિક કથા જેવું લાગે છે. પરંતુ પાંચ પાંચ અધ્યાયના ત્રણે પ્રકરણમાં ત્રણ પ્રકારની વાસનાની નિવૃત્તિના પૂરાવા રૂપે તે કથાઓનો નિર્દેશ કર્યો છે. વિજયધ્વજ પંડિતજીએ તો ૫૦ માં શ્લોકે અધ્યાય સમાપ્તિ માની છે.

પ્રકરણ ૩૦—સદસદ્ વાસના. અધ્યાય ૧૧ થી ૧૫

અધ્યાય ૧૧ માં - શ્લોક ૩૫

અવલંબન જે અનુપમ છે તો આનંદ અખંડ છે. શ્રેષ્ઠ અવલંબન ધર્મનું છે. વસ્તુ અને વ્યક્તિથી જરા પણ અલગ ન રહી શકતો કોઈ એક પદાર્થ છે તો તે ધર્મ છે. એના અવલંબનથીજ સર્વ વિકાસ સંભવે છે. યુધિષ્ઠિર રાજા રાજસુય યજ્ઞ દ્વારા ધર્મ આચરણ કરતા હતાજ. પ્રાસંગિક તેમાં શિશુપાલ આડે આવતો હતો. શ્રીકૃષ્ણે પ્રેમથી તેને મોક્ષ આપ્યો. ધર્મ તન, મન, ધનથી થાય; પરંતુ શિશુઓના, સંતાનોના, અને સમાજના મોહમાં રહેનાર ભાગ્યેજ તન, મન, ધન શ્રીકૃષ્ણમાં વાપરી શકે. શ્રીકૃષ્ણ એટલે ધર્મનું હૃદયંગમ, મૂર્ત, મધુર સ્વરૂપ. શ્રી નારદજી જેવા સદ્ગુરુની સંગતિથી, લોકોત્તર સ્નેહથી, યુધિષ્ઠિર રાજે ધર્મના, યજ્ઞના અધિષ્ઠાતામાં શ્રીકૃષ્ણ માટે તન, મન, ધનનો વિનિયોગ કર્યો. ધર્મમાં અતિશય આદર વધ્યો. વાસનાને ધર્મોત્પાદન દ્વારા ઉપાસનામાં ફેરવાશે એમ લાગ્યું અને પાંચ અધ્યાયથી ધર્મ તત્ત્વની મીમાંસા માટે ધર્મરાજે નારદજીને પૂછ્યું. નારદજીએ પ્રત્યુત્તર આપવો શરૂ કર્યો.

નત્વા ભગવતેઽજાય લોકાનાં ધર્મહેતવે ।

વશ્યે સનાતનં ધર્મં નારાયણમુશ્વાચ્છૃતમ્ ॥૫૧॥

નમસ્કાર આદરને પૂરવાર કરે છે. આદર દ્વારા શ્રેષ્ઠ ગુણો અન્તરમાં ઉતરે છે. ધર્મ વપાદના વિશાલ વારિધિમાં સેતુ છે, અને પાપ પારાવારને સુકવનારો ધૂમકેતુ છે. ધર્મ અને ધર્મી એકજ છે. ધર્મ અજ અને અવિનાશી છે. તેને નમઃસ્કાર કરી ધર્મનો વિવેકપૂર્વક વિભાગ વર્ણવે છે.

૮ થી ૧૨ પાંચ શ્લોકોમાં ત્રીસ લક્ષણો ધર્મના દર્શાવ્યાં છે. ગણના કરતાં તો બત્રીસ થાય છે. મૂળમાં ત્રીસ લખે છે, માટે સમદ્રક્ષેવા એ આખું પદ લેવું અને ‘સમદ્રષ્ટિ વાળા મહાપુરુષોની સેવા’ એવો અર્થ કરવો; અને ‘ભૂતમાત્રમાં આત્મબુદ્ધિ’ ‘મનુષ્યોમાં વિશેષ રૂપમાં આત્મબુદ્ધિ’—એ જેને એક ગણવા અને ત્રીસ સંખ્યાનો મેળ થઈ શકે. ત્રીસ પ્રકારના ધર્મમાં નવ પ્રકારની લક્ષિત અને ૨૧ બીજા ગુણો મળીને ત્રીસ સંખ્યા થાય છે.

યજ્ઞન, યાજ્ઞન, અધ્યયન, અધ્યાપન, દાન, પ્રતિગ્રહ—વિપ્રના ધર્મો છે. આ છ ધર્મોમાં ત્રણ આજિવિકા અને ત્રણ ધર્મ છે. આજિવિકામાં તેને મરણ્યાત છે, પરંતુ ધર્મપાલન તેને ફરજિયાત છે. વિચિત્રાવાર્તા—ખેતી, યાયાવરમ્—રોજ રોજ બુદ્ધે ધરેથી રોજ જેટલું માગવું, શાલીનમ્ અથાયિત મળેલું, શિલોચ્છનમ્ કોઈનું પણ વધી પડેલું અને બળામાં છોડી દીધેલું અન્ન લાવવું. આ ચાર વિપ્રની વધુ આજિવિકા છે.

શૌર્ય, વીર્ય, ધૈર્ય, તેજ, ત્યાગ, આત્મજય, ક્ષમા, પ્રહમણ્યતા, પ્રસાદ અને રક્ષા એ ક્ષત્રીય ધર્મો છે.

દેવ-ગુરુ-ભગવદ્ભક્તિ, ત્રિવર્ગપોષણ, આસ્તિક્ય, ઉદ્યમ, નિત્ય નૈપુણ્ય એ વૈશ્યના ધર્મો છે.

નમસ્કાર, સેવા, શૌચ, યજ્ઞ, સત્ય, અસ્તેય એ શૂદ્રના ધર્મો છે.
૨૫ થી ૨૯ શ્લોકોમાં વ્યાસજીએ સ્ત્રીઓના તરફના આદરથી તેમનો સ્વતંત્ર ધર્મ વર્ણવ્યો છે.

અધ્યાય ૧૨ મો શ્લોક ૩૧

બ્રહ્મચારી એટલે વિદ્યાર્થી એ તો સાધારણ અર્થ; પરંતુ બ્રહ્મ તત્ત્વજ્ઞાન વાચક શબ્દ છે. જેની જિવનચર્યા તત્ત્વજ્ઞાન અને વિજ્ઞાન સંપાદન કરવામાં અનુકૂલ હોય તેવા આચરણને બ્રહ્મચર્ય કહેલ છે.

૧. પોઠશ લક્ષણ સમ્પન્ન બનાવવા સોળ શ્લોકો એને માટે વર્ણવ્યા. પચીસ વર્ષ સુધી કૌમાર્ય, નિત્ય સ્વાધ્યાય, સૂર્ય ઉપાસના, અભ્યાસ સમાપ્તિ સુધી દાઢી ન કરવી, અલ્પભાષી, રેશમી વસ્ત્ર ન પહેરવાં, ચિત્રપટ દર્શન ન કરવું, સ્વાશ્રયી થવું, વ્યાયામશીલ બનવું, વ્યસનથી પર રહેવું, વિવેકથી તર રહેવું—એ વિદ્યાર્થી જિવનનું પ્રધાન લક્ષ્ય બિંદુ છે.

૨. ૫૧ થી ૫૮ મા વર્ષના ગાળા દરમ્યાન આરંભાતું જીવન વાનપ્રસ્થ અવસ્થા છે. બાર વર્ષ પર્યન્ત ક્ષૌર ન કરાવવું, એકાશન કરવું, બ્રહ્મચર્યનું સંપૂર્ણ સેવન, તીર્થ સેવન તત્ત્વચિંતન, અને નિવૃત્તિ કાલથી સમાજ સેવન વ્રત—આ જીવનના ત્રીજા તબક્કાના મંગલ ધર્મો છે.

અધ્યાય ૧૩ મો - શ્લોક ૪૬

પ્રહ્લાદ અને અવધૂતના પ્રસંગ સાથેના સત્સંગનો સંગ્રહ તેરમો અધ્યાય છે. પરમહંસ પ્રકરણ એનું નામ છે. વિવેકની ચરમ સીમાની સંકેત સંજ્ઞા પરમહંસ છે. દૂધ જલના વિવેકે વર્તનાર હંસ છે, પરંતુ ગુણ અવગુણના પૃથકકરણે અન્તઃકરણ અને કરણને જેણે પરમાત્માના ચરણે સમર્પ્યાં છે તે પરમહંસ છે. મનુષ્યના

જીવનના ચતુર્થ તબક્કાની તે મંગલ જીવની છે. આ સંપૂર્ણ અધ્યાય માનવ માત્રે જાણવા, જીવવા જેવો છે, જેનું વર્ણન ૪૬ શ્લોકોમાં છે.

અધ્યાય ૧૪ મો - શ્લોક ૪૨

ગૃહમાં આગ્રહના ગજગ્રાહથી પર થઈને રહે, સંગ્રહને સર્વને માટે વાપરે, અને અહંગ્રહને ક્ષણમાં છોડે, તેના જીવનમાં માધુર્ય, ઐશ્વર્ય, સૌન્દર્ય દેવા માટે સર્વવિધ સાનુકૂલ બની નવગ્રહ સતત દોડે. ‘સમર્પણ’ ગૃહસ્થાશ્રમનું શિખર છે. સર્વનું તર્પણ ધન દર્પણનું માર્ગ ન છે. સ્વાશ્રય અને શ્રમથી ઉપાર્જન ઈશ્વરનું આરાધન છે. મધુર-મન્દ સ્મિત, અને મિત્ત ભાષણ એ દીર્ઘ આયુષ્ય અને સ્નેહનું સંપાદન છે. ચારે આશ્રમોનો કલ્પદ્રુમ સમ આશ્રય ગૃહસ્થાશ્રમ છે. વિશ્વની આશા સરિતા-ઓની પૂર્તિ માટેનો પારાવારીણ છે. જગતના પ્રત્યેક ક્ષેત્રની હરિયાળી કૃષીનો તે પીયૂષ પયોદ છે. ગૃહસ્થાશ્રમીને માટે એ મહાભૂલાં જીવન સૂત્રો છે—એકમાં અનાગ્રહ અને બીજામાં અસંગ્રહનો નિર્દેશ છે.

જ્ઞાતયઃ પિતરૌ પુત્રા ભ્રાતરઃ સુહૃદોઽપરે ।

યદ્ વદન્તિ યદિચ્છન્તિ ચાનુમોદેત નિર્મમઃ ॥૬॥

યાવદ્ ભ્રિયેત જઠરં તાવત્ સ્વત્વં હિ દેહિનામ્ ।

અધિકં યોઽભિમન્યેત સ સ્તેનો દળ્ઘમર્હતિ ॥૮॥

‘સૌને સંમત થા, સમજી જા, સમજૂ થા’ એ પ્રથમનો સાર છે. ‘સંતોષી બની જા, એ જીવનનો આત્મ સાક્ષાત્કાર છે’ એ બીજાનો સાર છે.

શ્રાદ્ધ સર્વારાધન છે. શ્રદ્ધાથી સર્વની સમીપે શક્ય શ્રેષ્ઠ સામગ્રી લઈ આવશ્યકતાના અપૂર્વ પર્વે શીઘ્ર પહોંચવાની અખંડ

વિધિના શ્રાદ્ધ કર્મે સર્વતું આરાધન બની જશે. શ્લોક ૧૯ થી ૨૪ સુધીમાં શ્રાદ્ધાદિ સત્કર્મોના સુયોગ્ય કાલ બતાવ્યા છે. પ્રતિવર્ષનો ભાદ્રપદ માસનો એક પક્ષ પિતૃઓનાં ઋણમાંથી મુક્ત થવા સેવામાં તન મન ધનથી વાપરવો એ મહાલય શ્રાદ્ધ છે. **ચતસુષ્વપ્તકાસુ-** માર્ગશીર્ષ માસથી આરંભીને ચાર માસની કૃષ્ણપક્ષની અષ્ટમીઓને ચાર અષ્ટકા કહી છે.

તીર્થાટન તત્ત્વજ્ઞાનનું લેાચન છે; ગેહ, દેહ, મોહનું વિમોચન છે; ચિત્ત શાન્તિનું ગોશયન છે. શ્લોક ૨૭ થી ૩૩ સુધીમાં તીર્થ સ્થળોનો નિર્દેશ કર્યો છે.

કુરુક્ષેત્રં ગયશિરઃ પ્રયાગઃ પુલહાશ્રમઃ ॥૩૦॥ નૈમિષં ફાલ્ગુનં સેતુઃ પ્રમાસોઽથ કુશસ્થલી । વારાણસી મધુપુરી પમ્પા વિન્દુ-સરસ્તથા ॥૩૧॥ નારાયણાશ્રમો નન્દા સીતારામાશ્રમાદયઃ । સર્વે કુલાચલા રાજન્ મહેન્દ્રમલયાદયઃ ॥૩૨॥

અધ્યાય ૧૫ મેા શ્લોક ૮૦

ચાર અધ્યાયોનો સાર પંદરમા અધ્યાયમાં આપ્યો છે. વિશ્વનો ભૌતિક અને નૈતિક વિકાસ તેમજ અધ્યાત્મ વિકાસ અને પ્રભુ પ્રેમ વિકાસ સાધવાની આ સંક્ષિપ્ત પણ સરલ ચાવી છે.

દેવકાર્યમાં બે, પિતૃકાર્યમાં ત્રણથી વધુ નહિ; અથવા ઉભયમાં કેવલ એક એક વિપ્રને લોજન કરાવવું અને અર્ચન કરવું કે આનંદ, આદર અને આદર્શમય થાય.

વિધર્મ, પરધર્મ, આભાસ, ઉપમા અને છલ આ અધર્મની પાંચ શાખાઓ છે. (શ્લોક ૧૩). કામજય અસંકલ્પ અને આહાર વિવેકથી; ક્રોધ વિજય વિચાર વિવેકથી; અને લોભ વિજય ત્યાગ, સંતોષ અને પ્રેમથી યદ્ય શકશે. (શ્લોક ૨૨).

તત્ત્વચિંતકો માટે રસમય રૂપક શ્લોક ૪૧ થી ૪૬ સુધીમાં મૂક્યું છે, ઉપનિષદનું જેમાં રહસ્ય છે. શરીર રથ છે, ઇન્દ્રિય

અશ્વો છે, મન લગામ છે, વિષયો દેશ છે, બુદ્ધિ સારથિ છે. સર્વં વૃહદ્ વન્ધુરમ્-દેહનું દેહ બંધન ચિત્ત રથીનું-લગવાનનું ધામ છે, દશ પ્રાણો અક્ષ છે, ધર્મ-અધર્મ ચક્ર છે, અભિમાની જીવ રથી છે, પ્રણવ ધનુષ્ય છે, જીવ બાણ છે, પરમ બ્રહ્મ લક્ષ્ય છે. કામાદિ દોષો દુશ્મન છે, જેનો વધ કરીને આત્મવિજય કરવાનો છે. ધર્મથી આત્મવિજય થવાનો એ સાર છે.

અદ્વૈત દષ્ટિથી દ્વૈત નિવૃત્ત થાય. કાર્યવસ્ત્ર, કારણ તંતુઓ-બન્ને એકજ કપાસ રૂપ છે એ સમજનું ભાવાદ્વૈત થતાંજ મોહની નિવૃત્તિ થાય છે. (શ્લોક ૬૩).

સર્વ કર્મ જનસમૂહ અને જનાર્દન માટે કરવું. પુણ્ય અને ફલ પણ તેનેજ ચરણે ધરવું. ક્રિયાદ્વૈત છે. એના પ્રતાપે પ્રત્યેક મિત્ર બને છે, વૈરભાવ વિદાય લે. (શ્લોક ૬૪).

બયા, સ્વજન, સંતાન, આદિ એકજ આત્માના પ્રતિબિંબો છે. એ અનુસંધાને દ્રવ્યદ્વૈત થાય છે. એના પરિણામે આત્મપ્રેમ અને નિર્દોષ ભાવ થાય છે. (શ્લોક ૬૫).

યૂયં નૃલોકે વત ભૂરિભાગા લોકં પુનાના મુનયોઽભિયન્તિ ।
યેષાં ગૃહાનાવસતીતિ સાક્ષાદ્ ગૃહં પરં બ્રહ્મ મનુષ્યલિંગમ્ ॥૭૫॥

સ વા અયં બ્રહ્મ મહદ્વિમૃગ્યકૈવલ્યનિર્વાણસુખાનુભૂતિઃ ।
પ્રિયઃ સુહૃદ્ વઃ ક્ષત્રુ માતુલેય આત્માર્હણીયો વિધિરુદ્ ગુરુશ્ચ ॥૭૬॥

ત્રણે પ્રકારની વાસનાઓના વિશેષધનથી પ્રેમધન શ્રીકૃષ્ણ ચરિતામૃતમાં અને ચરણામ્બુજમાં પ્રેમ થતાં ધર્મમાં અભિરૂચિ થશે. ધર્માભિરૂચિ અષ્ટમ સ્કંધ છે.

—: સપ્તમ સ્કંધ સંપૂર્ણ : —

અષ્ટમ સ્કંધ — અધ્યાય ૨૪.

દક્ષિણ સ્તન — ધર્મભીમાંસા

વાસનાને વિવેકે વાળતાં ઉપાસના બની જશે, મનુષ્યના જીવનનો સર્વ આસ્વાદ અનુભવશે. વ્યક્તિમાં રહેલ અમી સરોવર વાસનાની પાસ વાળું થતાંજ માધુર્યશૂન્ય લાગ્યું હતું. શ્રીખંડના કટોરા પર હીંગની જરા ગંધ આવી ગઈ, કે સંપૂર્ણ સ્વરૂપનો નાશ થયો. જીવનનો માંગલ્ય પૂર્ણ સુરસ કટોરા પર સ્વાર્થનો અને ભોગનો એકજ ટુકડો આવ્યો કે સ્વરૂપની હાનિ થઈ. પરંતુ ધર્મની મંગલ પવન લહરીએ નાની મોહ કાંકરી દૂર કરી દૂર દૂર ફેંકી દીધી. જીવન અમી નીર તીરે સર્વ આવ્યાં. સર્વ સ્વજન, ધન, સુખ સાધન અને ભગવાન પણ આવ્યાં. જીવન સરોવરની ચારે દિશાઓમાં સદ્ગુણ ઉદ્યાનો વિકસ્યા. સંત મિલિન્દ રસલુબ્ધ બની આવ્યા છે. એ સંત મધુકરના મુખારવિંદમાંથી ધર્મ, ધાર્મિક અને ધર્મીનાં ચરિત્રો સરવા લાગ્યાં. અષ્ટમ સ્કંધમાં ધર્મ ચરિત્રોની ચર્ચા આદરી; નવમ સ્કંધમાં ધાર્મિક ચરિત્રો આવ્યાં; દશમ સ્કંધમાં ધર્મી ચરિતામૃત આવશે.

એ ત્રણે ચરિત્રમાં પ્રથમ અષ્ટમ સ્કંધનો પ્રારંભ થયો. કૃપામય શ્રીકૃષ્ણનો તે દક્ષિણ સ્તન છે. એ દક્ષિણ સ્તનનું ધર્મમય સ્તન્યનું પાન કરાવતા ચાર વિભાગ છે. એ ચાર પ્રકરણોના ક્રમશઃ ચાર, દશ, નવ અને એક અધ્યાયો છે. અષ્ટમ સ્કંધનો સાર એટલો મળે કે આપત્ત, સપત્ત અને પ્રપત્તે જો સર્વ વિધ ‘આત્મ સમ્પત્ત’ થવું હોય તો પ્રપત્ત થવું અનિવાર્ય છે. આત્મ સમ્પત્તતાનો અર્થ નૈસર્ગિક મનઃ પ્રસાદ, સકુળ ચિત્ત શાન્તિ.

જીવનની ત્રણ અવસ્થાઓ છે — આપત્ત, સમ્પત્ત અને વિપત્ત. માનવ જ્યારે આપત્તિમાં-સંકટમાં સુકાય, ત્યારે તેનું નિવારણ

કાર્ય પ્રપન્ન અને પ્રભુ સમ્પન્ન થઈને કરવું. સમ્પન્ન ભૂમિકા જીવનમાં આવે તો ન છલકાતાં, ન મલકાતાં, અનેકનાં પાત્રોમાં ઠલવાઈ જવું, અને પ્રભુની સેવામાં ધનથી વપરાઈ જવું. વિપન્ન અવસ્થામાં વચનને વળગી રહેવું. ધન અને તન કરતાં વચનનું મહત્ત્વ વધુ છે.

આપત્તિમાં ગજેન્દ્રે પ્રભુની પ્રપત્તિ સ્વીકારી લીધી. ચાર અધ્યાયના તે પ્રકરણમાં ધર્મ, અર્થ, કામ, મોક્ષના અવલંબન પૂર્વકની પ્રભુ પ્રપત્તિ પુનઃ સમ્પત્તિ આપે છે. એમ દર્શાવ્યું છે. સમ્પત્તિના બીજા પ્રકરણમાં ૧૦ અધ્યાયો છે. સર્વ જનને સમ્પત્તિનું ધર્માનુકૂલ વિતરણ કરતાં સર્વ શત્રુઓ દૂર થઈ જાય છે. સમુદ્ર મંથનની ચતુર્દશ રત્નોના ઉત્પાદનની મૂડી સર્વને વહેંચી દીધી. પરિણામે ભગવત્કૃપા થઈ અને અમૃત પીવા મળ્યું. ધર્માનુકૂલ સમ્પત્તિ વહેંચવા છતાં જો આત્મનિવેદન ન થાય તો સુખ-શાંતિ ન સચવાય. તેથી ત્રીજા પ્રકરણમાં ૯ અધ્યાયોથી બલિરાજના આત્મનિવેદન પ્રસંગને મૂક્યો. ત્રણે પ્રકરણના આપન્ન, સમ્પન્ન, વિપન્નોની એકજ પ્રકારની ઉપાસનાનું નામ પ્રપત્તિ છે. પ્રપત્તિ નિરૂપણને ૧ અધ્યાય છે. આ ચારે પ્રકરણમાંથી ચાર જીવન સૂત્રો બને. આપત્તિમાં હરિ રમરણ, સમ્પત્તિમાં સર્વદાન, વિપત્તિમાં વચન પરિપાલન, સર્વાવસ્થામાં પ્રપત્તિ-શરણાગતિ. એ છે ધર્મનું સ્વરૂપ.

અષ્ટમ સ્કંધ

૧ થી ૪ અ. (૪)	૫ થી ૧૪ અ. (૧૦)	૧૫ થી ૨૩ અ. (૯)	અ. ૨૪ મો
ધર્મ, અર્થ, કામ,	દાન દર્શવિધિ	આત્મનિવેદન	પ્રપત્તિ
મોક્ષ, હરિરમરણ.		ભક્તિ નવધા. એકજ ઈશ્વરની	

પ્રથમ પ્રકરણ—હરિરમરણ. અધ્યાય ૧ થી ૪

અધ્યાય ૧ લો શ્લોક ૩૩

સંપૂર્ણ અષ્ટમ સ્કંધમાં ચોવીસ મનુષ્યોનું વર્ણન આવશે. દરેક મન્વંતર છ જણથી બને છે. મન્વન્તર મનુર્દેવાઃ મનુષુત્રાઃ સુરેશ્વરઃ। ઋષયોઽશાવતારાશ્ચ હરેઃ ષડ્વિધમુચ્યતે॥ મનુ, મનુ-પુત્રો, ઇન્દ્ર, ઋષિઓ, ઈશ્વર અને દેવો—એ છના સહકારથી સમાજની વ્યવસ્થા જળવાય. માનવતા ભર્યા બંધારણની રચના કરવામાં એ છ એનો અભિપ્રાય લેવાય. સમાજના પ્રત્યેક અંગોના તેઓ પ્રતિનિધિ હોય છે. તેથી તેમના ઘડેલા બંધારણમાં સર્વનું હિત સચવાય છે. પ્રથમ અધ્યાયમાં સ્વાયંભૂ, સ્વારૌચિષ, ઉત્તમ અને તામસનો નિર્દેશ કર્યો છે. અષ્ટમ સ્કંધના પ્રારંભમાં પ્રશ્નો પૂછે છે કે સ્વાયંભુવ મનુનો વંશ આપે કહ્યો, કૃપા કરીને અન્ય મનુષ્યોને વર્ણવે.

સ્વાયમ્ભુવસ્યેહ ગુરો વંશોઽયં વિસ્તારાચ્છુતઃ।

યત્ર વિશ્વસૃજાં સર્ગો મનૂનન્યાન વદસ્વ નઃ॥૧॥

ઋષિરુવાચ—ત્રિકાલજ્ઞને ઋષિ કહેવાય. આવતી કાલનો ખ્યાલ રાખીને આજે બોલ બોલે તેથી તે ઋષિ છે. શ્રી શુકને અતીત, વર્તમાન અને ભવિષ્યના મન્વંતરોની ગાથા ગાવાની છે; તેથી તેના વક્તાને ઋષિ કહ્યા, શ્રી શુકે ઉત્તર આરંભ્યો. “આ શ્વેત વરાહ કલ્પમાં છ મનુષ્યો થયા. પ્રથમ મનુ સ્વાયંભુવને પ્રથમ વર્ણવ્યા છે. અન્યનું વર્ણન કરીશ.” સ્વાયંભૂ અને શતરૂપા પ્રથમ મન્વંતરમાં થયાં. આકૃતિ, દેવહૃતિ—મનુ કુમારિકાઓમાં સુયજ્ઞ અને કપિલ અવતારો અનુક્રમે થયા. રાજા મનુએ સર્વ ત્યજી સુનંદાના કિનારે તપ આદર્યું. શ્લોક ૯ થી ૧૬ સુધીમાં ઇશોપનિષદની છાયાત્મક

સ્તુતિથી વિશ્વપતિને આરાધ્યા. વિશ્વગત સમસ્ત પ્રાણીઓમાંના ઈશ્વરને સંભાળવા એ તો નૃપતિની તત્ત્વાસધના છે. ‘સ વિશ્વકાયઃ પુરુહૂત ઈશ્વરઃ’ શ્લોકથી ભગવાનનું સ્વરૂપ વર્ણવ્યું. વિશ્વ શરીર છે અને વિવિધ નામ છે તે ઈશ્વર છે. પુરુષાણિ હૃતાનિ યસ્ય સઃ પુરુહૂતઃ જેની અનેક સંજ્ઞાઓ છે તે પુરુહૂત છે. વિશ્વનાં નામ અને રૂપ એ સર્વ ઈશ્વરનાંજ છે. એ ભાવનાથી પ્રજાની સંભાળમાં પ્રજાનું સુખ સમાયેલ છે. તપોનિષ્ઠ રાજાનો નાશ કરવા તત્પર થયેલ યાતુધાનોનો વિનાશ કરવા ભગવાને સુયજ્ઞ અવતાર લીધો.

બીજા સ્વાશેચિષ મનુ થયા. વેદશિરા ઋષિથી તુષિતા પત્નીમાં વિભુ ભગવાને અવતાર લીધો.

ત્રીજા ઉત્તમ મનુ થયા. ધર્મને સુનૃતા પત્નીમાં સત્યસેન ભગવાને અવતાર લીધો. ચતુર્થ તામસ નામે મનુ થયા. શ્રી હરિ મેધાને ત્યાં હરિણી પત્નીમાં શ્રીહરિ ભગવાને અવતાર લીધો. ગજેન્દ્ર મોક્ષ કર્યો. રાજાને ગજેન્દ્ર મોક્ષને જાણવાની જાણસા થઈ. એના પ્રત્યુત્તરમાં બીજો અધ્યાય શરૂ થયો.

અધ્યાય ૨ જો - શ્લોક ૩૩

આસીદ્ ગિરિવરો રાજંસ્ત્રિકૂટ ઇતિ વિશ્રુતઃ ।

ક્ષીરોદેનાવૃતઃ શ્રીમાન્ યોજનાયુતમુચ્છિતઃ ॥૧॥

વાસનાનું પ્રતીક ગજેન્દ્ર છે. જ્ઞાન, ધ્યાન, સમાજ સેવા, દેશ સેવા જેવાં સાત્વિક અને સર્વ હિત કાર્યો પણ જો વાસના પૂર્ણ છે તો સૌન્દર્ય, વીર્ય, યાતુર્ય, કલા, ધન, યૌવન તત્ત્વો વાસના વંચિત કેમ સંભવે છે ? હાથીની આંખ હાથીના શરીરના કદના કરતાં નાની છે તેથીજ તે ખાડામાં પડે છે. વાસનાની નજર દૂર દર્શિની, ભાવ દર્શિની, સૂક્ષ્મદર્શિની કે પરિણામ ગામિની નથી

હોતી; હોય છે કેવલ ભોગદર્શિની ને આપાત દર્શિની, તેથી તેનો વિનિપાત છે. ગિરિવર-ઉત્કૃષ્ટ માનવ દેહ ગિરિવર છે. માનવેતર દેહ સામાન્ય પર્વત છે. એ શરીરમાં સન્મેધા ન આવી શકે. માનવ દેહમાં સન્મતિ અને સેવા આવી શકે છે. ‘વહે ભાગ માનુષ તત્ત્વ પાવા’- દેહના મહત્વને વર્ણવતું શ્રી રામચંદ્રજીનું વચન છે. ‘નૃદેહમાયં સુલભં સુદુર્લભમ્’- વ્યાસજીનું વચન છે. રાજન્- જેને પ્રમાદ કરતાં વિલંબ નથી, પાપ કરતાં સંકેત નથી, કોઈનું અપમાન અનાદર કરતાં વિચાર નથી, ત્યારે તેને રજેગુણી માની રાજન્ શબ્દે સંબોધન થાય. પરીક્ષિત રાજાએ પણ શમીકતા કંઠમાં સાપ મૂક્યો અને આ પ્રકરણનું નામક પાંડવ રાજા-ઈન્દ્રજીને આંગણે પધારતા અગસ્ત્યને અવલોકીને આવકાર દેવાને બદલે ધ્યાનમગ્ન દેખાવાનો ડોળ કીધો અને દૃષ્ટિ બંધ રાખી. એ છે રજેગુણ ધર્મ. ત્રિકૂટઃ પર્વતનું નામ છે. કામ, ક્રોધ, લોભ-ત્રણ મહાન કૂટો તેમાં અહો જમાવી બેઠા છે. તે ત્રિવિક્રમને કે ત્રિગુણાતીતને પેસવા નથી દેતા. જો ત્રિકૂટમાં રામ કે શ્યામ આવે તો ચિત્રકૂટ કે શ્રી ગિરિરાજ બને, વિશ્રુતઃ- વેદ વિદિત, દેવ વાંછિત અને શાસ્ત્ર પ્રશંસિત માનવ દેહ છે. યદ્યત્ર નઃ સ્વર્ગ સુખાવશેષિતમ્- પંચમ સ્કંધમાં દેવોએ પ્રાર્થના કરી કે જો સ્વર્ગ સુખ અમારું અવશિષ્ટ હોય તો કદપોના આયુષ્યના બદલામાં ક્ષણ આયુષ્યની માનવ કાયા મળે. ક્ષીરોદેન આવૃતઃ- ધર્મ, તો કર્મ, જ્ઞાન, સત્સંગ આદિ દૂધ ભર્યા સાગરોથી સુરક્ષિત છે. શ્રીમાન્ સેવોપયોગી છે. શ્લોક ૨ થી ૧૯ સુધી ગિરિવરનું ગૌરવ ગાયું છે.

તન્નેકદા એક દિવસ તે ગજેન્દ્ર તે વનના સરોવરમાં સ્નાન માટે આવ્યો. સુખની આશાએ સંસારના વિષય જલમાં ગાફલ જીવે કુટુંબ સાથે પ્રવેશ કર્યો.

તં તત્ર કશ્ચિન્નૃપ દવનોદિતો ગ્રાહો વલીયાન્ ચરણે રુષાઽગ્રહીત્
પ્રમત્ત થઈ જીવન; યૌવન, ધનનો અપવ્યય કરતા માનવને જરા
નામના કાલધર્મ મધરે ક્રોધથી ચરણમાં મજાપૂત પડડ્યો. પગમાં
શૈથિલ્ય આવે અને કાનમાં શ્વેત કેશ આવે, ત્યારથી કેશવ ને
યાદ કરવા. ગ્રાહ: કાલ મધર છે. રુષા લાલ આંખવાળા ચમરાજ
કહે છે કે કથં નાર્જિતો દેવ: કેશવ: ક્લેશનાશન:- શા માટે
મૃત્યુના હાથમાંના કેશપાશથી છોડાવનાર કેશવને ન ભગવા ?

ન મામિમે જ્ઞાતય આતુરં ગજાઃ ક્રુતઃ કરિણ્યઃ પ્રમવન્તિ મોચિતુમ્ ।
ગ્રાહેણ પાશેન વિધાતુરાવૃતોઽપ્યહં ચ તં યામિ પરં પરાયણમ્ ॥૩૨॥

આખરે એને આત્મવિવેક થયો. ભોગ રાગનું ધર છે; યૌવન
પ્રમાદનું વન છે; સ્વજન સ્વાર્થનું સાજન છે. ભગવાન અને
ભગવન્નામ એકજ સાચું ધન, સાધન અને સ્વજન છે, એવો
વિવેક આવ્યો અને સન્માર્ગ તરફ, ઇશ્વર સ્તવન તરફ ઢળ્યો.

અધ્યાય ૩ ને શ્લોક ૩૩

૩૩ શ્લોકથી ૩૩ કોટિ દેવોને તે પોકારે છે. તેના દેહમાં
રહેલા ૩૩ દેવો તેને આજે સાનુકૂળ બન્યા છે, પ્રભુની સ્તુતિમાં
પ્રેરે છે. ગીતાજીની દર્શાવેલી વ્યવસાયાત્મિકા બની તેને હરિકૃપાએ
મળી અને સ્તુતિ આરંભી.

માહકપ્રપન્નપશુપાશવિમોક્ષણાય મુક્તાય ભૂરિકરુણાય નમોઽલયાય ।
સ્વાંશેન સર્વતનુભૃત્નનસિ પ્રતીતપ્રત્યગ્દશે ભગવતે વૃહતે નમસ્તે ॥૧૭॥
આત્માત્મજાતગૃહવિત્તજનેષુ સક્તૈર્દુઃપ્રાપણાય ગુણસંગવિવર્જિતાય ।
મુક્તાત્મભિઃ સ્વહૃદયેપરિભાવિતાય જ્ઞાનાત્મને ભગવતે નમઃશ્વરાય ॥૧૮॥
જિજીવિષે નાહમિહામુયા કિમન્તર્વહિશ્ચાવૃતયેભયોન્યા ।
ઇચ્છામિ કાલેન ન યસ્ય વિપ્લવસ્તસ્યાત્મલોકાવરણસ્ય મોક્ષમ્ ॥૨૫॥

આ ત્રણ શ્લોકથી નિત્ય નિદ્રા સમયે સ્તુતિ કરવી જોઈએ,
ભલે સંપૂર્ણ અધ્યાયની પછી સ્તુતિ ન થઈ શકે. ૩૦ માં શ્લોકમાં
શ્રી હરિના અવતારનો અવિર્ભાવ છે. ૩૨માં શ્લોકમાં ગજેન્દ્ર
પ્રપત્તિ લીધી. ઉત્કિષ્ણ્ય સામ્બુજકરં ગિરમાહ કૃચ્છ્રાન્નારાયણા-
શ્ચિલગુરો મગવન્ નમસ્તે ।

અધ્યાય ૪ થી શ્લોક ૨૬

કુલાચલ પર્વતમાં ઇન્દ્રધુમ્ને રાજા આરાધના કરતા હતા.
સંત આવ્યા, જોયા; સાધુતાનો, ધ્યાનનો, દંભ નામનો ઉપધર્મ
આચર્યો; અનાદર થયો, પતન થયું. સંત ગુરુ આવે, જપ
અધુરો મુઝી, આદર કરી, પુનઃ જપ આરંભવો. બમણો લાભ થશે.
મદાન્ધ જેવો ધર્મ આદર્યો, જેથી મદમત્ત ગજેન્દ્રની યોનિ થઈ.

હૂં હૂં કાલનું સ્વરૂપ છે. ગંધર્વના રૂપે ઓળખાવે છે.
સંધ્યામગ્નને કાલ ન ગણી શકે. સંધ્યામગ્નની ઇન્દ્રિયો અન્તર્મુખ
હોય છે. તેને બહિર્મુખ કાલધર્મો સતાવતા નથી. દેવલ ઇન્દ્રિયના
દેવોને સ્વાધીન કરીને વસનાર જીતેન્દ્રિય દેવલ છે. તે સંસારમાંજ
વસે છે, પરંતુ કાલને જીતી શકે છે. જે દિવસે દુઃસ્વપ્ન આવે તે
દિવસે ગજેન્દ્ર મોક્ષનો પાઠ કરવો. દુષ્ટ સ્વપ્નનું અનિષ્ટ ફલ નહિ
મળે. વધુ ન થઈ શકે તો શ્લોક ૧૭ થી ૨૫ સુધીનો સુતાં, બગતાં
પાઠ કરે તેને નિદ્રા મળે અને સર્વ વિધ મંગલ મળે. આઠ
શ્લોકોમાં ૪૨ સંખ્યામાં પ્રાતઃસ્મરણીય તત્ત્વોનો ઉલ્લેખ કર્યો છે.

દ્વિતીય પ્રકરણ - સર્વદાન. અધ્યાય ૫ થી ૧૪.

અધ્યાય ૫ માં શ્લોક ૫૦

આપત્તિમાં મુકત થવાનું સાધન સર્વવિધ દાન છે. ધ્યાન, દાન
અને જ્ઞાન એ શાંતિનાં સાધન છે. સ્નાન અને દાન દશ પ્રકારનાં
થાય છે. ૧૦ અધ્યાયથી દાન પ્રકરણનો વિચાર કર્યો છે. દાનથી

દુઃખો, દુઃશ્મનો, દુઃસ્વપ્નો ટળે છે; દિવ્ય સુખો મળે છે. યૌવન જીવનનું મધ્યવર્તી કેન્દ્ર છે. શક્ય સર્વ સમર્પણ એ કાળમાં કરી લેવાં. દેવ, દેશ, કુટુંબ, સ્વજન વિગેરે પ્રત્યેક ક્ષેત્રમાં આપવાનો અમૂલ્ય અવસર છે. ઉત્તરાવસ્થા આવતાં કૃપણ બને છે. યુવાવસ્થા ઉદાર હોય છે. ઇન્દ્રિયોના વિલાસોનો ત્યાગ પણ દાન મનાય છે. દાન પ્રકરણના ૧૦ અધ્યાયોમાં ૫ અધ્યાયોથી અમૃત પ્રાપ્તિ પ્રસંગ નિરૂપણ છે. આઠ પ્રકૃતિનાં અંગો વિષય વિષથી મરેલાં છે. તેને હરિ રસથી સજીવન કરવાં છે.

પાંચમા અને છઠ્ઠા મન્વંતરની કથા આ અધ્યાયમાં આવે છે. વૈકુંઠ બે છે. એક રમા વૈકુંઠ અને બીજું વ્યાપિ વૈકુંઠ. બ્રહ્માજીએ બીજા અધ્યાયમાં જે વૈકુંઠનાં દર્શન કર્યાં તે વ્યાપિ વૈકુંઠ. તૃતીય સ્કંધમાં રમા વૈકુંઠનું વર્ણન છે, જય વિજયનું જ્યાંથી પ્રતન વર્ણન છે. લક્ષ્મીજીની લાલસાની સંપૂર્તિ માટે વિષ્ણુ ભગવાને સ્વતંત્ર લોક બનાવ્યો, તેને રમા વૈકુંઠ નામ આપ્યું. પત્નીની અભિલાષાની પૂર્તિ એ પ્રેમ યજ્ઞની એક આજ્યા હુતી છે. યજ્ઞ નાર્યસ્તુ પૂજ્યન્તે રમન્તે તત્ર દેવતાઃ પત્નીનો જે ઘરમાં આકર થાય છે, તે ઘર વૈકુંઠ બની જાય છે.

છઠ્ઠા મન્વંતરમાં અજિત ભગવાને સાગર મંથન કરી દેવોને અમૃત આપ્યું. શ્રી શુકદેવે સંક્ષેપમાં એ વસ્તુ રજુ કરી, ત્યારે રાજાની વિસ્તાર શ્રવણની જાણાસા થઈ. આદ્યંત પ્રસંગ આરંભ્યો. દેવો પાસેથી લક્ષ્મી ગર્ભ. પ્રથમ લક્ષ્ણો જાય, પછીથી લક્ષ્મી જાય. લક્ષ્મીજી આવે ત્યારે સદ્વાસનાઓ થવી જોઈએ. સર્વ હિતનાં કાર્યોમાંજ તેનો વપરાશ થયે; પણ જ્યારે તે કુટુંબ ભોગ વિલાસમાં વપરાય, ત્યારે લક્ષ્મી ઘટે, દુર્વાસાના શાપથી લક્ષ્મીજીનો નાશ છે. દુર્વાસાના શાપ સ્વરૂપ છે.

પચીસ તત્વોના બનેલા દેહથીજ હરિરસામૃતનું પાન થઈ શકે છે. એ લક્ષ્માં લઈ બ્રહ્માજી દેવોના પ્રતિનિધિ બનીને શ્લોક ૨૬ થી ૫૦ સુધીના પચીસ શ્લોકોમાં ભગવાન અજિતની સ્તુતિ કરે છે. સ્તુતિમાં પ્રથમ છ શ્લોકોમાં સ્વરાટ્ની અને પછીના બાર શ્લોકોમાં વિરાજ પુરુષની આરાધના છે.

નાવમઃ કર્મકલ્પોઽપિ વિફલાયેશ્વરાર્પિતઃ ।

કલ્પતે પુરુષસ્યૈષ સ હ્યાત્મા દયિતો હિતઃ ॥૪૮॥

અધ્યાય ૬ કુો - શ્લોક ૩૯

સ્તુતિ સર્વ શ્રેષ્ઠ લક્ષ્મી છે. ભગવાન લક્ષ્મી પતિ છે. જ્યાં લક્ષ્મી હોય ત્યાં ભગવાન અવશ્ય પધારે. બ્રહ્માજીની સ્તુતિથી પ્રસન્ન થયેલ પ્રભુએ દેવોને દર્શન આપ્યાં. હરિદર્શનજ અમૃત છે. દેવોને દર્શનથી અમૃત મળ્યું. કેવલ અષ્ટમ સ્કંધમાંજ ભગવાનનાં દર્શન સમયે સ્ત્રી લિંગે પ્રભુની મૂર્તિનું સ્તવન છે. શ્રી હરિ આ અલૌકિક મૂર્તિથીજ અમૃતપાન કરાવશે એ પણ સૂચવ્યું છે. મૂર્તિનાં દર્શન થતાંજ બ્રહ્માજી આઠ શ્લોકથી પુનઃ પ્રાર્થના કરે છે.

“આન્તર વિગ્રહ અમૃતનો નાશ કરે છે. કુલ કલહ કેટલે લક્ષ્મીનો નાશ કરે છે. સંધિ સ્વર્ગની સીડી છે. સહકાર પ્રભુનો સાક્ષાત્કાર છે, સમાધાન સર્વ સમ્પત્તિનું નિધાન છે. સહયોગ સુખ સંપાદનનો સર્વોત્કૃષ્ટ યોગ છે”, એવી સલાહ ભગવાને આપી. અરયોઽપિ હિ સન્વેયાઃ કુઅવસરે દુઃશ્મનો સાથે પણ દોસ્તી કરવી. સુલેહ સુધાનો અવલેહ છે.

ક્ષિપ્ત્વા ક્ષીરોદ્ધૌ સર્વા વીરુત્તુણલ્લતૌવધૌ ।
મન્થાન્તં મન્દરં કૃત્વા નેત્રં કૃત્વા તુ વાસુકિમ્ ॥૨૨॥

સાગરમાં સર્વ ઔષધિઓ નાખી મંથન કરે અમૃત મળશે. ઔષધિઓ, આરોગ્ય આપશે. સમુદ્ર મંથન એ તો જીવન મંથનને ક્રિયા યોગ છે. અધ્યાત્મ વિગ્રહમાં વિજય સમ્પાદન કરવાની પ્રક્રિયા છે, યોગ માર્ગની પદ્ધતિનું વિધાન છે. વિશ્વશાંતિ સમ્પત્તિનું જો અમૃત જોઈએ તો જો વર્ગોએ પોતાનો દ્વરાગ્રહ મૂકી સહકાર સાધવો, તો ઉદય દરેકના હાથમાં છે.

જીવન સાગર છે. પ્રત્યેક સુખ સામગ્રીઓ તેમાં છે. મેળવી શકે તે, જે આત્માને કેળવી શકે. ઔષધિઓ અમૃત પ્રાપ્તિનું અંગ છે. આરોગ્ય અને દીર્ઘાયુ અમૃત છે. આહાર, ઔષધિ સમાન શુદ્ધ, સ્વચ્છ, શ્રમ સમ્પાદિત, સાત્વિક અને સર્વને વહેંચતાં વધવાથી યજ્ઞાશિષ્ટ બનેલો લેવો. યજ્ઞશિષ્ટાશિનઃ સન્તો મુચ્યન્તે સર્વે કિલ્વિષૈઃ; નાશનતઃ પથ્યમેવાન્નં વ્યાઘયોઽભિભવન્તિ હિ।

જીવન સાગર છે. ધ્યેય સિદ્ધિ, ભગવતપ્રાપ્તિ, કાર્યસાધ્ય, આનંદ, અમૃત છે. પ્રયત્ન મન્દરાચલ પર્વત છે. મન્દં રાતિ રિતિ મન્દરઃ પ્રયત્નને પગલે પગલે ફળ છે, પરંતુ જે પ્રથમ પગલેજ ફલ ચાહે તે સદા નિષ્ફળ છે. પર્વતની માફક પ્રયત્ન અડગ અને અચલ જોઈએ. વિદ્યેષો, વિરોધીઓ, વિદ્વો, વિપત્તિઓ, પ્રતિસ્પર્ધિઓ, પ્રતિકૂલતાઓ સામે આવે પણ પ્રયત્ન ન તૂટે તેને ત્યાં અમૃતનાં ઝરણાં છૂટે. પ્રયત્ન પર્વત ઉપરથી સુખ - સમ્પત્તિનાં ઝરણાં વહે છે.

પ્રજ્ઞા કૂર્મ છે. પ્રયત્નને પ્રજ્ઞાની - સમજના 'સુધીઆ' ઉપર મૂકી આચરવો. મંથનની પ્રત્યેક સામગ્રીઓ શ્રેષ્ઠ હશે, તો પણ પ્રજ્ઞાની ઉઠરણી ન હોય તો ગોળી ગબડી પડશે, ને અમૃત ઢળી જશે.

પ્રેમ વાસુકી રજૂ છે. પ્રેમ પૂર્વક પ્રયત્ન કરતાં પરિશ્રમ નથી લાગતો. યોગિજનોના માર્ગમાં કુંડલીની વાસુકી છે. તેની જાગૃતિમાં પ્રથમ ઝંહેર આવે છે. પછીથી અમૃત પીવા મળે છે. આસનસિદ્ધિ કૂર્મ છે. પ્રાણાયામ પર્વત છે. સિદ્ધિઓ શત્રુઓ છે.

કાલ કઠિનાઈઓ, કષ્ટ, કલેશ, કંટાળો, કંટકો કાલકૂટ વિષ છે. વિષમકાલ હોય ત્યાં સુધી અમૃત ન મળે, પણ અકળાવું નહિ, વળગી રહેવું, તો વિજયરૂપી અમૃત હાથમાં છે. માટે કહ્યું ન મેતવ્યં કાલકૂટાત્ સંરંભ એટલે ઉતાવળ અથવા ક્રોધ. ઉતાવળ ભૂતાવળ છે. ઉતાવળ રસ ઢોળી નાંખે. ક્રોધ સર્વ ફલ સિદ્ધિનો શત્રુ છે. ભલાઈ લક્ષ્મી છે.

વસે છે ક્રોધ ચિત્તે જે, સદા તેને ત્યજ દેજે,
ધરી જાયે ભલાઈની, મહાલક્ષ્મી ગણી લેજે,

—બાલાશંકર

લોભ લક્ષણોનો નાશ કરે છે. ફલાસકિત લોભ છે. ફલાસકિતજ ધ્યેયની આડે આવશે. કામ ન કરવો, કીર્તિની પણ આશા ન કરવી. પ્રયત્નના પર્વત ઉપર કીર્તિનો ધ્વજ સ્વયં ફરકે છે. ગરૂડ ભગવદ્દિશા છે. પ્રયત્ન ભગવદ્દિશા પૂર્વક કરાય તોજ તેનો ભાર ઉપાડાય.

અધ્યાય ૭ મો સ્લોક ૪૬

પ્રેમ, જ્ઞાન, આત્મદર્શન એ સર્વ અમૃત છે. જીવન સાગરમાંથી સેવા-ભક્તિ, તત્ત્વચિંતન કે યોગાનુષ્ઠાન કરી મેળવવાનાં છે. સેવા ભક્તિમાંથી પ્રેમ પીયૂષ પીવાય. તત્ત્વાવગાહનમાંથી જ્ઞાનામૃત લેવાય. યોગોપાસનામાંથી આત્મદર્શન અમી મેળવાય.

સમુદ્ર મંથનમાં આગ્રહ કરી દૈત્યો વાસુકિના મુખ આગળ રહ્યા, વિષ મળ્યું. પ્રયત્ન પ્રારંભે શૂરા એ અસુરોએ પ્રયત્ન સમાપ્તિ સુધી ધીરા એ સુર-દેવોએ. પ્રયત્નના આરંભે કે અધવચ અમૃત ન મળે, અન્તે મળે. પગાર મહિનો પૂર્ણ થતાં મળે, પ્રથમ કે વચમાં નહિ. ગણપતિનું સ્મરણ વિદ્વોનો નાશ કરે છે. કૂર્મ ભગવાન પણ ગણપતિનું પ્રતિક છે. ગણપતિનું પેટ મોટું છે. કાર્ય કરનારનું પેટ મોટું જોઈએ.

સૌના બોલ ઉદાર ઉદરમાં ભરી રાખે તે અમૃત પામે. મન્દાકાન્તા છંદમાં પ્રભુના સ્વરૂપનું વર્ણન કરે છે. મેઘશ્યામઃ કનકપરિધિઃ કર્ણવિદ્યોતવિદ્યુન્મૂર્તિઃ શ્લોક ૧૭. આ શ્લોકનું ધ્યાન કરવાથી મનોબળ, આત્મબળ ને કૃપાબળ મળે છે. તેમજ થાક ટળે છે. કાર્યના પ્રારંભમાં જો આ શ્લોકનું ધ્યાન કરે તો વિજય મળે છે.

મંથનના પ્રથમ ફળમાં વિષ મળ્યું. યત્તદગ્રે વિષમિવ પરિણમેઽમૃતોપમમ્ । વેદ, વહીલ અને વિવેકના વચન આરંભે કટુ પણ અન્તે અમૃત નીવડે છે. કાર્યારંભ વિષમતાના વિષથી ભરેલ હોય છે, પરિણામે હિતકર બને છે.

વિષમાંથી મુક્ત થવા ૧૫ શ્લોકથી શિવજીની સ્તુતિ કરે છે. પાંચ મુખનાં ત્રણ ત્રણ નેત્રોના હિસાબે ૧૫ શ્લોકથી સ્તવન કરે છે.

મુશ્વાનિ પંચોપનિષદસ્તવેશ ચૈઃ ત્રિંશદષ્ટોત્તર મંત્રવર્ગઃ (શ્લોક ૨૯)

સદાશિવ પાંચ મુખ છે. તેની ૩૮ કલાઓ છે. ઇશાનની ૫ કલાઓ, પુરુષની ૪ કલાઓ, અઘોરની ૮ કલાઓ, વામની ૧૩ કલાઓ, સઘોભતની ૮ કલાઓ, મળીને ૩૮ કલાઓ થાય છે. 'ઈશાનઃ સર્વવિદ્યાનામ્', 'તત્પુરુષાય વિદ્મહે', 'અઘોરેભ્યોથ ઘોરેભ્યઃ', 'સઘોજાતં પ્રવદ્યામિ', વામદેવાય નમો જ્ઞેષ્ઠાય'-આ પાંચ મંત્રોના પદ્મછેદથીજ ૩૮ મંત્રાત્મક કલાઓ વર્ણવી છે. શાંતિ, વિદ્યા, પ્રતિષ્ઠા, ધૃતિ વગેરે કલાઓની સંજ્ઞાઓ છે.

વિષપાન સમયે સદાશિવ દેવી ઉમાનું અનુમોદન સાડાચાર શ્લોકથી ઇચ્છે છે. પ્રાણૈઃ સ્વૈઃ પ્રાણિનઃ પાન્તિ સાધુઓ પોતાના પ્રાણોથી અન્યના પ્રાણોની રક્ષા કરે છે. પ્રિયે! "સંતોષે પ્રાણી, પ્રભુ પ્રસન્ન, સેવો શ્રીકૃષ્ણ કૃપાલ"-એ છે સાચી ઇશ્વરની ઉપાસના. વળી હરિ પ્રસન્ન થતાંજ હું હર પ્રસન્ન થાઉં છું. માટે આપનું અનુમોદન હોય તો વિષપાન કરૂં. પરોપકાર માટે પ્રાણ વિસર્જન કરતાં પૂર્વમાં માતા અને પત્નીની અનુમતિ મેળવવી જોઈએ.

અધ્યાય ૮ મો - શ્લોક ૪૬.

લક્ષ્મી સ્વયંવર, શ્રી ધન્વંતરિ ભગવાન અને મોહિનીના પ્રાદુર્ભાવ આઠમા અધ્યાયમાં છે. સમુદ્ર મંથનમાંથી પ્રથમ વિષ પછીથી કામધેનુ હવિર્ધાની પ્રકટ થયાં. હવિર્ધૃતં ધીયતે અસ્યામિતિ હવિર્ધાની. હોમના ઉપયોગી ધીને ધારણ કરવાથી હવિર્ધાની કહેવાય છે. ત્રીજું રત્ન ઉચ્ચેઃ શ્રવસ અર્થે પ્રકટ થયો, તે બલિરાજને આપવામાં આવ્યો. ગોપ્રદાન કરવાથી કામનાઓ પૂર્ણ થાય છે માટે દેવોએ ઋષીઓને કામધેનુનું પ્રદાન કર્યું. દેવોએ સ્નાન કરી દાન કર્યું, પરંતુ અસુરોએ ગાયનું દાન ન કર્યું તેથી તેઓને અમૃત ન મળ્યું. જેઓએ દાન કર્યું, તેઓને યશ મળ્યો. ઉચ્ચેઃ શ્રવસ યશનું પ્રતીક છે. મહાકાર્યમાં મળતી Credit - કીર્તિ અન્ય વહેંચી દેવાથી વિજય ફળે છે. કુલીન જન કાર્ય સફળતાના ઉજ્જવલ યશને કુટુંબીજનોને વહેંચી આપે છે, ત્યારે પ્રેમામૃત પ્રસવે છે. અર્થ પછી ઐરાવત હાથી પ્રકટ થયો. ઐરાવત ઐશ્વર્યનું પ્રતીક Symbol- છે, જેના ઉપર ઇન્દ્ર બેસે છે. યશ આપનારને ઐશ્વર્ય મળે છે. ઐરાવત શ્વેત હતો, ચાર દાંત હતા. ઐરાવત પછી કૌસ્તુભ મણિ પ્રકટયો. જ્ઞાનનું સ્વરૂપ કૌસ્તુભ મણિ છે. શ્રી વિષ્ણુના કંઠનું તે વિભૂષણ છે. જ્ઞાન વિષ્ણુ પાસે સંભવી શકે છે. પછીથી પારિજાતક એટલે કલ્પતરૂ ત્રક્ષ પ્રકટયું. સ્વભાવ સર્વશ્રેષ્ઠ કલ્પતરૂ છે. મધુર, મંગલ સ્વભાવને સર્વ મનોરથો ફળે છે, જનમાન મળે છે અને શ્રી પણ તેનાજ પગલે આવે છે, કારણ કે-જનાનુરાગ પ્રમવા હિ સંપદઃ જનાનુરાગમાંથી સમ્પત્તિ જન્મે. ત્યારબાદ અશ્વરાઓ પ્રકટ થઈ. તેઓ સ્વતંત્ર હોઈ સ્વેચ્છાથી સ્વર્ગમાં ગઈ. પુનઃ મંથન કરતાં લક્ષ્મીજી પ્રકટ થયાં રંજયન્તી દિશઃ કાન્ત્યા વિદ્યુત્ત સૌદામની યથા (શ્લોક ૮) એજ સમ્પત્તિ છે કે જે સર્વના હિત માટે દશે દિશામાં દશ પ્રકારના દાનથી વિદ્યુત્ત માફક વપરાઈ જાય.

લક્ષ્મીભૂતો અભિષેક થયો. ઇન્દ્રરાજે આસન અપ્યુત્ત્વ. આધિદેવિકરૂપ લઈ લક્ષ્મીભૂત પદાર્થો હોવાથી સરિતાઓ પણ ભૂતિમતી બની પાવન જલ લાવ્યાં. પૃથ્વીએ પ્રત્યક્ષ થઈ અભિષેક માટે સકલ ઔષધિ સમર્પી.

कुण्ठं मांसी हरिद्रे द्वे मुरा शैलेष्व चन्दनम् ।

वचा चंपक मुस्ताश्च सर्वोषधयो दशस्मृताः ॥

ઉપરોક્ત દશ પ્રકારની સર્વ ઔષધિ ન મળે તો વિષ્ણુકાંતા, સહદેવા, તુલસી અને શતાવરીનાં મૂલ અભિષેકમાં વાપરવાં. અભિષેકનો અર્થ સ્નાન પણ થાય. જો રોજ કોઈ પણ વ્યક્તિ સર્વોષધીઓના ચૂર્ણને અંગ ઉપર લગાવી સ્નાન કરે તો સ્ફુર્તિ અને તંદુરસ્તી સાથે આત્મશુદ્ધિ પણ આવે છે. ગાવઃ પંચ પવિત્રાણિ-ગાયો પંચ ગવ્ય લાવ્યાં. ગાવઃ બહુ વચન કેમ વાપર્યું? એક ગાયથી પણ પંચ ગવ્ય મેળવાય છે. ત્યારે વિવેક દર્શાવ્યો કે કાંચનવર્ણી ગાયનું દુધ, નીલવર્ણી ગાયનું ઘી, કૃષ્ણવર્ણી ગાયનું દહીં, સફેદવર્ણી ગાયનું ગોમય, લાલવર્ણી ગાયનું ગોમુત્ર મેળવી પંચગવ્ય કરવું. પિતા તરીકે સમુદ્રે પાનેતર, વરૂણે વૈજયંતીમાલા, વિશ્વકર્માએ વિભૂષણો, સરસ્વતીએ હાર, બ્રહ્માએ કમલ અને નાગોએ કુંડલ દીધાં.

શ્લોક ૨૦ થી રમા વર પરીક્ષા કરે છે. જો કે સમુદ્ર મંથન વખતે પરીક્ષામાં ગણાવેલ સર્વ ઉપસ્થિત ન હતા, પરંતુ વરણમાં કોને વરાય, ન વરાય એ વિચારવા સર્વનો સંગ્રહ કર્યો છે. કદાચ એમ પણ સંભવે કે કોઈ એક કલ્પમાં ગણાવેલ સર્વ હાજર હોઈ શકે. ગમે તેમ હોય પરંતુ ઘર, વર, કુલ, ગુણ, રૂપ, ધામ આદિનો ખ્યાલ કરીનેજ કન્યા આપવી.

અવગુણ વિનાના એકાદ પણ પૂર્ણગુણને રમા વરે, પરંતુ અવગુણભર્યા ગુણ સમૂહને લક્ષ્મી ન વરે. તપનો વિરોધી ક્રોધ, જ્ઞાનનો દુશ્મન દુઃસંગ, કીર્તિ પ્રતિપક્ષ કામ, અસૂયા ભયુ, ઐશ્વર્ય, ભૂત દયા શૂન્ય ધર્મ, આસક્તિ-ત્યાગ વિનાનું દાન, કરુણા વિરહિત વીર્ય, શીલ શૂન્ય દીર્ઘાયુઃ, મંગલ વેષ વર્જિત શીલ દીર્ઘાયુષ્ય અને સર્વ મંગલ ગુણ યોગ છતાં આકાંક્ષાને લક્ષ્મીભૂત ન વરે. લક્ષ્મી તો વરે સુલક્ષણ વર, શ્રી લક્ષ્મીવરને, કે જ્યાં કોઈ પ્રતિપક્ષી અવગુણ વિનાનો ગુણ સમુદાય છે.

वन्ने वरं सर्वगुणैरपेक्षितं रमा मुकुन्दं निरपेक्षमीप्सितम् ॥૨૩॥

લક્ષ્મીવરે વિશ્વની આવશ્યકતા લક્ષમાં લીધી અને લક્ષ્મી વિશ્વની જરૂરિયાતના આંગણે વાપરી દીધી. ખપના ખેતરમાં વાપરેલી લક્ષ્મી એ તો વાવેલી કુલમાં કલ્પવેલી છે. લક્ષ્મીનો ઉપલોગ કરનારને-અસુરોને પ્રમાદ-મદિરા મળી. વિષ્ણુને પ્રમાદ સુધા મળી. માટેજ અમૃત કલશ લઈ ધન્વંતરિ અવતર્યા. આન્તર વિગ્રહને હરવા મોહિનીભૂત પ્રકટ થયાં.

અધ્યાય ૯ મે - શ્લોક ૨૯

અસુરોની પ્રકૃતિ અધીરી અને કામી હોય છે. વિના પરિચયે પરદારાને વળવે, નીરખે, વિલાસ કુચેષ્ટા અને ચંચલતા આચરે. મોહિની પાસે આવી અસુરો કહેવા લાગ્યા, “વયં કશ્યપદાયાદાઃ-હમે કશ્યપના પુત્રો છીએ, અને આપ હમારા લવાદ બનો.” લગવાને ઉત્તર વાળ્યો કે

कथं कश्यपदायादाः पुञ्चलयां मयि संगताः ।

विभ्वासं पंडितो जातु कामिनीषु न याति हि ॥૧॥

અમૃત વ્રતી, યતિ, આત્મરતિ અને સુકૃતીને મળે. દેવોને ઉપોષણ વ્રત આદિ કરવાથી અમૃત મળ્યું. દાનવ, અસુરો આદિ વ્રત વર્જિત હોવાથી ન મેળવી શક્યા. રાહુ સૂર્ય ચન્દ્રની વચમાં આવ્યો. ભગવાને તેને દૂર કર્યો. લક્ષ્ય સિદ્ધિ નામના અમૃત પાનમાં વિષય પ્રીતિ રાહુ આડે આવે છે. ધ્યાનસ્થ દશામાં જતા ચિત્તમાં વિત્ત, વનિતા, વિલાસાદિની સ્મૃતિ આવ્યાં કરે છે. કેવલ ભગવત્સૌન્દર્ય દર્શન આનંદથી તે દૂર થાય છે. માટે નિર્બીજ યોગ ઉપાસના કરતાં સાકાર ઉપાસના ચિત્તલય અને અદ્વતામૃત માટે સુકર અને સુખકર નીવડે છે, જ્યાં વિષયો ભગવત્સેવા સામગ્રી બની જાય છે. તેનો નિર્દેશ ચદ્ યુજ્યતેઽસુવ-સુકર્મમનોવચોમિઃ શ્લોક ૨૯ માં કર્યો છે.

અધ્યાય ૧૦-૧૧ - શ્લોક ૫૭-૪૮

અમૃત અનુકંપાથી મળ્યું છે. એ અનુસંધાન દેવોને ન રહ્યું, અને માન્યું કે પોતાના પ્રયત્નથીજ અમૃત મેળવ્યું છે. તેજ રીતે દેવો સાથેના સમરાંગણમાં પણ માનવા લાગ્યા. આથી કૃતજ્ઞતાનું દર્શન દેવોમાં ન જોયું અને અમૃતે ઉપકાર ન કર્યો. દેવો હારવા લાગ્યા. કૃપાવશ પ્રભુએ ત્યારે યુદ્ધમાં પણ પ્રકટ થઈને સહાય કરી.

સજ્જનમાં સમદષ્ટિ એ સર્વશ્રેષ્ઠ સદ્ગુણ હોય છે. અમૃત-પાનથી માંતબર બનીને તેમજ ભગવાનનું બળ મેળવી દેવોને વિનાશ કરતા દેવોને વિવેકવૃત્તિ આપી યુદ્ધમાંથી વારી લીધા.

અધ્યાય ૧૨ શ્લોક ૪૭

અમૃત પાનથી ઇન્દ્રિયો અને શરીર બલિષ્ઠ બને છે. ધર્મ-નિષ્ઠ કે સત્સંગનિષ્ઠ તે બલથી સ્વરૂપનિષ્ઠ રહી શકે છે, જ્યારે બીજા તો માર્ગ ચૂકે છે. ભગવાન સ્વયં યોગવેદ અને ત્યાગનું સ્વરૂપ છે. એટલેજ મોહ પેદા કરાવનારી મોહિનીથી વંચિત ન થયા. જ્યારે મોહિનીના પ્રસંગમાં આવ્યા ત્યારે વૃષભ એટલે ધર્મના અવલંબને આવ્યા, અને સતીને આત્મવિદ્યાને - સાથે લાવ્યા. એથી સ્વરૂપ રહ્યા. જ્ઞાનિનામપિ ચેતાંસિ દેવી ભગવતી હિસા જ્ઞાનીઓના ચિત્તમાં પણ માયા વિશ્લેષ કરે છે, જે સર્વત્ર ઇશ્વર ભાવ જાયત ન થયો હોય તો. સૌન્દર્યને ઇશ્વર ધર્મ તરીકે જોનારને વિકાર નથી થતો. કોઽનુ મેગતિતરેન્માયાં વિષત્કસ્ત્વદતે પુમાન મોહિની ભગવાને કહ્યું કે આપ પુણ્ય પુરૂષનુંજ સ્વરૂપ છો, તેથી માયાને તરી શક્યા છો. આ મોહિની પ્રસંગના પાઠનું સતત ચિંતન કરે તો મોહ વિજય થઈ જાય છે.

ઉપા

અધ્યાય ૧૩-૧૪. શ્લોક ૩૬-૧૧

તેરમા અધ્યાયમાં અવશિષ્ટ આઠ મન્વંતરોની કથા છે. સપ્તમ મન્વંતરમાં શ્રી વામન ભગવાનનો અવતાર છે. આઠદેવ સપ્તમ મન્વંતરના મનુ છે. ચૌદમા અધ્યાયમાં મનુ, દેવ, મનુપુત્ર ઇન્દ્ર ઋષિ અને દેવોના કર્તવ્યનું નિરૂપણ કર્યું છે. ૧૧ શ્લોકનો આ નાનો અધ્યાય છે.

— ચૌદ મન્વન્તરે —

સંખ્યા	મનુ	મનુના પુત્રો	ધર્મ	કૌષિઓ
૧	સ્વાયંભુવ	ઉત્તાનપાદ, પ્રિથ્વત		
૨	સ્વારોચિષ	ધુમાન, સુષેણ, રોચિમાન વગેરે	રાચન	ઉર્જસ્તંભાદિ
૩	ઉત્તમ	પવન, સંજય, યજ્ઞ, હોતા વગેરે	સત્યજિત	વસિષ્ઠના પ્રમાદાદિ ૭ પુત્રો
૪	તામસ	પૃથુ, ખ્યાતિ, નર, ક્રેતુ, વગેરે ૧૦ પુત્રો	ત્રિશિષ્ય	ન્યોતિર્ધામાદિક
૫	રેવત	અર્જુન, બલિ વિન્ધ્ય	વિભુ	હિરણ્યરોમા, વેદશિરા, ઉર્ધ્વાબાહુ વગેરે
૬	ચાક્ષુષ	પૂરુ, પૂરુષ, સુદુમ્ન વગેરે	મંત્રદ્રુમ	હવિષ્માન, વીરકાદિ,
૭	શ્રાધ્ધ દેવ	ધક્ષિણ, નભગ, ધૃષ્ટ, શર્યાતિ, નરિષ્યત, નાભાગ, દ્વિષ્ટ, કર્ણ પૃથ્વ, વસુમાન	પુરંદર	કશ્યપ, અત્રિ, વસિષ્ઠ, વિશ્વામિત્ર, ગૌતમ, જમદગ્નિ, ભરદ્વાજ
૮	સાવર્ણિ	નિર્મોક, વિરજસ્ક વગેરે	બલિ	ગાલવ, દીપ્તિમાન, રામ, અશ્વત્થમા, કૃપાચાર્ય, ઋષ્યશૃંગ બાદરાયણ વ્યાસ
૯	દક્ષ સાવર્ણિ	ભૂતકેતુ, દીપ્તકેતુ	અદ્ભુત	દ્યુતિમાન વગેરે
૧૦	અત્ત સાવર્ણિ	ભૂરિષેણ વગેરે	શંભુ	હવિષ્માન, સુક્રિત, સત્ય, જય, મૂર્તિ
૧૧	ધર્મ સાવર્ણિ	સત્ય, ધર્માદિ ૧૦ પુત્રો	વૈદ્યુત	અરુણાદિ
૧૨	રુદ્ર સાવર્ણિ	દેવમાન, ઉપદેવ, દેવશ્રેષ્ઠ વગેરે	ઋત ધામા	તપમૂર્તિ, આગ્ની ધ્ર વગેરે
૧૩	દેવ સાવર્ણિ	ચિત્રસેન, વિચિત્ર વગેરે	દિવસ્પતિ	નિમેકિ, તત્ત્વદર્શાદિ
૧૪	ધર્મ સાવર્ણિ	ઉરગંભીર, શુદ્ધિ વગેરે	શુચિ	અગ્નિ, બાહુ, શુદ્ધિ, માગધ વગેરે

— ચૌદ મન્વન્તરે —

ધર્મ	દેવો	મનુનું કાર્ય	ધર્મનું કાર્ય
આકૃતિમાં યજ્ઞમૂર્તિ (૧) દેવહૂતિમાં કપિલદેવ (૨)	—	ઉપનિષદ વિચાર્યો	૧. અસુરોને મારી સ્વર્ગનું રાજ્ય ૨. ધર્મજ્ઞાનનો ઉપદેશ
વિભુ-વેદશિરા ઋષિની પત્ની ઉષિતામાં	ઉષિત આદિ	અત્તાર્યનું પાલન	અત્તાર્યનું પાલન
સત્યસેન-ધર્મની પત્ની સુનૃતામાં	સત્ય, વેદશ્રુત, ભદ્રાદિ	સત્યની રક્ષા	ખોટાં આચરણ કરનાર રાક્ષસોનો નાશ
હરિ-હરિમેધાની પત્ની હરિણીમાં	સત્યક, હરિ વગેરે	વેદાભ્યાસ કર્યો	ગન્ધર્વ મોક્ષ
વૈકુંઠ-શુભ્રની પત્ની વૈકુંઠામાં	ભૂતરથ વગેરે	વ્રતસહ ભગવત્સેવા	વૈકુંઠ લોક બનાવ્યો
અજિત-વરાજથી સંભૂતિમાં	આપ્યાદિ	ભગવદ્ ભકત, દેવોની સેવા	કૂર્મનું રૂપ ધરી સમુદ્ર મંથન
વામન-કશ્યપથી અદિતિમાં	આદિત્ય, વસુ, રુદ્રો, વિશ્વદેવ, અશ્વિની-કુમાર, ત્રાલુ, મરદગણ	વૈષ્ણવ વ્રત	બલિ પાસે ત્રણ પગલાં પૃથ્વી
સાવંભોમ-દેવશુભથી સરસ્વતીમાં	સુતપસ વગેરે	પુષ્ટિમાર્ગીયધર્મ	પુરંદર પાસેથી બલિને સ્વર્ગ અપાવશે
ઋષભ-આયુષ્માનથી અંબુધારામાં	પારા મરીચિ વગેરે	યજ્ઞાદિ ધર્મો	ત્રિલોકીનું રક્ષણ
વિશ્વકસેન-વિશ્વજિતથી વિષ્ણુમાં	સુવાસન વગેરે	લોકરક્ષક ધર્મો	શંભુ સાથે મૈત્રી
ધર્મસેતુ-આર્યકથી વિદ્યુતામાં	વિહંગમ વગેરે	સ્મૃતિના ધર્મો	ત્રણ લોકની રક્ષા
સ્વધામા-સત્યસહથી સુનૃતામાં	હરિત વગેરે	વૈરાગ્યના ધર્મો	મન્વંતરનું પાલન
યોગેશ્વર-દેવહોતથી બૃહતીમાં	સુકર્મા વગેરે	હિપાસ્ય દેવોના પોષક ધર્મો	દિવસ્પતિ ધન્વન્તા સહાયક
પૃહલ ભાતુ-સત્રાયણથી વિનતામાં	પવિત્ર, ચાક્ષુસ વગેરે	ધર્મપૂર્વક ભોગ્ય ધર્મો	—

પ્રકરણ ૩ જી. વચન પાલન. અધ્યાય ૧૫ થી ૨૩.

આત્મનિવેદન જીવન સંસ્કરણનું અનન્ય સાધન છે. કાર્ય માત્રમાં આત્માને મૂકીને જો કાર્ય થાય તો કાર્યનો હેતુ સરે. સ્વત્વ ભૂતી જવું, મમત્વ મૂકી દેવું અને સર્વસ્વ પ્રભુની સેવામાં સોંપી દેવું એ અનુપમ સંસ્કરણ આત્મનિવેદનથી સરે છે. પ્રથમ વાણીથી નિવેદન કરવું એટલે વચન બદ્ધ, પ્રતિજ્ઞારત કે નિશ્ચિત સિદ્ધાન્તી થવું. બાદ વચનાનુસાર કે પ્રતિજ્ઞાનુસાર પ્રત્યેક ક્ષણે ક્રિયામય થવું. ક્રિયામય થવામાં ગમે તેવો ભોગ આપવો પડે તો તેને પ્રેમયોગ સમજીને અત્યંત સ્નેહભાવ ને દૈન્યભાવથી અપનાવી લેવો.

અષ્ટમ સ્કંધના ત્રીજા પ્રકરણનું નામ નિવેદન છે. બલિ રાજાની ભગવદ્દીયતા આ પ્રકરણના ૯ અધ્યાયોમાં આદર્શમય, પ્રેરક અને ઓધમય રીતે ઉપલબ્ધ થાય છે. ચિત્તને વિત્તમાંથી ઉપાસી લેવું અને ચિંતનમાં મૂકી દેવું. આત્મનિવેદનસિદ્ધ કરવાની એ ચાવી છે. ૯ અધ્યાયના નિવેદન પ્રકરણમાં અવાંતર ૩ પ્રકાર છે-સાધન, દાન અને દાનફલ એવા ત્રણ અધ્યાયના ત્રણ વિભાગો છે.

વિપ્રકૃપા, વ્રતકૃપા અને વિશ્વેશ્વરકૃપા નામના સાધન પ્રકરણના ૩ અધ્યાયો છે. શુકાચાર્ય-વિપ્ર-કૃપાથી બલિરાજાને ત્રેલોક્યની લક્ષ્મી મળી. અદિતિ માતાને વ્રતકૃપાથી ભગવન્નિષ્ઠા કૃપા. હરિ કૃપાથી શ્રી હરિ અદિતિ માતાના પુત્ર થયા. સાધન પ્રકરણનો અર્થ સિદ્ધ થયો.

દાન પ્રકરણના ત્રણ અધ્યાયમાં એકથી અજ્ઞાનમાં દાન અને બે અધ્યાયથી જ્ઞાનપૂર્વક દાન જોવામાં આવ્યું. અજ્ઞાનના દાનમાં અહંભાવ, ઉપકાર ભાવ અને દાતૃત્વ ભાવ આવે છે.

દાનફલ નામના ત્રીજા પ્રકરણમાં આત્મશુદ્ધિ સિદ્ધ થઈ બંધ અને જીવનનું લક્ષ્યગિંદુ કૃપાભૂત થઈ બંધ છે.

અધ્યાય ૧૫ મો શ્લોક ૩૬

૧૫ મા અધ્યાયમાં બલિરાજા વિશ્વજિત યજ્ઞ કરી વિશ્વને જીતે છે, અને દેવો સ્વર્ગને ત્યજી ભૂગર્ભ વાસમાં ચાલ્યા બંધ છે, એ વિષય છે. વિપ્ર અવલંબન વિશિષ્ટ આશ્રય છે પરાજીત બલિએ શુકાચાર્યની કૃપાથી યજ્ઞ કર્યો. સુવર્ણરથ, હરિવર્ણ અશ્વ અને સિંહધ્વજ અગ્નિનારાયણે આપ્યાં. અગ્નિના ઉપાસકને સુવર્ણ સમાન તેજસ્વી, તાકાતવાન અને શુદ્ધ કાય રથ બને છે. ઇન્દ્રિય રૂપી અશ્વો પણ ઉજ્જવલ અને અમોઘબલ બને છે. આત્માના સિંહ સમાન અભય સ્વભાવનો અનુભવ થાય છે. ધનુષ્ય, લાથાં, કવચ અને ‘અસ્લાન પુષ્પ’ની માલા પ્રહલાદજીએ આપ્યાં પ્રહલાદ વિશુદ્ધશીલ છે. વિશુદ્ધશીલની જ કીર્તિમાલા કરમાતી નથી. સંયમનું કવચ પ્રણવમંત્રરૂપી ધનુષ્ય બળ અમોઘ બને છે. કાર્યોરૂપી અનન્તબાણો વિજયી બને છે. શુકાચાર્યજીએ શંખ આપ્યો. શુક વીર્ય છે. વીર્યનો સંરક્ષક શબ્દ બ્રહ્મજ્ઞાન શંખને મેળવી શકે છે. બલિ રાજાએ સ્વર્ગને ઘેરી લીધું. દેવો સ્વર્ગ ત્યજી સુગુપ્ત બનીને બચ્યા. ઇન્દ્રરાજા મયૂર, અગ્નિદેવ, કબૂતર, યમરાજ વાયસ વગેરે રૂપો બદલી વસવા લાગ્યા.

અધ્યાય ૧૬ મો - શ્લોક ૬૨

પયોવ્રત અને પુસંવન વ્રત એ બે તેજસ્વી સંતતિને દેનારા સિદ્ધ પ્રયોગો છે. અદ્ય સંખ્યા પણ સિંહ સમાન પરાક્રમી અને ઉજ્જવલ સંતતિવાળો દેશ દરેક ક્ષેત્રમાં વિજયી બને, દરેક

દેશનો મુકુટ બને, સ્વતંત્રતાને અખંડ રાખી શકે. આ અધ્યાયમાં પયોત્રત બતાવ્યું છે. છઠ્ઠા સ્કંધના ૧૬-૧૯ અધ્યાયોના પુસંવન વ્રત વિધિને અને આ પયોત્રતના પ્રકારને સમજી, અનુસરીને જો મનુષ્યો સંતાનનાં માતા પિતા બને તો સંતાપ, પાપ, પ્રમાદ ટળતાં વાર ન લાગે. ફાગણ સુદ એકમથી ત્રયોદશી સુધીનું ઉદ્યાપન સાથેનું આ વ્રત છે. અતિથિ, અગ્નિ અને અગ્રજન્મા એ ત્રણની ઉપાસના સર્વ કામનાઓને પૂર્ણ કરે છે. એ ત્રણ વિનાના નિવાસો નિસ્તેજ અને શૂન્ય લાગે. અતિથિના પગલે પુણ્યો વધે. અગ્નિની ઉપાસનાએ ઐશ્વર્યો મળે. અગ્રજન્માની ઉપાસનાએ ઇશ્વર મળે. શૂન્ય અને નિસ્તેજ આશ્રમ જોઈને કશ્યપે અદિતિને પૂછ્યું કે આશ્રમ શૂન્ય શાથી? કશ્યપ ઋષિએ ૨૪મા શ્લોકથી પયોત્રત વિધિ સમજાવ્યા.

મહાવદ્ અમાવાસ્યાએ તીર્થમાં દશ વિધ સ્નાનપૂર્વક પૂર્વાંગ, ઉત્તરાંગ પ્રાયશ્ચિત્ત કરી ફાલગુન શુકલ પ્રતિપદથી દ્વાદશી સુધી પયોત્રત કરવું. શ્લોક ૨૯ થી ૩૩ સુધીના ૫ મંત્રો દ્વારા વિષ્ણુનું આવાહન, પૂજા વગેરે કરવાં

નમો દ્વિશીર્ષે ત્રિપદે ચતુઃશ્રંગાય તન્તવે ।

સપ્ત હસ્તાય યજ્ઞાય ત્રયીવિદ્યાત્મને નમઃ ॥૩૧॥

ચત્વારિ શ્રંગા ત્રયો અસ્ય પાદા દ્વે શીર્ષે સપ્ત હસ્તાસો અસ્ય । ત્રિધા વદ્ધો વૃષભો રોરવીતિ મહાદેવો મર્ત્યા આવિવેશ । વૃષભ શબ્દનો અર્થ યજ્ઞ, વિષ્ણુ અને શબ્દ પ્રપંચ એવો થશે. પૂર્વોત્તર મીમાંસા પરક આ મંત્ર છે. શબ્દ પ્રપંચ પર આ મંત્ર લઈએ ત્યારે શબ્દ બે પ્રકારનો વિચાર્યો છે. એક વર્ણાત્મક અને બીજો ધ્વન્યાત્મક. વર્ણાત્મક શબ્દ પણ સાધુ શબ્દ અને અસાધુ શબ્દના ભેદથી બે પ્રકારનો છે. સાધુ શબ્દ પણ વેદરૂપ અને વેદમૂલક સ્મૃતિ, ઇતિહાસ, પુરાણ રૂપે બે પ્રકારનો છે. વૃષભ શબ્દનો અર્થ

આ સ્થાને વેદ અને વેદમૂલક શબ્દ વિસ્તાર એવો થશે. મહાદેવઃ મર્ત્યાન્ આવિવેશ-દેવ, મનુષ્યાદિને પરમાત્માને સમજાવવા માટે આ શબ્દ પ્રવૃત્ત થયો. આ વૃષભો રોરવીતિ નિર્દિષ્ટ રૂપે જગતના વૃષભથી જુદા પ્રકારનો આ વૃષભ શબ્દ કરે છે. ચત્વારિ શ્રંગાઃ આ શબ્દ સ્વરૂપ વૃષભનાં નામ, આખ્યાત, નિપાત, ઉપસર્ગ નામનાં ચાર અંગો એ ચાર શ્રંગો છે; ત્રયો અસ્ય પાદાઃ-ભૂત, ભવિષ્ય, વર્તમાન ત્રણ પાદો છે; દ્વે શીર્ષે-પ્રવૃત્તિ-નિવૃત્તિ અને અને તેનો આશ્રય એવાં બે મસ્તક છે; સપ્ત હસ્તાસો અસ્ય-સાત વિભક્તિઓ સાત હસ્ત છે; ત્રિધા વદ્ધઃ-ઉર, કંઠ, મસ્તક ત્રણ સ્થાનોમાં તે વ્યક્ત બને છે. બીજો અર્થ ચાર વેદ ચાર શ્રંગ છે; ત્રિસવન-ત્રણ પાદ છે; પ્રાપણીય, ઉદયનીય બે દૃષ્ટિ બે મસ્તક છે; સાત છદ સાત હસ્ત છે; મંત્ર, બ્રાહ્મણ અને કલ્પ એ ત્રણથી બદ્ધ બનીને સવનના કંઠ પ્રમાણે શબ્દ કરે છે; યથૈનમૃગિમઃ શંસન્તિ, યજ્ઞમિર્યજન્તિ, સામમિઃ સ્તુવન્તિ. ત્રીજો અર્થ-બ્રહ્મા, ઉદ્દગાતા, હોતા અને અધ્વર્યુ એ ચાર શ્રંગ છે; વેદત્રયી ત્રણ પાદો છે; હવિર્ધાન, અને મહાવીર બે મસ્તક છે; મૈત્રા વરુણ, બ્રાહ્મણાચ્છંશી, ગ્રાવ, સ્તોતા, પોતા, અચ્છાવાક, નેષ્ટા-આ સાત જેના હસ્ત છે; ત્રિસવનથી બંધાયેલ વૃષભ છે. વૃષભ એટલે કામનાઓને વર્ષાવનાર છે.

પયોત્રતના વ્રતાંગે દ્વયવરાન્ મોજયેદ્ વિપ્રાન્ પાયસેન યથોચ્ચિતમ્ ૧૨, ૨૨, ૩૨ અથવા બેથી વધારે એટલે ત્રણ વિપ્રોને ભોજન કરાવવું. બાર દિવસ વ્રત કરી ત્રયોદશીને દિવસે ઉદ્યાપન કરવું. બ્રહ્મચર્ય પાલન, ભૂમિશયન, ત્રિકાલ સ્નાન, એ વિધિ નિયમો છે. ભોગત્યાગ, મિથ્યાવચન વર્જન, હિંસા ત્યાગ, એ નિષેધ નિયમ છે. નમો ભગવતે વાસુદેવાય મંત્રથી પ્રત્યેક ક્રિયા કરવી. તત્પરતા અને શ્રદ્ધા એ બે વ્રતનાં મુખ્ય અંગો છે.

અધ્યાય ૧૭ મો શ્લોક ૨૮

નિષ્ઠાપૂર્વક વ્રત આરાધન નિશ્ચિત ફલને આપે. સાત્વિક ક્રિયા અને ભાવનાની સુમંગલ મૂર્તિ અદિતિ માતાના વ્રતની પૂર્તિ માટે પ્રેમમૂર્તિ પ્રભુનો પ્રાદુર્ભાવ થયો. અદિતિ માતાએ સ્નેહાશ્રુ કુસુમાવલિએ શ્રી હરિને વધાવ્યા. ભાવાવેશમાં આવી ભગવાનને નેત્રથી નિરખ્યા; ના, ના, ચખરસના રસરૂપ હરિને ચાખ્યા કે અન્તરમાં ઉતાર્યા. રસમયી સરસ્વતી સ્તવને ઢળી. દશ પ્રાણના અધિપતિ પ્રભુને ૧૦ સંબોધનથી ગાયા; અને આઠમા શ્લોકમાં પ્રપત્તિ કરી. આઠ વર્ષના બાળે વામન રૂપે થવાની, તેથી પ્રભુને અરજ ન કરી હોય કે પ્રભુને ફરજ ન પડી હોય. “રમાપતિમ્; યજ્ઞ પતિમ્, જગત્પતિમ્” ને નિહાળ્યા. સ્વર્ગની સંપત્તિ તો શું પણ વૈકુંઠની સમ્પત્તિ આપશે એ સૂચન માટે રમાપતિમ્ કહ્યું. અનુષ્ઠાન વ્રતથી મળ્યા માટે યજ્ઞપતિમ્ કહ્યું. સર્વ સામર્થ્યના સ્વામી છે, એ ખ્યાલ જગત્પતિ શબ્દથી આપ્યો. માતા પ્રપત્તિ અને સ્તુતિ કરે છે.

યજ્ઞેશ યજ્ઞપુરુષાચ્યુત તીર્થપાદ તીર્થશ્રવઃ શ્રવણમંગલનામધેય ।

આપન્ન લોક વૃજિનોપશમોદયાદ્ય

શં નઃ ક્રુધીશ મગવન્નસિ દીનનાથઃ ॥ ૮ ॥

આઠમા શ્લોકમાં ૧૦ સંબોધનો કર્યા છે. ૬ ઐશ્વર્યો માટે ૬ વિશેષણ અને ૪ પુરુષાર્થના દાતારના મળી ૧૦ છે. યજ્ઞેશ-હે ઐશ્વર્યના દાતાર, યજ્ઞપુરુષ-હે વીર્યના અવતાર, અચ્યુત-ઉજ્જવલ યશસ્વિન, તીર્થપાદ-સર્વ વિધ શ્રીને ચરણે ધરનાર, તીર્થશ્રવઃ-જ્ઞાનના સાગર, શ્રવણમંગલનામધેય-પ્રેમથી વૈરાગ્યને દેનાર હે મંગલ નામ ધેય, આપન્નલોકવૃજિનોપશમોદય-શરણાગત જનના અન્તરાયના નિવારક શરણ્ય ! શરણે આવું છું, ચરણે નસું છું, અખંડ સ્મરણે રસું છું ને પૂછું છું કે પ્રપન્ન રૂપે ગમું છું ?

પ્રાયોઽધુના તેઽસુરયૂથનાથા અપારણીયા इति देवि मे मतिः ।

યતેનુકુલેશ્વરવિપ્રગુપ્તા ન વિક્રમસ્તત્ર સુખં દદાતિ ॥૧૬॥

આ શ્લોકમાં શ્રી હરિએ કહ્યું કે માતા, આશાને સમજી શક્યો છું. પણ આજે અસુરો અમોઘ બલિષ્ઠ બન્યા છે. શીલ, હરિશરણ અને વિપ્રચરના આશ્રિતને ઈશ્વર પણ ન જીતી શકે.

अथाप्युपायो मम देवी चिन्त्यः संतोषितस्य व्रतचर्यया ते ।

ममार्चनं नार्हति गन्तुमन्यथा श्रद्धानुरूपं फलहेतुकत्वात् ॥૧૭॥

વ્રત, અનુષ્ઠાન વ્યર્થ નથી થતું. કર્મફલ શ્રદ્ધાનુરૂપ ઉપલબ્ધ થાય છે. “મા, મારે કોઈ પણ ઉપાય વિચારવો પડશે. જો મારા જેવો પુત્ર જોઈએ તો પતિમાં મારા ભાવથી જોજે. દામ્પત્યમાં મમત્વ ભલે હોય, પણ પરસ્પરમાં મહત્વ એજ મહદુપાસના છે.” એવું પ્રભુ બોલીને વિરમ્યા. ત્યાં બ્રહ્માજીએ આવી ચતુર્વિધ પુરુષાર્થ દાતા પ્રભુને ૪ શ્લોકથી આરાધ્યા. (શ્લોક ૨૫ થી ૨૮).

અધ્યાય ૧૮ મો શ્લોક ૩૨

વિક્રમ કે ત્રિવિક્રમ પણ યાચક બને ત્યારે વામન સ્વરૂપ લેવું પડે. એક સદુક્તિ છે કે દ્વાવેવાંમસિ ક્ષેપ્યૌ ગલે વધ્વા શિલાં દદામ્ । ધનિકં ચાપ્રદાતારં દરિદ્રં વા તપસ્વિનમ્ ॥ બે જાણને ગળે દઢા શિલા બાંધીને જલ સમાધિ કરાવો. ભીખ માગવી છે ને તુમાખી કરે છે; ધનિક છે ને કૃપણ છે. આ તો લૌકિક ભાવ છે. પરંતુ ભક્ત વત્સલતા કેવી અપાર ઉદાર છે કે દાતાર યાચક બને છે અને વિરાટ વામન સ્વરૂપ લઈ ભક્ત મનોરથનું પૂરણ કરે છે. ત્રિવિક્રમ પકટ થયા છે, તે સૂચવવા અધ્યાયના આરંભમાં જ ત્રણ શ્લોકથી પ્રભુ પ્રાકટ્ય વર્ણવ્યું.

इत्थं विरिचस्तुतकर्मवीर्यः प्रादुर्बभूवामृतभूरदित्याम् ।

चतुर्भुजः शंखगदावजचक्रः पिशंगवासा नलिनायतेक्षणः ॥१॥

દ્રાદશ દિવસના પ્રતાગે પ્રકટ થયેલ પૂર્ણ પુરુષનું-પ્રભુના શ્રી વિગ્રહનું વર્ણન પંદર વિશેષણથી કર્યું છે. અમૃતભૂઃ અમૃતેન આનન્દ વિગ્રહેણ ભવતીતિ અમૃતભૂઃ - નિત્ય સદ્ધ વિગ્રહ અથવા મૃતં મરણં ચ ભૂઃ જન્મ इति મૃતભુવૌ ન સ્તો यस્ય- જન્મ અને મૃત્યુ જેને નથી એવા હરિઃ કૃપાલુ શ્રી હરિ પ્રકટ થયા. હરિ વિશેષ્ય છે. અન્ય ચૌદ વિશેષણો છે. કેવલ કૃપા ધર્મથી ચૌદ લોકમાં અનુગ્રહ કરી ચૌદે ચૌદ લોકની પ્રબળે “અહુ-મમ” ગ્રહમાંથી અથવા ભોગ સંગ્રહમાંથી સુકત કરી આત્મનિવેદનની ભાવનામાં લઈ જશે. ચતુર્ભુજ સ્વરૂપથી પ્રથમ કશ્યપ ઋષિને ત્યાં પ્રકટ થઈ વામન સ્વરૂપે વિરાજ્યા બાદ વિરાટ રૂપે વિશ્વમાં પધાર્યા. કશ્યપ વિશ્વના આદિ અને આદર્શ પુરુષના જીવનમાં ત્યાગ, સંતોષ ક્રિયાત્મક રીતે આવ્યો; અને એની અસર ચૌદ લોકમાં થઈ. જે વિશ્વના પ્રત્યેક ક્ષેત્રનો પ્રધાન પુરુષ સંસ્કારથી જીવે તો વિશ્વને વિના આદેશે કે ઉપદેશે તે ધર્મની અસર થાય છે. એથી ચૌદમાં વિશ્વની પ્રસન્નતાનું વર્ણન એજ હેતુથી સૂચવે છે.

વામન ભગવાનનો સમય જ્યોતિષ શાસ્ત્રથી ખૂબજ નિશ્ચિત રીતે દર્શાવ્યો. ઓળાયાં શ્રવણદ્વાદશ્યાં મુહૂર્તે ઽભિજિતિ પ્રભુઃ (લોક ૫) શ્રવણ દ્વાદશી ભાદ્ર શુકલ દ્વાદશી નામથી પ્રસિદ્ધ છે; ત્યારે ઓળાયામ શ્રવણસ્થ ચન્દ્ર હતો. તેમાં પણ શ્રવણના પ્રથમ અંશમાં અભિજીત મુહૂર્તમાં વામન પ્રભુનો અવતાર છે.

बभूव तेनैव स वामनो बहुः (લોક ૧૨) વિભુ અષ્ટ વર્ષના વામન બન્યા. અષ્ટ પ્રકૃતિના સંસ્કરણ માટે અષ્ટમ વર્ષનાં સંસ્કાર આપવા વધુ શ્રેયસ્કર છે. જે કે ભગવાન તો સ્વયં દિવ્ય છે.

સ તેનૈવ બભૂવ- તે આનન્દ, ચિન્મય સ્વરૂપજ વામનની આકૃતિ બન્યા. લગ્ન અને ઉપવીત એ વિશ્વને આનંદ દેનાર સંસ્કાર છે. મહર્ષિઓએ સત્કર્મ કરાવ્યાં, કારણકે સ્વયં જાગૃત આત્માઓજ અન્યમાં જાગૃતિ લાવી મૂકી શકે. સૂર્યની અમોઘ શક્તિ સાવિત્રી છે, તે સૂર્યદેવે આપી. ગાયત્રી મંત્રદાન પિતાએ કરવાનું હોય છે. અત્ર પિતા ગુરુઃ આ કાર્યમાં પિતાને ગુરુ માન્યા છે. બૃહસ્પતિજીએ બ્રહ્મસૂત્ર આપ્યું. બ્રહ્મ એટલે વેદ, અને વેદનું પ્રતીક તે બ્રહ્મસૂત્ર છે. બ્રહ્મસૂત્રને ધારણ કરનારે વેદના એક લાખ મંત્રો કંઠમાં અને ક્રિયામાં ધારણ કરવા એ એનો પ્રાણભૂત સંદેશો છે. કશ્યપ પિતાજીએ મેખલા આપી. મેખલા મુજના ઘાસમાંથી બને છે. વિદ્યુત શક્તિનો તેમાં સન્નિવાસ છે. સંયમ પિતાથી વારસામાં મળે છે. બ્રહ્મચર્યના રક્ષણમાં મુજની મેખલા ઉપકારક બને છે. ભૂમિએ કૃષ્ણમૃગનું અજિન આપ્યું. વનમાં વસતા ઋષિ પુત્રને ઋતુ માત્ર માટે તે સાનુકૂલ છે. સોમે પાલાશ દંડ આપ્યો. પાલાશમાં સર્પાદિ ઝેરી જીવોને દૂર કરવાનો પ્રભાવ છે. કોઈ વખત વીજળી જંગલમાં પડે તો દંડથી તેની રક્ષા થાય છે. કૌપીન માતા અદિતિએ આપ્યું. શીલદાન જનની પાસેથી મળે છે. સ્વર્ગની દેવતા ‘ઘૌ’ એ છત્ર આપ્યું. પુણ્ય કર્મ કરવાનો એમાં સંદેશો છે. પુણ્ય કર્મ છત્ર છે. બ્રહ્માજીએ કર્મડલુ આપ્યું. જ્ઞાન એ અમોઘ જલ છે. કસ્ય મંડલમ્ કલ્યાણને ધારણ કરવાનું એ પાત્ર છે. “વિશ્વ કલ્યાણ સાધન, જ્ઞાનને, હે વિપ્ર ! તું મેધામાં ધારણ કરી વિશ્વને આંગણે દેજે”, એ સંદેશો વિધિએ દીધો. સમર્ષિઓએ કર્મ નિર્વાહ માટે દર્ભ આપ્યા. સુવર્ણ સમાન શક્તિ દર્ભોમાં છે. એનાં આસ્તરણ આસન સેવવાથી તેજસ્વિતા મળે છે, અને કુશાગ્ર બુદ્ધિ બને છે. સરસ્વતિજીએ રૂદ્રાક્ષ માળા આપી. રૂદ્રાક્ષ સર્વ રોગોનો હર છે. વિદ્યાર્થી નિરોગી રહે તેથી તેનાથી

જપ કરવાના હોય છે. કુબેરજીએ ભિક્ષાપાત્ર આપ્યું. ભિક્ષાનું નામ મધુકરી વૃત્તિ છે. અંગિકા અન્નપૂર્ણાએ ભિક્ષા આપી. ગાયત્રી, ગુરુ, અને સૂર્યના ઉપાસકને અન્નપૂર્ણાની કદિ ખોટ નથી. ઉપવીત ધારણ કરી ભગવાન વામન બલિરાજાને દ્વારે પધાર્યા.

इत्थं सशिष्येषु भृगुश्वनेकधा वितर्क्यमाणो भगवान् स वामनः ।
छत्रं सदण्डं सजलं कमण्डलुं विवेश विभ्रद्वयमेघवाटम् ॥૨૩॥

ભગવાનના ચરણ કમલમાં અર્ચન કર્યાં અને એ ‘અવનેજન’ને મસ્તકે ધારણ કર્યું. આજ પર્યન્ત તો આજ્યથી અગ્નિનારાયણને નવાળ્યા, પરંતુ આજે વિપ્ર ચરણના અવનેજને યજ્ઞનાથને આરાધ્યા.

अद्य नः पितरस्तुप्ता अद्य नः पावितं कुलम् ।

अद्य स्विष्टः क्रतुरयं यद् भवानागतो गृहान् ॥૨૦॥

ભલે આવ્યા બટુક મહારાજ આજ મારે આંગણીએ,

મારાં સુધારીઆં સ કાજ આખરની અણીએ.

अद्याग्नयो मे सुहुता यथाविधि द्विजात्मज त्वच्चरणावने जनैः ।
हतांहसो वार्भिरियं च भूरहो तथा पुनीता तनुभिः पदैस्त्व ॥૨૧॥

અનેક રીતે મુખાકૃતિમાં દુઃખો છુપાવી શકાય, પણ યાચકની મુખાકૃતિ છાની ન રહી શકે.

यद् यद् वटो वाग्-लसि तत् प्रतीच्छ मे त्वामर्थिनं विप्रसुतानुतर्कये ।
गां कांचनं गुणवद् धाम मृष्टं तथान्नपेयमुत वा विप्र कन्याम् ।
ग्रामान् समृद्धांस्तुरगान् गजान् वा रथांस्तथार्हत्तम संप्रतीच्छ ॥૨२॥

અધ્યાય ૧૮ માં - શ્લોક ૪૩

इति वैरोचनेर्वाक्यम् - બલિરાજા વિરોચનના પુત્ર હતા. પિતાના પુણ્યથી પુત્ર ભકત અને ઉદાર બને છે. આનુવંશિક સંસ્કારો કદિ વ્યર્થ નથી થતા.

યાચકની વાણીનું પાણી દાતામાં દાનની શ્રેણીને સરળવે છે. ઘર છુટે છે, પણ હૃદયમાંથી ‘જર’ ન છુટે. જરા અવસ્થા શરીરને આવે, પણ ‘જર’માં યુવાવસ્થા આવે છે. આશા અને વિત્ત સદા યુવાનજ થવા વિચારે છે. બાકી ‘જર’ એટલે જીર્ણ થનારું ધન. દેનારની ત્રણ પેઢીની તારીફ કરવી પડી, ત્યારે ત્રણ પગલાં માગી શક્યા. વચસ્તવૈત્તજનદેવ સ્મૃતં કુલોચિતં ધર્મયુતં યશસ્કરમ્ (શ્લોક ૨). સુજનના વાક્યમાંથી સત્ય, કુલીનતા, ધાર્મિકતા અને યશસ્વિતા એ ચાર ગુણો સદા તરી આવે. શ્લોક ૨થી ૧૫, ચૌદ શ્લોકોમાં ચૌદ લોકના નાથને બલિના ત્રણ પૂર્વજોની કુલશીલ ગાથા ત્રણ પગલાં પૃથ્વી માટે ગાવી પડી; પછી ૧૬મા શ્લોકમાં યાચના કરી. ભગવાને કહ્યું, “રાજન! શૌર્ય હિરણ્યકશિપુમાં, ધૈર્ય પ્રહલાદજીમાં, ઔદાર્ય વિરોચનમાં, તે ત્રણ પૂર્વજોમાંના ગુણો એકત્ર અવતર્યા હોય તો કેવલ બલિ, તમારામાં. મને મારાં પગલાંથી મપાયેલ ત્રણ પગલાં પૃથ્વી જોઈએ. યાવદર્થ પ્રતિગ્રહઃ પ્રતિગ્રહ અથવા પરિગ્રહ માનવે આવશ્યકતા જેટલાજ કરવા. વધુ તો વધુ રક્ષણની સંપાદનની વ્યથાથી ભરેલા છે.

દાતાનેા ત્યાગમય સ્વભાવ અને ગૃહીતાનેા સંતોષમય સ્વભાવ તે દાનભાવમાં પ્રેમ અને પ્રભુનેા પ્રાદુર્ભાવ કરે. બલિએ બ્રાહ્મણદાયાદ સંબોધનથી ભગવાનને સત્કાર્યા. “સાચેજ, બ્રાહ્મણ-કુમાર છો તેથીજ આટલી લઘુ યાચના કરો છો.” બલિનું કુલ-શોભી શીલ જોલે છે કે “મારી પાસે હાથ લાંબાવનાર બીજા પાસે હાથ પસારવાની હાલતમાં ન રહી શકે.”

ભગવાને શ્લોક ૨૧ થી ૨૭ સુધીના સાત શ્લોકોમાં સંતોષની વિપ્રોચિત સ્વભાવની ઓળખ આપી છે.

યદચ્છાલામતુષ્ટસ્ય તેજો વિપ્રસ્ય વર્ધતે ।

તત્ પ્રશમ્યત્યસન્તોષાદમ્ભસેવાશુશુક્ષણિઃ ॥૨૬॥

તપસ્વી ને તેજસ્વી વિપ્રના લલાટનું ત્યાગ-સંતોષ તેજ ક્ષણે ક્ષીણ થાય છે કે જ્યારે તેના ઉપર અસંતોષનું સલિલ સિંચાય છે.

બલિ રાજાએ અજ્ઞાત હાલતમાં દાન આપવા વચન નથી આપ્યું. શુકાચાર્યના મુખમાંથી ન આપવા, અદ્વ આપવા, વામન વિષ્ણુ છે તે સમજાવવા, અને પરિણામ ખૂબજ ખરાબ આવશે તે કહેવા શ્લોક ૩૦ થી ૪૩ ચૌદ શ્લોક નીકળ્યા; પરંતુ બલિ તે શ્રવણથી વધુ દૃઢ બન્યા. વૈરોચને! શુકાચાર્યે કહ્યું, “તારા પિતાએ દેવોને ન જાણ્યા અને દાનમાં જીવ દીધો. તારી તે ભૂલ ન થાય. હે વૈરોચન, તેનો જ્યાલ કરજે.” બલિ ‘વૈરોચન’ સંબોધનથી સમજ્યા, “નિત્ય આત્માનો ત્યાગ માત્ર દેવોને દેવામાં પિતાએ પ્રમાદ ન કર્યો, જ્યારે મારે તો દેવાધિ-દેવને નશ્વર દ્રવ્ય દેવાનું છે, તો પ્રમાદ કેમ ઘટે?” આવેા સંબોધનમાંથી ભાવ મેળવ્યો.

શુક નીતિ પ્રમાણે પણ જો અર્થના પાંચ વિભાગ થાય તો વિશ્વમાં અનર્થ ન થાય. ૧/૫ ભાગ ધર્મમાં, બીજો કીર્તિ-યશમાં, ત્રીજો ધનથી ધનના વધારામાં-ધંધામાં, ચોથો સ્વોપલોગમાં, પાંચમો સ્વજન અને સુહૃદ્જનમાં વપરાતાં જીવનમાં મુશ્કેલીઓ ન આવે. ધન લોભી વ્યાપારી ધંધામાં મુડી ખરચી નાખે અને ખત્તા ખાય છે.

આત્મવૃક્ષસ્ય આ સ્થાને આત્મવૃક્ષનો અર્થ દેહ થાય છે. અસત્ય દેહ વૃક્ષનું મૂલ છે. અનિત્યમાંથી દેહ જન્મ્યો છે. પરંતુ સત્ય એટલે જ્ઞાન, પ્રેમ એનાં ફલ ફલ છે. તે તેનાથી મેળવવાનાં એવો અર્થ શ્રુતિનો છે. પરંતુ પક્ષકાર બની શુકાચાર્ય અન્યથા સમજાવે છે કે ‘અસત્ય, નામનું મૂળ જો નષ્ટ થશે તો વૃક્ષ નાશ પામશે. માટે સત્ય રૂપી ફલ ફલ સાચવે ન ચાલે. પરંતુ નૈષ્ઠિક ભક્ત બલિ આવી પ્રતારણ સલાહથી સત્યનો રાહ બદલતો નથી અને ત્યાગ ને આત્મનિવેદનનો ધ્વજ ફરકાવે છે.

સ્ત્રીષુ નર્મવિવાહે ચ વૃત્યથે પ્રાણસંકટે ।

ગોબ્રાહ્મણાયે હિંસાયાં નાનૃતં સ્યાજ્જગુપ્સિતમ્ ॥૪૩॥

આ શ્લોકમાં ‘અનૃત’ બોલવામાં પાપ નથી એવું વિધાન નથી; પરંતુ અનૃતને નિંદિત નથી ગણ્યું તેવું બતાવ્યું છે. શાસ્ત્રકાર તો હિતદર્શી છે. કોઈ અવસ્થામાં અનૃત કથન આવશ્યક લાગે ત્યાં જો તે કોઈ અસાધારણ માપમાં વિશ્વહિતમાં હોય તો તેનું અનિષ્ટ ફલ ભોગવીને તેટલા પુરતું અસત્ય બોલી લેવાય.

અધ્યાય ૨૦ મેા શ્લોક ૩૪

બલિના વચનનો અને ધર્મનો વિજય ૨૦ મા અધ્યાયમાં છે. ધન અને વચન બન્નેની સમતુલામાં વચનનું પદ્ધતિ ભારનત બને છે, ને વિનત બલિ મસ્તક ઉત્તત બને છે.

ન હાસત્યાત્ પરોઽધર્મં इति होवाच भूरियम् ।
सर्वं सोढुमलं मन्ये ऋतेऽलीकपरं नरम् ॥ ४ ॥
नाहं विभेमि निरयान्नाधन्यादसुखार्णवात् ।
न स्थानच्यवनान्मृत्योर्यथा विप्रप्रलभ्यनात् ॥ ५ ॥

જે અતિથિ વિષ્ણુ છે તેો એવો તિથિ ક્યાંથી કે તેનું છે અને તેને પ્રત્યક્ષ સમર્પણ કરવાનું આવે. આ વાસ્તવિક ભાવના છે. વિત્ત વિશ્વનું છે, વ્યક્તિનું નહિ. વ્યક્તિએ ભક્તિ અને શક્તિથી મેળવવાનું, પણ વિશ્વને વિભક્ત કરી દેવા માટે. પરંતુ વિશ્વમાં વિશ્વપતિ વસ્યા છે, તેમને સમર્પુ છું એવા દ્વીન અને દિવ્યભાવે; નહિ કે દાતાર ભાવે કે દુનિયા દુઃખી છે તેવા પરોપકાર ભાવે. છે તેનું, તેને આપવાનું છે. મારે ત્યાં તો તે બધાની અનામત છે. સમ્પત્તિ એટલે સન્મતિને ત્યાં મૂકેલી સૌની અનામત. અવસરે તેને પરત કરવી એજ પવિત્ર દાનત. એ જેની પાસે નથી તે દાનવ અને એને પાળે તે માનવ.

અધ્યાય ૨૧ મો શ્લોક ૩૪

વીસમા અધ્યાયમાં વામન પ્રભુના વિરાટ રૂપમાં વિશ્વનો પરિચય કરાવી આપી સમબળ્યું કે માનવની ‘અહંતા, મમતા’ માત્ર જે પગલાંમાંજ સમાય છે-ભૂગોલમાં અને ખગોલમાં. સ્વામિત્વ ધરાવતી વ્યક્તિ કેવલ પાતાલથી પૃથ્વી અને ભૂમિ આકાશ સુધીનું વિતરણ કરી શકે; પણ તેથી પર આત્માનું સમર્પણ એ વધુ મહત્વનું છે. ૨૨મા અધ્યાયમાં ત્રીજું ચરણ ક્યાં સ્થાપવું એ પ્રશ્ન કરી બલિ રાજાનો સમર્પણના પ્રાણભૂત દૈન્યનો પ્રાદુર્ભાવ કરે છે.

ધાતુઃ કમણ્ડલુજલં તદુરુક્રમસ્ય પાદાવનેજનપવિત્રતયા નરેન્દ્ર
સ્વર્ધુન્યમૂન્નમસિસાપતતીનિમાર્ષિલોકત્રયંભગવતોવિશદેવકીર્તિ ॥૪॥

એક સંદેશો આપ્યો આ શ્લોકમાં કે ‘સ્વર્ધુની’ એ તો ભગવાન ચરણ-આત્મચરણની વિમલ કીર્તિધારા છે. બલિ પાસેથી લઈ

પ્રત્યેકનું પ્રત્યેકને આપી વામને કાંઈ પણ પોતાનું ન કર્યું એ છે ભગવદ્ભક્તની ચરમ સીમા.

બલિ રાજાના સૈનિકો ભગવાનની સામે આક્રમણ કરવા આવ્યા ત્યારે બલિએ અત્યંત વિવેક દર્શાવ્યો. એ હતી બલિરાજાની અનુપમ ભક્તિ. ભગવાનના ૧૪ પાર્ષદો હસીને તેમને શેકે છે. ચૌદ પાર્ષદોમાં જયવિજયનો ઉલ્લેખ છે, તે વ્યાપિ વૈકુંઠના પાર્ષદો માટે છે.

અધ્યાય ૨૨ મો - શ્લોક ૩૬

‘પદં તૃતીયં કુરુ શિર્ષિણ મે નિજમ્’ - આત્મ સમર્પણનો પૂર્ણ વિવેક બાળ્યે ત્યારે લાગ્યું કે મેં અકારણ જગત ઉપર મમતા કરી. માલિકને ભિક્ષુકની દૃષ્ટિએ નિહાળ્યા. હવે બુદ્ધિ-માંથી ‘અહમ્’, અને સમૃદ્ધિમાંથી ‘મમ’ જે દૂર કરી ‘તવ દ્વં’ અને ‘તવાહમ્’ની ભાવનાને સ્થિર કરે કે જેથી સમર્પણનું સ્વરૂપ બને, એવો વિમર્શ કરી નિવેદન કર્યું, “આપના તૃતીય ચરણને મારા મસ્તક ઉપર પધરાવો; એટલે મારી બુદ્ધિમાં આપ વસો.” મેઘા મસ્તકમાં રહે છે તેથીજ મસ્તકે શિર સ્થાપન માટે વિનવ્યા.

કિમાત્મનાડનેન જહાતિ યોડન્તતઃ કિરિકથહારૈઃ સ્વજનાચ્ચદસ્યુમિઃ ।
કિં જાયયા સંસ્મૃતિહેતુભૂતયા મર્ત્યસ્ય ગેહૈઃ કિમિહાયુષો વ્યયઃ ॥૯॥

દેહ અને ગેહ જે પાત્રોથી દુનિયાનું સર્જન થયું. જડ ચેતન સમસ્ત પદાર્થો દેહ અને ગેહના કારણે વધ્યા. જીવન તેમાં વપરાઈ ગયું. આત્માના સ્વાભાવિક સુખ અને સાર્થક્ય માટે તે ન વાપર્યાં. આખરે છોડે તેને આરંભથી છોડાય તો અનેક પ્રકારે આનંદ સચવાય તેમજ ઉત્કર્ષ થાય. દેહ, ગેહ અને દિલ ત્રણમાં જે

આપે ત્યારે સામાન્ય આનંદ; પણ જ્યારે દિલ-આત્માનું અર્પણ થાય ત્યારે પૂર્ણાનંદ થાય. નન્દસ્ત્વાત્મજ ઉત્પન્ને જાતાહ્લાદઃ સાચો આનંદ તો આત્મ સમર્પણમાં છે. બલિએ જ્યારે પ્રભુને મસ્તક અર્પ્યું ત્યારે પ્રહલાદજી આવ્યા.

તસ્યેત્થં ભાષમાણસ્ય પ્રહ્લાદો ભગવત્પ્રિયઃ ।

આજગમ કુરુશ્રોષ્ટ રાકાપતિરિવોત્થિતઃ ॥૧૨॥

તસ્મ લલિત્રાહણપાશયન્ત્રિતઃ સમર્હણં નોપજહાર પૂર્વવત્ ।

નનામ મૂર્ઘાશ્રુવિલોલલોચનઃ સત્રીડનીચીનમુલ્લો વમૂવ હ ॥૧૪॥

બાલ રાજા પ્રત્યેક સમયે પાદ, અર્ધ, આચમન સાષ્ટાંગ ઉપચાર આચરતા. પરંતુ આજ પાશબદ્ધ હતા, તેમજ પ્રભુની પાસે ઊભા હતા, તેથી કેવલ મસ્તકથીજ વંદન કર્યા. ભગવાનની સમીપે અન્યનાં ચરણ સ્પર્શ ન થાય. ભાગવતજીની સમીપે પણ અન્યનાં ચરણ સ્પર્શ ન થાય. પ્રહલાદજીએ ભગવાનને કહ્યું.

ત્વયૈવ દત્તં પદમૈન્દ્રમૂર્જિતં દૃતં તદેવાચ તથૈવ શોભનમ્ ।

મન્યે મહાનસ્ય કૃતો હ્યનુગ્રહો વિભ્રશિતો ચચ્છિય આત્મમોહનાત્ ॥૧૬॥

આપ્યું આપે, અંગીકૃત કર્યું આપે; એથી અધિક અનુગ્રહ શો? પ્રહલાદજીના કથન બાદ બ્રહ્માજી કંઈ કહેવા ગયા ત્યારે વિન્ધ્યાવલીજીએ કહ્યું.

કૌડાર્થમાત્મન દ્વં ત્રિજગત્ કૃતં તે

સ્વામ્યં તુ તત્ર કુઘ્રિયોઽપર દૈશ કુર્યુઃ ।

કર્તુઃ પ્રમોસ્તક કિમસ્યત આવહન્તિ ।

ત્યક્તહ્રિયસ્ત્વદવરોપિતુકત્વાદાઃ ॥૨૦॥

વિશ્વપતિ, વિશ્વ આપનું છે. જીવને વિવેકી સમજી વિશ્વાસે વ્યવસ્થા કરવા સોંપ્યું. તેમાં તેણે સ્વામિત્વ સ્થાપ્યું, એ છે કુમતિ. કર્તુઃ, પ્રમોઃ, અસ્યતઃ ઉત્પત્તિ, સ્થિતિ, ઉપસંહાર એ ત્રણે આપ

કરો છો; ત્યાં જીવનું શું છે કે તે આપને સમર્પે? પત્ની તો પતિની કીર્તિ, લક્ષ્મી અને શાંતિ છે. પુરુષમાં ધર્મશ્રદ્ધા પત્ની તરફથી આવે છે. બ્રહ્માજીએ ભગવાનને કહ્યું—

યત્પાદયોરશઠધીઃ સલિલં પ્રદાય દૂર્વાકુરૈરપિ વિધાય સર્તી સપર્યામ્ ।

અપ્યુત્તમાં ગતિમસૌ મજતે ત્રિલોકી

દાશ્વાનવિક્લવમનાઃ કથયાર્તિમૃચ્છેત્ ॥૨૩॥

દાશ્વાન-દત્તાવાન- જે કેઈ ચરણે જલ બિંદુ દે તેને આપ ધનસિંધુ આપો તેવા ઉદાર ઇન્દુ છે; તો પ્રભો! બલિએ ત્રિલોકી દીધી, તે પણ ના અવલોકી? અને એને બાંધ્યો?

ભગવાને કહ્યું— બ્રહ્માન્ યમનુગૃહામિ તદ્વિશો વિધુનોમ્યહમ્ ।

યન્મદઃ પુરુષઃ સ્તબ્ધો લોકં માં જાવમન્યતે ॥૨૪॥

બ્રહ્માન્ સંબોધનથી સૂચવ્યું કે “મારી અનુગ્રહ રીત વિપરીત છે. આત્મીય બનાવું તેનું પ્રથમ માગી લઉં, પછી તેને મારો આત્મા દઉં, પછી ઐશ્વર્ય દઉં, એથી એને અભિર્ણુ ન થાય.

અધ્યાય ૨૩ મેા શ્લોક ૩૧

વામનજીનાં મધુર વાક્યોમાં ભાવ ભીનાશ હતી, આત્મીયતા હતી, અમિત પ્રેમ હતો. જ્યારે ભગવાને કહ્યું, “સુતલમાં મને સતત સંરક્ષક સ્વરૂપે નિરખશો,” ત્યારે હર્ષવેશમાં આવી આર્દ્ર બની બલિરાજ બોલ્યા, “દેવોને હુલ્લભ એવો, દયા નિધિ, આપે અનુગ્રહ કીધો. અન્ય માટે તો ઉદાર નિધિ છે, મારે માટે તો કૃપા નિધિ છે. ઉદાર નિધિ ધન આપે, જ્યારે કૃપા નિધિ સ્વજન અને અને સર્વ આપે.

પ્રહલાદજીએ ૬, ૭, ૮ એમ ત્રણ શ્લોકોમાં પ્રભુની અનુકંપાનું જ્ઞાન કર્યું. પ્રહલાદજીના આ ત્રણ શ્લોકો અતિ મધુર છે.

નેમં વિરિઃ-ચો લભતે પ્રસાદં ન શ્રીર્ન શર્વઃ કિમુતાપરે ને ।
યત્નોઽસુરાણામસિ દુર્ગપલો વિશ્વામિવન્ધૈરપિ વન્દિતાઙ્ગિઃ ॥૬॥

અસુરોના દુર્ગપાલ થયા એજ દયાનિધિયણાનો પુરાવો છે. અસુર એટલે પ્રાણ અને પીંડને પોષનારને આપે અપનાવ્યા ! દાક્ષિણ્યદર્શિપદવી ભવતઃ પ્રણીતાઃ આપની અમી નજરમાં અમને આપે લીધા !

વત્સ ! પ્રહ્લાદ મદ્રં તે પ્રયાહિ સુતલાલયમ્ ।

મોદમાનઃ સ્વપૌત્રેણ જ્ઞાતીનાં સુખમાવહ ॥ ૯ ॥

નિત્યં દ્રષ્ટાસિ માં તત્ર ગદાપાણિમવસ્થિતમ્ ।

મહર્શનમહાહ્લાદધ્વસ્તકર્મનિબન્ધનઃ ॥ ૧૦ ॥

બલિ રાજમાં કવચિત્ સંસાર વૃત્તિ, દાનની અહંવૃત્તિ આવી જતી, જ્યારે પ્રહ્લાદજીમાં ભકિત નિષ્ઠા નિત્ય નિવાસ કરતી. એટલા તક્ષવતથી બલિને બંધન કલેશ અનુભવવો પડ્યો. સુતલ પાતાલનો એક વિભાગ છે. ભગવાને નિત્ય દર્શનનું અને સાન્નિધ્ય વાસનું વચન આપ્યું. મન-ઇન્દ્રિયોનું ઈશ્વર સમર્પણ થઈ જતાં તેની સન્માર્ગ યાત્રા સંદેહવાળી નથી હોતી, તેમજ કદિ અસત્યથ ગમન વિચાર નથી થતા, તો અસત્ આચાર સંભવે ક્યાંથી ?

ભગવાને શુકાચાર્યને પણ સંસ્કાર આપ્યો અને સદ્ભાવ આપ્યો. અવશિષ્ટ યજ્ઞીય કાર્ય પ્રભુએ પોતાની ઉપસ્થિતિમાં યજ્ઞમાનના પ્રતિનિધિ તરીકે પૂર્ણ કરવા સૂચવ્યું મંત્ર તસ્તન્નતસ્તિદ્ર- મંત્ર, તંત્ર, કર્તા વિગેરેમાં અંગ વૈશુણ્ય-આમી રહી ગઈ હોય તો ‘હરિનામ સ્મરણ’થી પૂરી થાય, એવો મત ત્યારે શુકાચાર્યે દર્શાવ્યો. છતાં ભગવાને ‘યજ્ઞ’ એ વિજ્ઞાન પ્રયોગ હોઈ તેના વિધિને માન આપવા સૂચવ્યું અને ભકતનું કાર્ય ભગવાને હાજરી આપી પૂર્ણ કર્યું

ક્રિયમાણે કર્મણીદં દૈવે પિત્ર્યેઽથ માનુષે ।

યત્ર યત્રાનુકીર્ત્યેત તત્ તેષાં સુકૃતં વિદુઃ ॥૩૧॥

પૂર્વજીને, દેવોને અને મનુષ્યોને વક્ષાદાર થવાનો અને એમના વિશુદ્ધ પગલે ચાલવાનો મંગલ સંદેશ આ પ્રસંગમાં વર્ણવ્યો છે. સમર્પણની દિવ્ય શૈલી વિશ્વશાંતિનું શ્રેષ્ઠ સાધન અને ધન છે.

અધ્યાય ૨૪ મેા શ્લોક ૬૧

ચોવીસમા અધ્યાયના પ્રપત્તિ પ્રકરણમાં શતપથ બ્રાહ્મણના પ્રથમ કાંડના અષ્ટમ અધ્યાયના છઠ્ઠા પાઠકની કથાનો પ્રસંગ મહર્ષિ વ્યાસે વિસ્તૃત રીતે વર્ણવ્યો.

કૃતમાલા નદીના કિનારે સત્યવ્રત જલ તર્પણ કરતા હતા. અંજલિમાં એક મત્સ્ય આવ્યો. એને વાણી થઈ કાવ્ય વિસ્તાર થયો. આ આશ્ચર્યે રાજા મુગ્ધ થયા, જિજ્ઞાસા કરી અને તે મત્સ્યાવતાર ઈશ્વર છે, એમ જાણી પ્રપત્તિ કરી. ભગવાને રાજાને માર્ગદર્શન આપ્યું.

સપ્તમેઽયતનન્દુર્ધ્વમહન્યેતદરિન્દમ ।

નિમંશ્યત્યવ્યયામ્બોધૌ ત્રૈલોક્યમ્ભૂર્ભુવાદિકમ્ ॥ ૩૨ ॥

પરીક્ષિત રાજાને સાતમે દિવસે તક્ષક કરડે, સત્યવ્રતને સાતમે દિવસે પ્રલયમાં સંભાળવા કહે, દ્વારકા સાતમા દિવસે પ્રલયમાં દૂભે-આ બધા સંકેતો ઐતિહાસિક છતાં આત્મગામી પણ છે. મુખનાં સાત દ્વારથી બહિર્મુખ દશા અને વિષયમાં જતા માનવને અન્તર્મુખ થવાનો તેમાં વિધિ વસેલો છે. ત્યારે જ તેજની શકે કે સંસાર રસ સાગરમાં ખરાબે ચઢતી માનવ દેહ નાવને માર્ગે લાવવા-સપ્ત છિદ્રોથી અન્તર્મુખ થવા-ઓષધિ સમાન આહાર,

ઋષિ સમાન આચાર, અને વેદના-તત્ત્વજ્ઞાનના નિત્ય વિચાર અતિ આવશ્યક છે.

હયગ્રીવ રૂપે મત્સ્ય ભગવાને વેદ સંરક્ષા કરી, એ વિષય પણ આ પ્રકરણમાં સૂચક રૂપે વર્ણવ્યો છે. ‘ઇન્દ્રિયોને મન સાથે પાછી વાળો,’ એવું સ્પષ્ટ કથન આમાં રહેલું છે. ૪૬ થી ૫૩ સુધીના આઠ શ્લોકોની સ્તુતિ પણ અષ્ટ પ્રકૃતિની સંસ્કૃતિનાજ કથન માટેનીજ છે. અન્નમુખ થઈ જ્ઞાન ઓધ માટે જતા જિજ્ઞાસુની પ્રપત્તિનો આ ઉલ્લેખ છે.

તે ત્વામહં દેવવરં વરેણ્યં પ્રપદ્યે ईशं प्रतिबोधनाय ।
छिन्ध्यर्थदीपैर्भगवन् वचोभिर्ग्रन्थीन् हृदयान् विवृणु स्वमोकः ॥૫૩॥

૬૦માં શ્લોકમાં સૂચવ્યું કે આ અધ્યાયનો નિત્ય પાઠ કરનારના સંકલ્પોની સફળતા થાય છે અને પરમ ગતિને પામે છે.

प्रलयपयसि धातुः सुप्तशक्तेर्मुखेभ्यः

श्रुतिगणमपनीतं प्रत्युपादत्त हत्वा ।

दितिजमकथययोद् ब्रह्म सत्यव्रतानां

तमहमखिलहेतुं जिह्ममीनं नतोऽस्मि ॥૬૧॥

પ્રપન્નને સંત મિલન થાય. સંત મિલને મલ ટળે અને મન અમલ બને. નવમ સ્કંધના સંતોના સમાગમ માટેની ભૂમિકા અષ્ટમે સિદ્ધ કરી દીધી અને હરિ લક્ષિત બાગૃત થઈ.

—: અષ્ટમ સ્કંધ સંપૂર્ણ :-

ઈશ્વરોપકાર નિરૂપણ સ્તુતિ:

કરુણાવશુભાલયપ્રભો વિહિતા પ્રાણિહિતાય ચે ત્વયા ઉપકારભરાવિચિન્ત્યતાન્ મનુજેનઅશિરાનકોભવેત વિપદાં પ્રભવેભવેન્નમન્ નરદેહં ભવસાગરખલવમ્ ભવતા ભવતાપહારિણા કૃપયાન્નતુરવાપિતઃ સુખમ્ જનની જહરે સમાગતં વ્યથિતં જહર વહ્નિના ભૂશમ અવતા ભવતા પ્રદર્શિતાડનુપમાદીનદયાલુતા વિભો અથ લખ્મજની ક્ષુધાતુરં દશનેહીનમતીવકોમલમ્ પરિપોષયિતું સુધાસમં વિહિતં માતુરોજ્યેઃ પયઃ શિશુમાત્રમવપુઃ પ્રપુષ્ટયે શતપાનાદિસમર્જને ક્ષમમ્ અવિતું પિતૃયેતસિત્વયા સુતવાત્સલ્યમહોમહકૃતમ્ રચના વચનાતિગામિની તનુયંત્રચક્રતામહાદભુતા અસુભિઃ પરિપાલિતામનોમુકરેસ્વપ્રતિયિમ્બભુષિતા ખગણખગુણાદિગોચરં વચનાદાનમુખક્રિયા પદુમ્ પ્રવિધાયમતિ નિર્વેશિતા સદ્સદ્સ્તુ વિવેચન ક્ષમા છુમણિભુવનપ્રકાશકં તનુરક્ષોપયિકૌણ્વદાયિનમ્ નયનં જગતઃ સુમંગલં ગતિયુક્તં દધસેનભોઙ્ગાણે નિશિયંદનવારિં શીતલં શશીનં તપ્તજનાર્તિશાન્તયે સકલૌષધિપુષ્ટિકારકં કમનીયં પ્રકટીકરોપિય ભુવનાન્યમિતાનિ યત્ર ચ ગ્રહનક્ષત્રગણાશ્ચક્રાસતે વિપુલંતદનન્તલીલયા સુખસંચાર કૃતેકૃતંનભઃ ક્ષણમેકમપીહ યં વિતા નજનો જીવનધારણે ક્ષમઃ સુલભઃસતુમુદય મન્તરા શ્વસનો વિશ્વહિતાયનિર્મિતઃ શુભયત્રવિધાનસિધધયે જહરસ્યાન્નરસાદિપંકતયે તપનાસ્તમયે પ્રકાશદં સ્વજસિરમેષ્ટદન્નતવેદસમ્ નિહિતં ભુવિવારિ શીતલં તૃપિતપ્રાણિ તૃપાનિવૃત્તયે સકલાપહરંસુશાન્તિદં શુચિગંગાદિજલં પ્રવાહિતમ્ વિવિધાન્નરસપ્રદૌષધી ફલનમ્ના કુપરાજ મંડિતા

મણિરત્ન હિરણ્યસંભૂતા સુખદાસકૃતે કૃતા મહી
 સમદષ્ટિતયા મહીભુજે ધનહીનાયય જીવન શ્રયમ
 અનિશંદદતાત્વયાસમે ભુવનેનાસ્તિ વદાન્યસત્તમઃ
 પુરુષાર્થચતુષ્કસાધનાન્યધિકારાનુગમેત્ત દેહિનામ્
 પરિદર્શયિતું સુધોપમા મધુરાવેદગિરાબ્યુદીરિતા
 શુભસાધનબોધનાયય શ્રુતિપાઠાનધિકારિણાં નૃણામ્
 ધૃતિહાસપુરાણવાર્ણ્યં મુનિભિર્બ્યાસમુખૈરકારયઃ
 નિગમાગમપારદશ્વતા સુવિયાંયશ્ચકલાસુ નપુણમ્
 તવશકિત રિયં વિજૃંભતે ભગવન્સત્ત્વશુભદયાત્મિકા
 વૃત્તિશૈયદ્યાદયો યુણાઃ સુયશઃ શ્રીશ્રમનોહરાકૃતિઃ
 તનુભૃત્સુ વિભ્રુતયો ભવત્સકૃપાપાંગવિલોકનોદ્ભવાઃ
 પરિઆધિતમુદ્ધતાસુરૈઃ શ્રુતિધર્મભુવનચરક્ષિતુમ્
 ઋષકૃમ્ વૃસિંહવામનાદિકં મૃતીરધરઃ સુમંગલાઃ
 રઘુનંદન નંદનન્દને ત્યલિધેદીવ્યેતનૂ વિઘૃત્યય
 ચરિતાનિ ચકર્થગાયતા મધહારીણિ વિમુક્તિદાનિય
 અપદિશ્ય ચ પાંકુનંદનં યુધિગીતામૃતમાત્મદર્શનમ્
 શ્રુતિસાર મનન્તશાન્તિદં જગદુદ્ધાર કૃદ્ધ્યિવાન્ભવાન્
 મહિમામનસોપ્યગોચરઃ શ્રુતિમિર્નેતિયનેત્યુદીરિતઃ
 ગદ્ધિતું તવકેત શક્યતે વિધિનાવાકપતિનાપિ દુર્વચઃ
 ઉપકાર ગણાન્પ્રતિક્ષણું ક્રિયમાણાનગણયેમ તેકથમ્
 નમનાન્તમનાગપીતરદ્વતઃ પ્રત્યુપકર્તુમીશમહે
 જગદીશ જગત્રયેન કિં ભવદીયં ભવતેપયયેમયત્
 મમતામપહાય કેવલાં વરિવસ્યેમભવત્પદાંબુજમ્
 ત્વચિજ્ઞપ્તિ કદપપાદયે સકલાભીષ્ટ કરે સુશાંતિદે
 ધૃતરાશ્રવકાક્ષિણો નરાઃ ફલમિચ્છન્ત્યવકેશિનો દુમાત
 પ્રવિભાતુ મદીયમાનસે તવરૂપં રચિરં રમાપતે
 અપગચ્છતુ ચાંતરંતમો બ્યુદ્યયાતુમતિઃ કૃતિઃ શુભા
 અસુરધનમમાંતરે રિયતાનસુરાન્કાનમુખાન્વિનાશય
 અવહન્ બહુ જન્મસંચિતાનધ રાશી નખિલાનપા કુરઃ
 શ્રુતિગીતમનામરૂપકં પરમં તત્ત્વમજં નિરંજનમ્
 યતયોનુભવન્તુ હૃદયમે સશુણાંદિવ્યતનું દિદક્ષતે
 સમુપૈતુસુખાસુખાદિકં સ્વકૃતપ્રાકતનકર્મણઃ ફલમ્

ભવદીયપદાંબુજે રતિ હૃદયાન્નાથન જાત્વપૈતુમે
 અતિ દુસ્તર દુઃખ સાગરે નવલંબેઢત્રનિમજ્જતો ભવે
 શરણું સકાર્તિવારણું ચરણુંતે તરણીયતાંમમ
 અપરાધ શતાનિમેપ્રભો જગદાવાસ નસન્તુ તેકુંધે
 ઉદસ્થશિશોઃ પદાહતિ જનની ચેતસિરોષકૃન્નહિ
 સચરાચર વિશ્વમેહિની તવમાયા બહુ ભાવદર્શિની
 સ્મસ્તસ્તવપાદ પંકજં હૃદયંજાતુનમેપકર્ષતુ
 બહુજન્મ નિરૂવાસના વશગં મેચપલં હિગોવ્રજમ
 વિષયાટાવિકા ભ્રમાકુલં કુરુગોપાલ નિબલયેરિથરમ્
 ભવદાવમહાગ્નિતાપિતં વિષયાશી વિષદંશમૃષ્ટિતમ્
 અમૃતેશ કૃપાસુધાસિચારવદશાધ્યાયયમાં દયાનિધે
 ઉપકાર નિરુપણ સ્તુતિ વિહિતૈષામૃતલાલ શર્મણા
 પદતાં પ્રયતાત્મનામિમાં પરમેશપ્રવણુંમનો ભવેત
 ઉપકાર પરંપરાંસ્મરન્ જગદીશેનકૃતાં નિરંતરમ્
 મનુજો ભગવત્પદામ્યુજો દઢભકિતઃ કૃતકૃત્યતાંત્રજેત
 સમવાપ્યમનીષિતાનિહાબ્યુદ્યાન્વિશ્વપતેઃ પ્રસાદતઃ
 પરમં નરજન્મતઃ ફલં પરમાનંદપદં લભેતસઃ

શરવસ્વંકબૂસખ્યે વિક્રમાકરં વત્સરે
 યૈત્ર માસે સિતે પક્ષે નવમ્યાં બુધવાસરે
 પ્રહ્લાદાખ્ય પુરેશ્રેષ્ઠિનારાયણવિનિર્મિતે
 વિદ્યાસદ્ગનિ પૂર્ણ્યં સ્તુરસ્ત્રીશ તુષ્ટિકૃત

